ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


କେନ୍ଦୁପତ୍ର ବ୍ଯବସାୟ ଓ ଓଡ଼ିଶାର ଗ୍ରାମ୍ୟ ଅର୍ଥନୀତି 


କୃଷି ପରେ କେନ୍ଦୁପତ୍ର ବ୍ୟବସାୟ ଓଡ଼ିଶାର ସବୁଠାରୁ ବେଶୀ ଲୋକଙ୍କୁ 
କର୍ମନିଯୁକ୍ତି ଦେଉଥୁବା ଏକ ଅର୍ଥନୈତିକ କ୍ଷେତ୍ର ଅଟେ । କେନ୍ଦ୍ରୂପତ୍ର 
କାରବାରରେ ସଂଶ୍ଳିଷ୍ଟ ଗୋଚ୍ଛା କଟାଳୀ ଶ୍ରମିକ, ପତ୍ର ତୋଳାଳୀ, 
ନିୟତକାଳୀନ ଅସ୍ଥାୟୀ କର୍ମଚାରୀ ଓ କେନ୍ଦ୍ରୁପତ୍ର ବିଭାଗର ସ୍ଥାୟୀ 
କର୍ମଚାରୀଙ୍କ ସଂଖ୍ୟାକୁ ବିଚାରକୁ ନେଲେ ଏହା ଓଡ଼ିଶା ସରକାରଙ୍କ 
ମୋଟ କର୍ମଚାରୀ ସଂଖ୍ୟାର ପ୍ରାୟ ଦୁଇଗୁଣରୁ UR ଅଟେ । ଓଡ଼ିଶାର 
୨ ୩ଟି ଜିଲ୍ଲାରୁ ଆନୁମାନିକ ୬ ଲକ୍ଷ କ୍ଵିଣ୍ଟାଲ ବିକ୍ରି ଯୋଗ୍ୟ କେନ୍ଦୁପତ୍ର 
୨୦ ଲକ୍ଷରୁ a ପତ୍ର ତେ।ଳ।ଳୀଙ୍କ ମାଧ୍ଯମରେ ସଂଗ୍ରହ 
କରାଯାଇଥାଏ । ବିଶେଷକରି ଓଡ଼ିଶାର ଅନୁନ୍ନତ ଓ ମରୁଡ଼ି ପ୍ରବଣ 
ପଶ୍ଚିମ ଓ ଦକ୍ଷିଣାଞ୍ଚଳ ଜିଲ୍ଲାମାନଙ୍କରୁ ଅଧୁକାଂଶ କେନ୍ଦୁପତ୍ର ସଂଗ୍ରହ 
କରାଯାଇଥାଏ । ଏହି କେନ୍ଦ୍ରୂପତ୍ର ସଂଗ୍ରହ କାର୍ଯ୍ୟ ନିଦାଘ ଗ୍ରୀଷ୍ମର 
ରୌଦ୍ରତାପ ମାସଗୁଡ଼ିକରେ ସାଧାରଣ ଭାବେ ଗାଁଗଣ୍ଡାର ଲୋକମାନଙ୍କ 
ପାଖରେ କୌଣସି କାମ ମିଳୁନଥୁବା ସମୟରେ ଗ୍ରାମାଞ୍ଚଳର 
ଲୋକମାନଙ୍କୁ ରୋଜଗାରର ସୁଯୋଗ ଯୋଗାଇଥାଏ । 


ଓଡ଼ିଶା ସରକାରଙ୍କର ସମଗ୍ର ଜଙ୍ଗଲ ରାଜସ୍ଵର ୭୦ ଭାଗ 
ରାଜସ୍ଵ ଏହି କେନ୍ଦୁପତ୍ର ବ୍ୟବସାୟରୁ ଆସିଥାଏ ଓ ପ୍ରତିବର୍ଷ ଏହି 
କାରବାରରୁ ରାଜ୍ୟ ସରକାର ପ୍ରାୟ ଶହେ କୋଟିରୁ ଉର୍ତ୍ଧ ଟଙ୍କା ରାଜସ୍ଵ 
ଆକାରରେ ପାଇଥାନ୍ତି | ଆହୁରି ବିକ୍କୀକର ବାବଦରେ ମଧ୍ଯ ରାଜ୍ୟ 
ସରକାର ଏହି ବ୍ୟବସାୟରୁ ୧୦ରୁ ୧୫ କୋଟି ଟଙ୍କା ପାଇଥାନ୍ତି । 
ଏହି କେନ୍ଦୁପତ୍ର ବ୍ୟବସାୟରୁ ମୋଟ ଲାଭର ୫୦ ¢ ପ୍ରତିଶତ ଟଙ୍କା 
ରାଜ୍ୟ ସରକାର ପଞ୍ଚାୟତିରାଜ ଅନୁଷ୍ଠାନମାନଙ୍କୁ ସେହି ଅଞ୍ଚଳର 
ଉନ୍ନୟନମୂଳକ କାର୍ଯ୍ୟ ସକାଶେ କେନ୍ଦୁପତ୍ର ଅନୁଦାନ ମାଧ୍ଯମରେ ପ୍ରଦାନ 
କରିଥାଆନ୍ତି । ଏହି କେନ୍ଦୁପତ୍ର ବ୍ୟବସାୟରୁ ଓଡ଼ିଶାର ପ୍ରାୟ ୨୦ 
ଲକ୍ଷରୁ ଅଧକ ଲୋକ ( କେନ୍ଦୁପତ୍ର ତୋଳାଳୀ ଓ ଶ୍ରମିକ)ଙ୍କ ପରିବାର 
ପ୍ରତିପୋଷଣ ପରେ ରାଜ୍ୟ ସରକାର ଶତାଧ୍କ କୋଟି ଟଙ୍କାର ଲାଭ 
ପାଉଥୁବାରୁ ଓଡ଼ିଶାର ଅର୍ଥନୀତିରେ ଏହାର ଭୂମିକାକୁ ଦୃଷ୍ଟିରେ ରଖ୍‌ 
ଏହାକୁ ସୁନାପତ୍ର ବୋଲି କହିଲେ କିଛି ଅତ୍ୟୁକ୍ତି ହେବ ନାହିଁ । 


ଓଡ଼ିଶା ସରକାରଙ୍କର କେନ୍ଦୁପତ୍ର ବିଭାଗ ଦ୍ଵାରା ସଂଗୃହୀତ 
କେନ୍ଦୁପତ୍ର ଓ ଏହାର ବିକ୍ରୀ ଗ୍ରାମୀଣ ଲୋକଙ୍କର ଆର୍ଥିକ ଉନ୍ନତିର 


ବିକାଶ ରଞ୍ଜନ କର 


ମେରୁଦଣ୍ଡ ସଦୃଶ୍ୟ ଅଟେ । ଏହି କେନ୍ଦୁପତ୍ର ସଂଗ୍ରହ ଆମ ରାଜ୍ୟର 
୨୩ଟି ଜିଲ୍ଲାର ୧୯ ଗୋଟି କେନ୍ଦୁପତ୍ର ବନଖଣ୍ଡ ( ଡିଭିଜନ ) ମାଧ୍ଯମରେ 
କରାଯାଏ । ଏହି କେନ୍ଦୁପତ୍ର ସଂଗ୍ରହ ସାଧାରଣତଃ ଫେବୃଆରୀରୁ 
ମେ ମାସ ମଧ୍ଯରେ ସମ୍ପାଦିତ ହୋଇଥାଏ । କିନ୍ତୁ ଏହା ପୂର୍ବରୁ ରାଜ୍ୟ 
ସରକାର କେନ୍ଦୁପତ୍ର ସଂଗ୍ରହ କାର୍ଯ୍ୟକୁ ସୂଚାରୁ ରୂପରେ ସମ୍ପାଦନ 
କରିବା ପାଇଁ ଏକ କାର୍ଯ୍ୟସୂଚୀ ଖସଡ଼ା କେନ୍ଦୁପତ୍ର ରେଞ୍ଜ ଅନୁଯାୟୀ 
ରାଜ୍ୟର ୧୯ ଗୋଟି କେନ୍ଦୁ ପତ୍ର ଡିଭିଜନ ମାଧ୍ଯମରେ ପ୍ରସ୍ତୁତ 
କରାଯାଇଥାଏ । ତାହାପରେ ଏହି କାର୍ଯ୍ୟସୂଚୀ ଖସଡ଼ାକୁ ମୁଖ୍ୟ ବନ 
ସଂରକ୍ଷକ ( କେନ୍ଦୁପତ୍ର ) ସମୀକ୍ଷା କଲାପରେ ଚଳିତ ବର୍ଷର କେନ୍ଦୁପତ୍ର 
କାର୍ଯ୍ୟ କିପରି ସମ୍ପାଦନ ହେବ ତାହା କେନ୍ଦୁପତ୍ର ଡି.ଏଫ୍‌.ଓ.ମାନଙ୍କୁ 
ଅବଗତ କରାଇଥାନ୍ତି । ତାହାପରେ ପ୍ରତିବର୍ଷ ରାଜ୍ୟର ମୁଖ୍ୟମନ୍ତ୍ରୀଙ୍କ 
ଅଧ୍ୟକ୍ଷତାରେ ଏକ କେନ୍ଦୁପତ୍ର କୋଅର୍ଡିନେସନ୍‌ କମିଟି ( କେ.ଏଲ୍‌.ସି.ସି. 
ମିଟିଙ୍ଗ) ଅନୁଷ୍ଠିତ ହୋଇ ଚଳିତ ବର୍ଷ ପାଇଁ ସରକାରଙ୍କ ଦ୍ବାରା 
କେନ୍ଦୁପତ୍ରର ମୂଲ୍ୟ ନିର୍ଵାରଣ କରାଯାଇଥାଏ । ଏହି ମିଟିଙ୍ଗରେ ଚଳିତ 
ବର୍ଷ ପାଇଁ କେନ୍ଦୁପତ୍ର ଗୋଚ୍ଛାକଟା, କେନ୍ଦୁପତ୍ର ତୋଳାଳୀଙ୍କ ପାରିଶ୍ରମିକ 
ମୂଲ୍ୟ ଓ ଏହି କାରବାରରେ ସଂଶ୍ମଳିଷ୍ଟ ଅନ୍ୟାନ୍ୟ କର୍ମଚାରୀଙ୍କୁ ନିଯୁକ୍ତି 
ଓ ଖର୍ଚ୍ଚ ଅଟକଳ ନିର୍ଦାରଣ କରାଯାଏ । ପ୍ରତିବର୍ଷ ଏହି କେ.ଏଲ୍‌.ସି.ସି. 
ମିଟିଙ୍ଗ ଜାନୁଆରୀ ମାସ ୩୧ ତାରିଖ ପୂର୍ବରୁ ବସିଥାଏ ଏବଂ ଚଳିତ 
ବର୍ଷର ନିର୍ଵାରଣ ମୂଲ୍ୟ ଦୁଇଟି ଦୈନିକ ଖବରକାଗଜରେ ଓଡ଼ିଆ 
ଭାଷାରେ ବିଜ୍ଞାପନ ଦିଆଯାଇଥାଏ । ତାହାପରେ ଓଡ଼ିଶାର ୧୯ ଗୋଟି 
କେନ୍ଦୁପତ୍ର ଡିଭିଜନ୍ନରେ ରେଞ୍ଜା ଅନୁଯାୟୀ ପ୍ରସ୍ତୁତି କରିଥୁବା କାର୍ଯ୍ୟସୂଚୀ 
ଖସଡ଼ା ଅନୁସାରେ କେନ୍ଦୁଗୋଛା କଟେଇ ଆରମ୍ଭ କରାଯାଇଥାଏ । 


କେନ୍ଦୁପତ୍ର ସଂଗ୍ରହର ଗୋଟିଏ ଗୁରୁତ୍ଵପୂର୍ଣ୍ଣ କାର୍ଯ୍ୟ ହେଉଛି 
କେନ୍ଦୁଗୋଛା କଟେଇ । ଗୋଛା କଟେଇ ନହେଲେ ଉନ୍ନତମାନର 
କେନ୍ଦୁପତ୍ର ମିଳିବ ନାହିଁ। ତେଣୁ କାର୍ଯ୍ୟସୂଚୀ ଖସଡ଼ା ଅନୁଯାୟୀ 
କେନ୍ଦୁଗୋଛା କଟେଇ କେନ୍ଦୁପତ୍ର ସଂଗ୍ରହ କରାଯାଉଥ୍ବା ଫଡ଼ି ବା 
ଗୋଦାମ ଅଞ୍ଚଳରେ କରାଯାଇଥାଏ । କେନ୍ଦୁପତ୍ର ଗୋଛାଗୁଡ଼ିକୁ ଭୂମି 
ତଳରୁ ଏକ ଧାରୁଆ ଫାଉଡ଼ାରେ ଏକ ଚୋଟରେ ମାଟିଠାରୁ ଛଅ 


ଉତ୍କଳ ପ୍ରସଙ୍ଗ 


ଇଞ୍ଚ ଗଭୀର ପର୍ଯ୍ୟନ୍ତ କାଟି ଦିଆ ଯାଇଥାଏ । ଏହାକୁ ଗୋଛା କଟେଇ 
କୁହାଯାଏ । ଏହି ଗୋଛା କଟେଇ ସମୟରେ କେତେଗୁଡ଼ିଏ ବିଷୟରେ 
ଧ୍ଯାନ ଦିଆଯାଇଥାଏ । ଯାହାକି ଏକ ଚୋଟରେ ଗୋ ଛାଟିକୁ କାଟିବା । 
ଏହାପଳରେ କେନ୍ଦୁଗୋଛାର ମୂଳଟି ଫାଟେ ନାହିଁ ଓ ଉକ୍କ୍ୁଷ୍ଟମାନର 
କେନ୍ଦୁପତ୍ର ଉତ୍ପାଦନ ହୋଇଥାଏ । ମାଟିତଳୁ ଛଅଇଞ୍ଚ କାଟିବାର ମାନେ 
କେନ୍ଦୁଗୋଛା କାଟିବା ସମୟରେ କୌଣସି ବୁଦାର ମୂଳଖୁଣ୍ଟିଗୁଡ଼ିକ ନ 
ଛାଡ଼ିବା ପାଇଁ ଏହା ଧ୍ୟାନ ଦିଆଯାଇଥାଏ । ଯଦି କୌଣସି 
କେନ୍ଦୁଗୋଛାର ମୂଳଖୁଣ୍ଢି ଛାଡ଼ି ଦିଆଯାଏ ତାହା ହେଲେ ସେହି ଖୁଣ୍ଟରେ 
କୀଟଗୁଡ଼ିକ ରହିଯାଏ ଏବଂ ପରବର୍ତୀ ଦିନମାନଙ୍କରେ ତାହା ସେହି 
କେନ୍ଦୁଗୋଛା ଓ ପାଖରେ ଥୁବା ଅନ୍ୟ କେନ୍ଦୁଗୋଛାଗୁଡ଼ିକୁ ବ୍ୟାପିଯାଇ 
ଗୋଛାର କଅଁଳୁଥୁବା କେନ୍ଦୁପତ୍ରକୁ ଖାଇଯାଏ ଓ ରୋଗୀଣା କରି 
ପକାଏ । ଫଳରେ ବିଡ଼ି ଉପଯୋଗୀ କେନ୍ଦୁପତ୍ର ସେହି ଅଞ୍ଚଳରୁ 
କମିଯାଏ । ଏହି କେନ୍ଦୁପତ୍ର ଗୋଛା କଟେଇ କାର୍ଯ୍ୟ ସ୍ଥାନୀୟ ଫଡ଼ି 
ଅଞ୍ଚଳର ଅର୍ଦ୍ରକୁଶଳୀ ପୁରୁଷ ଓ ମହିଳା ଶ୍ରମିକମାନଙ୍କ ଦ୍ଵାରା ସମ୍ପାଦନ 
କରାଯାଇଥାଏ । ସେହିମାନଙ୍କ କାର୍ଯ୍ୟକୁ ତଦାରଖ କରିବା ପାଇଁ ସେହି 
ଗ୍ରାମରେ ଜଣେ ମୁନ୍ସୀକୁ ନିଯୁକ୍ତି ଦିଆଯାଇଥାଏ । ତାହାଛଡ଼ା 
ବିଭାଗୀୟ କର୍ମଚାରୀମାନେ ସମସ୍ତ ଗୋଛା କଟେଇ ଅଞ୍ଚଳ ପରିଦର୍ଶନ 
କରି କାର୍ଯ୍ୟ ତଦାରଖ କରନ୍ତି ଓ ଯେଉଁଠି କୌଣସି କିଛି ବ୍ୟତିକ୍ରମ 
ଥାଏ ତାହାକୁ ସଂଗେ ସଂଗେ ଠିକ୍‌ କରିଦିଅନ୍ତି । ଏହି ଗୋଛା କଟେଇ 


କାର୍ଯ୍ୟ ୩ରୁ ୪ଟି ପର୍ଯ୍ୟାୟରେ କରାଯାଇଥାଏ । ଏହି କାର୍ଯ୍ୟ ପ୍ରାୟ 
୧୦ରୁ ୧୫ ଦିନ ଚାଲିଥାଏ । କାରଣ କେନ୍ଦୁପତ୍ରଗୁଡ଼ିକ ପର୍ଯ୍ୟାୟକ୍ରମେ 
ପାକଳ ହୋଇଥାଏ ଓ ପତ୍ରତୋଳିବା କାର୍ଯ୍ୟ ସୂଚାରୁ ରୂପେ ସମ୍ପାଦନ 
କରାଯାଇପାରିଥାଏ । କୌଣସି ରାତିରେ ବର୍ଷା ହୋଇ ମାଟି ଓଦା 


ଥୁଲେ ତା” ପରଦିନ ସକାଳେ ଗୋଛା କଟେଇ କାମ କରାଯାଏ ନାହିଁ । 
ଏହି ଗୋଛା କଟେଇ କାର୍ଯ୍ୟରେ ଲାଗୁଥିବା ଶ୍ରମିକମାନଙ୍କୁ ସରକାରଙ୍କର 
ଦ୍ବାରା ପ୍ରସ୍ତୁତ ନିର୍ଧାରିତ ହାରରେ ଦୈନିକ ମଜୁରୀ ଦିଆଯାଇଥାଏ । 
ଏହି ୧୦ରୁ ୧୫ ଦିନ ଚାଲୁଥୁବା ଗୋଛା କଟେଇ କାର୍ଯ୍ୟରେ ସ୍ଥାନୀୟ 
ଲୋକମାନେ କର୍ମନିଯୁକ୍ତିର ସୁଯୋଗ ପାଇଥାନ୍ତି । ପ୍ରତିବର୍ଷ ସମଗ୍ର 
ଓଡ଼ିଶାରେ ୧୦ ଲକ୍ଷରୁ ଅଧୁକ ଶ୍ରମିକ ଏହି ଗୋଛା କଟେଇ କାର୍ଯ୍ୟରେ 


ନିୟୋଜିତ ହୋଇଥାଆନ୍ତି 1 


ଏହି ଗୋଛା କଟେଇ କାର୍ଯ୍ୟ ଶେଷ ହେଲା ପରେ ସଂଗୃହୀତ 
କେନ୍ଦୁପତ୍ରକୁ ରଖୁବା ପାଇଁ ଗାଁମାନଙ୍କରେ ଫଡ଼ିଘର ବା ଗୋଦାମଘର 
ତିଆରି ବା ମରାମତି କରାଯାଇଥାଏ । ତେଣୁ ଏହି ଫଡ଼ିଘରଗୁଡ଼ିକୁ 
ତିଆରି କଲାପରେ ବର୍ଷାରତୁରେ ଯେମିତି ଭିତରେ aga! 
କେନ୍ଦୁପତ୍ରଗୁଡ଼ିକ ପାଣିର ସ୍ପର୍ଶରେ ନ ଆସିବା ପାଇଁ ଏହାର କାନ୍ଥକୁ 
ଭଲ ଭାବରେ ମାଟିରେ ଲିପା ଯାଇଥାଏ ଓ ଉପରୁ ପାଣି ନ ଗଳିବା 
ପାଇଁ ନଡ଼ାର ଛାଉଁଣୀ ଓ ଛାତ ଭଲ ଭାବରେ ତିଆରି କରାଯାଇଥାଏ । 


ଜୁଲାଇ ୨୦୦୬ 


ଏହି ଫଡ଼ିଘରେ ଲାଗୁଥୁବା ନଡ଼ା ଛପର ଓ ବ୍ୟବହୃତ କାଠ ବାଉଁଶ 
ସାଧାରଣତଃ ପାଖ ଅଞ୍ଚଳରୁ ସଂଗ୍ରହ କରାଯାଇଥାଏ ଏବଂ ଏହି 
ଫଡ଼ିଘର ତିଆରି ବା ମରାମତି କାର୍ଯ୍ୟ ସେହି ସ୍ଥାନୀୟ ଅଞ୍ଚଳର 
ଶ୍ରମିକମାନଙ୍କ ଦ୍ଵାରା ହିଁ ସମ୍ପାଦନ କରାଯାଇଥାଏ । ଫଳରେ ଏହି ଫଡ଼ି 
ତିଆରି ଓ ମରାମତିରୁ ମଧ୍ଯ ସ୍ଥାନୀୟ ଲୋକେ କିଛି ଦିନର କର୍ମନିଯୁକ୍ତି 
ପାଇଥାଆନ୍ତି । 


କେନ୍ଦୁଗୋଛା କଟେଇର ଠିକ୍‌ ୪୫ରୁ ୫୦ ଦିନ ମଧ୍ଯରେ 
କେନ୍ଦୁପତ୍ରଗୁଡ଼ିକ ପାକଳ ହୋଇଥାଏ । ତାହାପରେ ଫଡ଼ି ସନ୍ନିକଟ 
ଗାଁର ପୁରୁଷ ଓ ମହିଳାମାନେ ପତ୍ର ତୋଳନ୍ତି ଓ ପତ୍ରଗୁଡ଼ିକୁ ନିଜ ନିଜ 
ଘରକୁ ନେଇ ୨୦ଟି ଲେଖାଏଁ ପତ୍ରକୁ ଏକାଠି କରି ବିଡ଼ା ବା କେରୀ 
ବାନ୍ଧନ୍ତି । ପତ୍ର ତୋଳିବା ବେଳେ ବୁଢ଼ା, କଅଁଳି, ମାତା, ଫଟା, ଟିକିଲି, 
ଗର୍ଭସିଝା ପତ୍ରଗୁଡ଼ିକ କେନ୍ଦୁ ଗୋଛାରୁ ତୋଳାଯାଏ ନାହିଁ । ଯଦି ବି 
ତୋଳାଯାଏ ତାହାକୁ ବିଡ଼ା ବା କେରୀରେ ବନ୍ଧାଯାଏ ନାହିଁ । ଓଡ଼ିଶା 
ସରକାରଙ୍କର ନିୟମ ଅନୁଯାୟୀ କେନ୍ଦୁପତ୍ର ବିଭାଗ କର୍ମଚାରୀମାନେ 
ତୋଳାଳୀମାନଙ୍କୁ ଗୋଟିଏ ବିଡ଼ା ବା କେରୀରେ ଆବରଣ ପତ୍ର ସମେତ 
୨୦ଟି ବିଡ଼ି ଉପଯୋଗୀ କେନ୍ଦୁ ପତ୍ର ବାନ୍ଧିବା ପାଇଁ ନିର୍ଦ୍ଦେଶ 
ଦେଇଥାଆନ୍ତି । ସରକାରୀ ନିର୍ଦ୍ଧାରିତ ମୂଲ୍ୟରେ ଏହି ବିଡ଼ା ବା 
କେରୀଗୁଡ଼ିକୁ ତୋଳାଳୀମାନଙ୍କଠାରୁ ଫଡ଼ି ବା ଗୋଦାମ ଘରେ ନିଯୁକ୍ତି 
dade ମୁନ୍ଵସୀ ଓ ଚପରାଶିମାନେ ଭଲ ଭାବରେ ତଦାରଖ କରି 
କିଣି ଥାଆନ୍ତି । 

ଏହି ପତ୍ର ତୋଳାଳୀମାନଙ୍କୁ ଫଡ଼ିରେ ପତ୍ର ଦେବା ପାଇଁ 
ଓଡ଼ିଶା ସରକାରଙ୍କ ତରଫରୁ ଏକ ତୋଳାଳୀ କାର୍ଡ଼ ପ୍ରଦାନ 
କରାଯାଇଥାଏ । ଏହି କାର୍ଡ଼ରେ ତୋଳାଳୀଙ୍କ ନାମ, ଠିକଣା, ଫଡ଼ିର 
ନାମ, ରେଞ୍ଜର ନାମ ସହିତ ରେଞ୍ଜ ଅଧିକାରୀଙ୍କ ଦସ୍ତଖତ ଓ ମୋହର 
ମାରି ପ୍ରଦାନ କରାଯାଇଥାଏ । ଏହି ତୋଳାଳୀ ପରିଚୟ କାର୍ଡ଼ 
ମାଗଣାରେ କେନ୍ଦୁପତ୍ର ବିଭାଗ ତରଫରୁ ତୋଳାଳୀଙ୍କୁ ପ୍ରଦାନ 
କରାଯାଇଥାଏ । ଏହି କାର୍ଡ଼ରେ ତୋଳାଳୀ ତାରିଖ ଅନୁଯାୟୀ 
ଦେଇଥୁବା କେରୀ ସଂଖ୍ୟା, କେରୀ ମୂଲ୍ଯ, ପାଇଥୁବା ପ୍ରାପ୍ଯ ଓ 
ବକେୟା ପ୍ରାପ୍ୟ ଇତ୍ୟାଦି ଲିପିବଦ୍ଧ କରାଯାଇଥାଏ । ଏହାକୁ ମୁନ୍ଵସୀ 
ପ୍ରତିଦିନ ଫଡ଼ିରେ ତୋଳାଳୀମାନେ ସଂଗୃହୀତ କେନ୍ଦୁପତ୍ର ଦେବାକୁ 
ଆସୁଥିବା ବେଳେ ଲିପିବଦ୍ଧ କରେ । ଏହି କାର୍ଡ଼ ଜଣେ ତୋଳାଳୀକୁ 
ତା'ର ପରିଚୟପତ୍ର ରୂପରେ ମଧ୍ଯ ସାହାଯ୍ୟ କରିଥାଏ । ତୋଳାଳୀ 
ତା'ର ସମସ୍ତ ପ୍ରାପ୍ୟ ପାଇସାରିଲା ପରେ ସରକାରଙ୍କଠାରୁ ସମସ୍ତ 
ପ୍ରାପ୍ୟ ବୁଝିପାରିଲି ବୋଲି ବିଭ।ଗୀୟ କର୍ମଚାରୀମାନେ 
ତୋଳାଳୀଙ୍କଠାରୁ ଲେଖେଇ ନେଇ ଦସ୍ତଖତ ବା ଟିପଚିହ୍ନ ନେଇ 
କାର୍ଡ଼ଟିକୁ ଫେରସ୍ତ ନିଅନ୍ତି । ସାଧାରଣତଃ ପତ୍ରତୋଳା କାର୍ଯ୍ୟ ଏପ୍ରିଲ 
ମାସରୁ ମଇ ମାସ ଶେଷ ପର୍ଯ୍ୟନ୍ତ ଚାଲେ | ଫଡ଼ିରେ ତୋଳାଳୀମାନେ 


ଉତ୍କଳ ପ୍ରସଙ୍ଗ 


କଞ୍ଚା କେରୀଗୁଡ଼ିକ ୧୦ × ୧୦ କେରୀ (ଏକ ଚଟା) ଭାବେ ଧାଡ଼ି 
ଧାଡ଼ି କରି ନିଗିଡ଼ା ଚଟାଣ ଉପରେ ଖରାରେ ଶୁଖାଇଥାଆନ୍ତି । ଏହି 
ଶୁଖାଇବା ସ୍ଥାନକୁ କେନ୍ଦୁପତ୍ର ଖଳା କହନ୍ତି ଏବଂ ଏହି ଖଳା କେନ୍ଦୁପତ୍ର 
ଫଡ଼ିଘର ପାର୍ଶ୍ଵରେ ହିଁ ଥାଏ । ଏହି କେରୀ ଶୁଖାଯିବାର ଚତୁର୍ଥ ଦିନ 
ଏହାକୁ ଓଲଟା ଯାଏ କିମ୍ବା ପାର୍ଶ୍ବ ପରିବର୍ତନ କରାଯାଏ । ଏହିପରି ୭ 
ଦିନ ପର୍ଯ୍ୟନ୍ତ କେରୀଗୁଡ଼ିକୁ ଖଳାରେ ଶୁଖାଯାଇଥାଏ । ଯଦି ଏହି 
ଦିନଗୁଡ଼ିକରେ ବର୍ଷାହୁଏ ତାହାହେଲେ କେରୀଗୁଡ଼ିକରୁ ପାଣି ଝଡ଼େଇ 
କରାଯାଏ | ତାହାପରେ କେରୀଗୁଡ଼ିକ ଉପଯୁକ୍ତ ଭାବରେ ଶୁଖ୍‌ଲାପରେ 
ସକାଳେ ୭ଟା ପୂର୍ବରୁ ଓ ସନ୍ଧ୍ୟାରେ ୫ଟା ପରେ ସେଗୁଡ଼ିକୁ 
ଟୋକେଇରେ ଯତ୍ନ ସହକାରେ ରଖୁ ଫଡ଼ିଘରକୁ ନିଆଯାଏ । କାରଣ 
ଖରା ସମୟରେ ଏହା କଲେ କେରୀର ପତ୍ରଗୁଡ଼ିକ ଫାଟି ନଷ୍ଟ 
ହୋଇଯାଏ । ଫଡ଼ି ଘରେ ଭୂମି ପତନରୁ ୧.୫ ଫୁଟ ଉଚ୍ଚରେ ତିଆରି 
କରାଯାଇଥୁବା ମଚାନ ଉପରେ କେରୀଗୁଡ଼ିକୁ ଥାପି ମାରି ସଜାଇ 
ରଖାଯାଏ । ଏହାକୁ ଥାପି ରଚେଇ କୁହାଯାଏ । ବର୍ଷାରେ ମାଡ଼ 
ଖାଇଥୁବା କେରୀଗୁଡ଼ିକୁ ଅଲଗା ଭାବରେ ଥାପି ମାରି ରଖାଯାଏ | 
ତାହାପରେ ସେହି ଫଡ଼ି ଅଞ୍ଚଳର କେନ୍ଦୁପତ୍ର ବୁଦାମାନଙ୍କରୁ ପତ୍ର 
ତୋଳେଇ ସରିଲାପରେ ଓ ବର୍ଷା ରତୁର ଯଥେଷ୍ଟ ଆଗମନ ପୂର୍ବରୁ 
ସେହି ଫଡ଼ିଘରଗୁଡ଼ିକରେ ଥାପି ମରାଯାଉଥୁବା କେରୀଗୁଡ଼ିକ ଉପରେ 
ଶୁଖୂଲା ପତ୍ର, ନଡ଼ା ଓ ପଲାଶ ଡାଳରେ ଘୋଡାଇ ଦିଆଯାଇ ମାଟି 
ଦେଇ ଫଡ଼ିଘରର ମୁହିଁ ବା ଦ୍ଵାରକୁ ସିଲ୍‌ ବା ବନ୍ଦ କରିଦିଆଯାଏ । 
ଫଡ଼ି ଘରଗୁଡ଼ିକରେ କେରୀଗୁଡ଼ିକ ଥାପି ମାରିବା ସମୟରେ ଯେପରି 
କେରୀଗୁଡ଼ିକ କାନ୍ଥରେ ଲାଗିନଯାଏ କିମ୍ବା ଜଳକଣାର ସଂସ୍ପର୍ଶରେ 
ଆସି ଫିମ୍ପି ମାରିନଯାଏ ତାହା ପ୍ରତି ବିଶେଷ ଧ୍ଯାନ ଦିଆଯାଇଥାଏ | 


ଏହାପରେ ପତ୍ର ବନ୍ଧେଇ କାର୍ଯ୍ୟ କୁଶଳୀ ବନ୍ଧେଇ 
ଶ୍ରମିକମାନଙ୍କ ଦ୍ଵାରା ଆରମ୍ଭ କରାଯାଏ । ଏହି ବନ୍ଧେଇ ଶ୍ରମିକମାନେ 
ପତ୍ରଗୁଡ଼ିକର ମାନ ଅନୁଯାୟୀ କେରୀରୁ ପତ୍ରଗୁଡ଼ିକୁ ବାହାରକରି ଛଟେଇ 
ବା ସଟିଂ କରିଥାଆନ୍ତି ଓ ଛଟେଇ ପତ୍ରଗୁଡ଼ିକ ମୁଲାମ୍‌ ଅଖାପାଳ ବା 
ଓଦା ଅଖାରେ ଘୋଡେଇ ରଖ୍‌ ମୁଲାମ୍‌ କଲା ପରେ ପତ୍ରଗୁଡ଼ିକର 
ମାନ ଅନୁଯାୟୀ ଶିଆଳି ପଟରେ ବାନ୍ଧି ପ୍ରେସିଂ ଖୁଣ୍ଢି ସାହାଯ୍ୟରେ ୫ 
କେ.ଜି. ଓଜନ ବିଶିଷ୍ଟ କେନ୍ଦୁପତ୍ର ବିଡ଼ା ବାନ୍ଧନ୍ତି । ତାହାପରେ ୧୨ଟି 
କେନ୍ଦୁପତ୍ର ବିଡ଼ାକୁ ଏକାଠି କରି ଗୋଟିଏ ବସ୍ତାରେ ଅଖାପାଳ 
ସାହାଯ୍ୟରେ aS କରନ୍ତି । ଗୋଟିଏ ବସ୍ତାର ଓଜନ ୬୦ କିଗ୍ରା 
ହୋଇଥାଏ । ତାହାପରେ ସେହି ଫଡ଼ିର ସମସ୍ତ କେରୀ ଗୁଡ଼ିକରୁ ପତ୍ର 
ଛଟେଇ କରି ବିଡ଼ାବାନ୍ଧି ବସ୍ତାରେ ଭର୍ଭିକରି ଯେତେ ବସ୍ତା ବନ୍ଧା 
ଯାଇଥାଏ ତାହାକୁ ସ୍ଥାନୀୟ କେନ୍ଦ୍ରୀୟ ଗୋଦାମକୁ ଅଣାଯାଇ 
ରଖାଯାଏ । 


ଜୁଲାଇ ୨୦୦୬ 


ଆମ ରାଜ୍ୟରେ କେନ୍ଦୁପତ୍ର ସଂଗ୍ରହ ସାଧାରଣତଃ ଦୁଇ 
ପ୍ରକାରର ପ୍ରଣାଳୀରେ କରାଯାଇଥାଏ । ପ୍ରଥମଟି ପ୍ରୋସେସ୍‌ ପ୍ରଣାଳୀ । 
ଏହି ପ୍ରୋସେସ୍‌ ପ୍ରଣାଳୀ ଓଡ଼ିଶାର ଜୟପୁର, ନବରଙ୍ଗପୁର ଓ ଖରିଆର 
ଡିଭିଜନ୍‌ ରୁ କେତେ ଅଞ୍ଚଳରୁ ବଦ୍‌ ଦେଲେ ଅନ୍ୟ ସବୁ 
ଡିଭିଜନ୍ଗୁଡ଼ିକରେ କରାଯାଇଥାଏ | ପ୍ରୋସେସ୍‌ ପ୍ରଣାଳୀରେ ସଂଗୃହୀତ 
ହୋଇଥିବା କେନ୍ଦ୍ରୁପତ୍ର ପାଇଁ ଓଡ଼ିଶାର କେନ୍ଦ୍ରୁପତ୍ରର ମାନ ବା କ୍ବାଲିଟି 
ଭାରତବର୍ଷରେ ପ୍ରସିଦ୍ଧି ଲାଭ କରିଅଛି । ପ୍ରୋସେସ୍‌ ପ୍ରଣାଳୀରେ 
କେନ୍ଦୁପତ୍ର ସଂଗ୍ରହ କରାଯାଉଥୁବା ପ୍ରକ୍ରିୟାଗୁଡ଼ିକ ହେଲା - ଗୋଛା 
କଟେଇ, ଫଡ଼ି ମରାମତି, ପତ୍ରକିଣା, ପତ୍ର ଶୁଖାଇ ଥାପି ମାରି ଫଡ଼ିଘର 
ଭିତରେ ସାଇତି ରଖୁବା, ପତ୍ର ଛଟେଇ କରିବା, ପତ୍ର ବନ୍ଧେଇ କରିବା, 
ବସ୍ତାରେ ଭର୍ଭି କରିବା, ଭର୍ଭି ବସ୍ତାଗୁଡ଼ିକୁ କେନ୍ଦ୍ରୀୟ ଗୋଦାମରେ 
ଉପଯୁକ୍ତ ଭାବରେ ସାଇତି ରଖୁବା । 


ଦ୍ଵିତୀୟରେ ଫାଲ୍‌ ପ୍ରଣାଳୀରେ କେନ୍ଦୁ ପତ୍ର ସଂଗ୍ରହ 
କରାଯାଉଥୁବା ପ୍ରଣାଳୀଗୁଡ଼ିକ ହେଲା - ଗୋଛା ESA, ASR, 
ପତ୍ର ଶୁଖାଇ ବସ୍ତାରେ ସାଇଜ୍‌ ଭାବରେ ଭର୍ତି କରି କେନ୍ଦ୍ରୀୟ ଗୋଦାମକୁ 
ଆଣି ସାଇତି ରଖୁବା | ଏଠାରେ ମନେରଖବାକୁ ହେବ ଯେ, ପ୍ରୋସେସ୍‌ 
ପ୍ରଣାଳୀରେ କେରୀ ପ୍ରତି ୨୦ଟି ବିଡ଼ି ଉପଯୋଗୀ କେନ୍ଦୁପତ୍ର ସରକାର 
ସଂଗ୍ରହ କରୁଥୁବା ବେଳେ ଫାଲ୍‌ ପ୍ରଣାଳୀରେ କେରୀ ପ୍ରତି ୪୦ଟି 
ବିଡ଼ି ଉପଯୋଗୀ କେନ୍ଦୁପତ୍ର ସଂଗ୍ରହ କରିଥାଆନ୍ତି | 


ପ୍ରୋସେସ୍‌ ପ୍ରଣାଳୀରେ କେନ୍ଦୁପତ୍ର ସଂଗ୍ରହ ହୋଇ କେନ୍ଦ୍ରୀୟ 
ଗୋଦାମକୁ ଅଣା ହେଲାପରେ ସେଠାରେ (ପ୍ରତି ୧୦୦ ବସ୍ତାର 
କେନ୍ଦୁପତ୍ରକୁ ) ଲଟ୍‌ ପ୍ରସ୍ତୁତ କରାହୁଏ । ଅପରପକ୍ଷରେ ଫାଲ୍‌ ପ୍ରଣାଳୀରେ 
(ପ୍ରତି ୧୦୦୦ ବସ୍ତାରେ ) ଫଡ଼ିଘର ବା ଗୋଦାମ ଘର ଅଞ୍ଚଳରେ 
ସଂଗୃହୀତ କେନ୍ଦୁପତ୍ର ଅନୁଯାୟୀ ଲଟ୍‌ ପ୍ରସ୍ତୁତ କରାଯାଇଥାଏ । ଏହି 
ଲଟ୍‌ ତିଆରି ପ୍ରକ୍ରିୟା ଓଡ଼ିଶା ବନ ଉନ୍ନୟନ ନିଗମ ( ଓ.ଏଫ୍‌.ଡି.ସି. ) 
ପତ୍ରର ମାନ ଅନୁଯାୟୀ ପ୍ରସ୍ତୁତ କରିଥାଏ । ବନ ଉନ୍ନୟନ ନିଗମ 
ଏକମାତ୍ର ଅନୁଷ୍ଠାନ ଯିଏକି କେନ୍ଦୁପତ୍ରର ବିକ୍ରୀ ବଟା ସମ୍ବନ୍ଧରେ ବୁଝନ୍ତି । 
ଏହି ଲଟ୍‌ଗୁଡ଼ିକ ବିକ୍ରୀ କରିବା ପାଇଁ ଦୈନିକ ଖବରକାଗଜଗୁଡ଼ିକ 
ମାଧ୍ଯମରେ ବିଜ୍ଞାପନ ଦେଇ ଟେଣ୍ଡର ଆହ୍ବାନ କରାଯାଇଥାଏ । ଏହି 
ଟେଣ୍ଡରରେ କେନ୍ଦୁପତ୍ରର ମାନ ଅନୁଯାୟୀ ବନ ଉନ୍ନୟନ ନିଗମ 
କେନ୍ଦୁପତ୍ର ଡି.ଏଫ୍‌.ଓ.ମାନଙ୍କ ଉପସିତିରେ ଅଫ୍ସେଟ୍‌ ବିକ୍ରୀ ମୂଲ୍ୟ 
ସ୍ଥିର କରନ୍ତି । ଯାହାକି ଗୁପ୍ତ ରଖାଯାଇଥାଏ । ଏହାପରେ ବିଡ଼ି ତିଆରି 
କମ୍ପାନୀମାନଙ୍କୁ ସର୍ବୋଚ୍ଚ ମୂଲ୍ୟର ଟେଣ୍ଡର ଡାକିଥୁବା ଭିଭିରେ ବନ 
ଉନ୍ନୟନ ନିଗମ ଲଟ୍‌ଗୁଡ଼ିକ କେନ୍ଦ୍ରୀୟ ଗୋଦାମରୁ ନେବା ପାଇଁ ଅନୁମତି 
ଦିଅନ୍ତି । ଟେଣ୍ଡର ଡାକିଥିବା ବିଡ଼ି କମ୍ପାନୀ ବନ ଉନ୍ନୟନ ନିଗମ ନାମରେ 
ମୂଲ୍ୟ ପୈଠ କଲାପରେ କେନ୍ଦୁପତ୍ର ଲଟ୍‌ଗୁଡ଼ିକ ହସ୍ତାନ୍ତର କରାଯାଏ | 
ଏହିପରି ଭାବରେ କେନ୍ଦୁପତ୍ର ବ୍ୟବସାୟ ଓ ପ୍ରକ୍ରିୟାକରଣଗୁଡ଼ିକ ଶେଷ 
ହୁଏ । 


ଉତ୍କଳ ପ୍ରସଙ୍ଗ 


ଏହାପରେ ବନ ଉନ୍ନୟନ ନିଗମ ତା'ର କମିଶନ୍‌ ଓ ଅନ୍ୟାନ୍ୟ 
ଖର୍ଚ୍ଚ କାଟି ନେଲାପରେ ରାଜ୍ୟରେ ବିକ୍ରୀ ହୋଇଥୁବା ସମସ୍ତ କେନ୍ଦ୍ରୂପତ୍ର 
ବ୍ୟବସାୟରୁ ଓଡ଼ିଶା ସରକାରଙ୍କୁ ନିଟ୍‌ ରାଜସ୍ଵ ଦେଇଥାଏ I ଏଠାରେ 
ସ୍ମରଣ କରାଇ ଦିଆଯାଉଛି ଯେ, ୧୯୭୨ ମସିହା ନଭେମ୍ବର ୯ 
ତାରିଖ ଦିନ ତତ୍କାଳୀନ ଓଡ଼ିଶାର ମୁଖ୍ୟମନ୍ତ୍ରୀ ନନ୍ଦିନୀ ଶତପଥୀ 
କେନ୍ଦୁପତ୍ର ବ୍ୟବସାୟକୁ ଜାତୀୟକରଣର ମର୍ଯ୍ୟାଦା ଦେଇଥୁଲେ | 
ହେଲେ ୧୯୭୩ ମସିହାରୁ କେନ୍ଦୁପତ୍ରକୁ ଓଡ଼ିଶା ସରକାର ଏକ 
ଜାତୀୟକରଣ ବ୍ୟବସାୟ ରୂପେ ପରିଚିତ କରାଇ ଏହି ବ୍ୟବସାୟକୁ 
ଓଡ଼ିଶା ବନ ବିଭାଗର କେନ୍ଦୁପତ୍ର Gage ade କରିଥଲେ । ଏହି 
କେନ୍ଦୁପତ୍ର ବ୍ୟବସାୟ ଜାତୀୟକରଣ ହେଲା ଦିନଠାରୁ ଆଜି ପର୍ଯ୍ୟନ୍ତ 
ବିଗତ ୩୩ ବର୍ଷ ହେଲା କୌଣସି କ୍ଷତି ସହି ନାହିଁ । ବରଂ ରାଜସ୍ଵ 
ପରିମାଣ କେଉଁ ବର୍ଷ ବଢ଼ିଛି ତ କେଉଁ ବର୍ଷ କମିଛି । 

ଏହି କେନ୍ଦୁପତ୍ର ବ୍ୟବସାୟରୁ କେନ୍ଦୁ ପତ୍ର ଗୋଛା 
କଟାଳୀଙ୍କଠାରୁ ଆରମ୍ଭ କରି ଓଡ଼ିଶା ସରକାର କିପରି ଭାବରେ ରାଜସ୍ଵ 
ପାଆନ୍ତି ତାହା ନିମ୍ନରେ ଦିଆଗଲା । କେନ୍ଦୁପତ୍ର ବ୍ୟବସାୟରୁ କେବଳ 
ସରକାର ରାଜସ୍ଵ ପାଆନ୍ତି ତାହା ନୁହେଁ, ପ୍ରଚଣ୍ଡ ଖରାଦିନେ ଲୋକଙ୍କ 
ପାଖରେ କୌଣସି କାମଧନ୍ଦା ନଥୁବାବେଳେ ଗରୀବ ଶ୍ରେଣୀର ଲୋକେ 
କେନ୍ଦୁଗୋଛା କାଟି, ପତ୍ରତୋଳି, ଫଡ଼ି ମରାମତି ଓ ତିଆରି କରି 
କର୍ମନିଯୁକ୍ତି ହୋଇ ରୋଜଗାର କରିଥାଆନ୍ତି । ତା'ପରେ କୁଶଳୀ 
ବନ୍ଧେଇ ଶ୍ରମିକମାନେ ପତ୍ରର ବିଡ଼ା ପ୍ରସ୍ତୁତ କରି ତାଙ୍କର କର୍ମନିଯୁକ୍ତି 
ସୃଷ୍ଟି କରନ୍ତି । ଏହାପରେ ଫଡ଼ି ବା ଗୋଦାମ ଘରରୁ କେନ୍ଦୁପତ୍ର ଭର୍ଭି 
ବସ୍ତାଗୁଡ଼ିକ କେନ୍ଦ୍ରୀୟ ଗୋଦାମକୁ ଶଗଡ଼ ଗାଡ଼ି ବା ଟ୍ରାକୃର ସାହାଯ୍ୟରେ 
ଅଣା ହୋଇଥାଏ । ଏଥୁରେ ମଧ୍ଯ କିଛି ଲୋକ କର୍ମନିଯୁକ୍ତି ପାଇଥାଆନ୍ତି । 


ଜୁଲାଇ ୨୦୦୬ 


ଏହି କେନ୍ଦୁପତ୍ର ବ୍ୟବସାୟରୁ ସରକାର ଯେତିକି ରାଜସ୍ଵ ପାଆନ୍ତି 
ତା”ଠାରୁ ଅଧକ କେନ୍ଦ୍ରପତ୍ର ସଂଗ୍ରହ କାର୍ଯ୍ୟରେ ନିୟୋଜିତ ଗରୀବ ଓ 
ଆଦିବାସୀ ଲୋକମାନଙ୍କର ଆର୍ଥିକ ଉନ୍ନତି ହୋଇଥାଏ । କେନ୍ଦୁପତ୍ର 
ସଂଗ୍ରହ ଓ ବ୍ୟବସାୟର ପ୍ରଧାନ ଆଭିମୁଖ୍ୟ କେବଳ ରାଜସ୍ଵ ଅର୍ଜନ 
ନୁହେଁ । ଏହାର ପ୍ରଧାନ ଆଭିମୁଖ୍ୟ ହେଲା, ସମାଜର ଆର୍ଥିକ ଦୁର୍ବଳ 
ଶ୍ରେଣୀର ଗରୀବ ଓ ଆଦିବାସୀମାନଙ୍କର ଆର୍ଥିକ ଉନ୍ନତି ଘଟାଇବା 
ଓ ପ୍ରଚଣ୍ଡ ଗ୍ରୀଷ୍ମ କାଳରେ ଗାଁଗଣ୍ଡାରେ ଅନ୍ୟ କାମ ନଥୁବାବେଳେ 
କେନ୍ଦୁପତ୍ର ସଂଗ୍ରହର କାର୍ଯ୍ୟକ୍ରମଗୁଡ଼ିକରେ ସେମାନଙ୍କୁ କାମ ଯୋଗାଇ 
ଦେଇ ସେମାନଙ୍କର ଆର୍ଥିକ ମାନଦଣ୍ଡକୁ ସୁଦୂଢ଼ କରିବା I 


ଓଡ଼ିଶାରେ କେନ୍ଦୁପତ୍ର ବ୍ୟବସାୟ ଓଡ଼ିଶା ବନ ବିଭାଗର 
କେନ୍ଦୁପତ୍ର ଞ୍ଫଙ୍ଗ୍‌ ମାଧ୍ଯମରେ କରାଯାଇଥାଏ । ଏହି କେନ୍ଦୁପତ୍ର ବ୍ୟବସାୟ 
କେନ୍ଦୁପତ୍ର ବିଭାଗର ୨୩୦୦ ଜଣ ବିଭାଗୀୟ କର୍ମଚାରୀ ଏବଂ 
୧୦୦୦ ୦ରୁ ଉର୍ଦ୍ଧ ସିଜିନାଲ୍‌ କର୍ମଚାରୀଙ୍କ ମାଧ୍ଯମରେ ସୂଚାରୁ ରୂପେ 
ସମ୍ପାଦିତ ହୋଇଥାଏ । ଏହି ବ୍ୟବସାୟରୁ ଓଡ଼ିଶା ସରକାର ଶହେ 
କୋଟିରୁ ଉର୍ଦ୍ଧ୍ବ ଟଙ୍କାର ରାଜସ୍ଵ ପାଉଥୁବା ବେଳେ ଗତ ୨୦୦୫ 
କେନ୍ଦୁପତ୍ର ସିଜନ୍ବରେ ପତ୍ର ତୋଳାଳୀଙ୍କୁ ହଳେ ଚପଲ ପ୍ରଦାନ କରିବା 
ସ୍ଵାଗତଯୋଗ୍ୟ । ପରବର୍ତୀ ବର୍ଷମାନଙ୍କରେ ଓଡ଼ିଶା ସରକାର କେନ୍ଦୁପତ୍ର 
ବ୍ୟବସାୟ ପ୍ରତି ସ୍ଵତନ୍ତ୍ର ନଜର ଦେଇ ଏହି ବ୍ୟବସାୟରୁ ଆହୁରି କେମିତି 
ଅଧୁକ ରାଜସ୍ଵ ଅର୍ଜନ କରିବେ ସେଥ୍ପ୍ରତି ଦୃଷ୍ଟି ଦେଲେ ବୋଧହୁଏ 
ଓଡ଼ିଶାରେ ଗରୀବ ଓ ଆଦିବାସୀଙ୍କର ଆର୍ଥିକ ମାନଦଣ୍ଡରେ ଆହୁରି 
ଟିକିଏ ଉନ୍ନତି ହେବ ବୋଲି ମୋର ଆଶା । 


ରାମନଗର ପଡ଼ା 
ଭବାନୀପାଟଣା- ୭୬୬୦୦୧ 


୮ଟି ବନ୍ୟା ପ୍ରଭାବିତ ଜିଲ୍ଲାରେ ୪୩ଟି ଭ୍ରାମ୍ୟମାଣ 
ଚିକିତ୍ସକ ଦଳ କାର୍ଯ୍ୟରତ 


ସାଂପ୍ରତିକ ବନ୍ୟା ଯୋଗୁଁ ପ୍ରଭାବିତ ହୋଇଥୁବା ୮ଟି ଜିଲ୍ଲାରେ ୪୩ଟି ଭ୍ରାମ୍ୟମାଣ ଚିକିତ୍ସକ ଦଳ ନିୟୋଜିତ ହୋଇଛନ୍ତି | 
ସେଥରୁ କଳାହାଣ୍ଡି ଜିଲ୍ଲାରେ ୧୪ଟି, ବଲାଙ୍ଗୀର ଜିଲ୍ଲାରେ ୮ଟି, ରାୟଗଡ଼ା ଜିଲ୍ଲାରେ ୧୪ଟି, ବୌଦ୍ଧ, ଗଞ୍ଜାମ ଓ କଟକ ଜିଲ୍ଲାରେ 
ଗୋଟିଏ ଲେଖାଏଁ ଏବଂ ନୟାଗଡ଼ ଓ ଗଜପତି ଜିଲ୍ଲାରେ ୨ଟି ଲେଖାଏଁ ଭ୍ରାମ୍ୟମାଣ ଚିକିତ୍ସକ ଦଳ ନିୟୋଜିତ ହୋଇଛନ୍ତି । ଏତଦ୍ବ୍ୟତୀତ 
କଟକ ଜିଲ୍ଲାରେ ୮ଟି ମେଡିକାଲ ସହାୟତା କେନ୍ଦ୍ର ମଧ୍ଯ ଖୋଲାଯାଇଛି । ପ୍ରାୟ ୮୦ ହଜାର ହାଲୋଜୋନ୍‌ ବଟିକା ବଣ୍ଟନ କରାଯିବା 
ସହିତ ପାନୀୟ ଜଳଉସ୍ସଗୁଡ଼ିକୁ ବିଶୋଧନ ଏବଂ ଓ.ଆର୍‌.ଏସ୍‌. ପ୍ୟାକେଟ୍‌ eq ପ୍ରକ୍ରିୟା ଜାରି ରହିଛି । ଏ ପର୍ଯ୍ୟନ୍ତ ଏହିସବୁ 
ଅଞ୍ଚଳମାନଙ୍କରେ ଡାଏରିଆ ବ୍ୟାପୀ ଥୁବାର କୌଣସି ଖବର ମିଳିନାହିଁ ବୋଲି ସ୍ଵାସ୍ଥ୍ୟ ଓ ପରିବାର କଲ୍ୟାଣ ବିଭାଗ ସୂତ୍ରରୁ ପ୍ରକାଶ । 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ଓ ପରିବେଶ ସୁରକ୍ଷା 


[3 = ಎಬ 
ଅମ୍ଳଜାନ ବାରରେ ବହୁତ ଭଡ଼ । ଗ୍ରୋସରୀ ଜନଷ ଓ ପରବା 


ପରି ଅମ୍ଳଜାନ ଥଳୀ କିଣିବା ନିହାତି ପ୍ରୟୋଜନ । ଯାହାକୁ ଦେଖ, 
ମହାକାଶଚାରୀର ଆ କୃତି । ବାୟୁମଣ୍ଡଳ ଅତିମାତ୍ରାରେ ପ୍ରଦୂଷିତ ହୋଇ 


ପରିବେଶ ଅସନ୍ତୁଳିତ । ଜଙ୍ଗଲ ଶ୍ରୀହୀନ, ବୃକ୍ଷ ନଥ୍ବାରୁ ବର୍ଷା ନାହିଁ 


ଓ ଜଳ ପାଇଁ ହାହାକାର ପଡ଼ିଛି । ମାଟି ଫାଟି ଆଁ କରିଛି ଏବଂ ଖାଦ୍ୟ 
ସଂକଟ ଘନୀଭୂତ ହୋଇଛି । ମଣିଷ ଭୋକ ଦାଉରେ ମଣିଷ ଶୀକାର 
କରୁଛି I ଭାବିଲେ ଦେଖ୍‌, ଉପରୋକ୍ତ - ଲୋମ ହର୍ଷଣକାରୀ ଅଘଟଣ 
ସବୁ ଆଉ କେତେ ବାଟ ? ଆମେ ସମସ୍ତେ ତ୍ରାହି ତ୍ରାହି ଡାକ ଛାଡ଼ିବା 
ପାଇଁ କେତେ ସମୟ ୧? ସୃଷ୍ଟି ଚକ୍ର ସହ ପ୍ରାଣୀ ଜଗତ ଓ ଉଦ୍ଭିଦ 
ଜଗତର ନିଜସ୍ବ ଭୂମିକା ଅଛି । ମୂକ ଦେବତା ତୁଲ୍ୟ ବୃକ୍ଷ ତାଙ୍କ 
ଭୂମିକା ଅହନ୍ନିଶି ନିର୍ବାହ କରୁଥୁଲାବେଳେ ଆମେ କଥାକୁହା ଶ୍ରେଷ୍ଠ 
ଜୀବ ମଣିଷ ପ୍ରାଣୀ କେତେ ପରିମାଣରେ ନିଜର ଭୂମିକା ତୁଲଉଛେ ? 
ପଶୁପ୍ରାଣୀ କଥା କ”ଣ କହିବା ? ସ୍ଵାର୍ଥ ରହିତ ହୋଇ ନିଃସର୍ତ ନିଜର 
ସର୍ବସ୍ଵ ଅର୍ପଣ କରୁଥୁବା ବୃକ୍ଷ ଦେବତାଙ୍କ ସଂପର୍କରେ ମାନବ ଜାତିର 
କୃତଜ୍ଞତାପୂଣ୍ଣ୍ର ଦୃଷ୍ଟିକୋଣ ସହ ପରିବେଶ ପରିଚିନ୍ତା ଆଜିର ସଂକଳ୍ପ 
ହେଉ । 


ଆମ ଚାରିପାଖର ଅବସ୍ଥା - ଆମ ପରିବେଶ - ଆମ 
ପର୍ଯ୍ୟାବରଣ -ଏହାର ସୁରକ୍ଷା ଭାର ଆମ ଉପରେ ନ୍ୟସ୍ତ | ପରିବେଶ 
ସୁରକ୍ଷା କହିଲେ ଏହାର ସନ୍ତୁଳନ ବୁଝାଏ । ସନ୍ତୁଳିତ ପରିବେଶ ଦ୍ବାରା 
ମାନବ ସଭ୍ୟତାର ବିକାଶ ସମ୍ଭବ । ଆଜିର ଯୁଗ ଅତି ଉଦ୍ୟୋଗିକ 


ବିକ୍ରମ ମହାରଣା 


ଯୁଗ । ରାସ୍ତାଘାଟ, ପୋଲ, ବହୁତଳ ପ୍ରସାଦ ନିର୍ମାଣ ଓ କଳକାରଖାନା 
ଇତ୍ୟାଦି ଦ୍ରୁତଗତିରେ ଗଢ଼ି ଉଠୁଛି । କୃଷିଜମି ମଧ୍ଯ ସ୍ଥଳବିଶେଷରେ 
ପରିବର୍ତନ ହୋଇ ଶିଳ୍ପାଞ୍ଚଳ ହେଉଛି । କଳକାରଖାନାରୁ ନିର୍ଗତ 
ଧୂମକୁଣ୍ଡଳୀ ବାୟୁମଣ୍ଡଳକୁ ଦୂଷିତ କରୁଛି vag ବାହାରୁଥୁବା 
ଆବର୍ଜନା ଓ ପ୍ରଦୂଷିତ ଜଳ ନଦୀ ଓ ସମୁଦ୍ରରେ ମିଶି ଜଳ ଓ ଜଳଚରଙ୍କୁ 
ବିଷାକ୍ତ କରି ପକାଉଛି । ଗାଡ଼ି ମୋଟରରୁ ବାହାରୁଥୁବା ଧୁଆଁ ଓ ଶବ୍ଦ 
ବାୟୁମଣ୍ଡଳ ଓ ଧ୍ଵନି ପ୍ରଦୂଷଣକୁ ଯଥେଷ୍ଟ ବଢ଼େଇ ଦେଇଛି I 
ପାନଦୋକାନଟିଏ ଉଦ୍‌ଘାଟନ ହେଲେ ମଧ୍ଯ ଡାକବାଜୀ ଯନ୍ତ୍ର ଗଜୁଛି | 
ପରିବେଶକୁ ଦୂଷିତ କରିବାରେ ଆଜିର ମାତ୍ରାଧୂକ ଧ୍ଵନି ପ୍ରଦୂଷଣ 
ଫେଶନ ହୋଇଛି । ଏହି ଶବ୍ଦ ପ୍ରଦୂଷଣ ଆମର ହୃଦୟ ଓ ମସ୍ତିଷ୍କ 
ଉପରେ ପ୍ରଭାବ ପକାଉଛି । ନିୟୁକ୍ଲିଅର ପ୍ରତିଷ୍ଠାନରୁ ଉତ୍ପନ୍ନ ଅବଶିଷ୍ଟ 
ପଦାର୍ଥ ଭୂମି ଓ ଜଳକୁ ପ୍ରଦୂଷଣ କରୁଛି । ଅସ୍ତ୍ରଶସ୍ତ୍ର ପ୍ରତିଯୋଗିତା 
ସ୍ଵରୂପ ବିଭିନ୍ନ ପରୀକ୍ଷା ନିରୀକ୍ଷା ସମୁଦ୍ର ଓ ଅନ୍ତରୀକ୍ଷରେ ପ୍ରଦୂଷଣ 
ବଢ଼ାଉଛି | ଏହାଦ୍ଵାରା ଓଜୋନସ୍ତର ନଷ୍ଟ ହୋଇ ସୂର୍ଯ୍ୟ ରଶ୍ମୀର 
ବିକୀରଣକୁ ରୋକିବା କାର୍ଯ୍ୟ କରୁଛି । ଜନସଂଖ୍ୟା ବୃଦ୍ଧି କାରଣରୁ 
ବାସଗୃହ ଓ ଖାଦ୍ୟ ସମସ୍ୟା ଉତ୍କଟ ହୋଇଛି । ବର୍ଵିତ ଜନସଂଖ୍ୟାର 
ଖାଦ୍ୟ ଆବଶ୍ୟକତା ପୂରଣ ନିମନ୍ତେ ଅତିରିକ୍ତ ରାସାୟନିକ ସାର ଓ 
କୀଟନାଶକ ପ୍ରୟୋଗ ଜମିର ଉର୍ବରତା ହ୍ରାସ କରିଛି । ଖାଦ୍ୟର ପ୍ରକୃତ 
ସ୍ଵାଦ ନାହିଁ । କୁହାଯାଇଛି, ନୂତନ ଶତାବ୍ଦୀର ମଧ୍ଯଭାଗରେ ତାପମାତ୍ରା 
୧.୫ ଡିଗ୍ରୀ ସେଣ୍ଟ ଗ୍ରେଡରୁ ୨.୮ ସେଣ୍ଟଗ୍ରେଡ ପର୍ଯ୍ୟନ୍ତ 
ବଢ଼ିଯାଇପାରେ । ତାପମାତ୍ରା ବଢ଼ି ଚାଲିଲେ ବରଫ ପାଣି ହୋଇ 
ସମୁଦ୍ର ଜଳସ୍ତର ବଢ଼ି ଯିବାରୁ ସୁନାମୀ ପରି ବିପର୍ଯ୍ୟୟ ଘଟିବ ,ପୃଥିବୀ 
ଏକ ଉତ୍ତପ୍ତ ଗ୍ରହରେ ପରିଣତ ହେବ । ରତୁଚକ୍ରରେ ଆମେ ଲକ୍ଷ୍ୟ 
କରୁଛେ ଅନିୟମିତତା । ବର୍ଷକ ବାରମାସରେ ୮ ମାସ ଖରା । 
ରତୁ ଚକ୍ରର ଶରତ, ହେମନ୍ତ ଓ ବସନ୍ତ କେତେବେଳେ ଆସି 
କେତେବେଳେ ଯାଆନ୍ତି ସେ କଥା ପ୍ରାୟତଃ ଅନୁଭୂତ ହେଉ ନାହିଁ । 
ଏ ସବୁର କାରଣ ଆମେ ନିଜେ । କାରଣ ବ୍ୟକ୍ତି ସର୍ବସ୍ଵ ହୋଇ ଆମେ 
ଆମର ସାମାଜିକ ଦାୟବଦ୍ଧତା ତଥା କର୍ତବ୍ୟ ଭୁଲି ଯାଇଛେ । ପ୍ରତ୍ୟେକ 
କ୍ଷେତ୍ରରେ ପ୍ରଦୂଷଣ ଆଜି ଜଗତୀକରଣର ଲକ୍ଷ୍ୟ ହୋଇଛି । 


ଉତ୍କଳ ପ୍ରସଙ୍ଗ 


ଜଗତୀକରଣର ଉଦାରତା ଶ୍ରୀବିଷ୍ଣୁଙ୍କ ଶେଷ ହସ ସଦୃଶ ହୋଇଛି । 
ସାମାଜିକ, ରାଜନୈତିକ, ଅର୍ଥନୈତିକ, ସାଂସ୍ତତିକ ତଥା wage 
କ୍ଷେତ୍ରରେ ପ୍ରଦୂଷଣ ଲକ୍ଷ୍ୟ କରାଯାଉଛି । ବିକୃତ ସାହିତ୍ୟ, ହିଂସାତ୍ମକ 
ଓ ଶସ୍ତା ଚଳଚ୍ଚିତ୍ର, ନୀତି ବର୍ଜିତ ଭିଡିଓ ଅଶ୍ଳୀଳ ସିନେମା, ଗୀତ, 
ସଂଗୀତ ସାଂସ୍କୃତିକ ପରିବେଶ ରକ୍ଷା କ୍ଷେତ୍ବରେ ବାଧକ ହେଉଛି । 
ଏହା ଦ୍ବାରା ମାନସିକ ପ୍ରଦୂଷଣ ବଢ଼ୁଛି । ମଣିଷ ମାନସିକ ଅବସାଦଗ୍ରସ୍ତ 
ହେଉଛି । ଏହାର କାରଣ ଜଳ, ସ୍ଥଳ ଓ ଆକାଶ ସବୁଠାରେ ପ୍ରଦୂଷଣ । 
ନିରାକରଣ କ୍ଷେତ୍ରରେ ଯେଉଁ ଶ୍ରେଷ୍ଠ ଜୀବ ମୁତୟନ ସେ ଏବେ ଅନୁଭବ 
କରୁଛି ନୈତିକ ଶିକ୍ଷା ହିଁ ଏହାର ମହୌଷଧୀ । ନୈତିକତାହୀନ 
ବସ୍ତୁବାଦୀ ଜୀବନ ନିଜେ ହିଁ ନିଜର ବିନାଶ କରୁଛି । ଧନ୍ଦାମୂଳକ 
ଶିକ୍ଷାର ଜୀବନ, ନୈତିକତାରୁ ବାହାରି ନିଜେ ନିଜକୁ ଭଲରେ ରଖୁ 
ନିଜ ବାପା ନାଁ ରଖୁଛି। ନିଜ ଚାରିପାଖର ପରିବେଶ ସଫେଇ 
କର୍ମଚାରୀଙ୍କୁ ଦେଇ ଆଶ୍ଵସ୍ତ ରହୁଛି । ଏଠାରେ ସୂଚୀତ କରେ କି 
ବ୍ୟକ୍ତି ସଚେତନତା ବ୍ୟତିରକେ ସରକାରୀ ପ୍ରଯତ୍ନ ପରିବେଶ ରକ୍ଷାରେ 
ଯଥେଷ୍ଟ ନୁହେଁ | ଏଥୁପାଇଁ ପ୍ରତ୍ୟେକ ବ୍ୟକ୍ତି ସ୍ତରରେ ସଚେତନତା 
ଜରୁରି । ସଭିଏଁ ବୁଝିବେ ଯେ, ସମସ୍ତଙ୍କ ଜୀବନର ଆଧାର ସେହି 
ମୂକ ଦେବତା - ଦାରୁ ଦେବତା - ବୃକ୍ଷ ଦେବତା ନିଜେ ନୀଳକଣ୍ଠ 
ସାଜି ପରିବେଶ ପ୍ରଦୂଷଣର ମୁଖ୍ୟ ଉପାଦାନ ଅଙ୍ଗାରକାମ୍ଳ ରୂପକ 
ବିଷ ପାନ କରି ଜଟାରୁ ଗଙ୍ଗା ଜଳ ଓ ଚନ୍ଦ୍ରଙ୍କ ସୁଶୀତଳତା ପ୍ରାୟେ 
ଅମୃତ ଅମ୍ଳଜାନ ପରଶୁଛନ୍ତି । ଏଣୁ ଆମେ ଏହାଙ୍କ ପ୍ରତି ବିନୀତ 
ହେବାର ସମୟ ଆସିଛି | ସରକାରୀ ଚେଷ୍ଟା ସ୍ଵରୂପ ପରିବେଶ, ଜଙ୍ଗଲ, 
ଜଳଉସ୍ସ, ମୂଭିକା ସଂରକ୍ଷଣ ବିଭାଗଗୁଡ଼ିକ ସେମାନଙ୍କ ପରିସରରେ 
ଗ୍ରହଣ କରିଥୁବା କାର୍ଯ୍ୟକ୍ରମ ବ୍ୟତୀତ ବ୍ୟକ୍ତିସ୍ତରୀୟ, ସଂଗଠନ ସ୍ତରୀୟ 
ଉଦ୍ୟମ ମିଶିଲେ ଯାଇ ପରିବେଶ ଶୁଭେଚ୍ଛୁ ମୂକଦେବତାଙ୍କ ପୂଜା 
ସମ୍ଭବ । ଉପରୋକ୍ତ ଭୟାବହତା ମୁଣ୍ଡେଇବା ପୂର୍ବରୁ ବୃକ୍ଷରୋପଣ, 
ଜଙ୍ଗଲ ସୁରକ୍ଷା ଓ ପରିବେଶ କାର୍ଯ୍ୟକ୍ରମରେ ନିଜକୁ ସାମିଲ କରିବା 
ସହ ଏଥୁପ୍ରତି ଉତ୍ସର୍ଗୀକୃତ ଜଣେ ସରକାରୀ କର୍ମଚାରୀଙ୍କ ବିଷୟରେ 
ଜାଣିବା, ଯାହାକି ପ୍ରତ୍ୟେକ ଜନତାଙ୍କ ସହ ସରକାରୀ କର୍ମଚାରୀମାନଙ୍କୁ 
ମଧ୍ଯ କାର୍ଯ୍ୟକ୍ରମ ପ୍ରତି ଉତ୍ସାହିତ କରିବ । ଶିବ ପ୍ରସାଦ ଦାସ, ସୂଚନା 
ଓ ଲୋକ ସଂପର୍କ ବିଭାଗର ଜଣେ ଟାଇପିଷ୍ଟ । ସରକାରୀ କାର୍ଯ୍ୟ 
ପର ସମୟ ସେ ନିଜକୁ ବୃକ୍ଷରୋପଣ ଓ ରୋପିତ ବୃକ୍ଷର ଯତ୍ନ 
ନେବାରେ ଲଗାନ୍ତି। ରହୁଥୁବା। ନିଜ ଅଞ୍ଚଳ ଭୁବନେଶ୍ବରସ୍ଥ 
ଚନ୍ଦ୍ରଶେଖରପୁର ଅଞ୍ଚଳରେ ସେ ମୂକଦେବତା ରୂପେ ଜଣାଶୁଣା । 
କାହାକୁ କିଛି ନକହି କିମ୍ବା ଅନ୍ୟର ସାହାଯ୍ଯ ନ ଲୋଡ଼ି ସରକାରୀ 
ଅପନ୍ତରା ଜାଗା ଓ ରାସ୍ତାକଡ଼ରେ ତାଙ୍କ ରୋପିତ ଚାରା ଆଜି ସଦର୍ପେ 
ନିଜର ଯୁବତ୍ଵ ଜାହିର କରୁଛି । ତାଙ୍କର ଏହି ନିରବଚ୍ଛିନ୍ନ ସାଧନା ଓ 
ସଫଳତା ଦେଖ୍‌ ସ୍ଥାନୀୟ କ୍ଳବ୍‌ ସଦସ୍ୟ କାର୍ଯ୍ୟକ୍ରମରେ ସାମିଲ ହୁଅନ୍ତି । 
ନିଜ ପରିବାରରୁ ପ୍ରଥମେ ବିରୋଧର ସମ୍ମୁଖୀନ ହୁ ଅନ୍ତି । ' ହାତରୁ 
ଖାଇ ଘୋଡ଼ା ଆଗରେ କିଆଁ ନାଚୁଛଂ ମନ୍ତବ୍ୟ ଶୁଣନ୍ତି । କିନ୍ତୁ 


ଜୁଲାଇ ୨୦୦୬ 


ସମୟକ୍ରମେ ତାଙ୍କର ଏହି ସଫଳତା ଲୋକଲୋଚନକୁ USS ସ୍ଥାନୀୟ 
କର୍ପୋରେଟର । କେବଳ ନିଜେ ନୁହେଁ ବୃକ୍ଷରୋପଣ ପ୍ରତି ଅନ୍ୟକୁ 
ଉତ୍ସାହିତ କରିବା ଏବଂ ନିଜ ଘର ପରିସରରେ ଥୁବା ଚାରା ଅନ୍ୟକୁ 
ମାଗଣା ବିତରଣ କରିବାରେ ମଧ୍ଯ ତାଙ୍କର ଆନନ୍ଦ । ତାଙ୍କ ବନ୍ଧୁ ବସନ୍ତ 
ବାବୁ ଯେ କି ସେହି ସୂଚନା ଓ ଲୋକ ସଂପର୍କ ବିଭାଗର ଜଣେ 
ତୃତୀୟ ଶ୍ରେଣୀ କର୍ମଚାରୀ ସେ ମଧ୍ଯ ତାଙ୍କ ଆଦର୍ଶରେ ଅନୁପ୍ରାଣୀତ 
ହୋଇ ନିଜ ଆଠ ନମ୍ବର ସରକାରୀ କ୍ଳାର୍ଟରରେ ଦେଢ଼ ଶହ ବିଭିନ୍ନ 
ବୃକ୍ଷ ଲଗାଇଛନ୍ତି । ଏହାଦ୍ଵାରା ସେମାନେ ନିଜ ଚାରିପାଖରେ ସବୁଜ 
ବଳୟ ସୃଷ୍ଟି କରିବା ସହ କିଚେନ୍‌ ଗାର୍ଡ଼ନ ମଧ୍ଯ କରିପାରିଛନ୍ତି । ନାମ - 
ଠିକଣା ସହ ସତ୍ୟ ଘଟଣାଟି ଜନମଙ୍ଗଳକାରକ । ଏମିତି ଅନେକ 
ଅଛନ୍ତି ଯେଉଁମାନେକି ମୂକ ଦେବତା”ଙ୍କ ସେବକ ହୋଇଛନ୍ତି । ବୃକ୍ଷ ହିଁ 
ଜୀବନଂ' ଜାଣିଛନ୍ତି । ସେମାନଙ୍କୁ ଖୋଜି ଧଉଣ୍ଡି ବାହାର କରି ସାମାଜିକ 
ଅନୁଷ୍ଠାନ ତରଫରୁ ସମ୍ବର୍ଦିତ କରିବାର ଅଛି । ଏହାଦ୍ବାରା ଅନ୍ୟାନ୍ୟ 
ବ୍ୟକ୍ତିବିଶେଷ ଉତ୍ସାହିତ ହେବେ | ସରକାରୀ କ୍ଷେତ୍ରରେ ମଧ୍ଯ adi 
ବିଭିନ୍ନ ପୁରସ୍କାର ଏବଂ ଅର୍ଥ ସହାୟତା ଅଛି । 


ବୃକ୍ଷଦେବତାଙ୍କ ମହିମା ଓ କରୁଣା ଅପାର । | qa ବୃକ୍ଷମୂଳେ 
ବୋଧୁସତ୍ତ୍ଵ ଜ୍ଞାନ ପ୍ରାପ୍ତ ହୋଇଥଲେ । ପ୍ରଭୁ ଗୌତମ ବୁଦ୍ଧଙ୍କ ସାରବାଣୀ 
ସମାଜ ନିମନ୍ତେ ସୁଧାର ପଥ । ସୁବାସିତ- ସୁଦର୍ଶନୀୟ ଫୁଲଙ୍କୁ ସବୁଧର୍ମ 
ଭଲ ପାଆନ୍ତି । ବୃକ୍ଷ କାହାର ଉପକାର ନକରନ୍ତି ? ଜାତୀୟ କିମ୍ବା 
ଆନ୍ତର୍ଜାତୀୟ ସ୍ତରରେ ବୃକ୍ଷ କମିଶନ କାହିଁ ? ଏହା ହୋଇପାରିଲେ 
ଆନ୍ତର୍ଜାତୀୟ ପରିବେଶ ଦିବସ ପାଳନ ପରି ବୃକ୍ଷ ଦିବସ ପାଳନର 
ଆଧ୍ୟାତ୍ମିକ ବାର୍ତା ରହିବ । ବୃକ୍ଷ କମିଶନଙ୍କ ଆଦେଶମତେ ପ୍ରତ୍ୟେକେ 
ବାଧ୍ଯତାମୂଳକ ଭାବେ ନିର୍ଦ୍ଦିଷ୍ଟ ସଂଖ୍ୟାର ବୃକ୍ଷରୋପଣ ସାର୍ଟିଫିକେଟ୍‌ 
ପ୍ରଦାନ କରିବେ । ଆମର ଆଗାମୀ ପିଢ଼ି ନିମନ୍ତେ ଉପଯୁକ୍ତ ପରିବେଶ 
ପାଇଁ ଏହା ଆବଶ୍ୟକ ମନେହୁଏ । ଆନ୍ତର୍ଜାତୀୟ ସ୍ତରରେ ପରିବେଶ 
ପରିଚିନ୍ତା ଯେ ନାହିଁ ଏହା କହିବା ଭୁଲ୍‌ ହେବ | ତେବେ ଏଥୁପ୍ରତି 
ସାମାଜିକ ଦାୟବଦ୍ଧତା ଲେଶମାତ୍ର। ବୃକ୍ଷ ଜଗତ ବିଚିତ୍ରତା ଓ 
ଆଧ୍ୟାତ୍ମିକତା ପର୍ଯ୍ୟବେସିତ | ଯିଏ ନିଜର ସର୍ବସ୍ଵ ଅଜାଡ଼ି ଦେଲା, 
ତା'କୁ ଲୁଟ୍‌ କରି ବ୍ୟବସାୟିକ କରିବାରେ କୃତଘ୍ନତା ହିଁ ଭରି ରହିଛି | 
ବ୍ୟକ୍ତିର ଆବଶ୍ୟକତା କ୍ଷେତ୍ରରେ ବିକଳ୍ପ ସନ୍ଧାନ କରିଛି ଆଜିର ଷ୍ଟିଲ୍‌ 
ଓ qe ଯୁଗ । ଷ୍ଟିଲ୍‌ ନିର୍ମିତ କିମ୍ବା ଲୁହା ନିର୍ମିତ ଆସବାବପତ୍ର ଗୃହ 
ଉପକରଣ କ୍ଷେତ୍ରରେ କାଠର ବିକଳ୍ପ ହୋଇଛି । ଭାରତମାତାର 
ସମୁଦାୟ ଖଣିଜ ସଂପଦରୁ ଉତ୍କଳ ମାତା ପାଇଛି ଶତକଡ଼ା ୯୯ 
ପ୍ରତିଶତରୁ ଅଧକ | କୁହାଯାଇଛି ଗୋଟିଏ ଗଛ କାଟିଲେ ( ଅତ୍ୟନ୍ତ 
ଆବଶ୍ୟକତା କ୍ଷେତ୍ରରେ) ୨୧ ଗୋଟି ଗଛ ଲଗାଇବା ଦରକାର । 
ତେବେ ଦୁଃଖର ବିଷୟ ଯେ, ମଣିଷର ଲୋଭ ପ୍ରକୃତି ଓ ଅବହେଳା 
ଜଙ୍ଗଲ ରକ୍ଷାରେ ସହାୟକ ହେଉନି । ଗ୍ରାମସ୍ତରର ଜଙ୍ଗଲ ସୁରକ୍ଷା 
କମିଟି ମଧ୍ଯ କାଠଚୋରଙ୍କୁ ଅଟକେଇବାରେ ସମର୍ଥ ହେଉନି । ନିରସ୍ତ୍ର 


ଉତ୍କଳ ପ୍ରସଙ୍ଗ 


ସରକାରୀ କର୍ମଚାରୀ ଆଧୁନିକ ଅସ୍ତ୍ରଶସ୍ତ୍ର ସଜିତ ସଂଘବଦ୍ଧ 
କାଠଚୋରଙ୍କୁ ମୁକାବିଲା କରିବାରେ ଭୟଭୀତ ହେଉଛନ୍ତି । ଏବେ 
ଅବଶ୍ୟ ବର୍ଷେ ହେଲା ଜଙ୍ଗଲ ଅଧୁକାରୀଙ୍କୁ ଆରକ୍ଷୀ ଅଧ୍କାରୀର 
କ୍ଷମତା ଦିଆଯାଇଛି । ସଂପୃକ୍ତ କର୍ମଚାରୀଙ୍କୁ ମଧ୍ଯ ଆ ଧୁନିକ ଅସ୍ତ୍ରଶସ୍ତ୍ର 
ଯୋଗାଇ ଦିଆଯାଉଛି । ବନ ମହୋତ୍ସବ ସରକାରୀ ସ୍ତରରେ 
ଆୟୋଜିତ ହେଉଛି । ବୃକ୍ଷରୋପଣ ନିମନ୍ତେ ga, କଲେଜ, RO, 
ପାଠାଗାର, ସ୍ବୟଂସେବୀ ସଂଘ, qa ଲଭରର୍ସ ସଂଘ, ପଞ୍ଚାୟତ, 
ଗ୍ରାମ କମିଟି ସମସ୍ତଙ୍କୁ ଉତ୍ସାହିତ କରାଯାଉଛି । କରତକଳ ଚାଲୁ ଉପରେ 
ନିଷେଧାଦେଶ ଅଛି । ବୃକ୍ଷରୋପଣ ପାଇଁ ଅନ୍ତର୍ଦେଶୀୟ ଆର୍ଥିକ 
ସହାୟତା ମିଳୁଛି | ପାରମ୍ପରିକ ପୋଡୁଚାଷ ନିୟୋଜିତ ଆ ଦିବାସୀଙ୍କୁ 
ଗୋଷ୍ଠୀଗତ ଅଥବା ବ୍ୟକ୍ତିଗତ ପୋଡୁଚାଷରୁ ନିବୃତ୍ତ କରିବା ପାଇଁ 
ସେମାନଙ୍କୁ ଚାଷ ଉପଯୋଗୀ ଜମି ଯୋଗାଇ ଦିଆଯାଉଛି । ସଂରକ୍ଷିତ 
ଜଙ୍ଗଲ ଗୁଡ଼ିକରେ ତାଲିମପ୍ରାପ୍ତ ହାତୀମାନଙ୍କୁ ଜଙ୍ଗଲ ସୁରକ୍ଷାରେ 


ଜୁଲାଇ ୨୦୦୬ 


ମୁତୟନ କରାଯାଉଛି । କେବଳ ସମୟର ଆବଶ୍ୟକତାକୁ ଉପଯୋଗ 
କରିବାର ଅଛି । ଯଦ୍ଵାରା ନିଜକୁ ନିଜେ ରକ୍ଷା କରି ହେବ | ଏବେ 
ସାରାଜଗତରେ ଭାରତୀୟ ଆ ୟୁର୍ବେଦର ଚର୍ଚ୍ଚା ଓ ଆଦର । ଭାରତୀୟ 
ଆୟୁର୍ବେଦର କରିସ୍ମାରେ ଆ ଧୁନିକ ଚିକିତ୍ସା ବିଜ୍ଞାନ ହତବମ୍ବ । ଜାତୀୟ 
ଓ ରାଜ୍ୟ ସରକାର ଓଁଷଧୀୟ ଚାରାରୋପଣ କ୍ଷେତ୍ଵରେ ନିଜସ୍ଵ ଉଦ୍ୟମ 
ସହ ବ୍ୟକ୍ତି ଉଦ୍ୟମ ପ୍ରୋତ୍ସାହିତ କରୁଛନ୍ତି । ga, ଫଳ, ଛାୟା ସହ 
ସବୁଜ ବୃକ୍ଷରାଜି ମନପ୍ରାଣ ପୁଲକିତ କରେ । ସବୁଜ ଘନ ବନାନୀ 
କବି, ଲେଖକ ତଥା ଭାବୁକଙ୍କୁ ପ୍ରଲୁବ୍‌ଧ କରେ । ମାନସିକ ଶାଚ୍ତି 
ପ୍ରଦାନ କରେ । ଏଣୁ ଏହି ମୂକ ଦେବତା ତଥା ପରିବେଶ ସମ୍ପର୍କରେ 
ଶିଶୁ ଶିକ୍ଷାସ୍ତରରୁ ସଚେତନତା ଅତ୍ୟାବଶ୍ୟକ । 


ଶ୍ରୀନୀଳମାଧବ ଧାମ 
କଣ୍ଟଲୋ 


ଉପକାରୀ ବନ୍ଧୁ 


ଗଛଟିଏ ବଢ଼ିଲେ 
ପତର ତା” ମେଲିଲେ 
ମନକୁ ସେ ମୋହି ନିଏ 
ଶାଗୁଆ ତା” ଶୋଭାରେ I 
qa ଫୁଟି ବାସିଲେ 
ମହକ ତା” ଛୁଟିଲେ 
ମହୁମାଛି ମହୁ ଶୋଷେ 
ଜନହିତ ଲାଗିରେ | 
ଫଳ ଭାରେ ନଇଁଲେ 
ପଶୁପକ୍ଷୀ ଧାଇଁଲେ 
ସଭିଙ୍କୁ ସେ ଫଳ ଦିଏ 
ଭେଦ ଭାବ ନାହିଁରେ । 
ଗଛ ଲାଗେ କାମରେ 
ଦିଏ ଅମ୍ଳଜାନରେ 
ଖାଦ୍ୟ, ବାସ ସବୁ ଦେଇ 
ଜୀବନ ସେ ରଖେରେ । 


@qa ମନସା ଦାସ 


ନେଲେ ତାଂର ଯତନ 
ମିଳେ ପାଣି ପବନ 
ଉପକାରୀ ବନ୍ଧୁ ସିଏ 
ନେବାନି ତା” ଜୀବନ । 
ଆସ ଗଛ ପୋତିବା 
ସବୁଜିମା ପାଇବା 
ଫୁଲ ଫଳେ ଭରିଗଲେ 
ତା” ମହତ ଜାଣିବା । 


ଏଫ୍‌.ଆର୍‌-୩୪/ ୨ 
ଫେଜ୍‌-୨, ଶୈଳଶ୍ରୀ ବିହାର 
ଭୁବନେଶ୍ଵର 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ସରକାରଙକ ନୁଆ ପୁନର୍ବାସ ଓ ଥଇଥାନ ନୀତି 


ଓ ଡ଼ିଶାରେ ଏକ ପ୍ରଗତିଶୀଳ ପୁନର୍ବାସ ଓ ଥଇଥାନ ନୀତି ଅଭାବରୁ 
ବିଭିନ୍ନ ପ୍ରକଳ୍ପରେ ବିସ୍ଥାପିତମାନେ କେତେ ବର୍ଷ ତଳୁ ନାହିଁ ନଥୁବା 
ଅସୁବିଧାର ସମ୍ମୁଖୀନ ହୋଇ ଆସୁଛନ୍ତି । ବିଗତ ବର୍ଷମାନଙ୍କରେ 
ଯେତେ ପ୍ରକଳ୍ପ ପ୍ରତିଷ୍ଠା ହୋଇଛି, ସଂପୃକ୍ତ ବିସ୍ଥାପିତମାନେ ଉପଯୁକ୍ତ 
କ୍ଷତିପୂରଣ ପାଇ ନାହାନ୍ତି କି ଥଇଥାନ ହୋଇନାହାନ୍ତି । ସେହି ଦୃଷ୍ଟିରୁ 
ଓଡ଼ିଶାବାସୀ ଆଦିବାସୀ ଓ ଗରିବକୁ ସୁହାଇଲା ଭଳି ଏକ ନୂତନ 
ପୁନର୍ବାସ ଓ ଥଇଥାନ ନୀତି ପ୍ରଣୟନ କରିବା ପାଇଁ ରାଜ୍ୟବାସୀ 
ଆଶା କରିଥୁଲେ । ରାଜ୍ୟ ସରକାର ଲୋକଙ୍କ ଆଶା ଆ କାଂକ୍ଷାକୁ 
ସମ୍ମାନ ଦେଇ ଏକ ନୂତନ, ପ୍ରଗତିଶୀଳ ପୁନର୍ବାସ ଓ ଥଇଥାନ ନୀତି 
ଘୋଷଣା କରିଛନ୍ତି। ଏହା ସବୁରି ଓ ରାଜ୍ୟର ଉନ୍ନତି, ପ୍ରଗତି 
ଉଦ୍ଦେଶ୍ୟରେ ଅଭି ପ୍ରେତ । ଏହି ନୀତି ପ୍ରସ୍ତୁତିରେ ଓଡ଼ିଶା ଅନ୍ୟ ରାଜ୍ୟ 
ତୁଳନାରେ ଅଗ୍ରଣୀ । ଏଣିକି ଗ୍ରାମସଭାର ପରାମର୍ଶରେ ପୁନର୍ବାସ ଓ 
ଥଇଥାନ ଯୋଜନା ପ୍ରସ୍ତୁତ କରାଯିବ । ଭୂମି ଅଧୁଗ୍ରହଣ ନିମନ୍ତେ 
ବିଜ୍ଞପ୍ତି ପ୍ରକାଶ ପାଇବା ପରେ ପ୍ରକଳ୍ପ କର୍ତୃପକ୍ଷ ଜମି ମାଲିକ ସହିତ 
କଥାବାର୍ଭା କରି ସିଧାସଳଖ ସେମାନଙ୍କଠାରୁ ଜମି କିଣି ପାରିବେ । 
ଅନ୍ୟଥା ଆଇନ ଅନୁଯାୟୀ ଜମି ଅଧ୍‌ଗ୍ରହଣ କରାଯିବ । ପ୍ରତ୍ୟେକ 
ପ୍ରକଳ୍ପ ପାଇଁ ପୁନର୍ବାସ ଓ ପାରିପାର୍ଶ୍ବିକ ଉନ୍ନୟନ ସମିତି ଗଠନ 
କରାଯିବ। ଏହି ସମିତି ପ୍ରକଳ୍ପ ଯୋଗୁଁ ବିସ୍ଥାପିତ ହେବାକୁ ଥୁବା 
ପରିବାରମାନଙ୍କର ତାଲିକା ଚୂଡ଼ାନ୍ତ କରିବେ । ପୁନର୍ବାସ ଓ ପାରିପାର୍ଶ୍ଵିକ 
ଉନ୍ନୟନ ସମିତି ଦ୍ଵାରା ଅନୁମୋଦିତ ଥଇଥାନ କାର୍ଯ୍ୟ ହେବା ପୂର୍ବରୁ 
କାହାକୁ ଉଚ୍ଛେଦ କରାଯିବ ନାହିଁ। ଶିଳ୍ପ ପ୍ରକଳ୍ପ କ୍ଷେତ୍ରରେ ମୂଳ 
ପରିବାରର ଜଣେ ବ୍ୟକ୍ତିକୁ କର୍ମନିଯୁକ୍ତି ସୁବିଧା ଦିଆଯିବ । ଖଣି ପ୍ରକଳ୍ପ 
କ୍ଷେତ୍ରରେ ଉଭୟ ମୂଳ ଓ ବୂହତ୍ତର ପରିବାରର ଲୋକଙ୍କୁ ଏହି ସୁବିଧା 
ଦିଆଯିବ । ଶିଳ୍ପ ଓ ଖଣି ପ୍ରକଳ୍ପ କ୍ଷେତ୍ରରେ ପରିବାରର ମନୋନୀତ 
ବ୍ୟକ୍ତିଙ୍କୁ ଯଦି ନିଯୁକ୍ତି ଦିଆ ଯାଇନପାରିବ, ସେମାନଙ୍କୁ ନିଯୁକ୍ତି ବଦଳରେ 
ଏକ ଲକ୍ଷରୁ ପାଞ୍ଚଲକ୍ଷ ଟଙ୍କାଯାଏ ଆର୍ଥିକ ସହାୟତା ଯୋଗାଇ 
ଦିଆଯିବ । ଆବଶ୍ୟକ ସ୍ଥଳେ ସେମାନଙ୍କୁ ନିଯୁକ୍ତି ପ୍ରତିବଦଳରେ 
ଦିଆଯାଉଥୁବା ଏକକାଳୀନ ଆର୍ଥିକ ସହାୟତାର ଶତକଡ଼ା ୫୦ ଭାଗ 
ଶିଳ୍ପ ତଥା ଖଣି ପ୍ରକଳ୍ପର ଅଂଶଧନ ବା ବଣ୍ଡ ଆକାରରେ ଦିଆଯାଇ 


ରବିନାରାୟଣ ପାଣି 


ପାରିବ । ପ୍ରକଳ୍ପ କର୍ତୂପକ୍ଷ ଆତ୍ମନିଯୁକ୍ତି ନିମନ୍ତେ ଲୋକମାନଙ୍କୁ ତାଲିମ 
ଦେବେ । ପୁନର୍ବାସ କରାଯାଉଥୁବା ସ୍ଥାନରେ ଦଶ ଡେସିମିଲ ଘର 
ଡିହ କିମ୍ବା ତା ବଦଳରେ ୫୦୦ ୦୦ ଟଙ୍କା ଯୋଗାଇ ଦେବେ, ଗୃହ 
ନିର୍ମାଣ ନିମନ୍ତେ ଦେଢ଼ ଲକ୍ଷ ଟଙ୍କା ସହାୟତା ଦେବେ ଏବଂ ଉପଯୁକ୍ତ 
ସ୍ଥାନରେ ଦୋକାନ ଘର ବା ସେବା ଯୋଗାଯୋଗ କେନ୍ଦ୍ର ପାଇଁ ଘର 
ଯୋଗାଇ ଦେବେ । 


ଜଳସେଚନ ପ୍ରକଳ୍ପ, ଜାତୀୟ ଉଦ୍ୟାନ ଓ ଅଭୟାରଣ୍ୟ! ପ୍ରତିଷ୍ଠା 
କ୍ଷେତ୍ରରେ ପ୍ରତ୍ୟେକ ବିସ୍ଥାପିତ ପରିବାର ବର୍ଗକୁ ଦଶ ଡେସିମିଲ ଘରଡିହ 
ବା ପଚାଶ ହଜାର ଟଙ୍କା ଓ ଗୃହ ନିର୍ମାଣ ସହାୟତା ପାଇଁ ଦେଢ଼ ଲକ୍ଷ 
ଟଙ୍କା ଯୋଗାଇ ଦେବେ । ଉପର ବର୍ଣ୍ରିତ ପ୍ରକଳ୍ପମାନଙ୍କରେ ବିସ୍ଥାପିତ 
ହେଉଥୁବା ପ୍ରତ୍ୟେକ ତଫସିଲଭୁକ୍ତ ଜନଜାତି ପରିବାରକୁ ଅଢ଼େଇ 
ଏକର ଜଳସେଚିତ ଜମି ବା ସେ ବାବଦରେ ଏକର ପିଛା ଦୁଇ ଲକ୍ଷ 
ଟଙ୍କା କିମ୍ବା ୫ ଏକର ଅଣଜଳସେଚିତ ଜମି ବା ସେ ବାବଦରେ 
ଏକର ପିଛା ଏକ ଲକ୍ଷ ଟଙ୍କା ହିସାବରେ ଆର୍ଥିକ ସହାୟତା ଦିଆଯିବ । 
ତଫସିଲଭୁକ୍ତ ଜନଜାତି ବ୍ୟତୀତ ଅନ୍ୟ ସମସ୍ତ ବିସ୍ଥାପିତ ପରିବାରଙ୍କ 
କ୍ଷେତ୍ରରେ ପ୍ରତ୍ୟେକ ପରିବାରକୁ ଦୁଇ ଏକର ଜଳସେଚିତ ଜମି ବା 
ସେ ବାବଦରେ ଏକର ପିଛା ଦୁଇ ଲକ୍ଷ ଟଙ୍କା ବା ଚାରି ଏକର 
ଅଣଜଳସେଚିତ ଜମି ବା ସେ ବାବଦରେ ଏକ ଲକ୍ଷ ଟଙ୍କା ହିସାବରେ 
ସହାୟତା ଦିଆଯିବ । ବିସ୍ଥାପିତ ହେବାର ପାଞ୍ଚବର୍ଷ ମଧ୍ଯରେ ଉପରୋକ୍ତ 
ଜମିର ରେଜିଷ୍ଟ୍ରେସନ ଖର୍ଚ୍ଚ ପ୍ରକଳ୍ପ କର୍ତୃପକ୍ଷ ବହନ କରିବେ । 


ସହରାଞ୍ଚଳ ରାସ୍ତା, ପାଇପ ଲାଇନ ଆଦି ପ୍ରକଳ୍ପରେ ପ୍ରତ୍ୟେକ 
ବିସ୍ଥାପିତ ପରିବାରକୁ ଗ୍ରାମାଞ୍ଚଳରେ ଦଶ ଡେସିମିଲ ଘରଡିହ କିମ୍ବା 
ସହରାଞ୍ଚଳରେ ଚାରି ଡେସିମିଲ ଘରଡିହ କିମ୍ବା ୫୦୦୦୦ ଟଙ୍କା 
ଯୋଗାଇ ଦିଆଯିବ । ପ୍ରକଳ୍ପ ଯୋଗୁଁ ଜଣେ ଯଦି ସଂପୂଣ୍ଣ ରୂପେ 
ବିସ୍ଥାପିତ ହୁଅନ୍ତି, ସେହି ପରିବାରର ମନୋନୀତ ଜଣେ ବ୍ୟକ୍ତିଙ୍କୁ ନିଯୁକ୍ତି 
କିମ୍ବା ତାଂ ବଦଳରେ ଆର୍ଥିକ ସହାୟତା ଯୋଗାଇ ଦିଆଯିବ । ଯେଉଁ 
ଭୂମିହୀନ ପରିବାର ନିର୍ବିବାଦୀୟ ସ୍ଥାନରେ ଜବରଦଖଲ କରି ଖୁବ୍‌ 
କମ୍‌ରେ ୧୦ ବର୍ଷ ଧରି ରହୁଛନ୍ତି, ସେମାନଙ୍କୁ ଗ୍ରାମାଞ୍ଚଳରେ ଦଶ 


ଉତ୍କଳ ପ୍ରସଙ୍ଗ 


ଡେସିମିଲ ବା ସହରାଞ୍ଚଳରେ ଚାରି ଡେସିମିଲ ପରିମିତ ଘରଡିହ 
ଯୋଗାଇ ଦିଆଯିବ । ଏତଦ୍‌ବ୍ୟତୀତ ସେମାନଙ୍କୁ ଜମି କ୍ଷତି ପୂରଣ 
ରାଶି ହାରରେ ଅନୁକମ୍ପାମୂଳକ ସାହାଯ୍ୟ ଦିଆଯିବ । ପ୍ରକଳ୍ପଯୋଗୁଁ 
ବିସ୍ଥାପିତ ହେବା ଦିନଠାରୁ ବାର ମାସ ପର୍ଯ୍ୟନ୍ତ ଦୁଇ ହଜାର ଟଙ୍କା, 
ଅସ୍ଥାୟୀ ବାସଗୃହ ଯୋଗୁଁ ଦଶ ହଜାର ଟଙ୍କା ଓ ନୂତନ ପୁନର୍ବାସ 
ବସତିକୁ ଯିବା ପାଇଁ ଦୁଇ ହଜାର ଟଙ୍କା ଦିଆଯିବ। ବିସ୍ଥାପିତ 
ତଫସିଲଭୁକ୍ତ ଜନଜାତିର ପରିବାରକୁ ଯଦି ଅନ୍ୟ ଜିଲ୍ଲାରେ ଥଇଥାନ 
କରାଯାଏ, ତେବେ ଏଥ୍ପାଇଁ ପ୍ରତ୍ୟେକ ପରିବାରଙ୍କୁ ଶତକଡ଼ା ୨୫ 
ଭାଗ ଅଧକ ଆର୍ଥିକ ସହାୟତା ଯୋଗାଇ ଦିଆଯିବ । ପ୍ରକଳ୍ପ କର୍ଭୁପକ୍ଷ 
ଥଇଥାନ ସ୍ଥାନରେ 2810 ସୁବିଧା ସୁଯୋଗ ଯୋଗାଇ ଦେବେ ଓ 
ଜିଲ୍ଲା ପ୍ରଶାସନ ବିସ୍ଥାପିତ ପରିବାରକୁ ଚିହ୍ନଟ କାର୍ଡ଼ ଓ ପଟ୍ଟା 
ଯୋଗାଇଦେବେ । ଆବଶ୍ୟକସ୍ଥଳେ ନୂତନ ବସତିକୁ ରାଜସ୍ଵ ଗ୍ରାମ 
ଭାବେ ଘୋଷଣା କରାଯିବ । ମୁଖ୍ୟମନ୍ତ୍ରୀଙ୍କ ଅଧ୍ଧକ୍ଷତାରେ ଏକ 
ରାଜ୍ୟସ୍ତରୀୟ ପରିଷଦ ଗଠିତ ହୋଇଛି । Sie JOR, ବିଶେଷଜ୍ଞ, 
ପ୍ରଶାସକ ତଥା ସାମାଜିକ କର୍ମୀମାନେ ଏହି ପରିଷଦର ସଭ୍ୟ ରହିବେ । 
ଜମି ଅଧ୍ଗ୍ରହଣର ଧାରା- ୪( ୧) ରେ ବର୍ତମାନଠାରୁ ଯେଉଁ ଭୂ- ଅର୍ଜନ 
କାର୍ଯ୍ୟ ଆରମ୍ଭ ହେବ, ଉପରୋକ୍ତ ସୁବିଧା ସୁଯୋଗ ସେହି ପ୍ରକଳ୍ପ 
ପାଇଁ ଲାଗୁ ହେବ । 


ଭାରତ ସରକାର ୨୦୦୩ ମସିହାରେ ସେମାନଙ୍କ ପୁନର୍ବାସ 
ଓ ଥଇଥାନ ନୀତି ଘୋଷଣା କରିଥୁଲେ । ପାଞ୍ଚ ଶହ ଓ ତଦୁର୍ଦ୍ଧ ପରିବାର 
ବିସ୍ଥାପିତ ହେଲେ କେନ୍ଦ୍ରୀୟ ନୀତି ଲାଗୁ ହେବ । କିନ୍ତୁ ଓଡ଼ିଶା ନୀତି 
ଅନୁସାରେ ଜଣେ ବିସ୍ଥାପିତ ହେଲେ, ରାଜ୍ୟ ନୀତି ଲାଗୁ ହେବ । 


ଜୁଲାଇ ୨୦୦୬ 


କେନ୍ଦ୍ରୀୟ ନୀତିରେ ପ୍ରକଳ୍ପର ଶ୍ରେଣୀ ବିନ୍ୟାସ ନାହିଁ, କିନ୍ତୁ ରାଜନୀତିରେ 
୫ ପ୍ରକାର ପ୍ରକଳ୍ପର ସଂଜ୍ଞା ନିରୂପଣ କରାଯାଇଛି । କେନ୍ଦ୍ରୀୟ ନୀତିରେ 
କର୍ମନିଯୁକ୍ତିର ବ୍ୟବସ୍ଥା ନାହିଁ। କିନ୍ତ ରାଜ୍ୟ ନୀତିରେ ବିସ୍ଥାପିତ 
ପରିବାରର ଅନ୍ୟୁନ ଜଣେ ଲୋକ କର୍ମନିଯୁକ୍ତିର ବ୍ୟବସ୍ଥା ରହିଛି । 
ଖଣିଭିଭିକ ପ୍ରକଳ୍ପରେ ପରିବର୍ଵିତ ପରିବାରର ସମସ୍ତ ସାବାଳକ ସଭ୍ୟ 
କର୍ମନିଯୁକ୍ତି ଲାଭ କରିପାରିବେ । କେନ୍ଦ୍ରୀୟ ନୀତି କେବଳ ଦାରିଦ୍ର୍ୟ 
ସୀମାରେଖା ତଳେ ପରିବାରଙ୍କ ପ୍ରତି ପ୍ରଯୁଜ୍ୟ, କିନ୍ତୁ ରାଜ୍ୟ ନୀତିରେ 
ସେଭଳି କିଛି ବାଛବିଚାର ନାହିଁ, ସମସ୍ତ ଧନୀ, ଦରିଦ୍ର ପରିବାରଙ୍କ 
ପାଇଁ ସମାନ । କେନ୍ଦ୍ରୀୟ ନୀତିରେ ଜମି ବଦଳରେ ଜମି କିନ୍ତୁ ରାଜ୍ୟ 
ନୀତିରେ ସେଭଳି ବ୍ଯବସ୍ଥା ନାହିଁ, କାରଣ ଜମି ବଦଳରେ ଜମି 
ରାଜ୍ୟରେ ନାହିଁ । କେନ୍ଦ୍ରୀୟ ନୀତିରେ ସିଧାସଳଖ କ୍ରୟ ପଦ୍ଧତି, କେନ୍ଦ୍ରୀୟ 
ନୀତିରେ ପାରିପାର୍ଶିକ ଉନ୍ନୟନ କମିଟି, କ୍ଷତିପୂରଣ କମିଟି, 
ରାଜ୍ୟସ୍ତରୀୟ କମିଟି ବ୍ୟବସ୍ଥା ନଥୁଲା ବେଳେ ରାଜ୍ୟ ନୀତିରେ ଏସବୁ 
ବ୍ଯବସ୍ଥା ଅଛି । ଭୂମିହୀନ ଜବରଦଖଲକାରୀ ଗ୍ରାମାଞ୍ଚଳ ଓ 
ସହରାଞ୍ଚଳରେ ଘରଡିହ ଯୋଗାଣ ବ୍ୟବସ୍ଥା ରାଜ୍ୟ ନୀତିର ବିଶେଷତଃ । 
ଅନେକ କ୍ଷେତ୍ରରେ ରାଜ୍ୟ ନୀତି କେନ୍ଦ୍ର ନୀତିଠାରୁ ARS । ରାଜ୍ୟ 
ନୀତି ମୋଟ ଉପରେ ଆକର୍ଷଣୀୟ ଓ ପ୍ରଗତିଶୀଳ । ଏ ନୀତି ଅଦ୍ବିତୀୟ 
ଓ ଫଳରେ ରାଜ୍ୟର ବହୁବିଧ ଉନ୍ନତି ଓ ବିସ୍ଥାପିତଙ୍କ ସମସ୍ୟା ସମାଧାନ 
ହେବ । ରାଜ୍ୟ ଶିଳ୍ପ ସମୃଦ୍ଧ ହେବ । 


ଏବ୍‌.ଆଇ.ଜି.- ୨୬ 
କଳିଙ୍ଗ ବିହାର, ଭୁବନେଶ୍ବର 


ସବୁଠାରୁ ଅଧ୍ରକ ପସନ୍ଦଯୋଗ୍ୟ ପର୍ଯ୍ୟଟନସ୍ଥଳୀ ଭାବେ ଓଡ଼ିଶାକୁ 
୨୦୦୬ ମସିହାର ସମ୍ମାନଜନକ “ ଆଧୃାଜ” କଂଜ୍ୟୁମର ପୁରସ୍କାର 


ଓଡ଼ିଶା ପର୍ଯ୍ୟଟନକୁ ୨୦୦ ୬ ମସିହାର ସମ୍ମାନଜନକ UIGIE କଂଜ୍ୟୁମର ପୁରସ୍କାର ମିଳିଛି । ଗତ er ତାରିଖ ଦିନ ଦିଲ୍ଲୀର 
ହୋଟେଲ ତାଜ୍‌ ପ୍ୟାଲେସଠାରେ ଆୟୋଜିତ ଏକ ଉତ୍ସବରେ ରାଜ୍ୟ ପର୍ଯ୍ୟଟନ ଓ ଅବକାରୀ ମନ୍ତ୍ରୀ ଶ୍ରୀ ଦେବୀ ପ୍ରସାଦ Ag ଏହି 


ପୁରସ୍କାର ଗ୍ରହଣ କରିଛନ୍ତି । ପୁରସ୍କାର ବାବଦରେ ଏକ ଟ୍ରଫି ଓ ମାନପତ୍ର ମିଳିଛି । ଦେଶର ସବୁଠାରୁ ପସନ୍ଦଯୋଗ୍ୟ ପର୍ଯ୍ୟଟନ କ୍ଷେତ୍ର 
ଭାବେ ଓଡ଼ିଶା ମନୋନୀତ ହୋଇଥୁବାରୁ ରାଜ୍ୟ ପର୍ଯ୍ୟଟନ ବିଭାଗକୁ ଏହି ସମ୍ମାନରେ ସମ୍ମାନିତ କରାଯାଇଛି | ଆଧ୍ଚାଜ୍‌, ସିନେବିସି- 
ଟିଭି- ୧୮, ସି.ଏନୂ.ଏନ., ଆଇ.ବି.ଏନୂ. ଓ ଚାନେଲ-୭ ଦ୍ବାରା ସଂଯୁକ ଭାବେ ଏହି ପୁରସ୍କାର ପ୍ରଦାନ କରାଯାଇଛି | ଏହି ଚାନେଲଗୁଡ଼ିକ 
ପକ୍ଷରୁ ନେଲସନ ଓ ଓ.ଆର୍‌.ଜି. ମାର୍ଗ ଦ୍ଵାରା ଦେଶର ଦ୍ବିତୀୟ ଓ ତୃତୀୟ ଶ୍ରେଣୀ ସହରଗୁଡ଼ିକରେ ପ୍ରାୟ ୧୦ ହଜାରରୁ ଉର୍ଦ୍ଧ ଲୋକଙ୍କ 
ମଧ୍ଯରେ ସର୍ଭେ କରାଯାଇ ଓଡ଼ିଶା ଓ ଜାମ୍ମୁ ଓ କାଶ୍ମୀର ସବୁଠାରୁ ଅଧକ ପସନ୍ଦଯୋଗ୍ୟ ଓ ଆକର୍ଷକ ପର୍ଯ୍ୟଟନସ୍ଥଳୀ ଭାବରେ 
ନିର୍ବାଚିତ ହୋଇଥଲା । ତେଣୁ ଓଡ଼ିଶା ଓ ଜାମ୍ମୁ ଓ କାଶ୍ମୀର ପର୍ଯ୍ୟଟନ ବିଭାଗକୁ ଯୁଗ୍ମ ଭାବେ ଆବାଜ କଂଜ୍ୟୁମର ପୁରସ୍କାର ପ୍ରଦାନ 


କରାଯାଇଛି । 


ଉତ୍କଳ ପ୍ରସଙ୍ଗ 


ଓଡ଼ିଶାରେ ପାଠାଗାର ଆନ୍ଦୋଳନର ଆବଶ୍ୟକତା 
ଏକ ଅଧ୍ୟୟନ 


ଜ୍ଞାନର ପିପାସା ମେଣ୍ଟାଇବା ପାଇଁ ଭାରତର ପ୍ରାଚୀନ କାଳରେ 
'ଗୁରୁକୂଳ ଆଶ୍ରମ ଥୁଲା । ଗୁରୁଙ୍କଠାରେ ରହି ସବୁ ଶିକ୍ଷା ଲାଭ କରି 
ଉତ୍ତମ ନାଗରିକ ହେବାର ପ୍ରଥା ବୈଦିକ ଯୁଗରୁ ଚଳି ଆସୁଥିଲା । 
ବେଦ, ପୁରାଣ ଓ ନୀତିଶିକ୍ଷା ଗୁରୁଙ୍କ ମୁହଁରୁ ଶୁଣି ଛାତ୍ରମାନେ ମନେ 
ରଖୁଥଲେ । ଆମର ପ୍ରାଚୀନ ଶିକ୍ଷା ପଦ୍ଧତି, ମୌଖ୍କ ଓ ଆଶ୍ରମଭିଭିକ 
ଥୁଲା । ବେଦକୁ ଶୁଣି ଶୁଣି ମନେ ରଖୁଥୁଲେ | ମୁନିରଷିମାନେ ତେଣୁ 
ଏହାକୁ ଶ୍ରୁତି” Ae gedaan । ଆମ ଗାଁ ଗହଳିରେ ପ୍ରଚଳିତ 
ହୋଇ ଆସୁଥିବା ବହୁ ଢଗଢ଼ମାଳୀ ମଧ୍ଯରେ ଶିକ୍ଷାମୂଳକ ଅନେକ 
ଆଚାର ବ୍ୟବହାର କଥା ରହିଛି । ଆମର କଳା, ସାହିତ୍ଯ, ସଂସ୍କୃତିର 
ଧାରା ଏହି Gain ଟ୍ରେଡିସନ ଉପରେ ପର୍ଯ୍ୟବସିତ ଥୁଲା । ଏବେବି 
ଗାଁ ଗହଳିରେ ବୁଢ଼ାବୁଢ଼ୀମାନେ ଅଛନ୍ତି ଯେଉଁମାନଙ୍କ ଜ୍ଞାନ ଓ ନୀତିଶିକ୍ଷା 
ବହୁ ପାଠୁଆ ବୁଦ୍ଧିଜୀବୀଙ୍କଠାରୁ ଉନ୍ନତ ମାନର । ସେମାନେ ସ୍ଵୟଂ 
ଏକ ଏକ ଜ୍ଞାନର ଭଣ୍ଡାର । ଗାଁର ପାଠାଗାରର ଆବଶ୍ୟକତା ନଥୁଲା । 
ପୁରାତନ କାଳରୁ ଶିକ୍ଷା ଓ ଆଧ୍ୟାମ୍ମିକତା ଏହି Ale ରୀତି ଅନୁସାରେ 
ଚଳି ଆସୁଥିଲା । କାଳକ୍ରମେ ପ୍ରତ୍ୟେକ ଭାଷାର ଲିପି ଉଦ୍‌ଭାବନ 
ହେଲା । ପରେ ତାଳ ପତ୍ରରେ, ସାହିତ୍ଯ, କବିପଢ଼ି ଇତିହାସ 
ଲେଖାଗଲା । ଭାରତରେ ରୂପାପୁସ୍ତକ ମାଧ୍ଯମରେ ଶିକ୍ଷା ପଦ୍ଧତି ପ୍ରଚଳିତ 
ହେଲା ଇଂରେଜ ଶାସନ କାଳରେ । ଉନବିଂଶ ଶତାବ୍ଦୀର ପ୍ରଥମାର୍ଦ୍ଧରେ 
ଲଡ଼ ମେକେଲେ ଓ ଉଡ଼୍‌ ଦ୍ବାରା ପ୍ରଣୀତ ଶିକ୍ଷା ପ୍ରଣାଳୀ ପ୍ରଚଳିତ 
ହେଲା । ଶିକ୍ଷାୟତନ ଓ ବିଦ୍ୟାଳୟମାନଙ୍କରେ ପ୍ରତିଷ୍ଠା ସଙ୍ଗେ ସଙ୍ଗେ 
ପ୍ରଥମେ କିଛି ରୂପା ବହି ଶିକ୍ଷକମାନେ ପାଠାଗାର ପ୍ରତିଷ୍ଠା କଲେ । ଏ 
ଦିଗରେ ମିସ୍‌ନାରୀ ଦ୍ଵାରା ସ୍କ୍ରଲଗୁଡ଼ିକରେ ପାଠାଗାର ପ୍ରତିଷ୍ଠା ଆରମ୍ଭ 
ହେଲା । ଭାରତରେ ରାଜା ରାମମୋହନ ରାୟଙ୍କ ଭଳି ନବ ଜାଗରଣର 
କଣ୍ଣ୍ରଧାର ଇଂରାଜୀ ଶିକ୍ଷା ପଦ୍ଧତି ପ୍ରଚଳନ ଓ ସାମାଜିକ ବ୍ୟବସ୍ଥାର 
ପରିବର୍ଭନ ପାଇଁ ଜନଜାଗରଣ ସୃଷ୍ଟି କଲେ । ଓଡ଼ିଶାରେ ଏହି ନୂତନ 
ଶିକ୍ଷା ପଦ୍ଧତି ୧୮୦୩ ମସିହା ପରେ ଆରମ୍ଭ ହେଲା । ଯେତେବେଳେ 
ଓଡ଼ିଶା ହାରାହାରି ଶିକ୍ଷିତ ସଂଖ୍ୟା ଏକଶହ ମଧ୍ଯରୁ ୫ ଜଣ ଶିକ୍ଷିତରୁ 
କମ୍‌ aml ଓଡ଼ିଶାରେ ଶିକ୍ଷା ପ୍ରସାର ବଙ୍ଗଳା ପ୍ରଦେଶର ଶିକ୍ଷା 
ପ୍ରସାରର ବହୁ ପରେ ଆରମ୍ଭ ହେଲା । ଫଳରେ ପାଠାଗାର ଆନ୍ଦୋଳନ 


ଜୁଲାଇ ୨୦୦୬ 


ଇନ୍ଦୁଭୂଷଣ କର 


ମଧ୍ଯ ଅନ୍ୟ ପଡ଼ୋଶୀ ପ୍ରଦେଶ ତୁଳନାରେ ଓଡ଼ିଶା ବହୁ ପଛରେ ପଡ଼ିଛି । 
ଗାଁ ଗହଳିରେ ଏକମାତ୍ର “ଭାଗବତ ଟୁଙ୍ଗୀ” ଥୁଲା ଜ୍ଞାନ ବିତରଣର 
କେନ୍ଦ୍ର। “ଓଡ଼ିଆ ଭାଗବତ”କୁ ପୂଜା କରୁଥ୍‌ଲେ ଗାଁ ଗହଳିର 
ଲୋକମାନେ । ପୁସ୍ତକ ମଧ୍ଯ ଓଡ଼ିଶାର ଦେବତା ଥୁଲେ । ଆଜି ଭାଗବତ 
ଟୁଙ୍ଗୀଗୁଡ଼ିକ ଲୋପ ପାଇଗଲାଣି । କାଁ ଭାଁ କେତୋଟି ଗ୍ରାମରେ ଏହା 
ଏବେବି ପ୍ରଚଳିତ ଅଛି। କିନ୍ତୁ ଏସବୁ ଭାଗବତ ଟୁଙ୍ଗୀଗୁଡ଼ିକର 
ସୁପରିଚାଳନା ପାଇଁ ନବ୍ୟଶିକ୍ଷିତ ଓଡ଼ିଆମାନଙ୍କ ମନରେ ଉତ୍ସାହ ଓ 
ଉଦ୍ଦୀପନା ଜାଗ୍ରତ ହେଉନାହିଁ । ତେଣୁ ବର୍ତମାନ ପଞ୍ଚାୟତ ଓ ପ୍ରତି 
ଗ୍ରାମରେ, ‘eau ପାଠାଗାର” gal କରିବାର ଆବଶ୍ୟକତା ଦେଖା 
ଦେଇଛି । କାରଣ ପାଠାଗାର ହିଁ ବିଶ୍ଵ ସଂସ୍କୃତିର ଗନ୍ତାଘର । ଜଣେ 
ଜ୍ଞାନୀ ଗବେଷକ ସି.ଓ. ହାଉଲ୍‌ କହିଥିଲେ - The culture of 
the World is contained in the Libraries 
ପାଠାଗାର ହିଁ ଜ୍ଞାନ ପ୍ରଦାନର ଏକ ନିର୍ଭରଯୋଗ୍ୟ ପବିତ୍ର ମିଳନସ୍ଥଳୀ । 
A good book is said to be man's best friend. 
ଅନ୍ୟ ଜଣେ ଶିକ୍ଷାବିତ୍‌ କହିଥୁଲେ, ‘A well equipped and 
well-managed library is the foundation of 
modern education.’ 


ଓଡ଼ିଶାରେ ପାଠାଗାର ଆନ୍ଦୋଳନର ସ୍ଵରୂପ ( ପ୍ରଥମ ପାଠାଗାର) 


ଓଡ଼ିଶାରେ ଇଂରାଜୀ ଶିକ୍ଷାର ପ୍ରଚଳନ ପରେ ପରେ 
ଓଡ଼ିଆରେ ବହି ରୂପା ଆରମ୍ଭ ହେଲା । ବିଶେଷତଃ ପାଠ୍ୟ ପୁସ୍ତକ 
ଛପା ହେଲା ପରେ ସ୍ତ୍ରଲ ଓ କଲେଜରେ ପ୍ରଥମେ ପାଠାଗାରମାନ 
ପ୍ରତିଷ୍ଠିତ ହେଲା । ଏହି ପାଠାଗାର ପରିକଳ୍ପନା ଓଡ଼ିଶାର ଶିକ୍ଷକମାନେ ହିଁ 
ଆରମ୍ଭ କଲେ ୧୮୫୦ରୁ ୧୮୭୦ ମଧ୍ଯରେ | କଟକରେ ରେଭେନସା 
କଲେଜ ପ୍ରତିଷ୍ଠା ପରେ ସର୍ବପ୍ରଥମେ ୧୮୯୮ ମସିହାରେ ଏକ 
ପାଠାଗାର ରେଭେନ୍‌ସା କଲେଜରେ ପ୍ରତିଷ୍ଠିତ ହେଲା । ପରବର୍ଭୀ 
ସମୟରେ ଏହି ପାଠାଗାରକୁ କନିକା ପାଠାଗାର ରୂପେ ସାରା 
ଓଡ଼ିଶାରେ ପରିଚିତ ହେଲା । ଏହି ପୁରାତନ ପାଠାଗାରରେ ପ୍ରାୟ 
ଏକ ଲକ୍ଷରୁ ଉର୍ଦ୍ଧ୍ବ ପୁସ୍ତକ ଗଚ୍ଛିତ ହୋଇଥୁଲା I ତାଂପରେ ୧୮୯୯ 
ମସିହାରେ ଶ୍ରୀ ରାମଚନ୍ଦ୍ର ପାଠାଗାର ବାରିପଦାଠାରେ ପ୍ରତିଷ୍ଠିତ 


ଉତ୍କଳ ପ୍ରସଙ୍ଗ 


ହୋଇଥଲା । ଏହି ପାଠାଗାର ପୂର୍ବରୁ ଭିକ଼ଜୋରିଆ ଡାଇ ମଣ୍ଡ ଜୁବୁଲି 
ପାବାଲିକ ଲାଇବ୍ରେରୀ ରୂପେ ପରିଚିତ ଥୁଲା । ଏହି ପାଠାଗାରରେ 
ପ୍ରାୟ ୫୦୦୦ରୁ ଉର୍ଦ୍ଧ୍ବ ପୁସ୍ତକ ଗଚ୍ଛିତ ହେଲା । ଓଡ଼ିଶାରେ ଯେଉଁ 
ପାଠାଗାରଗୁଡ଼ିକ ପାଠକମାନଙ୍କ ଜ୍ଞାନ ପିପାସାକୁ ପରିତୃପ୍ତ କରିବାରେ 
ବିଶେଷ ଭୂମିକା ଗ୍ରହଣ କରିଅଛି, ତା” ମଧ୍ଯରେ ପୁରୀର ରଘୁଦେବ 
ପାଠାଗାର, କଟକର ପଢ଼ିଆରୀ ପାଠାଗାର, ନୟାଗଡ଼ା ଜିଲ୍ଲାର 
ଉଦୟପୁରସ୍ଥିତ ବାଞ୍ଚାନିଧ୍‌ ପାଠାଗାର, ଭୁବନେଶ୍ବରସିତ ହରେକୃଷ୍ଣ 
ମହତାବ ରାଜ୍ୟ ପାଠାଗାର, ରାଜ୍ୟ ସୂଚନା ଭବନ ପାଠାଗାର, ରାଜ୍ୟ 
ସଂଗ୍ରହାଳୟ ପାଠାଗାର, ରାଜ୍ୟ ଅଭିଲେଖ ପାଠାଗାର, ଉତ୍କଳ 
ବିଶ୍ବବିଦ୍ୟାଳୟ ପ୍ରାଣକୃଷ୍ଣ ପରିଜା ପାଠାଗାର, ସମ୍ବଲପୂର 
ବିଶ୍ଵବିଦ୍ୟାଳୟ ପାଠାଗାର, ବ୍ରହ୍ମପୁର ପାଠାଗାର ଓ କେନ୍ଦ୍ରପଡ଼ା ଜୁବୁଲି 
ପାଠାଗାର । 


୧୯୪୭ରେ ଭାରତ ସ୍ବାଧୀନତା ଲାଭ କଲା ପରେ ଭାରତରେ 
ଶିକ୍ଷା ପ୍ରସାର ଅର୍ଥନୈତିକ ପ୍ରଗତି ସମ୍ଭବ ହେଲା । ଯାହାଫଳରେ 
ସହର ଓ ଗ୍ରାମାଞ୍ଚଳରେ ଶିକ୍ଷିତ ଶ୍ରେଣୀମାନଙ୍କ ମଧ୍ଯରେ ସାଂସ୍କୃତିକ 
ସଚେତନତା ବୂଦ୍ଧି ହେଲା । ଅଧୂକ ga ଓ ଅଧୁକ ପାଠା ଗାର ପ୍ରତିଷ୍ଠା 
ପାଇଁ ଜନସାଧାରଣଙ୍କ ଦାବୀ ହେଲା । କିନ୍ତୁ ଓଡ଼ିଶାର ପଡ଼ୋଶୀ 
ପ୍ରଦେଶ ପଶ୍ଚିମବଙ୍ଗ ଓ ଆନ୍ଧ୍ରପ୍ରଦେଶ ତୁଳନାରେ ଓଡ଼ିଶାରେ ପାଠାଗାର 
ସଂଖ୍ୟା ଖୁବ୍‌ କମ୍‌ । ୧୯୪୭ରୁ ୧୯୯୯ ମସିହା ଏହି ୫୨ ବର୍ଷ 
ମଧ୍ଯରେ ସରକାରଙ୍କ ଦ୍ବାରା ମାତ୍ର ୧୧୩ଟି ପାଠାଗାର ପ୍ରତିଷ୍ଠିତ 
ହୋଇଅଛି । ଓଡ଼ିଶା ସରକାରଙ୍କ ସୂଚନା ଓ ଲୋକ ସଂପର୍କ ବିଭାଗ 
ଦ୍ଵାରା ୮୪ଟି ପାଠାଗାର ଓ ସଂସ୍କୃତି ବିଭାଗ ଦ୍ଵାରା ୨୯ଟି ପାଠାଗାର 
ପରିଚାଳିତ ହେଉଅଛି । ଓଡ଼ିଶାର ଲୋକସଂଖ୍ୟା ତୁଳନାରେ ଅଧୁକ 
ପାଠାଗାର ପ୍ରତିଷ୍ଠା ହେବା ଦରକାର । ଓଡ଼ିଶାର ପାଠାଗାର 
ଆନ୍ଦୋଳନର ସ୍ବରୂପ ଅନୁଧ୍ୟାନ କଲେ ଜଣାପଡ଼େ ଓଡ଼ିଶାରେ ପାଠାଗାର 
ଆନ୍ଦୋଳନର ଗତି ଅତି ମନ୍ତ୍ରର । ଭାରତର ଅନ୍ୟ ପ୍ରଦେଶ ଯଥା- 
ପଞ୍ଜାବ, ତାମିଲନାଡ଼ୁ, ପଶ୍ଚିମବଙ୍ଗ, ମହାରାଷ୍, କେରଳ ଓ ମଣିପୁର 
ପ୍ରଦେଶରେ ପାଠାଗାର ଆଇନ ପ୍ରଣୀତ ହୋଇ ଅଧୁକ ସଂଖ୍ୟାରେ 
ଜିଲ୍ଲା ଓ ପଞ୍ଚାୟତସ୍ତରରେ ପାଠାଗାର ପ୍ରତିଷ୍ଠିତ ହୋଇ ସୁପରିଚାଳିତ 
ହେଉଛି । ଏହାଦ୍ଵାରା ଏହିସବୁ ପ୍ରଦେଶର ଛାତ୍ରଛାତ୍ରୀ, ଶିକ୍ଷକ ଶିକ୍ଷ ୟିତ୍ରୀ 
ଓ ଗବେଷକମାନେ ବିଶେଷ ଭାବରେ ଉପକୂତ ହେଉଛନ୍ତି । 
ସେମାନଙ୍କର ଜ୍ଞାନର ଅଭିବୂଵି ସଙ୍ଗେ ବିଭିନ୍ନ ପ୍ରତିଯୋଗିତାମୂଳକ 
ପରୀକ୍ଷାରେ କୃତକାର୍ଯ୍ୟ ହେବାରେ ଏହି ପାଠାଗାରଗୁଡ଼ିକ ପ୍ରଭୂତ 
ଭାବରେ ସାହାଯ୍ୟ କରୁଅଛି | ଓଡ଼ିଶା ଯେ କେବଳ ଧନରେ ଦରିଦ୍ର 
ତାହା ନୁହେଁ ମନରେ ଓ ଦୃଷ୍ଟିଭଙ୍ଗୀରେ ମଧ୍ଯ ଦରିଦ୍ରରୁ ଦରିଦ୍ରତର 
ହେବାକୁ ଯାଉଛି | ତାହାର କାରଣ ଆମର ଶିକ୍ଷା, ସଂସ୍କୃତି, ରାଜନୀତି 
ଓ ପ୍ରଶାସନ କ୍ଷେତ୍ରରେ ue ତଥାକଥୁତ ଶିକ୍ଷିତ ବୁ ବିଜୀବୀମାନଙ୍କ 
ପାଠାଗାର ଆନ୍ଦୋଳନ ପ୍ରତି ଉଦାସୀନ ଓ ସଂକୀର୍ଣ୍ଣ ମନୋଭାବପନ୍ନ । 


ଜୁଲାଇ ୨୦୦୬ 


ପଶ୍ଚିମ ବଙ୍ଗଳାରେ ପାଠାଗାରର ପ୍ରତିଷ୍ଠା ପରିଚାଳନା ପାଇଁ ବଜେଟ୍‌ରେ 
ଅଧୁକ ଅର୍ଥ ବରାଦ ସଙ୍ଗେ ଜଣେ ମନ୍ତ୍ରୀ ପାଠାଗାର ପରିଚାଳନା 
ଦାୟିତ୍ସରେ ରହିଛନ୍ତି | ସେହିପରି କଣ୍ଣ୍ରାଟକରେ ପୁସ୍ତକ ମୁଦ୍ରଣ, ବିକ୍ରୟ 
ଓ ପାଠାଗାରର ପ୍ରସାର ପାଇଁ Book Corporation ଗଠନ 
କରାଯାଇ ସେ ପ୍ରଦେଶର ସାଂସ୍କୃତିକ ମାନଦଣ୍ଡକୁ ଉନ୍ନତ କରିବାର 
ଚେଷ୍ଟା ଚାଲିଛି । କଣ୍ଠଢାଟକ ପ୍ରଦେଶର ବାଙ୍ଗାଲୋର ସହରରେ 
Karnatak Book Corporation ପରିଚାଳନା ଦାୟିତ୍ଵରେ 
ରହିଛନ୍ତି ଜଣେ ବିଶିଷ୍ଟ ଶିକ୍ଷାବିତ ଅବସରପ୍ରାପ୍ତ ବିଶ୍ବବିଦ୍ୟାଳୟ 
କୁଳପତି । ମୁଁ ଓଡ଼ିଶା ସାହିତ୍ୟ ଏକାଡେମୀର ସଚିବ ଥୁଲାବେଳେ 
ଏହି Book ୮୦୮୦୦1୮ଥ୮୦୩ର USAR ସହ ଦେଖା କରିଥିଲି | 
ଜାଣିବାକୁ ପାଇଲି ଯେ ସେଠାରେ Book Corporation 
ପୁରପଲ୍ଲୀରେ ପୁସ୍ତକ, ଭ୍ରାମ୍ୟମାଣ ପାଠାଗାର ମାଧ୍ଯମରେ ବିକ୍ରୟ କରି 
ଲେଖକମାନଙ୍କୁ ରୟେଲଟି ଦେବା ସଙ୍ଗେ ସଙ୍ଗେ ଉତ୍ସାହିତ କରୁଅଛି | 
କେରଳ ପ୍ରଦେଶରେ ଭ୍ରାମ୍ୟମାନ ପାଠାଗାର ବ୍ୟବସ୍ଥା ପ୍ରଚଳିତ 
ହୋଇଅଛି । ଇଂରାଜୀରେ ଗୋଟିଏ ଆପ୍ରବାକ୍ୟ ଅଛି - Man does 
not live by bread alone ଶରୀର ଯେପରି ଖାଦ୍ୟ ଚାହେଁ, 
ମଣିଷର ମନ ମଧ୍ଯ e/a ଖାଦ୍ୟ ଚାହେଁ । କୋମଳମତି ବାଳକ 
ବାଳିକାମାନଙ୍କ ଜ୍ଞାନ, ବୁଦ୍ଧି ଓ କଳ୍ପନା ଶକ୍ତିର ବିକାଶ ପାଇଁ ପାଠାଗାର 
ପ୍ରତିଷ୍ଠା ମାଧ୍ଯମରେ ସାଂସ୍କୃତିକ ଚେତନା ସୃଷ୍ଟି କରିବା ଏକାନ୍ତ 
ଆବଶ୍ୟକ | ତେଣୁ ମୋ ମତରେ, ବର୍ଭମାନ ଓଡ଼ିଶାରେ ଏକ ଦ୍ଵିତୀୟ 
ସାଂସ୍କୃତିକ ଜାଗରଣର ଆବଶ୍ୟକତା ରହିଛି । ଏହାର ମୂଳ ଲକ୍ଷ୍ୟ 
ହେବ ଓଡ଼ିଆ ଭାଷା, ସାହିତ୍ୟ ଓ ସଂସ୍ଟତିର ଅବକ୍ଷୟର ଧାରାକୁ ବନ୍ଦ 
କରିବା ଓ ପାଠାଗାର ଆନ୍ଦୋଳନ ମାଧ୍ଯମରେ ଓଡ଼ିଶାର ପ୍ରତି ପଞ୍ଚାୟତ, 
ଏପରିକି ପ୍ରତି ଗ୍ରାମରେ ଆଦର୍ଶ ଗ୍ରାମ୍ୟ ପାଠାଗାର ପ୍ରତିଷ୍ଠା କରିବା ଓ 
ଲୋକମାନଙ୍କ ମଧ୍ଯରେ ଜାତୀୟ ସଚେତନତା, ଏକତା ଓ ସ୍ଵାଭିମାନ 
ସୃଷ୍ଟି କରିବା । ବୈଦ୍ୟୁତିକ ଗଣମାଧ୍ଯମ, ଟିଭି, ଇଣ୍ଠରନେଟ୍‌ର ଦ୍ରୁତ 
ପ୍ରସାର ହେଲେ ମଧ୍ଯ ପାଠାଗାର ପ୍ରତିଷ୍ଠାର ପ୍ରାସଙ୍ଗିକତା ଓ 
ଆବଶ୍ୟକତାକୁ ଉପେକ୍ଷା କରାଯାଇ ପାରେନା । 


ନୂତନ ସୂଚନା ଓ ପ୍ରଯୁକ୍ତି ବିଦ୍ୟାର ପ୍ରସାର ପାଇଁ ବରଂ ଏହି 
ଆଧୁନିକ ପାଠାଗାରଗୁଡ଼ିକର ପରିପୂରକର ଭୂମିକା ଗ୍ରହଣ କରିବ । 
ପୁସ୍ତକ ପଠନର ଅଭ୍ୟାସ ଦ୍ଵାରା କେବଳ ଜ୍ଞାନର ପ୍ରସାର ହୁଏ ନାହିଁ 
ତା” ସହିତ ମଣିଷର ସହଜାତ କଳ୍ପନା ଶକ୍ତି (Power of 
Imagination) ଓ ସୃଜନଶୀଳତା ବଢ଼େ, ତା” ସଙ୍ଗେ ସଙ୍ଗେ 
ଅବସର ବିନୋଦନ ପାଇଁ ପୁସ୍ତକ ପଠନ ଏକ ଆନନ୍ଦଦାୟକ ସହଜ 
ଓ ସରଳ ଅଭ୍ୟାସ । ଜାତିସଂଘ ଦ୍ଵାରା ପ୍ରତିଷ୍ଠିତ UNESCO ଦାରା 
ପ୍ରକାଶିତ ଏକ ଉପାଦେୟ ପୁସ୍ତକ ‘Book Hunger’ ପ୍ରକାଶିତ 
ହୋଇଅଛି । ଏହି ପୁସ୍ତକରେ ପୃଥ୍ବୀରେ Book Reading 
habite ଶାଶ୍ବତ ମୂଲ୍ୟବୋଧ କଥା କୁହାଯାଇଛି | Book hunger 


ଉତ୍କଳ ପ୍ରସଙ୍ଗ 


ପୁସ୍ତକ କ୍ଷୁଧା, ମଣିଷର ସହଜାତ ପ୍ରବୂଭ୍ରି । ଏକବିଂଶ ଶତାବ୍ଦୀରେ 
ଜ୍ଞାନ ଓ ବିଜ୍ଞାନର ଯେପରି ବିସ୍ଫୋରଣ ହେଉଛି ତା'ଂର ସଦୁପଯୋଗ 
ପାଇଁ ଓ ଆମର ବିଭ୍ରାନ୍ତ ଯୁବକଯୁବତୀମାନଙ୍କର ଜ୍ଞାନ ପ୍ରସାର ତଥା 
ଚିତ୍ତ ବିନୋଦନ ପାଇଁ ଉନ୍ନତମାନର ପାଠାଗାର ପ୍ରତିଷ୍ଠାର ଯଥେଷ୍ଟ 
ଆବଶ୍ୟକତା ରହିଛି ଏଥୁରେ ଦ୍ବିମତ ହେବାର ନାହିଁ | ସେଥ୍ରପାଇଁ 
ଓଡ଼ିଶାରେ ପାଠାଗାର ଆନ୍ଦୋଳନ ପ୍ରତି ଗୁରୁତ୍ଵ ଦେଇ ନିମ୍ନଲିଖୁତ 
କାର୍ଯ୍ୟପନ୍ଥା (Action-Plan) ଗ୍ରହଣ କରିବା ଉଚିତ ବୋଲି ମୋର 
ବ୍ୟକ୍ତିଗତ ମତ । 


ପାଠାଗାର ଆନ୍ଦୋଳନ ପାଇଁ କେଚୋ ଟି ନିର୍ଦ୍ଦିଷ୍ଟ କାର୍ଯ୍ୟପନ୍ଥାର 
ପ୍ରକଳ୍ପ - 


୧. ସୁଖର କଥା ଓଡ଼ିଶା ପାଠାଗାର ଆଇନ ବିଧାନସଭାରେ 
ଉପସ୍ଥାପିତ ହୋଇ ଆଇନ ଆକାରରେ ଗୃହୀତ ହୋଇଛି, ଏହାକୁ 
କାର୍ଯ୍ୟକାରୀ କରିବା ପାଇଁ ବଳିଷ୍ଠ ପଦକ୍ଷେପ ନେବା ଉଚିତ । 


୨. _ ଓଡ଼ିଶାର ଭାଷା, ସାହିତ୍ୟ ଓ ସଂସ୍କୃତି ଅପସଂସ୍କୃତିର ଶରବ୍ୟ 
ହୋଇଅଛି ଏହି ଘଡିସନ୍ଧି ମୁହୂର୍ତରେ । ପାଠାଗାରର ଭୂମିକା ଗୁରୁତ୍ଵପୂର୍ଣ୍ଣ । 
ଓଡ଼ିଶା ପାଠାଗାର ଆଇନରେ ଏକ ପାଠାଗାର ଓ ଗଣ ସଂସ୍କୃତି 
ନାମରେ ଏକ ସ୍ଵତନ୍ତ୍ର ବିଭାଗ ରହିବା ଉଚିତ । ଯାହା ଅଧୀନରେ ଏକ 
ଗଣ ସଂସ୍କୃତି (Folk Culture) ଓ ପାଠାଗାର ନିର୍ଦ୍ଦେଶାଳୟ 
ରହିବ । ଏହି ନିର୍ଦ୍ଦେଶାଳୟ ପ୍ରଧାନ କର୍ତବ୍ୟ ହେବ । ପ୍ରତି ପଞ୍ଚାୟତରେ 
ଏକ ପଞ୍ଚାୟତ ଗ୍ରାମ୍ୟ ପାଠାଗାର ପ୍ରତିଷ୍ଠା କରିବା ଏବଂ ସେହି 
ପାଠାଗାର ପରିସରରେ ଇଣ୍ଟରନେଟ୍‌ର ମଧ୍ଯ ପ୍ରତିଷ୍ଠା ହେବାର ବ୍ୟବସ୍ଥା 
କରିବା ଉଚିତ । କାରଣ ଅତ୍ୟାଧୁନିକ ସୂଚନା ଓ ପ୍ରଯୁକ୍ତି ବିଦ୍ୟା ସହିତ 
ପରିଚିତ ହେବା ପାଇଁ ଇଣ୍ଟରନେଟ୍‌ ମାଧ୍ଯମରେ ପାଠକମାନଙ୍କୁ ସୁବିଧା 
ଓ ସୁଯୋଗ ଯୋଗାଇ ଦେବା । 


୩. ଏହି ପଞ୍ଚାୟତ ପାଠାଗାରର ପରିଚାଳନା ଦାୟିତ୍ଵ ସଂପୃକ୍ତ 
ପଞ୍ଚାୟତ ଉପରେ ନ୍ୟସ୍ତ ହେବା ଉଚିତ - କାରଣ ବିକେନ୍ଦ୍ରୀକରଣ 
ଶାସନ ନୀତି ଅନୁସାରେ ଗ୍ରାମବାସୀମାନଙ୍କୁ ଏହି ଦାୟିତ୍ଵ ହସ୍ତାନ୍ତର 
କରିବା ଉଚିତ । ପାଠାଗାର ପରିଚାଳନା ଖର୍ଚ୍ଚ ଗ୍ରାମବାସୀମାନେ 
ପାଠାଗାର ସେସ୍‌ ଆକାରରେ ଅର୍ଥର ବୋଝ ବହନ କରିବା ଉଚିତ 
ଓ ସରକାର ବାର୍ଷିକ ଅନୁଦାନ ମଧ୍ଯ ଦେବା ଉଚିତ । ବିଭିନ୍ନ 
ଉଦ୍ୟୋଗପତିମାନେ ମଧ୍ଯ ସାହାଯ୍ୟ କରିବା ଉଚିତ | 


୪. _ ଓଡ଼ିଶାରେ ଯେଉଁ ଗ୍ରନ୍ଥାଗାର ସମ୍ମିଳନୀ (Utkal Library 
Association) ୧ ୯୪୪ ମସିହାରୁ ଖାଲି କାଗଜପତ୍ରରେ ରହିଛି, 
ସେ ସାଂସ୍କୃତିକ ଅନୁଷ୍ଠାନର କର୍ମକର୍ତାମାନେ ଅଧକ ସକ୍ରିୟ ହୋଇ 
ବେସରକାରୀ ସ୍ତରରେ ଅଧୁକ ପାଠାଗାର ପ୍ରତିଷ୍ଠା କରିବାର ପ୍ରଚେଷ୍ଟା 
କରିବା ଉଚିତ । ଯାହାଫଳରେ ଓଡ଼ିଶାରେ ପୁସ୍ତକ ପାଠକ ସଂଖ୍ୟା 
ବୂଦ୍ଧି ହୋଇପାରିବ । ତାଛଡ଼ା ବିଭିନ୍ନ ଜିଲ୍ଲାରେ ପାଠାଗାର ଆନ୍ଦୋଳନ 


ଜୁଲାଇ ୨୦୦୬ 


ପାଇଁ ସେମିନାର ଓ କର୍ମଶାଳାର ଆୟୋଜନ କରି ପାଠାଗାର 
ଆନ୍ଦୋଳନକୁ ତ୍ଵରାନ୍ସିତ କରିବା ପାଇଁ ପାଠାଗାର ସଂଗଠକମାନଙ୍କୁ 
ପ୍ରେରଣା ଯୋଗାଇବା ଉଚିତ । ସୁଯୋଗ ସୁବିଧା ଓ ପ୍ରେରଣା ଅଭାବରୁ 
ଅନେକ ସମାଜ ସଂଗଠକ ହତୋତ୍ସାହ ହୋଇପଡୁଛନ୍ତି | ଗ୍ରାମ୍ୟ 
ପାଠାଗାର ଆନ୍ଦୋଳନରେ ସବୁଠୁ ଅଗ୍ରଣୀ ସମାଜ ସଂଗଠକ ଥୁଲେ 
ସ୍ଵର୍ଗତଃ ଦାଶରଥ୍‌ ପଟ୍ଟନାୟକ । ତାଙ୍କରି ଉଦ୍ୟମ ଫଳରେ ନୟାଗଡ଼ 
ଜିଲ୍ଲାର ଉଦୟପୁରଠାରେ ତାଙ୍କ ପିତାଙ୍କ ନାମରେ ନାମିତ ବାଞ୍ଚାନିଧ୍‌ 
ପାଠାଗାର ୧୯୫ ୯ ମସିହାରୁ ପ୍ରତିଷ୍ଠିତ ହୋଇ ଅଛି । ଉତ୍କଳ ପାଠାଗାର 
ଆନ୍ଦୋଳନର ମୂଳ ଲକ୍ଷ୍ୟ ହେବା ଉଚିତ - “ଦାଶରଥୁ ପଟ୍ଟନାୟକଙ୍କ 
ଭଳି ଆଦର୍ଶ ପାଠାଗାର ସଂଗଠକ ଓ କର୍ମୀମାନଙ୍କୁ ଏକତ୍ରିତ କରିବା 
ଓ ପାଠାଗାର ଆନ୍ଦୋଳନକୁ ତ୍ଵରାନ୍ଦିତ କରିବା | ପଠନ ସ୍ପୃହା ବଢ଼ାଇବା 
ପାଇଁ Book Revient Bulletin ପ୍ରକାଶ କରିବ। aw 
ଦରକାର I 


୫. _ ଓଡ଼ିଆ ଭାଷା, ସାହିତ୍ୟ ଓ ସଂସ୍କୃତି ସବୁଠୁ ବେଶୀ ଅବହେଳିତ 
ଓ ଉପେକ୍ଷିତ ହେଉଛି ଓଡ଼ିଶା ପ୍ରଦେଶର ଉପାନ୍ତ ଅଞ୍ଚଳରେ । ସେସବୁ 
ଅଞ୍ଚଳରେ ଓଡ଼ିଆରେ ଭଲ ବହି ଦୋକାନ ଓ ପାଠାଗାର ନାହିଁ । 
ଜ୍ଞାନବର୍ଭକ ପୁସ୍ତକ ମିଳୁନାହିଁ । ଷଢ଼େଇକଳା ଓ ଖରସୁଆଁ ଭଳି ଓଡ଼ିଆ 
ଅଧ୍ୟୁଷିତ ବିଚ୍ଛିନ୍ନାଞ୍ଚଳରେ ମଧ୍ଯ ଓଡ଼ିଆ ପାଠାଗାର ପ୍ରତିଷ୍ଠା କରିବା 
ଏକାନ୍ତ ଜରୁରୀ । ଏ ଦିଗରେ ଉତ୍କଳ ପାଠାଗାର ସମ୍ମିଳନୀ ଓ ଉତ୍କଳ 
ସମ୍ମିଳନୀ ମିଳିତ କାର୍ଯ୍ୟପନ୍ଥା ଗ୍ରହଣ କରିବା ଉଚିତ 1 ଓଡ଼ିଆ ଭାଷା, 
ସାହିତ୍ୟ ଓ ସଂସ୍କୃତିର ଉନ୍ନତି ହେଲେ ହିଁ ଓଡ଼ିଆ ଜାତିର ବିକାଶ ସମ୍ଭବ । 
ଓଡ଼ିଆ ଜାତିର ପୂର୍ବ କୀର୍ଭି ଓ ଗୌରବ ଫେରି ପାଇବାକୁ ହେଲେ 
ପାଠାଗାର ଆନ୍ଦୋଳନର ପ୍ରସାର ଏକାନ୍ତ ଆବଶ୍ୟକ । 


ସରକାରୀ ପ୍ରୋତ୍ସାହନ ଛଡ଼ା ପାଠାଗାର ଆନ୍ଦୋଳନକୁ ଅଧକ 
ପ୍ରଗତିଶୀଳ ଓ ଫଳପ୍ରଦ କରିବାକୁ ହେଲେ - ପ୍ରକାଶକ, ଲେଖକ, 
ପୁସ୍ତକ ମେଳାର ଆୟୋଜନ ଓ ସାମ୍ବାଦିକମାନଙ୍କର ମଧ୍ଯ ସମ୍ମିଳିତ 
ପ୍ରଚେଷ୍ଟା ଏକାନ୍ତ ଆବଶ୍ୟକ | ଏ ଦିଗରେ ପାଠକମାନଙ୍କର ଭୂମିକା 
ମଧ୍ଯ ଅତି ଗୁରୁତ୍ଵପୂର୍ଣ୍ଣ। ତେଣୁ ଏ ବିଷୟରେ ମୋର ଅଭିମତ ଓ 
ଅଭିଜ୍ଞତାକୁ ଏଠାରେ ପ୍ରକାଶ କରିବାକୁ ସମୀଚୀନ ମନେ କରୁ ଅଛି । 


ପାଠାଗାର ଆନ୍ଦୋଳନରେ ପାଠକର ଭୂମିକା 


୧୬ 


୫୦ ବର୍ଷ ତଳେ ୧୯୫୦ ମସିହାରେ ମୁଁ ଯେତେବେଳେ 
ଗାଁରେ ରହି ହାଇସ୍ଫ୍ରଲରେ ପଢ଼ୁଥିଲି ସେତେବେଳେ କଖଡ଼ା ଉଚ୍ଚ 
ଇଂରାଜୀ ବିଦ୍ୟାଳୟରେ ମୋ ” ସହପାଠୀ ଥିଲେ ଓଡ଼ିଶା ସଂଗ୍ରହାଳୟର 
ପୂର୍ବତନ ଅଧ୍ଯକ୍ଷ ଡଃ ହରିଶଚନ୍ଦ୍ର ଦାସ । ଆମେ ଦୁହେଁ ମିଶି ଭଲ ପୁସ୍ତକ 
ଓ ସାହିତ୍ୟ ସମାଚାର ବିଷୟରେ ଉପାଦେୟ ତଥ୍ୟ ପରିବେଷଣ ପାଇଁ 
'ସାଥୁ' ନାମରେ ଏକ ହାତଲେଖା \#748]|] Paper ପ୍ରକାଶ କରୁଥଲୁ | 
ସେତେବେଳେ ସ୍କୁଲରେ ଅନ୍ୟାନ୍ୟ ଛାତ୍ରମାନଙ୍କ ମଧ୍ଯରେ ଚହଳ ସୃଷ୍ଟି 


ଉତ୍କଳ ପ୍ରସଙ୍ଗ 


କରିଥୁଲା । ଏହାଦ୍ବାରା ସହପାଠୀମାନଙ୍କ ମନରେ ଭଲ ଭଲ ବହି 
ପଢ଼ିବାର 421 ସୃଷ୍ଟି ହୋଇଥଲା । 


ଅଧୁକ ବହି ପଢ଼ିବା ପ୍ରତି ପାଠକ ସଚେତନତା ସୃଷ୍ଟି ପାଇଁ 
ଏବେ ସହର ଓ ଗ୍ରାମାଞ୍ଚଳରେ “ପାଠକ, ପୁସ୍ତକ, qe’ ଗଠିତ ହେବା 
ଆବଶ୍ୟକ । ସେହି ବୁକ୍‌ କ୍ଳବ୍‌ରେ ପଠିତ ପୁସ୍ତକଗୁଡ଼ିକ ସମ୍ପର୍କରେ 
ଭାବ-ବିନିମୟ ଦ୍ଵାରା ଅଧକ ପୁସ୍ତକ ପଠନ ସ୍ପୃହା ବୃଦ୍ଧି ହୋଇପାରିବ | 
ତାଂଛଡ଼ା ସ୍କୁଲ ଓ କଲେଜମାନଙ୍କରେ ପୁସ୍ତକ ଆଲୋଚନା ପାଠ୍ୟକ୍ରମ 
ମଧ୍ଯ ପ୍ରଚଳନ କରିଲେ ପାଠକମାନଙ୍କ ସଂଖ୍ୟା ବୃଦ୍ଧି ପାଇପାରିବ । 
ଏହିଠାରେ ମୋର ଏକ ବ୍ୟକ୍ତିଗତ ଅଭିଜ୍ଞତା କଥା କହିବା ପ୍ରାସଙ୍ଗିକ 
ବୋଲି ମୁଁ ମନେ କରୁଛି । ଏହି ଭୁବନେଶ୍ବରରେ ଆମେ କେତେଜଣ 
ସାହିତ୍ୟିକମାନେ ମିଶି ଦୁଇଟି ଗୋଷ୍ଠୀ ଗଠନ କରିଅଛୁଁ । ଗୋଟିଏ 
ହେଉଛି “ଅନନ୍ୟ” ଓ ଅନ୍ୟଟି ହେଉଛି “ଆଳାପ” | ଏହି ଦୁଇ ଲେଖକ 
ଗୋଷ୍ଠୀରେ କେତେବେଳେ ମାସକରେ ଥରେ କିମ୍ବା ଦୁଇ ମାସରେ 
ଥରେ ବସି କେଉଁ ବହି ସବୁ ଆମେମାନେ ପଢ଼ିଛୁ ଏବଂ ସେ ବହିଗୁଡ଼ିକ 
ଗୁଣାତ୍ମକ ମୂଲ୍ୟ ବିଷୟରେ ଆଲୋଚନା କରିଅଛୁ । ଏହାଦ୍ଵାରା 
ଆମ୍ଭମାନଙ୍କ ମଧ୍ଯରେ ବହି ପଢ଼ିବା ସ୍ପୃହା ବୃଦ୍ଧି ପାଇଛି । ଆମେ ଏକବିଂଶ 
ଶତାବ୍ଦୀରେ ପ୍ରବେଶ କରିଛିଁ । ଏହି ସହସ୍ପାବ୍ଦରେ ଇଣ୍ଟରନେଟ୍‌ ମାଧ୍ଯମରେ 
ମଧ୍ଯ ଭଲ ଭଲ ବହି ସଂପର୍କରେ ବହୁତ ତଥ୍ୟ ମିଳିପାରିବ ଏବଂ 
ପାଠକମାନଙ୍କ ଜ୍ଞାନ ସ୍ପୃହାକୁ ଏହି ନୂତନ ପଦ୍ଧତି ଆମକୁ ଖୁବ୍‌ ସହାୟକ 
ହେବ ବୋଲି ମନେ କରୁଅଛି ଓ ପାଠକମାନଙ୍କ ରୁଚିର ପରିବର୍ଭନ 
ସମ୍ଭବ ବୋଲି ମୁଁ ଆଶା କରୁଅଛି । ଖବରକାଗଜ, ପତ୍ରିକା- ଟିଭିରେ 
ଉନ୍ନତ ମାନର ପୁସ୍ତକ ସମ୍ବନ୍ଧରେ ଉତ୍ସାହୀ ପାଠକ ଗୋଷ୍ଠୀ ଅଧୁକ 
ଆଲୋଚନା କଲେ ପାଠାଗାର ଆନ୍ଦୋଳନ ଅଧୁକ ସକ୍ରିୟ ଓ ଫଳପ୍ରଦ 
ହୋଇପାରିବ । ଜଣେ ସଚେତନ ଆଗ୍ରହୀ ପାଠକ ଅନ୍ୟ ଜଣେ 
ପାଠକଙ୍କୁ ଅଧକ ଉତ୍ସାହିତ କରିବା ଉଚିତ । ଜଣେ ମଦୁଆ ଆଉ 
ଜଣେ ସାଥ୍‌ ମଦୁଆକୁ ଏକ ସଙ୍ଗରେ ବସି ସୁରାପାନ କରିବାକୁ 
ପ୍ରୋତ୍ସାହିତ କରିଥାଏ ଓ ଏପରିକି ନିଜ ହାତରୁ ମଧ୍ଯ ଅର୍ଥ ଖର୍ଚ୍ଚ 
କରିଥାଏ। ଏ ଦିଗରେ ମଦ ବ୍ୟବସାୟୀ ଓ ଗଣ ମାଧ୍ୟମର 
ଆକର୍ଷଣକାରୀ ବିଜ୍ଞାପନ ମଦ୍ୟପମାନଙ୍କୁ ଅଧକ ପ୍ରଲୁବ୍‌ଧ କରେ I 
ସେହିପରି ପୁସ୍ତକ ଗଠନ ସଚେତନତା ବୃଦଵି ପାଇଁ ପ୍ରତ୍ୟେକ ପାଠକ 
ଅନ୍ୟ ଜଣେ ପାଠକକୁ ସବୁପ୍ରକାର ତଥ୍ୟ ଯୋଗାଇ ଅଧୁକ ବହି 
ପଢ଼ିବା ପାଇଁ ଆକୃଷ୍ଟ କରିବା ଉଚିତ । ଭଲ ଭଲ ପୁସ୍ତକ ସମ୍ବନ୍ଧରେ 

ପୁସ୍ତକ ପ୍ରକାଶକମାନେ Book Review Bulletin ପ୍ରକାଶ 
କରିବା ଉଚିତ । ବୈଦ୍ୟୁତିକ ଗଣମାଧ୍ଯମ ମାଧ୍ଯମରେ ପ୍ରକାଶିତ ପୁସ୍ତକ 
ସମ୍ପର୍କରେ ଆଲୋଚନା ଚକ୍ର ଅନୁଷ୍ଠିତ କରିବା ପାଇଁ ପାଠକ ଗୋଷ୍ଠୀ 
ସଚେଷ୍ଟା ହେବା ଉଚିତ । 


ପାଠକମାନେ ମିଶି ଗୋଟିଏ ସହର ଓ ଗ୍ରାମାଞ୍ଚଳରେ 
Mobile Lending Library ଗଠନ କରି ଇଛୁକ ପାଠକମାନଙ୍କ 
ଘରକୁ ଯାଇ ପୁସ୍ତକ ଯୋଗାଇ ଦେବ। ଉଚିତ I ଏଥ୍‌ ପାଇଁ 
ପାଠକମାନଙ୍କଠାରୁ ମାସିକ କିଛି ଅର୍ଥ Book User's Fee 
ଭାବରେ ଆଦାୟ କରାଯାଇପାରିବ । ଏ ପ୍ରକାର ବେସରକାରୀ ଉଦ୍ୟମ 
କୌଣସି ଏନ୍‌.ଜି.ଓ.ର ସଭ୍ୟମାନେ କରିପାରିଲେ ପାଠାଗାର 
ଆନ୍ଦୋଳନ TNR ANAS ହୋଇପାରିବ ଓ ପାଠକମାନଙ୍କର ଆଗ୍ରହ 
ପ୍ରଚେଷ୍ଟା ଫଳରେ ଧୀରେ ଧୀରେ ସ୍ଥାୟୀ ପାଠାଗାର ପ୍ରତିଷ୍ଠିତ 
ହୋଇପାରିବ । 


ଅନେକଙ୍କର ଧାରଣା ସୃଷ୍ଟି ହେଉଛି ଯେ ଆଧୁନିକ ବୈଦ୍ୟୁତିକ 
ଗଣମାଧ୍ଯମ - ଟିଭି. ଚଳଚ୍ଚିତ୍ର, ଭି.ସି.ଆର୍‌. ଫଳରେ ପୁସ୍ତକ ପାଠକର 
ସଂଖ୍ୟା କମିଯିବ ଓ ଶେଷରେ ପ୍ରିଣ୍ଟ ମିଡିଆର ସ୍ଥିତି ଦୁର୍ଗତିର ସମ୍ମୁଖୀନ 
ହେବ । ମୋ” ମତରେ ଏ ଆ ଶଙ୍କା ଅମୂଳକ । ଶିକ୍ଷାର ପ୍ରସାର ଓ 
UR ସୂଚନା ତଥ୍ୟ ବିନିମୟ ଫଳରେ ଜ୍ଞାନ ପିପାସା ଅଧୁକ ବୂଦ୍ଧି 
ପାଇବ । ଯେତେଦିନ ପର୍ଯ୍ୟନ୍ତ ମଣିଷର କଳ୍ପନା ଶକ୍ତି ଏକ ସହଜାତ 
ପ୍ରବୃତ୍ତି ଭାବରେ ସକ୍ରିୟ ରହିଥ୍‌ବ ସେତେଦିନ ପର୍ଯ୍ୟନ୍ତ ପୁସ୍ତକ ପଢ଼ି 
ଆନନ୍ଦ ପାଇବା ସଙ୍ଗେ ସଙ୍ଗେ ନିଜ ନିଜର କଳ୍ପନା ଶକ୍ତିକୁ ଅଧ୍‌କ 
ସକ୍ରିୟ ରଖୁବାକୁ ପାଠକମାନଙ୍କ ମଧ୍ଯରେ ଆଗ୍ରହ ସୃଷ୍ଟି ହେବ | 


ଆଜି ସମୟର ଆହ୍ଵାନ ଯେ ଆମେ ଓଡ଼ିଶାର ଲେଖକ, 
ପ୍ରକାଶକ ଓ ପାଠକମାନେ ସମ୍ମିଳିତ ଭାବରେ ପାଠାଗାର ଆନ୍ଦୋଳନକୁ 
ଅଧ୍ଲକ ଗତିଶୀଳ ଓ ପ୍ରଗତିଶୀଳ କରିବା ପାଇଁ ସଂକଳ୍ପବଦ୍ଧ ହେବା ଓ 
ଗଠନମୂଳକ ପଦକ୍ଷେପ ନେବା ଉଚିତ । 


ପ୍ରାକ୍ତନ ସଚିବ 
ଓଡ଼ିଶା ସାହିତ୍ୟ ଏକାଡେମୀ, ଶ୍ରଦ୍ଧା ନିବାସ 
୧୫୯୫, ଭକ୍ମଧୁ ନଗର, ଭୁବନେଶ୍ବର-୩୦ 


ଉତ୍କଳ ପ୍ରସଙ୍ଗ 

ଓଡ଼ିଶାରେ ପୂଜାପାର୍ବଣ ଓ ପ୍ରଦୂଷଣ 


ଓଡ଼ିଶା ଓ ପରମ୍ପରା 


ଓଡ଼ିଶା ଭାରତବର୍ଷରେ ଏକ ଧର୍ମପୂର୍ଣ୍ଣ ରାଜ୍ୟ ଭାବରେ 
ଜଣାଶୁଣା । ଓଡ଼ିଶାବାସୀ ଧାର୍ମିକ ବୋଲି ବିଶ୍ବାସ କରାଯାଏ । ଏ 
ରାଜ୍ୟର କୋଣେ ଅନୁକୋଣେ ମନ୍ଦିର, ଧର୍ମ ଅନୁଷ୍ଠାନ ଓ ଦେବାଳୟ 
ଆଦି ବିଦ୍ୟମାନ । ଶ୍ରୀକ୍ଷେତ୍ର ପୁରୀର ଶ୍ରୀମନ୍ଦିର, ରାଜଧାନୀ 
ଭୁବନେଶ୍ବରର ଲିଙ୍ଗରାଜ ମନ୍ଦିର, କୋଣାର୍କର ( ଅର୍କକ୍ଷେତ୍ର) କୋଣାର୍କ 
ମନ୍ଦିର, ସମ୍ବଲପୁରର ହୁମା ମନ୍ଦିର (ଢଳି ରହିଥୁବା ମନ୍ଦିର), 
ଯାଜପୁରର ବିରଜା ମନ୍ଦିର, ବାଲେଶ୍ଵର ରେମୁଣାର କ୍ଷୀରଚୋରା 
ଗୋପୀନାଥ ମନ୍ଦିର, ଢେଙ୍କାନାଳର କପିଳାସ, କାକଟପୁରର ମଙ୍ଗଳା, 
ଝଙ୍କଡ଼ର ଶାରଳା, ଚଣ୍ଡିଖୋଲର ମହାବିନାୟକ, ସମ୍ବଲପୁରର 
ସମଲେଶ୍ଵରୀ, ବାଣପୁରର ଭଗବତୀ, ଛତ୍ର ପୁରର ସିନ୍ଧୁଭୈରବୀ, 
କେଉଁଝର ଘଟଗାଁର ତାରିଣୀ, ବାରିପଦାର ଜଗନ୍ନାଥ, ଖୋର୍ଦାର 
ବରୁଣେଇ, କଟକର କଟକ ଚଣ୍ଡୀ, ଖୋର୍ଵା ଅଟ୍ରୀର ହଟକେଶ୍ଵର, 
ଓଡ଼ଗାଁର ରଘୁନାଥ ଜୀଉ, ପୁରୀର ରାମଚଣ୍ଡୀ, ଅ।ଠଗଡ଼ର 
ଧବଳେଶ୍ଵର, ବାଙ୍କୀର ଚର୍ଚ୍ଚିକା ଆଦି ମନ୍ଦିର ବେଶ୍‌ ସ୍ମରଣୀୟ । ଏସବୁ 
କେତେକ ମୁଖ୍ୟ ମନ୍ଦିର ଛଡ଼ା ପ୍ରତ୍ୟେକ ଗାଁ ଓ ସହରରେ କେତେକ 
ମନ୍ଦିର ଥାଏ କହିଲେ ନସରେ । ଏସବୁ ପବିତ୍ର ସ୍ଥାନରେ ଲୋକମାନେ 
ସକାଳେ ଓ ସନ୍ଧ୍ୟାରେ ଏକାଠି ହୋଇ ପୂଜା ଅର୍ଚ୍ଚନା କରିବା ସହ 
ପ୍ରାର୍ଥନା କରିଥାଆନ୍ତି ଜଣାଣ ବୋଲି ଥାଆନ୍ତି ଏବଂ ଧର୍ମ 
ଆଲୋଚନାରେ ମଧ୍ଯ ମନୋନିବେଶ କରିଥାଆନ୍ତି । ଏହାଦ୍ଵାରା 
ଜନସାଧାରଣ, ବୁଢ଼ାବୁଢ଼ୀ ଓ ପିଲାମାନଙ୍କ ମନରେ ପବିତ୍ର ଭାବ 
ଉଦ୍ରେକ ହୋଇଥାଏ ତଥା ଶାନ୍ତି ଆସିଥାଏ । ଏହା ହିଁ ପୂଜାର ମୁଖ୍ୟ 
ଆଭିମୁଖ୍ୟ । କର୍ମମୟ ଜୀବନରେ ଶାନ୍ତି ପାଇଁ ମଣିଷ କିଛି ସମୟ 
ଏପରି ପବିତ୍ର ଧର୍ମ ସ୍ଥାନରେ ଅତିବାହିତ କରିବା ଦ୍ଵାରା dA 
ମିଳିଥାଏ । ତେଣୁ ଠାକୁର, ଠାକୁରାଣୀ ବା ଦେବଦେବୀ ପୂଜା ହିଁ 
ଆମର ଏକ ବଳିଷ୍ଠ ପରମ୍ପରା । ଧର୍ମକୁ ଆମେ ବିଶ୍ବାସ କରିବା ଦ୍ଵାରା 
କୁକର୍ମଠାରୁ ଦୂରରେ ରହିବାକୁ ମନରେ ଧାରଣା ଜ ନ୍ମିଥାଏ । ଏ ଧର୍ମ 
ବା ପୂଜାକୁ କେହି କେହି ବିଶ୍ବାସ ନକଲେ ମଧ୍ଯ ବିଶ୍ଵାସ ରହିଥାଏ 


ଡକୂର ପ୍ରଫ୍ରୁଲ୍ଲ କୁମାର ମହାନ୍ତି 


ଅନେକଙ୍କର । ଏହାଦ୍ଵାରା ଏକ ସୁନ୍ଦର ଉଦ୍ଦେଶ୍ୟ ସାଧୂତ ହୋଇଥାଏ 
ଯାହା ହେଉଛି ମନରେ ପବିତ୍ରତା, ଏକାଗ୍ରତା ଓ ଶାନ୍ତି 1 


ଓଡ଼ିଶାରେ ପୂଜାପାର୍ବଣ 


ପୂଜାପାର୍ବଣ ନିମିତ୍ତ ଓଡ଼ିଶା ବେଶ୍‌ ଭଲ ସ୍ଥାନ ଅଧ୍କାର 
କରିଛି । କଥାରେ ଅଛି, ଏ ରାଜ୍ୟରେ ବାରମାସରେ ତେର ପର୍ବ | 
ଓଷା, ବ୍ରତ, ପୂଜା ଅର୍ଚ୍ଚା ଓ ଉପବାସ ଆଦିରେ ଲୋକମାନେ ଅନେକ 
ବିଶ୍ବାସ କରି ପାଳିଥା ଆନ୍ତି । ବିଭିନ୍ନ ମାସରେ ବିଭିନ୍ନ ପୂଜାର ପାଳନ 
uaa Sy (ସାରଣୀ- ୧ ) | ବୈଶାଖର ପଣା ସଂକ୍ରାନି, ଅକ୍ଷୟ 
ତୃତୀୟା, ଚନ୍ଦନ ଯାତ୍ରା, ଚନ୍ଦନ ପୂର୍ଣ୍ରିମା, ଜ୍ୟେଷ୍ଠ ମାସର ସାବିତ୍ରୀ 
ବ୍ରତ, ଭଉଁରୀ, ଶୀତଳ ଷଷ୍ଠୀ, ଦେବସ୍ନାନ ପୂର୍ଣ୍ଣମୀ, ଆଷାଢ଼ ମାସର 
ରଜ, ଖଳିଲାଗି ଏକାଦଶୀ, ଶ୍ରୀଗୁଣ୍ଡିଚା, ହେରାପଞ୍ଚମୀ, ବାହୁଡ଼ା, 
ସୁଦଶାବ୍ରତ, ଶ୍ରାବଣ ମାସର ଚିତଉ ଅମାବାସ୍ୟା, ଝୁଲଣ, ଗହୁପୂର୍ଣ୍ମୀ 
ବା ରକ୍ଷାବନ୍ଧନ, ଭାଦ୍ରବ ମାସର ଖୁଦୁରୁକୁଣୀ, ବୁଧେଇଓଷା, ଗଣେଶ 
ଚତୁର୍ଥୀ, ନୂଆଖାଇ ପର୍ବ, ସୋମନାଥ ବତ, ଷଠୀ ଓଷା, ରାଧାଷ୍ଠମୀ, 
ସୁନିଆ ବା ବାମନ ଜନ୍ମ, ଆଶ୍ଵିନ ମାସର ଦୁର୍ଗା ବା ଦେବୀ ପୂଜା, 
ମହାଳୟା, କୁମାର ଉତ୍ସବ, ଗଜଲକ୍ଷୁ ପୂଜା, କାର୍ଭିକ ମାସର କାର୍ଭିକ 
ବ୍ରତ, କାଳୀପୂଜା, ଦୀପାବଳୀ ଅମାବାସ୍ୟା, ଅଁଳା ନବମୀ, ଲକ୍ଷ 
ନାରାୟଣ ଏକାଦଶୀ, ବଡ଼ଓଷା, ବାଲିଯାତ୍ରା, ମାର୍ଗଶିର ମାସର 
ଛାଡ଼ଖାଇ, ପ୍ରଥମାଷ୍ଟମୀ, କାଞ୍ଜଅଁଳା ନବମୀ, ଲକ୍ଷ୍ମୀପୂଜା ( ମାଣବସା 
ଓଷା), ପଣ୍ଡୁ ଓଷା, ପୌଷ ମାସର ଧନୁ ସଂକ୍ରାନ୍ତି, ଶାମ୍ବଦଶମୀ, 
ମକର ସଂକ୍ରାନ୍ତି, ମାଘମାସର ସରସ୍ଵତୀ ପୂଜା, ମାଘସପ୍ତମୀ, ଭୈମୀ 
ଏକାଦଶୀ, ଯୋରନ୍ଦାମେଳା, ଫାଲ୍‌ଗୁନ ମାସର ଶିବରାତ୍ରୀ, 
ଫଗୁଦଶମୀ, coin qian, ହୋଲି, ଚୈତ୍ରମାସର ବାରୁଣୀ ସ୍ନାନ, 
ହିଙ୍ଗୁଳା ଯାତ୍ରା, ରାମ ନବମୀ, ଅଶୋକାଷ୍ଟମୀ ପର୍ବପର୍ବାଣି ତଥା 
ଓଷାବ୍ରତ ଓଡ଼ିଶାବାସୀ ପାଳି ଥାଆନ୍ତି । ଏହାଛଡ଼ା ଆମର ଅନେକ 
ଲୋକ କିଏ ସୋମବାର ଓଷା, କିଏ ମଙ୍ଗଳବାର ଓଷା, କିଏ କିଏ 
( ସ୍ତ୍ରୀ ଲୋକମାନେ ) ଗୁରୁବାର ଓଷା, ଝିଅମାନେ ଶୁକ୍ରବାର ସନ୍ତୋଷୀ 
ମା” ଓଷା, କିଏ ଶନିବାର ଏବଂ ଆଉ କେଉଁମାନେ Au ରବିବାର 


ଉତ୍କଳ ପ୍ରସଙ୍ଗ 


ପାଳନ କରିଥାଆନ୍ତି । ଏ ବାରଗୁଡ଼ିକରେ ଖାଇବା କଟକଣା କରି 
ଲୋକମାନେ ଆମିଷ ଦ୍ରବ୍ୟ ମୁଖ୍ୟତଃ ପରିହାର କରିବାର ଦେଖାଯାଏ | 
ସାଧାରଣ ପୂଜାପାର୍ବଣ ଛଡ଼ା ଆମ ରାଜ୍ୟବାସୀ ବହୁଳ ଭାବରେ 
ଅନେକ ଜିଲ୍ଲାରେ ଆଜିକାଲି ଦୁର୍ଗାପୂଜା, କାଉ୍ଜିକେଶ୍ନର ପୂଜା, 
ଲକ୍ଷ୍ମୀପୂଜା, ସରସ୍ଵତୀ ପୂଜା ଓ ଗଣେଶ ପୂଜା ବେଶ୍‌ ଆଡମ୍ବର 
ସହକାରେ ପାଳନ କରିଥାଆନ୍ତି । ଏ ପୂଜାଗୁଡ଼ିକରେ ମୂର୍ଭି ପୂଜା 
ମୁଖ୍ୟସ୍ଥାନ ଅଧ୍କାର କରିଥାଏ । ମୂର୍ଭି ଆଦି ପୂଜା କରିସାରି ସେଗୁଡ଼ିକୁ 
ପାଣିରେ ( ପୋଖରୀରେ, ନଭରେ, ହୁଦରେ ବା ବିଭିନ୍ନ ଜଳାଶୟ 
ଆଦିରେ ) ଭସାଇ ଥାଆନ୍ତି ବା ବିସର୍ଜନ କରିଥାଆନ୍ତି । ଏ ଥସହ ବିଭିନ୍ନ 
ଫଳ, ଫୁଲ, କାଗଜ, ଜରି ଓ ପରିବା ଆଦି ମଧ ଜଳଭାଗରେ ଭସାଇ 
ଥାଆନ୍ତି । ଏପରିକି ବିବାହ ବ୍ରତ ଆଦିରେ ପୂଜା କରାଯାଇଥୁବା ଅନେକ 
ଦ୍ରବ୍ୟ ପାଣିରେ ଫୋପାଡ଼ି ଥାଆନ୍ତି ଆମର ଲୋକମାନେ । 


ସାରଣୀ- ୧ : ଓଡ଼ିଶାରେ ବିଭିନ ମାସରେ ବିଭିନ ପର୍ବ, ପୂଜା ଓ 
ଉତ୍ସବ 


କ୍ର. ସଂ ମାସର ନାମ ପର୍ବପର୍ବାଣି, ଓଷାବ୍ରତ, ଉତ୍ସବାଦିର 
ନାମ 


ବୈଶାଖ ପଣା ସଂକ୍ରାନ୍ତି, ରୁକ୍ମିଣୀ ଅମାବାସ୍ୟା, 


ଅକ୍ଷୟ ତୃତୀୟା, ଚନ୍ଦନଯାତ୍ରା, ବୁଦ୍ଧ ଜୟନ୍ତୀ 


ବୃଷ ସଂକ୍ରାନ୍ତି ଭଉଁରୀ, ସାବିତ୍ରୀ ବ୍ରତ, 
ଶୀତଳ ଷଷ୍ଠୀ, ରୁକ୍ମଣୀ ବିବାହ, ଦେବସ୍ନାନ 
ପୂର୍ଣ୍ଣିମା 

ରଜ, ଖଳିଲାଗି ଏକାଦଶୀ, ରଥଯାତ୍ରା 
(ଶ୍ରୀଗୁଣ୍ଡିଚା), ବାହୁଡ଼ା, ସୁଦଶା ବ୍ରତ, 
ଶ୍ରୀଜଗନ୍ନାଥଙ୍କ ସୁନାବେଶ 


ଚିତଉ ଅମାବାସ୍ୟା, ଶ୍ରୀମନ୍ଦିର ଚିତ୍ରକ ପର୍ବ, 
ଝୁଲଣ ଯାତ୍ରା 


ଖୁଦୁରୁକୁଣୀ ଓଷା, ଗଣେଶ ଚତୁ ଥାଁ, 


tid 


ନୂଆଖାଇ ପର୍ବ, ଷଷ ଓଷା, ସୋମନାଥ 


“୯ 


ବ୍ରତ, ରାଧାଷ୍ଟମୀ 


ବିଶ୍ବକର୍ମା ପୂଜା, ଦଶହରା ( ଦୁର୍ଗାପୂଜା ), 
ଗଜଲକ୍ଷ୍ମୀ ପୂଜା 

କାର୍ଭିକ ବ୍ରତ, ଗର୍ଭଣା ସଂକ୍ାନି, ପୟାଶାଦ, 
ନାଗ ଚତୁର୍ଥୀ, ଅଁଳା ନବମୀ, ବଡ଼ଓଷା 


ପ୍ରଥମାଷ୍ଟମୀ, କାଞ୍ଜଅଳ। ନବମୀ, 
ମାଣବସା 


ଜୁଲାଇ ୨୦୦୬ 


ଧନୁସଂକ୍ରାନ୍ତି। ଶାମ୍ବ ଦଶମୀ, ମକର 
ସଂକ୍ରାନ୍ତି 
ସରସ୍ଵତୀ ପୂଜା, ମାଘ ସପ୍ତମୀ, ଯୋରନ୍ଦା 
ମେଳା 


ଶିବରାତ୍ରୀ, ଫଗୁଦଶମୀ, ଦୋଳପୂର୍ଣ୍ରମୀ, 
ହୋଲି 


ବାରୁଣୀ ସ୍ବାନ, ହିଙ୍ଗୁଂଳା ଯାତ୍ରା, ରାମ 
ନବମୀ, ଅଶୋକାଷ୍ଟମୀ 


ଆନନ୍ଦରେ ଏ ମହୋତ୍ସବଗୁଡ଼ିକରେ ପୂଜା କରିବା ସହ ପୂଜା 
ସମୟରେ ଅନେକ ବାଦ୍ୟଯନ୍ତ୍ର ବଜାଇ, ମାଇକ୍ରୋଫୋନ ମାଧ୍ଯମରେ 
ବିଭିନ୍ନ ଗୀତ ଆଦି ଲଗାଇ ଶୁଣିଥାଆନ୍ତି । ବିସର୍ଜନ ସମୟରେ କିଏ 
କିଏ ବାଣ ଫ୍ରୁଟାଇ, ମାଇକ୍‌ ବଜାଇ ଓ ଗୀତ ଗାଇ ଠାକୁର ଠାକୁରାଣୀ 
ବା ଦେବଦେବୀଙ୍କୁ ବିସର୍ଜନ କରାଇଥାଆ ନ୍ତି ଜଳାଶୟଗୁଡ଼ିକରେ । 


ପୂଜା, ବିସର୍ଜନ ଓ ପ୍ରଦୂଷଣ 


ଆତ୍ମସନ୍ତୋଷ, ଶାନ୍ତି ଓ ସୁଖ ପାଇଁ ଅଥବା ଆମୋଦପ୍ରମୋଦ 
ପାଇଁ ମଣିଷ ପୂଜା, ବ୍ରତ ବା ଓଷା ଆଦି ପାଳି AN କ୍ଳାନ୍ତଶ୍ରାନ୍ତମୟ 
ଜୀବନରେ କିଛିଟା ସମୟ ସାଧାରଣ ଦୈନନ୍ନ କାର୍ଯ୍ୟରୁ ନିବୃତ୍ତ ରହି 
ଏସବୁ ପୂଜା ଆଦିରେ ସମୟ କାଟିଲେ ମନ ହାଲୁକା ହୋଇଯାଇଥାଏ । 
ଏହା ଠିକ୍‌ ଏବଂ ଏହା ଶରୀର, ମନ ଓ ଜୀବନ ପାଇଁ ଭଲ | ଉଦେଶ୍ୟ 
ସତରେ ଏହାର ଅତି ମହତ୍‌ । କିନ୍ତୁ ସଂସ୍କୃତି ମଧ୍ଯରେ ଆଜି 
ଅନେକାଂଶରେ ପଶିଯାଇଛି ଅପସଂସ୍କୃତି ବା କୁ-ସଂସ୍ଟତି | ଆମର ଏ 
ପବିତ୍ର ପରମ୍ପରାକୁ ଭଲ ଦିଗରେ ନ ନେଇ ଆମେ ତାକୁ ନେଇ ଯାଇଛୁ 
କିଛିଟା ଭୁଲ ବାଟରେ | ଏବେ ଦେଖୁବା କ'ଣ ସବୁ ଭୁଲ ହୋଇଯାଉଛି | 


୧. ପୂଜା ସମୟରେ ବିଭିନ୍ନ ବାଦ୍ୟଯନ୍ତ୍ର ବଜାଇ, ମାଇକ୍‌ ବଜାଇ 
ଓ ବାଣ ଫ୍ରୁଟାଇ ଶବ୍ଦ ପ୍ରଦୂଷଣ ଘଟାଯାଉଛି । 


୨. ଅନେକ ପ୍ରକାର ବାଣ ବା ଆତସବାଜି ବ୍ଯବହାର କରିବା 
ଫଳରେ ବାଯୁ ପ୍ରଦୂଷଣ ଘଟୁଛି । 


୩. ପାଣିରେ ବା ଜଳାଶୟରେ ପୂଜା ସାମଗ୍ରୀ (ଫୁଲ, କାଗଜ, 
ଫଳ, ପରିବା) ଓ ମୂର୍ଭି ଆଦି ବିସର୍ଜନ କରାଯାଇ ଜଳ ପ୍ରଦୂଷଣ ସୃଷ୍ଟି 
କରାଯାଉଛି । 


୪. ହୋଲି ପରି ଉତ୍ସବରେ ବିଭିନ୍ନ ପ୍ରକାର ରାସାୟନିକ ରଂଗ 
ବ୍ୟବହାର କରିବା ଫଳରେ ଜଳ ପ୍ରଦୂଷଣ ତଥା ରାସାୟନିକ ବିଷାକ୍ତ 
ପଦାର୍ଥ ପ୍ରଦୂଷଣ ଘଟୁଛି । 


୫. ବିଭିନ ସାଂସ୍କୃତିକ କାର୍ଯ୍ୟକ୍ରମରେ ଦୀର୍ଘ ସମୟ ପାଇଁ ମାଇକ୍‌ 
ବଜାଇ ବା ଯାତ୍ରା ଆଦି କାର୍ଯ୍ୟକ୍ରମରେ ମାଇକ୍‌ ବଜାଇ ଶବ୍ଦ ପ୍ରଦୂଷଣ 
ଘଟାଯାଉଛି । 


ଉତ୍କଳ ପ୍ରସଙ୍ଗ 


୬. ପାଣିରେ ରାସାୟନିକ ପ୍ରଲେପ ଦିଆ ରଂଗରେ ମୂର୍ଭି ଆଦି 
ବିସର୍ଜନ କରାଯିବା ଦ୍ଵାରା ଜଳ ପ୍ରଦୂଷଣ ସହ ମୂଭିକା ପ୍ରଦୂଷଣ ମଧ୍ଯ 
ଘଟୁଛି । ବିସର୍ଜନ ନାମରେ ଆମେ ବିସର ଅର୍ଜନ କରୁଛେ । 


ପୂଜାପାର୍ବଣ, ପ୍ରଦୂଷଣ ନିୟନ୍ତ୍ରଣ ଓ ନିରାକରଣ 


ପୂଜାପାର୍ବଣ ଆମ ସଂସ୍କୃତିର ଏକ ମହାନ ପରମ୍ପରା । ଏ 
ପରମ୍ପରା ମଧ୍ଯ ବେଶ୍‌ ପୁରୁଣା । ଏହା ଏପରି ଆଦିର ଢାଞ୍ଚାରେ ପାଳନ 
କରାଯାଇ ସାଂସ୍କୃତିକ ପ୍ରଦୂଷଣ ଘଟାଇବା OR ନୁହେଁ । ପୂଜା ଓ 
ଓଷା ଆଦି ଯଥାରୀତି ସମ୍ପନ୍ନ କରାଯାଉ ମାତ୍ର ଏହା ଏପରି ଭାବରେ 
ସମ୍ପନ୍ନ ହେଉ ଯେପରି ଆମର ପ୍ରାକୃତିକ ଉତ୍ସ, ପ୍ରକୃତି ଓ ପ୍ରାକୃତିକ 
ସମ୍ପଦ ନଷ୍ଟ ବା ପ୍ରଦୂଷଣ ନହେବା ଉଚିତ | ଏଥୁପାଇଁ ଆମେ ସମସ୍ତେ 
ଚିନ୍ତିତ ଓ ଚେଷ୍ଠିତ ହେବା ବାଞ୍ଚନୀୟ । ତେବେ ଆମର ପରିବେଶକୁ 
ପ୍ରଦୂଷଣ ନକରିବା ପାଇଁ ପୂଜାପାର୍ବଣ ଦିବସରେ ନିମ୍ନଲିଖୂତ ପଦକ୍ଷେପ 
ନେବା ଆଶା କରାଯାଏ । 


୧୨ ଜୋର୍‌ରେ ମାଇକ୍‌ ବା ବାଦ୍ୟଯନ୍ତ୍ର ନ ବଜାଇବା ଆବଶ୍ୟକ | 


୨. ବିବାହ, ବ୍ରତ, ଓଷା, ଉତ୍ସବ, ପୂଜା ଓ ସାଂସ୍କୃତିକ 
ଉତ୍ସବଗୁଡ଼ିକରେ ଆତସବାଜି ବ୍ୟବହାର ବନ୍ଦ କରିବା ଉଚିତ । 


୩. ପୂଜାରେ ବ୍ଯବହୂତ ga, ପତ୍ର, ପରିବା, ଫଳ, ରଙ୍ଗୀନ 
କାଗଜ, ଜରି, ପଲିଥନ, ପ୍ାଷ୍ଠିକ୍‌ ଦ୍ରବ୍ଯ ( କପ୍‌, ଗ୍ଲାସ୍‌, ପ୍ଲେଟ୍‌ ) ଆଦି 
ପାଣିରେ ବା ଜଳାଶୟ ଆଦିରେ ଫୋପାଡ଼ିବା ଅନୁଚିତ । 


ଜୁଲାଇ ୨୦୦୬ 


୪. _ ଦୁର୍ଗାପୂଜା, ସରସ୍ବତୀ ପୂଜା, ଗଣେଶ ପୂଜା ଓ ଲକ୍ଷୁୀ ପୂଜାରେ 
ରାସାୟନିକ ପ୍ରଲେପ ଦିଆ ଏବଂ ପ୍ଳାଷ୍ଟର୍‌ ଅଫ୍‌ ପ୍ୟାରିସ୍‌ ଦ୍ରବ୍ଯ 
ବ୍ୟବହାର କରାଯାଇଥିବା ମୂର୍ତି ବା ପ୍ରତିମା ବ୍ୟବହାର କରିବା ଅନୁଚିତ୍‌ । 
ଏହା ପରିବର୍ଭେ ଜୈବ ରଂଗ ବ୍ୟବହୂତ କରି ମୂର୍ଭି ପୂଜା କରିବା 
ଉଚିତ୍‌ | ଏହା ଦ୍ଵାରା ଜଳ ପ୍ରଦୂଷଣ ରୋକାଯାଇପାରିବ | 


୫. ମଣିଷର ମୃତୁ ଘଟିଲେ ଶ୍ମଶାନ ପାଖରେ ଥୁବ। 
ଜଳାଶୟଗୁଡ଼ିକରେ ପନିପରିବା ଓ ଅର୍ଦ୍ଦଗ୍‌ଧ ଫୋପାଡ଼ିବା ଅନୁଚିତ | 


ତେଣୁ ସାଂସ୍କୃତିକ ଉତ୍ସବ ଓ ସାଂସ୍କୃତିକ ପରମ୍ପରା ନାମରେ 
ପ୍ରଦୂଷଣ ମାତ୍ରାକୁ ନ ବଢ଼ାଇ ରୋକିବା ଦିଗରେ ଆମେ ସମସ୍ତେ 
ଚିନ୍ତା ବା ପ୍ରୟାସ କରିବା ବିଧେୟ । ବିଶେଷ କରି ଏହାର ସଂଖ୍ୟା 
( ପୂଜା ବା ମୂର୍ଭି ସଂଖ୍ୟା) ନ ବଢ଼େଇ ସୀମିତ ରଖୁ ଉପଭୋଗ କଲେ 
ଆମର ଭବିଷ୍ୟତ ଜୀବନ ନିଶ୍ଚିତ ଭାବରେ ସୁଖ ଓ ସୁସ୍ଥମୟ ହେବ । 
ନଚେତୃୂ ଆମେ ଡାଇନୋସୋର୍‌ ଲୋପ ପାଇବା ପରି ଏ ସୁନ୍ଦର 
ଧରାରୁ ଲୋପପାଇଯିବା । ତେଣୁ ସାବଧାନ ଓ ସତର୍କ ହେବାରେ 
ହେଳା କରିବା କାହିଁକି ? 


ସ୍ନାତକୋତ୍ତର ପ୍ରାଣୀ ବିଜ୍ଞାନ ବିଭାଗ 
ଉତ୍କଳ ବିଶ୍ବବିଦ୍ୟାଳୟ, ବାଣୀ ବିହାର 
ଭୁବନେଶ୍ବର-୭୫୧୦୦୪ 


ସଂପୂର୍ଣ୍ଣ ଗ୍ରାମୀଣ ରୋଜଗାର ଯୋଜନା ଦ୍ଵାରା 
ଉପକୂତ ହିତାଧକାରୀ 


( ସଫଳ କାହାଣୀ ) 


ବାଲିଗୁଡ଼ା ଉପଖଣ୍ଡର ବାଲିଗୁଡ଼ା ଗ୍ରାମପଞ୍ଚାୟତରେ କେତେକ ହିତାଧ୍‌କାରୀ ବ୍ୟବସାୟ କରିବା ପାଇଁ ସ୍ଥାନୀୟ ପଞ୍ଚାୟତ 
ସମିତିରେ ଗୋଷ୍ଠୀ ଉନ୍ନୟନ ଅଧୁକାରୀଙ୍କୁ ସାକ୍ଷାତ କଲେ | ଗୋଷ୍ଠୀ ଉନ୍ନୟନ ଅଧ୍କାରୀଙ୍କ ପରାମର୍ଶକ୍ରମେ ବାଲିଗୁଡ଼ା ଗ୍ରାମପଞ୍ଚାୟତରେ 
ନିର୍ବାହୀ ଅଧ୍କାରୀ ଶ୍ରୀ ଭାଗିରଥ୍‌ ଡାକୁଆ ହିତାଧ୍‌କାରୀ ଚୟନ କରି ସରକାରଙ୍କ ସଂପୂର୍ଣ୍ଣ ଗ୍ରାମୀଣ ରୋଜଗାର ଯୋଜନା ଦ୍ବାରା 
ନିର୍ମାଣ ମାର୍କେଟ କମ୍ଫ୍ଲେକ୍ସ୍‌  ଦୋକାନଘର ) ନିର୍ମାଣ କରି ହିତାଧ୍‌କାରୀଙ୍କୁ ଯୋଗାଇ ଦିଆଯାଇଅଛି | ହିତାଧ୍‌କାରୀମାନେ ଏହି 
ଦୋକାନ ଘରଗୁଡ଼ିକରେ ବହି ଦୋକାନ, dav ଦୋକାନ, ଏସ୍‌.ଟି.ଡି. ବୁଥ୍‌, ତେଜରାଜି ସାମଗ୍ରୀ ବିକ୍ୟୟ କରି ଆତ୍ମ ନିର୍ଭରଶୀଳ 
ହୋଇ ପାରିଛନ୍ତି ଏବଂ ପଞ୍ଚାୟତର ଆର୍ଥିକ ଅବସ୍ଥାର ଉନ୍ନତି ଘଟିଛି । ଲୋକମାନେ ଆବଶ୍ୟକୀୟ ଜିନିଷମାନ ଏହି ବିପଣୀରୁ 
ସୁବିଧାରେ ପାଇ ପାରୁଛନ୍ତି । ପଞ୍ଚାୟତର ବେକାର ଯୁବକମାନେ ଉପକୃତ ହୋଇପାରିଛନ୍ତି | 


ସୌଜନ୍ୟ : ଉପଖଣ୍ଡ ସୂଚନା ଓ ଲୋକ ସଂପର୍କ ଅଧୂକାରୀ, ଫୁଲବାଣୀ 


ଉତ୍କଳ ପ୍ରସଙ୍ଗ 


ଖାରବେଳକ ଶିଳା 


ଅ ଶୋକଙ୍କ ଧଉଳି ପାହାଡ଼ରେ ଖୋଦିତ ଅନୁଶାସନରେ ତୋଷାଳି 
ନାମର ଉଲ୍ଲେଖ ରହିଛି । ବର୍ତମାନର ଓଡ଼ିଶା ଅନ୍ତର୍ଗତ ରଷିକୂଲ୍ୟା 
କୂଳସ୍ଥ ଜଉଗଡ଼ ଓ ଭୁବନେଶ୍ଵର ନିକଟବର୍ତୀ ଧଉଳି ପାହାଡ଼ରେ 
ଅଶୋକଙ୍କ ଦୁଇଟି ଅନୁଶାସନ ଖୋଦିତ ଥୁବାରୁ ସମୁଦାୟକୁ କଳିଙ୍ଗ 
ଶାସନର ଅନ୍ତର୍ଭୁକ୍ତ କରାଇ ଏଁତିହାସିକ ଦ୍ଵନ୍ଦ୍ରରେ ପକାଇଥାନ୍ତି ଯେଉଁଥ୍‌ 
ପାଇଁକି ତୋଷାଳି ଓ କଳିଙ୍ଗକୁ ସ୍ଵତନ୍ତ୍ର ଭାବେ ଚିହ୍ନାଇବାରେ ବହୁ 
ବାଧା ସୃଷ୍ଟି ହୋଇଥାଏ । ଅଶୋକଙ୍କ ବିଭୀଷିକାପୂର୍ଣ୍ଣ କଳିଙ୍ଗ ଯୁଦ୍ଧ 
ଧଉଳି ପାହାଡ଼ ନିକଟରେ ହୋଇଥିବାର ଭ୍ରମ ସୃଷ୍ଠି କରିବା ସହ 
ତାହା ଉପରେ ବହୁ କାବ୍ୟ କବିତାମାନ ବି ଲେଖା ହେଉଛି । ଏହି 
ପ୍ରମାଦପୂଣ୍ଠ୍ଣ ତଥ୍ୟ ଏଭଳି ଭାବରେ ସୃଷ୍ଠି ହୋଇଛି ଯେ ତାହାକୁ 
ଲୋକମାନଙ୍କ ମନରୁ ସହଜରେ ଏଡାଇ ହେବ ନାହିଁ। ମାତ୍ର 
ଯେଉଁମାନେ ଏହିଭଳି ତଥ୍ୟ ଉପସ୍ଥାପନ କରିଯାଇଛନ୍ତି ଓ ସେମାନଙ୍କୁ 
ଏବେ ବି ଯେଉଁମାନେ ଅନୁକରଣ କରୁଛନ୍ତି ସେମାନେ ଅନ୍ତତଃ 
ରଷିକୃଲ୍ୟା ନଦୀ ତଟସ୍ଥ ଜଉଗଡ଼ସ୍ଥ କ୍ଷେପିଙ୍ଗଳ ( ମାଳତୀ) ପାହାଡ଼ରେ 
ଥ୍ବା ଶିଳାଲିପିକୁ ପ୍ରସଙ୍ଗକୁ ଆଣି ଯୁକ୍ତି ସମ୍ମତ ଲେଖାମାନ ପ୍ରକାଶ 
କରିପାରିଥାନ୍ତେ । ତେବେ କୁହାଯାଇପାରେ ଧଉଳି ଶିଳାଲିପି ବର୍ଣ୍ଣିତ 
ତୋଷାଳି ଏକ ସ୍ଵତନ୍ତ୍ର ରାଷ୍ଟ୍ର ଥଲା ଓ ଏହା ସେତେବେଳର କଳିଙ୍ଗ 
ସହ ଆଦୌ ଏକତ୍ର ନଥୁଲା । ଅଶୋକଙ୍କ ଖୋଦିତ ଧର୍ମାନୁଶାସନ 
ତୋଷାଳି ଜନସାଧାରଣଙ୍କ ନିମନ୍ତେ ଉଦ୍ଦିଷ୍ଟ ଥୁଲା ମାତ୍ର କଳିଙ୍ଗବାସୀଙ୍କ 
ପାଇଁ ନୁହେଁ । ଅଥର୍ବ ବେଦ, ବିଷୁ ପୁରାଣ ଓ ଭରତଙ୍କ ନାଟ୍ୟ ଶାସ୍ତ୍ରରେ 
ତୋଷାଳି ସ୍ଵତନ୍ତ୍ର ରାଷ୍ଟ ଥୁବାର ସୂଚନା ମିଳିଥାଏ | ଆନ୍ଧ୍ରପ୍ରଦେଶର 
ନାଗାର୍ଜୁନ କୋଣ୍ଡାଠାରେ ଇକ୍ଷାକୁ ବଂଶର ବୀର ପୁରୁଷ ଦତ୍ତଙ୍କ ପ୍ରାକୃତ 
ଅଭିଲେଖ ( ଆନୁମାନିକ ଖ୍ରୀ:ଅ: ୩ୟ ଶତାବ୍ଦୀ) ରେ ତୋଷାଳିର 
ନାମୋଲ୍ଲେଖ ରହିଛି । ତୋଷାଳି ସାର୍ବଭୌମ ରାଷ୍ଟ୍ରର ରାଜଧାନୀ ଭାବେ 
ତୋଷାଳି ନଗର ଦେଶ ବିଦେଶରେ ସେତେବେଳକୁ ବେଶ ପରିଚିତ । 
କେନ୍ଦୁଝର ଜିଲ୍ଲା ଅଶନପାଟ ଗ୍ରାମରୁ ଆବିଷ୍କୃତ ନାଗବଂଶୀୟ ଶତ୍ରୁଭଞ୍ଜଙ୍କ 
ପ୍ରଶସ୍ତିମୂଳକ ଶିଳାଲେଖରେ ଉଭୟ ତୋଷାଳିର ନାମ ରହିଛି । ଖ୍ରୀଷ୍ଟୀୟ 
ପ୍ରଥମରୁ ଚତୁର୍ଥ ଶତାବ୍ଦୀ ପର୍ଯ୍ୟନ୍ତ କଳିଙ୍ଗ କୁଶାଣମାନଙ୍କ ଦ୍ଵାରା ଶାସିତ 
ହେଉଥୁବାର ଜଣାଯାଏ । ଏହି ସମୟରେ ତୋଷାଳି ମଧ୍ୟ ସ୍ଵତନ୍ତ୍ର ଥୁଲା । 


ଜୁଲାଇ ୨୦୦୬ 


Pee Va 


ପିର ବିଶ୍ଲେଷଣ 


ପ୍ରଫୁଲ୍ଲ ଚନ୍ଦ୍ର ତ୍ରିପାଠୀ 


ତୋଷାଳିରେ ବୌଦ୍ଧ ଧର୍ମର ବିଶେଷ aN ସହିତ ସେଠାରେ ବୌଦ୍ଧ 
ସନ୍ନ୍ୟାସୀମାନେ ବିଭିନ୍ନ ଦେଶକୁ ଶିକ୍ଷାଦାନ ବା ପରିଭ୍ରମଣରେ 
ଯାଉଥୁଲେ | ତେଣୁ ତୋଷାଳି ଓ କଳିଙ୍ଗ ଆଦୌ ଏକତ୍ଵ ସେତେବେଳେ 
ନଥୁଲା । ଭୌମକର ବଂଶର ଶାସନ ଶେଷ ପର୍ଯ୍ୟନ୍ତ ପ୍ରାୟତଃ ନବମ 
ଶତାବ୍ଦୀ ପର୍ଯ୍ୟନ୍ତ ତୋଷାଳିର ଅବସ୍ଥିତି ଥୁଲା । 


ହାତୀଗୁମ୍ଫା ଅଭିଲେଖ ଅନୁଯାୟୀ ଖାରବେଳ ୨୫ ବର୍ଷ 
ବୟସରେ କଳିଙ୍ଗ ସିଂହାସନ ଆରୋହଣ କରିଥୁଲେ, ତାଙ୍କର ୧୩ 
ବର୍ଷର ଶାସନ ପରେ ଅର୍ଥାତ୍‌ ତାଙ୍କୁ ଯେତେବେଳେ ୩୮ ବର୍ଷ ବୟସ 
ହୋଇଥିଲା କୌଣସି କାରଣରୁ ସେ କଳିଙ୍ଗ ସିଂହାସନ ପରତ୍ୟାଗ 
କରିବା ପରେ ତାଙ୍କର ଉତ୍ତରାଧ୍‌କାରୀ କୁଡେପ ସିରି ( କୁଡେପଶ୍ରୀ) 
କଳିଙ୍ଗାଧ୍ପତି ଉପାଧୂ ଧାରଣ କରିଛନ୍ତି । ଉଦୟଗିରିରେ ଖୋଦିତ 
ଶିଳାଲିପି ଖାରବେଳଙ୍କର ଏକମାତ୍ର ଶିଳାଲିପି ହୋଇଥୁବା ହେତୁ ତାଙ୍କ 
ସମୟର କଳିଙ୍ଗ ଶାସନ ସଂପର୍କରେ ଜାଣିବାର କୌଣସି ଏତିହାସିକ 
ତଥ୍ୟ ଏ ପର୍ଯ୍ୟନ୍ତ ଆବିଷ୍କୃତ ହୋଇନାହିଁ । ତେଣୁ ଖାରବେଳଙ୍କ ୧୩ 
ବର୍ଷର ଶାସନ ପରର ଅବସ୍ଥା କ”ଣ ଥୁଲା, ତାହା ଜାଣିବାର ସମ୍ଭାବନା 
ମଧ୍ଯ ନାହିଁ । ତେଣୁ ସେହି ସମୟରେ ଦାକ୍ଷିଣାତ୍ୟର ଇତିହାସ ଅନୁସନ୍ଧାନ 
କଲେ କଳିଙ୍ଗ ସଂପର୍କରେ କିଛି ଜାଣି ହୁଏ । ଖାରବେଳ ଓ ତାଙ୍କ 
ପରିବାରର ଅନ୍ୟମାନଙ୍କ ଅଭିଲେଖ ସମୂହ ତୋଷାଳି ରାଷ୍ଟ୍ରରେ avg 
ସ୍ଵତଃ ପ୍ରଶ୍ନ ଉଠିପାରେ ଯେ ରାଜ୍ୟ ଜୟ ଉଦ୍ଦେଶ୍ୟରେ ଖାରବେଳ 
ତୋଷାଳି ମଧ୍ୟରେ ପ୍ରବେଶ କରିଥୁଲେ କି ? ଏହାବି ସେ ତାଙ୍କ 
ଅଭିଲେଖର କୌଣସିଠାରେ ପ୍ରକାଶ କରିନାହାନ୍ତି ବା ତୋଷାଳି 
ଅଧ୍ଲକାର କରି ସେଠାରେ lds ବିସ୍ତାର ସଂପର୍କୀୟ କୌଣସି 
ସୂଚନା ବି ସେଥୁରେ ନାହିଁ | gq ଉଠୁଛି ତୋଷାଳି ରାଷ୍ଟ୍ର ମଧ୍ଯରେ 
ତାଙ୍କ ରାଜତ୍ସର ୧୩ ବର୍ଷର ଶାସନ କଥା ପ୍ରସ୍ତର ଗାତ୍ରରେ କାହିଁକି 
ଖୋଦିତ ହୋଇଛି । କୁଡେପସିରି (କୁଡେପ ଶ୍ରୀ) ତାଙ୍କର 
ଉଦ୍ତରାଧୁକାରୀ ଅର୍ଥାତ୍‌ କଳିଙ୍ଗାଧ୍ପତି ହେବା ପରେ ଶାସନର 
କାର୍ଯ୍ୟାବଳୀ ସେହିଠାର ଶିଳାଲିପିରେ ହିଁ ସମାପ୍ତ ହୋଇଯାଇଛି । ସେ 
କଳିଙ୍ଗାଧୂ ପତି ହେଲେ ମଧ୍ଯ ତାଙ୍କ ପର କଳିଙ୍ଗ ଇତିହାସ ସଂପର୍କରେ 
କିଛି ଜାଣି ହୁଏ ନାହିଁ । ଖାରବେଳ ବା କୁଡେପସିରିଙ୍କ ଆଗମନ 


ଉତ୍କଳ ପ୍ରସଙ୍ଗ 


ବେଳେ ତୋଷାଳିର ଶାସକ କିଏ ଥଲେ ତାହା ମଧ୍ଯ ଅଭିଲେଖରେ 
ନାହିଁ । ଖାରବେଳଙ୍କ ଅଭିଲେଖର ଲିପି ସହିତ ସାତବାହନୀୟ ମହିଷୀ 
ନାୟାଣିକାଙ୍କ ନାନାଘାଟ ( ମହାରାଷ୍ଟ୍ର) ଗୁମ୍ମାରେ ଖୋଦିତ ଲିପି ଓ 
ବାକ୍ୟ ଗଠନର ସାମଞ୍ଜସ୍ୟ Adel AA ତତ୍ଵବିଦୂମା ନେ କହିଥାନ୍ତି | 
ତେଣୁ ଖ୍ରୀଷ୍ଟପୂର୍ବ ପ୍ରଥମ ଶତାବ୍ଦୀରେ ଉଭୟ ଲିପି ଖୋଦିତ ହୋଇଥୁବାର 
ଯଥେଷ୍ଟ ସମ୍ଭାବନା ରହିଛି । ପୁଣି ଭାଷା ଦୃଷ୍ଟିରୁ ଖାରବେଳଙ୍କ ଅଭିଲେଖ 
ସହିତ ଆନ୍ଧ୍ରର ସାତବାହନ ଓ ଇକ୍ଷାକୁ ବଂଶୀୟ ( ଖ୍ରୀଷ୍ଟୀୟ ଦ୍ବିତୀୟ/ 
ତୃତୀୟ ) ଅଭିଲେଖର ବି ସାମଞ୍ଜସ୍ୟ ଥୁବା ଲିପିତତ୍ସ୍ଵବିତ୍‌ ପଣ୍ଡିତମାନେ 
ସ୍ଵୀକାର କରିଛନ୍ତି । ଏଥୁପାଇଁ ଖାରବେଳଙ୍କ ଶାସନ ଦାକ୍ଷିଣାତ୍ୟ ସହ 
ଅଧକ ସଂଶ୍ଳିଷ୍ଟ ଥିବା ଜଣାଯାଏ | 


ପୁଣି ପ୍ରଶ୍ନ ଆସେ ତୋଷାଳିରେ ତାଙ୍କର ଏକମାତ୍ର ଅଭିଲେଖ 
କାହିଁକି କରାଯାଇଥୁଲା । ତେଣୁ ଏକଥା ସ୍ଵୀକାର କରାଯାଇପାରେ 
ଯେ ଖ୍ରୀଷ୍ଟପୂର୍ବ ପ୍ରଥମ ଶତାବ୍ଦୀ ପୂର୍ବରୁ କୁମାର-କୁମାରୀ ( ଖଣ୍ଡଗିରି- 
ଉଦୟଗିରି ) ପର୍ବତ ଭାରତବର୍ଷରେ ଏକ ପ୍ରମୁଖ ଜୈନ କ୍ଷେତ୍ର ଭାବେ 
ବିଦିତ ଥୁଲା । ଖାରବେଳ ତାଙ୍କ ନିଜ ପରିବାର ସହ ବା ତାଙ୍କର 
ଉତ୍ତରାଧୂକାରୀ ଏଠାକୁ ତୀର୍ଥ ଭ୍ରମଣରେ ଆସି ଶାସନ କାର୍ଯ୍ୟର 
ଅଭିଲେଖଟି ଖୋଦନ କରିଛନ୍ତି, ଖାରବେଳ ଯଦି ତୋଷାଳି ଆସିଥାନ୍ତି 
ତେବେ ଜଣେ ସନ୍ନ୍ୟାସୀ ଭାବେ ତାଙ୍କର ଶେଷ ଜୀବନ ବିତାଇଛନ୍ତି । 
ଏହି ସବୁ ତଥ୍ୟକୁ ବିଶ୍ଳେଷଣ କଲେ ଜଣାଯାଏ ଯେ ଖାରବେଳ ୩୮ 
ବର୍ଷ ପର୍ଯ୍ୟନ୍ତ କଳିଙ୍ଗାଧ୍ପତି ଥୁଲେ ମାତ୍ର ତୋଷାଳିର ନୁହେଁ । ସେ 


୩୮ ବର୍ଷ ବୟସରେ ରାଜ୍ୟ ଭାର ଅନ୍ୟକୁ ସମର୍ପଣ କରିବା ପଛରେ 


ନିଶ୍ଚିତ ଭାବେ କିଛି ନିର୍ଦ୍ଦିଷ୍ଟ କାରଣ ରହିଛି । ଅର୍ଥାତ୍‌ ଗୁରୁତର 
ରାଜନୈତିକ କାରଣ ବା ସନ୍ନ୍ୟାସୀ ଜୀବନ ପ୍ରତି ଆକୃଷ୍ଟତା 


ଥାଇପାରେ । 


ଖାରବେଳ ନିଜ ରାଜତ୍ସ କାଳରେ ବିଭିନ୍ନ ଦିଗକୁ ଯୁଦ୍ଧ ଅଭିଯାନ 
ଚଳାଇଥୁଲେ ମଧ୍ଯ ନିଜ ରାଜ୍ୟାଧୀନ କୌଣସି ବିଦିତ ରାଜ୍ୟକୁ ରଖୁବା 
ବିଷୟ ଖୋଦିତ ଅଭିଲେଖରୁ ସୂଚନା ମିଳୁନାହିଁ । କେବଳ ag 
ରାଜ୍ୟଗୁଡ଼ିକରେ ଭୀତି ସଞ୍ଚାର କରି ପ୍ରଚୁର ଧନରତ୍ନ ଆହରଣ କରିବା 
ବିଷୟ ଅଭିଲେଖରେ ବର୍ଣ୍ଣିତ ହୋଇଛି | ରାଜତ୍ସର ଦ୍ବିତୀୟ ବର୍ଷରେ 
ବିପୁଳ ସୈନ୍ୟ ବଳ ସହ ସାତବାହନୀୟ ରାଜ୍ୟ ( ମହାରାଷ୍ଟ୍ରର ବିଦର୍ଭ 
ଅଞ୍ଚଳ) ଶାସକ ସାତକର୍ଟ୍ରୀଙ୍କୁ ଅବଜ୍ଞା କରି କୃଷ୍ଣାନଦୀ ତଟବର୍ତୀ ରଷିକ 
ବା ଅସିକ ନଗରର ସୈନ୍ଯ ତଥା ଜନସାଧାରଣଙ୍କୁ ଭୟଭୀତ 
କରାଇଥୁଲେ । ଖ୍ରୀଷ୍ଟପୂର୍ବ ପ୍ରଥମ ଶତାବ୍ଦୀରେ ସାତବାହନମାନେ 
ଦାକ୍ଷିଣାତ୍ୟର ଉତ୍ତରାଂଶ ତଥା ଉତ୍ତର ପଶ୍ଚିମାଞ୍ଚନରେ ଶାସନ କରୁଥୁଲେ 
ଓ ସେମାନଙ୍କ ରାଜଧାନୀ ଥଲା ପ୍ରତିଷ୍ଠାନ ( ମହାରାଷ୍ଟ୍ରର ଓଁରଙ୍ଗାବାଦ 
ଜିଲ୍ଲା ଅନ୍ତର୍ଗତ ପଇଥାଣ ) । ସେତେବେଳେ ରଷିକ, ବିଦର୍ଭ, ନାସିକ 
ଆଦି ସାତବାହନ ରାଜ୍ୟାନ୍ତର୍ଗତ ଥୁଲା । ରଷିକ ନଗରକୁ ଜୟ କରିଥୁବା 
ତାଙ୍କ ଅଭିଲେଖରେ ନାହିଁ | ଯେଉଁ ସାତକଣ୍ଠୀଙ୍କ ନାମ ଅଭିଲେଖରେ 
ରହିଛି ସେ ପ୍ରଥମ ବା ଦ୍ବିତୀୟ ସାତକଣ୍ଣ୍ରୀ ହୋଇପାରିଥାନ୍ତି | 


ଜୁଲାଇ ୨୦୦୬ 


ରାଜତ୍ଵର ୪ର୍ଥ ବର୍ଷରେ ସେ ସମସ୍ତ ରାଷ୍ଟ୍ରିକ ଭୋଜକ ଆଦି 
ଜନଜାତିଙ୍କୁ ପରାସ୍ତ କରିଥିଲେ । ଏମାନେ ପଶ୍ଚିମ ଭାରତର ଅଧୂବାସୀ 
ಪಿಇ ଅଶୋକ ତାଙ୍କ ପଞ୍ଚମ ଓ ତ୍ରୟୋଦଶ ଶିଳାନୁଶାସନରେ 
ଦର୍ଶାଇଛନ୍ତି । ମାତ୍ର ଏମାନେ କଳିଙ୍ଗ ରାଷ୍ଟ୍ରର ଅଧୀନ ହୋଇଥୁବା 
ଅଭିଲେଖରେ ନାହିଁ । 


ଖାରବେଳଙ୍କ ଅଭିଲେଖ ଅନୁଯାୟୀ ସେ ତିନିଥର ଉତ୍ତରା 
ପଥର ବିଭିନ୍ନ ରାଜ୍ୟ ଆକ୍ରମଣ କରିଥୁଲେ । ala ୮ମ ବର୍ଷରେ 
ମଗଧର ରାଜଧାନୀ ରାଜଗୃହ ନିକଟସ୍ଥ ଗୋରଥଗିରି ଆକ୍ରମଣ କରି 
ସେଠାର ସୈନ୍ଯମାନଙ୍କୁ ଭୟଭୀତ କରାଇଥୁଲେ । ସେହି ସମୟରେ 
ଯବନରାଜ ଦିମିତ (୨?) ବି ଉତ୍ତର ପଶ୍ଚିମରୁ ରାଜଗୃହ ଆକ୍ରମଣ 
କରିଥୁବା ଶିଳାଲିପିରୁ ସୂଚନା ମିଳେ । ଖାରବେଳଙ୍କ ଆକ୍ରମଣର ବାର୍ଭା 
ପାଇ ସେ ଭୟରେ ମଥୁରା ପଳାଇଥୁଲେ । ଅଷ୍ଟମ ବର୍ଷର ମଗଧ 
ଆକ୍ରମଣରେ ସେ କେତେକାଂଶରେ କୃତକାର୍ଯ୍ୟ ହୋଇଥ୍‌ଲେ ଓ 
ପରବର୍ତୀ ବର୍ଷ ନିଜ ରାଜଧାନୀରେ ମହାବିଜୟ ପ୍ରାସାଦ ନିର୍ମାଣ 
କରାଇଥୁଲେ | ପୁଣି ୧୦ମ ବର୍ଷ ରାଜତ୍ସରେ ସେ ଉତ୍ତରାପଥର 
ଶାସକମାନଙ୍କ ବିରୁଦ୍ଧରେ ଯୁଦ୍ଧ କରିଥୁଲେ ମାତ୍ର କେଉଁ ରାଜ୍ୟମାନଙ୍କ 
ବିରୁଦ୍ଧରେ ସେ ଯାଇଥୁଲେ ତାହାର କୌଣସି ସଠିକତା ତାଙ୍କ 
ଶିଳାଲେଖରେ ଦେଖୁବାକୁ ମିଳେ ନାହିଁ । ପୁଣି ଏକାଦଶ ବର୍ଷର 
ଶାସନରେ ସେ ପରାଜିତ ଶତ୍ରୁମାନଙ୍କଠାରୁ ବିପୁଳ ଧନରାଶି 
ଆଣିଥୁଲେ । ଏହି ବର୍ଷ ସେ ପିଥୁଣ୍ଡ ନଗରୀକୁ ଗର୍ଦଭମାନଙ୍କ ଦ୍ବାରା 
ଲଙ୍ଗଳ ସାହାଯ୍ୟରେ କର୍ଷଣ କରାଇ ଥୁଲେ । ସେହି ଏକାଦଶ ବର୍ଷରେ 
ତେରଶ ବର୍ଷୀୟ ପ୍ରାଚୀନ ଦ୍ରାବିଡ଼ ରାଜ୍ୟ ସଂଘକୁ ବିଧ୍ଵସ୍ତ କରିଥୁବା 
ହାତୀଗୁମ୍ଫା ଅଭିଲେଖରେ ଉଲ୍ଲେଖ ଅଛି । ରାଜତ୍ସର ଦ୍ବାଦଶ ବର୍ଷରେ 
ପାଣ୍ଡ୍ୟରାଜ୍ୟ ଆକ୍ରମଣ କରି ଧନରତ୍ନ ଆହରଣ କରିଥୁଲେ । ଏହି 
ବର୍ଷ ଉତ୍ତର ତଥା ଦକ୍ଷିଣ ଭାରତର ରାଜ୍ୟଗୁଡ଼ିକ ବିରୁଦ୍ଧରେ ସେ 
ଅଭିଯାନ ଚଳାଇଥୁଲେ | ଉତ୍ତରରେ ମଗଧ ଆକ୍ରମଣ କରି ବୃହସ୍ପତି 
ମିତ୍ରଙ୍କୁ ପରାସ୍ତ ମଧ୍ଯ କରିଥୁଲେ | ଗଙ୍ଗାନଦୀ କୂଳରେ ସୈନ୍ଯ ଛାଉଣୀ 
କରିବା ଦ୍ଵାରା ମଗଧର ଲୋକେ ଭୟ ପାଇଥୁଲେ । ନନ୍ଦରାଜାଙ୍କ 
ଦ୍ଵାରା ଅପହୃତ କଳିଙ୍ଗ ଜୀନାସନକୁ ନିଜ ରାଜ୍ଯକୁ ଫେରାଇ 
ଆଣିଥୁଲେ । ଅଙ୍ଗ, ମଗଧ ପ୍ରଭୂତି ରାଜ୍ୟ ଆକ୍ରମଣ କରିଥୁଲେ ମଧ୍ଯ 
ଏଗୁଡ଼ିକ କଳିଙ୍ଗ ଅଧୀନରେ asia କୌଣସି ସୂଚନା ଅଭିଲେଖରେ 
ନାହିଁ । ସେହି ବର୍ଷ ରାଜଧାନୀରେ ସୁନ୍ଦର ତୋରଣ ଆଦି ନିର୍ମାଣ 
କରି ନାନା ଉତ୍ସବର ଆୟୋଜନ ମଧ୍ଯ କରାଇଥୁଲେ । ଖାରବେଳ 
ତାଙ୍କ ଅଷ୍ଟମ ଓ ଦ୍ଵାଦଶ ବର୍ଷର ରାଜତ୍ମରେ ଦୁଇଥର ମଗଧ ଆକ୍ରମଣ 
କରିଥୁବା ହାତୀଗୁମ୍ଫା ଶିଳାଲିପିରୁ ଜଣାଯାଏ । 


qe ନଂ-୧୧୮୧ (ବି) 
ଦେବରାଜ ବିଦ୍ୟାପୀଠ ରୋଡ୍‌ 
ଗୋବିନ୍ଦ ପ୍ରସାଦ, ରସୁଲଗଡ଼, ଭୁବନେଶ୍ଵର 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ଶ୍ୀଜଗଳାଥକ ସେବା ଓ ନୈବେଦ୍ଯର ପ୍ରତକ-ତୁଳସ1 


ଭାରତୀୟ ସଂସ୍କୃତିରେ ତୁଳସୀର ଆଧ୍ଯାମ୍ଭିକ ମହତ୍ସ ଅବର୍ଣ୍ଣନୀୟ । 
ଆମ ଦେଶର ପ୍ରତ୍ୟେକ ହିନ୍ଦୁ ଘର ଅଗଣାରେ ତୁଳସୀ ଚଉରା ପ୍ରତିଷ୍ଠା 
କରାଯାଇ ପୂଜାର୍ଚ୍ଚନା କରିବାର ପରମ୍ପରା କେବେଠୁ ପ୍ରାରମ୍ଭ ହୋଇଛି, 
ତାହାର ସମୟ ଆକଳନ କରିବା ବୋଧହୁଏ ଅସମ୍ଭବ । ସତ୍ୟ 
ନାରାୟଣଙ୍କର କଥା ହେଉ କିମ୍ବା କୌଣସି ଉତ୍ସବ, ପୂଜା ପର୍ବପର୍ବାଣିରେ 
ବ୍ୟବହୃତ ପଞ୍ଚାମୃତ ହେଉ, ତୁଳସୀର ନୈବେଦ୍ଯ ବ୍ୟତୀତ ସବୁକିଛି 
ନିରର୍ଥକ ବୋଲି ଗ୍ରହଣ କରାଯାଏ । ମହାଭାରତରେ ଭଗବାନ ଶ୍ରୀକୃଷ୍ଣ 
ଯୁଧୂଷ୍ପିରଙ୍କୁ କହିଛନ୍ତି ଯେ “ତାଙ୍କର ପ୍ରିୟ ପୁଷ୍ପ ମଧ୍ଯରେ ତୁଳସୀ ପୁଷ୍ପ 
ସର୍ବାଧୁକ ପ୍ରିୟ ଅଟେ ।” ପଦ୍ମପୁରାଣରେ ବର୍ଣ୍ଣିତ କଥାବସ୍ତୁ ଅନୁସାରେ 
ପବିତ୍ର ଗଙ୍ଗାନଦୀ ସଦୃଶ ତ୍ରିଲୋକରେ ତୁଳସୀ ମଧ୍ଯ ପବିତ୍ରତମ 
ଉପାଦାନ ଅଟେ । ସୁତରାଂ ବିଭିନ୍ନ ଭାରତୀୟ ଧର୍ମ ଓ ପୁରାଣ ଶାସ୍ତ୍ରରେ 
ତୁଳସୀକୁ ଏକ ବିଶିଷ୍ଟ ଆଧ୍ୟାତ୍ମିକ ମର୍ଯ୍ୟାଦା ପ୍ରଦାନ କରାଯାଇଛି । 


ଉତ୍କଳୀୟ ସଂସ୍କୃତିର ଆରାଧ୍ଯ ଦେବତା, ବିଶ୍ବନିୟନ୍ତା, 
ଜଗତରନାଥ-ୟଶ୍ରୀଜଗନ୍ନାଥ ମହାପ୍ରଭୁଙ୍କର ନୈବେଦ୍ୟରେ ମଧ୍ଯ ତୁଳସୀର 
ଏକ ସ୍ଵତନ୍ତ୍ର ଆଧ୍ୟାମ୍ମିକ ମହତ୍ସ ରହିଛି | ତୁଳସୀ ସମ୍ପର୍କରେ ଶାସ୍ତ୍ରୋକ୍ତି 
ରହିଛି - 


'ସର୍ବୋଷଧ୍ର ସେନୈବ ପୁରାହ୍ୟମୃତ ମନ୍ଥନେ 
ସର୍ବସତ୍ମ୍ୋପକାରାୟ ବିଷ୍ଣୁନା ତୁଳସୀକୃତା । 
ନ ବିପ୍ର ସଦୃଶଂ ପାତ୍ରଂ ନ ଦାନଂ ସୁରଭି ସମଂ, 
ନ ଚ ଗଙ୍ଗାଂ ସମଂ ତୀର୍ଥଂ ନ ପତ୍ରଂ ତୁଳସୀ ସମଂ ।” 


ଡାକ୍ତର ଦୀନବନ୍ଧୁ ମହାରଣା 


ମହାପ୍ରଭୁ ଶ୍ରୀଜଗନ୍ନାଥଙ୍କର ବଡ଼ସିଂହାର ବେଶରେ 
ରତ୍ନସିଂହାସନସ୍ଥି ତ ଚତୁର୍ଦ୍ରାମୂର୍ଭି, ଯଥା- ଶ୍ରୀବଳଭଦ୍ର, ଦେବୀ ସୁଭଦ୍ରା, 
ଶ୍ରୀଜଗନ୍ନାଥ ଓ ଶ୍ରୀସୁଦର୍ଶନଙ୍କ ମସ୍ତକରେ ଫୁଲର ତୁଳସୀରେ ନିର୍ମିତ 
'ଗଭା” ଲାଗି ହୋଇଥାଏ | ଠାକୁରଙ୍କ ନାଭିଦେଶରେ ନଖ-ତୁଳସୀ 
ଏବଂ ଭୁଜରୁ ପାଦଦେଶ ପର୍ଯ୍ୟନ୍ତ ପୁଷ୍ପହାର ( ଶ୍ରୀପୟର) ଓ 
ଚଉସରାମାଳରେ ଠାକୁରମାନେ ଭୂଷିତ ହୋଇଥାନ୍ତି । ଚତୁର୍ତ୍ାମୂର୍ଭିଙ୍କ 
ବ୍ୟତୀତ ଶ୍ରୀଦେବୀ ଓ ଭୂଦେବୀ ତୁଳସୀ ବିହୀନ ସୁବାସିତ ପୁଷ୍ପ ଓ 
ଖଣ୍ଡୁଆ ପାଟରେ ତଥା ମାଧବ ବିଗ୍ରହ ଗଭାରେ ତୁଳସୀ ଓ ହୃଦୟରେ 
ଫୁଲ ମାଳରେ ବେଶ ହୋଇଥାନ୍ତି । ପୁନଶ୍ଚ ମହାପ୍ରଭୁ ଶ୍ରୀଜଗନ୍ନାଥଙ୍କର 
ମହାପ୍ରସାଦ ଏବଂ ପୂଜା ନୈବେଦ୍ୟରେ ତୁଳସୀ ପତ୍ରକୁ ଶ୍ରେଷ୍ଠ ଭୋଗ 
ରୂପରେ ଅର୍ପଣ କରାଯାଏ । 


ହିନ୍ଦୁ ଧର୍ମରେ ତୁଳସୀ ବୃକ୍ଷ ପ୍ରତି ଏକ ପବିତ୍ର ଓ ଶ୍ରଦ୍ଧାଭାବ 
ରହିଛି । ତୁଳସୀ ଗଛ ମୂଳରେ ଦୀପ ଜାଳିଲେ ଓ ତୁଳସୀ ଗଛକୁ 
ପ୍ରଦକ୍ଷିଣ କଲେ ମାନସିକ ଶାନ୍ତି ମିଳିଥାଏ । ସୁତରାଂ ତୁଳସୀ ବୃକ୍ଷ 
ଆଧ୍ୟାତ୍ମିକ ଶକ୍ତିର ପ୍ରତୀକ ହେଲେ ମଧ୍ଯ ଓଁଷଧୀୟ ଗୁଣରେ ସମୃଦ୍ଧ ଓ 
ସେବା ଧର୍ମର ପ୍ରତୀକ ଅଟେ । 


ତୁଳସୀକୁ ଆୟୁର୍ବେଦୀୟ ଚିକିତ୍ସା ପଦ୍ଧତିରେ ଏକ ଶ୍ରେଷ୍ଠ 
ବନୌଷଧ୍‌ ରୂପେ ବର୍ଣ୍ଣନା କରାଯାଇଛି । ଆଜିକୁ ୩୦୦୦ ବର୍ଷ ପୂର୍ବେ 
ରଚିତ ଆୟୁର୍ବେଦୀୟ ଚିକିତ୍ସା ଶାସ୍ତ୍ର ଚରକ ସଂହିତା, qe ସଂହିତା 
ଓ ଭାବପ୍ରକାଶ ଆଦି ଗ୍ରନ୍ଥରେ ତୁଳସୀର ବହୁମୁଖୀ Maula ଗୁଣ- 
କର୍ମ ଓ ପ୍ରୟୋଗ ସମ୍ପର୍କିତ ବର୍ଣ୍ଣନା ଦେଖୁବାକୁ ମିଳେ । ଆୟୁର୍ବେଦ 
ବିଶେଷଜ୍ଞ ଏବଂ ବୈଜ୍ଞାନିକମାନେ ତୁଳସୀର ଅନେକ ମହତ୍ସପୂର୍ଣ୍ 
Gavia ଗୁଣ ବିଷୟରେ ବର୍ଣ୍ଣନା କରିଛନ୍ତି । ତୁଳସୀ ବୃକ୍ଷର ଏପରି 
କୌଣସି ଅଂଶ ନାହିଁ, ଯାହାକି ଅପ୍ରୟୋଜନୀୟ ଅଟେ | ଆୟୁର୍ବେଦୀୟ 
ଦ୍ରବ୍ୟଗୁଣ ଶାସ୍ତ୍ରରେ ତୁଳସୀକୁ ଜ୍ଵରନାଶକ, daca, ବିଷନାଶକ, 
ପାଚକ, ଅଗ୍ନିଦୀପକ, କାଶ ଓ qa ହର ଓ କୃମି ତଥା କୀଟନାଶକ 
ବନୌଷଧୀ ଭାବରେ ବର୍ଣ୍ଣନା କରାଯାଇଛି । ଏଥୁରେ କୁଷ୍ଠ, ଶ୍ଵେତକୁଷ୍ଠ, 
ମୂତ୍ରବିକାର, ରକ୍ତବିକାର, ଚର୍ମରୋଗ, ସର୍ଦ୍ଦି- କାଶ ଓ ଶ୍ଵାସ ପ୍ରଭୂତି 


ଉତ୍କଳ ପ୍ରସଙ୍ଗ 


ଶ୍ଵସନସଂସ୍ଥାନଗତ ରୋଗକୁ ଦୂର କରିବାର ଅଦ୍ଭୁଦପୂର୍ବ david 
ଗୁଣ ଭରି ରହିଛି । ତେଣୁ ତୁଳସୀ ବୃକ୍ଷର ପ୍ରତ୍ୟେକ ଅଂଶ ମାନବ 
ଶରୀର ପାଇଁ ସଞ୍ଜବନୀ ସଦୃଶ ଅଟେ । 


ତୁଳସୀ କ୍ୟାନ୍ସର ଭଳି ଜଟିଳ ଘାତକ ରୋଗ ଦାଉରୁ ମଧ୍ଯ 
ମୁକ୍ତି ଦେଇଥାଏ । ଏହି କ୍ୟାନ୍ବସର ରୋଗକୁ ଆ ୟୁର୍ବେଦୀୟ ଚିକିତ୍ସା 
ବିଜ୍ଞାନରେ କର୍କଟ ର୍ବୁଦ କୁହାଯାଏ, ଯାହାକି ଅନେକ ପ୍ରକାରର ଅଟେ, 
ଯଥା- ରସ ଧାତୁ କ୍ଷୟ ହେବା ଦ୍ବାରା ତ୍ଵଚାରେ କର୍କଟ ବା ଚର୍ମ 
କର୍କଟ, ରକ୍ତଧାତୁ କ୍ଷୟ ହେବା ଦ୍ବାରା ଫ୍ରୁସ୍‌ଫୁସ୍‌ରେ କର୍କଟ, alg, 
କ୍ଷୟ ହେବା ଦ୍ବାରା ଅସ୍ଥି କର୍କଟ, ମେଦ କ୍ଷୟ ହେବା ଫଳରେ ( ପ୍ନୀହା 
ବୂଦ୍ଧି ପାଇଥାଏ ଏବଂ ରକ୍ତକଣିକା କମ୍‌ ହୋଇଯାଏ ତଥା ଶ୍ଵେତରକ୍ତ 
କଣିକା ଅତିବୂଵି ହୁଏ ) ରକ୍ତ କ୍ୟାନୂସର ହୋଇଥାଏ ଏବଂ ଗର୍ଭାଶୟର 
ମାଂସ ଧାତୁ କ୍ଷୟ ହେବା ଫଳରେ ଅର୍ବୃଦ ବିଦ୍ରଧ୍‌ ପ୍ରଭୂତି ମାରାତ୍ମକ 
ରୋଗ ହୋଇଥାଏ 1 ଏହି ରୋଗର ଶ୍ୀଘ୍ରାତିଶୀଘ୍ର ନିଦାନ ଓ ଚିକିତ୍ସା 
ହୋଇନପାରିଲେ ତାହା ବୂଦ୍ଧି ପାଇ ଭୟାନକ, Val, ଦୁଃଖଦାୟୀ 
ଓ ଘାତକ ହୋଇଯାଏ । ତେଣୁ ଏହିଭଳି ମାରାତ୍ମକ ରୋଗ ବିଷୟରେ 
ସାମାନ୍ୟତମ ସନ୍ଦେହ ହେବା ମାତ୍ରେ ପ୍ରତିଦିନ ପ୍ରାତଃକାଳରେ ୨୦ଟି 
ତୁଳସୀ ପତ୍ରକୁ ପାଣିରେ ମକଚି ପାଣି ସହ ସେବନ କରିବା ଉଚିତ୍‌ । 
ତୁଳସୀର କ୍ୟାନସର ପ୍ରତିରୋଧ୍‌ ଗୁଣ ଏହି ରୋଗରେ ଅନିୟନ୍ତ୍ରିତ 
କର୍କଟ କୋଷର ବୂଵିକୁ ନିୟନ୍ତ୍ରଣ କରିଥାଏ । ଅନେକ ବୈଦ୍ୟ ଓ 
ଆୟୁର୍ବେଦ ଚିକିତ୍ସକ ନିଜ ଅନୁଭୂତିରୁ ତୁଳସୀପତ୍ର ନିୟମିତ ୫- ୭ଟି 
ସ୍ନାନ ପରେ ତୋଳି ଆଣି ମିଠା ଦହି କିମ୍ବା ମହୁ ସହିତ ଖାଇବା ପାଇଁ 
ପରାମର୍ଶ ଦେଇଥାନ୍ତି । ଏହା ଦ୍ଵାରା ଶରୀରର ଯାବତୀୟ ପ୍ରକାର 
ରୋଗ ବିକାର ଦୂର ହୋଇଥାଏ । 


ତୁଳସୀର ବିବିଧ avid ଗୁଣ ଓ ପ୍ରୟୋଗ ବ୍ୟତୀତ ଅନ୍ୟ 
ଏକ ବିଶେଷ ଗୁଣ ମଧ୍ଯ ଦେଖୁବାକୁ ମିଳିଥାଏ, ଯଥା- ତୁଳସୀ ବୃକ୍ଷରେ 
୧୦୦ ଗଜ ପର୍ଯ୍ୟନ୍ତ ପ୍ରବଳ ବିଦ୍ୟୁତ ଶକ୍ତି ବା ବୈଦୁତିକ ତରଙ୍ଗ 
ପ୍ରବାହିତ ହୋଇଥାଏ । ଯେଉଁ ଘର ଚାରିପାଖରେ ତୁଳସୀ ଗଛ ଅଧ୍‌କ 
ରହିଥାଏ, ସେହି ସାନରେ ଆକାଶରୁ ବଜ୍ରପାତ ହୋଇଥାଏ | ସେହି 
ସ୍ଥାନରୁ ମଶା, ମାଛି, ଜୀବାଣୁ ନଷ୍ଟ ହୋଇ ପରିବେଶ ପ୍ରଦୂଷଣ ମୁକ୍ତ 


ଜୁଲାଇ ୨୦୦୬ 


ରହିଥାଏ । ତେଣୁ ପରିବେଶ ସୁରକ୍ଷା ଦୃଷ୍ଟିରୁ ମଧ୍ଯ ତୁଳସୀ ଜୀବାଣୁ ଓ 
ବିଷାଣୁ ନାଶକ ଅଟେ | ସମ୍ଭବତଃ ତୁଳସୀର ଏହି ଞ୍ଷଧୀୟ ବିଶେଷତ୍ସ 
କାରଣରୁ ଧାର୍ମିକ ପରମ୍ପରାରେ ଏହା ପ୍ରତ୍ୟେକ ଗୃହ ଅ ଗଣାରେ ପୂଜା 
ଓ ଶ୍ରଦ୍ଧା ପାଇବାର ଅଧୂକାର ହାସଲ କରିଛି । 


ସୁତରାଂ ତୁଳସୀକୁ ଉଭୟ ସେବା ଧର୍ମ ଓ ନୈବେଦ୍ଯର ପ୍ରତୀକ 
ବୋଲି ଗ୍ରହଣ କରାଯାଇଥାଏ । ତୁଳସୀକୁ ସଂସ୍କୃତ ଭାଷା ସାହିତ୍ୟରେ 
ବିଷ୍ଣୁପ୍ରିୟା, ବୃନ୍ଦାବନୀ, ସୁରସା, ସୁଲଭା, ବହୁ ମଞ୍ଜରୀ ତଥା ଦେବଦୁନ୍ଦୁଭି 
ଇତ୍ୟାଦି ନାମରେ ବର୍ଣ୍ଣନା କରାଯାଇଛି । ଏହାକୁ ମଧ୍ଯ ରୋଗ ବିଜୟିନୀ 
ଆଖ୍ୟା ଦିଆଯାଇଛି । 


ଲୀଳାମୟ ପ୍ରଭୁ ଶ୍ରୀଜଗନ୍ନାଥଙ୍କର ସେବା ଓ ପୂଜା 
ନୈବେଦ୍ୟରେ ଆ ୟୁର୍ବେଦ ସମର୍ପିତ ହେବାର ପରମ୍ପରା ସର୍ବଦା ଏହାର 
ଉକ୍ତ ଷ୍ଟତାକୁ ପରିବର୍ଵିତ କରିଛି। ଆୟୁବେଦ ଚିକିତ୍ସା ଶାସ୍ତ୍ରର 
ବନୌଷଧୁ୍‌ଗୁଡ଼ିକ ସହ ଶ୍ରୀଜଗନ୍ନାଥଙ୍କର ରହିଛି ନିବିଡ଼ ସମ୍ପର୍କ | 
ସେଥ୍ପାଇଁ ଶ୍ରୀମନ୍ଦିରର ବହୁ କାର୍ଯ୍ୟରେ ଏହି ଆୟୁର୍ବେଦ ସମ୍ମତ 
ବନୌଷଧ୍‌ଗୁଡ଼ିକର ଉପଯୋଗ ହୋଇଆସୁଛି | ସେହି ବନୌଷଧଗୁଡ଼ିକ 
ମଧ୍ଯରୁ ତୁଳସୀ ସର୍ବଶ୍ରେଷ୍ଠ ଅଟେ । ଏହା ବ୍ୟତୀତ ନିମ୍ବ, ଚନ୍ଦନ, ତ୍ରିଫଳା, 
କର୍ପୂର ଓ ଜାଇଫଳାଦି ଅନ୍ୟତମ । 


ସୁତରାଂ ତୁଳସୀ, ନିମ୍ବ, ଚନ୍ଦନ ପ୍ରଭୂତି Gavia Qa 
ଶ୍ରୀଜଗନ୍ନାଥଙ୍କ ସେବାରେ ଯେପରି ଗୁରୁତ୍ସପୂର୍ଣ୍ଥ, ଦ୍ରବ୍ୟଗୁଣ ଦୃଷ୍ଟିରୁ 
ସେହିପରି ହିତକାରୀ ଓ ଆରୋଗ୍ୟକାରକ | ସେବା ଓ ନୈବେଦ୍ଯର 
ପ୍ରତୀକ ଭାବରେ ତୁଳସୀ ସର୍ବଦା ହିନ୍ଦୁ ଧର୍ମର ସଂସ୍କୃତି, ଧର୍ମୀୟ 
ଭାବନାରେ ପବିତ୍ର ଓ ପୂଜ୍ୟନୀୟ ହୋଇ ରହିଛି । 


ଓଡ଼ିଶା ଆୟୁର୍ବେଦ ସେବାସଦନ 
ରୁମ୍‌ ନଂ-୧୧୧, ମ୍ୟୁନିସିପାଲିଟି ମାର୍କେଟ କମ୍ପ୍ଲେକୁ 
ଓ.ଏମ୍‌.ପି. ଛକ, କଟକ-୩ 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ଶ1ମନ୍ଦିରରେ ପ୍ରତିଷିତା ଶୀତଳ ଦେବୀ 


ବିଶ୍ଵର ସୃଷ୍ଟି, ସ୍ଥିତି ଓ ପ୍ରଳୟର ମୂଳ ହେଉଛି ମାତୃରୂପା ଶକ୍ତି । ଶକ୍ତି 
ବିନା ସବୁକିଛି ଅସମ୍ଭବ । ଶକ୍ତିର ଉପାସନାରେ ପ୍ରକୃତିର ମଙ୍ଗଳ 
ନିହିତ | ଏହି ପରିପ୍ରେକ୍ଷୀରେ ଶକ୍ତି ପୂଜାର ଅନୁଧକ୍ଯାନ କରାଗଲେ 
ଦେଖବାକୁ ମିଳେ ଯେ, ସେଥରେ ପ୍ରକୃତି ଓ ପ୍ରତୀକ ପୂଜା ହିଁ ମୁଖ୍ୟସ୍ଥାନ 
ଅଧୁକାର କରିଛି | ସମସ୍ତ ଜୀବନର ସ୍ଵବଚ୍ଛନ୍ଦ ପ୍ରକାଶ ଓ ବିକାଶରେ 
ଶକ୍ତିର ଅବଦାନ ଅକଳନୀୟ । ସନାତନ ଧର୍ମ ହିଁ ଭାରତୀୟ ସଭ୍ୟତା 
ଓ ସଂସ୍କୃତିର ମୂଳଭିଭି । ସନାତନ ଧର୍ମ ହିନ୍ଦୁ ଧର୍ମ ନାମରେ ଅବିହିତ | 
ହିନ୍ଦୁ ଧର୍ମରେ ବହୁ ଦେବାଦେବୀଙ୍କ ଉପାସନା ଯୁଗ ଯୁଗ ଧରି ପ୍ରଚଳିତ 
ଥୁବାର ଦେଖାଯାଏ । ବହୁ ଦେବାଦେବୀଙ୍କଠାରେ ବିଶ୍ବାସ ରଖୁଥୁବା 
ହିନ୍ଦୁ ଜନତା ମଧ୍ଯରେ ସାମ୍ପ୍ରଦାୟିକ ସଦ୍‌ଭାବ ଓ ଏକତା ପ୍ରତିଷ୍ଠା ନିମିତ୍ତ 
ପଞ୍ଚୋପାସନା ପଦ୍ଧତିର ସୂତ୍ରପାତ ହୋଇଥଲା | ଜଗଦ୍‌ଗୁରୁ ଆଦି- 
ଶଙ୍କରାଚାର୍ଯ୍ୟଙ୍କ ଦ୍ଵାରା ଏହାର ପ୍ରକୃତ ପରିପ୍ରସାର ଘଟିଥୁଲା । ଏହି 
ପଞ୍ଚୋପାସନା ମଧ୍ଯରେ “ଶକ୍ତି” ଉପାସନାର ବୈଶିଷ୍ଟ୍ୟ ସର୍ବତୋଭାବେ 
ସ୍ଵୀକୃତ । ଓଡ଼ିଶା ଏକ ପ୍ରସିଦ୍ଧ ଶାକ୍ତପୀଠ ରୂପେ ସର୍ବଭାରତୀୟ ସ୍ତରରେ 
ପରିଚିତ । ଓଡ଼ିଶାରେ ଶକ୍ତି ela Sale Jeg ହଜାରେ - ବାରଶହ 
ବର୍ଷ ଧରି ଅବାଧଗତିରେ ପ୍ରବାହିତ ହୋଇ ଆସୁଛି । ଏହି ଶକ୍ତି ପୂଜା 
ସର୍ବଦା ପ୍ରତୀକ କିମ୍ବା ଶୂନ୍ୟ ପୂଜା ନୁହେଁ, ସାକାର ମଧ୍ଯ । ପ୍ରଥମେ 
ଆଦିମ ଆଦିବାସୀମାନେ ପ୍ରତ୍ୟେକ ପ୍ରତୀକର ମୁଖ କିମ୍ବା ସେଥ ନିମିତ୍ତ 
ଗୋଟିଏ ମୁଖାର ବ୍ୟବସ୍ଥା କରି ପୂଜା କରିବାର ଉଦ୍ୟମ କରିଥୁଲେ । 
ଯାହାକୁ ସେମାନେ ବିଭିନ୍ନ ପିତୃପୂଜା, ଦେବୀପୂଜା ଓ ଗ୍ରାମଦେବତୀ 
ପୂଜାରେ ଏହାକୁ ପ୍ରତିଫଳିତ କରିଥୁଲେ । 


ଓଡ଼ିଶାର ଜାତୀୟ ବିଗ୍ରହ ଶ୍ରୀଜଗନ୍ନାଥ ମହାପ୍ରଭୁ ବୈଷ୍ଣବ 
ଦେବତା ହେଲେ ମଧ୍ୟ ଶାକ୍ତ ତନ୍ତ୍ର ମତବାଦରେ ଶ୍ରେଷ୍ଠ dad 
“ଭୈରବ” ବୋଲି ମଧ୍ଯ ପ୍ରତିଫଳିତ କରାଯାଇଛି | 

ତେଣୁ ତନ୍ତ୍ର ଚୂଡ଼ାମଣି ”ରେ କୁହାଯାଇଛି - 

“ଉତ୍କଳେ ନାଭିଦେଶେଶ୍ଚ ବିରଜା କ୍ଷେତ୍ରମୁଚ୍ୟତେ | 

ବିମଳା ସା ମହାଦେବୀ ଜଗନ୍ନାଥସ୍ତୁ ଭୈରବଃ ॥ 


କଲ୍ୟାଣୀ ନନ୍ଦୀ 


ଶ୍ରୀକ୍ଷେତ୍ରର ଶ୍ରୀମନ୍ଦିର ରତ୍ନସିଂହାସନ ଉପରେ ଶ୍ରୀଜଗନ୍ନାଥ 
ସପ୍ତଧା ମୂର୍ଭି ଭାବରେ ବିଜେ କରି ନିତ୍ୟଲୀଳା କରୁଥୁବା ସମୟରେ 
ବେଢ଼ା ଚାରିପାଖରେ ବହୁ ଛୋଟ ମନ୍ଦିର ବିମଳା, ଭୁବନେଶ୍ଵରୀ, 
ମହାଲକ୍ଷ୍ମୀ, ମଙ୍ଗଳା, ଇନ୍ଦ୍ରାଣୀ, ସନ୍ତୋଷୀ ମା, ଗଣେଶ, ଶୀତଳା 
ଅନେକ ଦେବାଦେବୀଙ୍କ ମୂର୍ଭି ସ୍ଥାପନ କରାଯାଇଛି ଓ ପ୍ରତ୍ୟେକ 
ଦେବାଦେବୀ ଶ୍ରୀଜଗନ୍ନାଥଙ୍କର ନିତ୍ୟ ସେବାରେ ନିୟୋଜିତ ଏହି 
ଦେବାଦେବୀମାନଙ୍କ ଭିତରେ 'ଶୀତଳା ଦେବୀ? ଅନ୍ୟତମା | 


ଶ୍ରୀମନ୍ଦିରର ଉତ୍ତର ଦିଗ ପ୍ରବେଶପଥ ନିକଟରେ ସୁନାକୂଅର 
ଦକ୍ଷିଣ କାନ୍ଥକୁ ଗୋଟିଏ ଛୋଟ ଦେଉଳରେ ଦେବୀ ଶୀତ ଳା 
ଉତ୍ତରାଭିମୁଖୀ ଭାବରେ ଅବସ୍ଥିତା । ସ୍କନ୍ଦ ପୁରାଣର ଅବନ୍ତ୍ୟଖଣ୍ଡରେ 
ମର୍କଟେଶ୍ଵର ତୀର୍ଥ ମହିମା ବର୍ଣ୍ଣନା ପ୍ରସଙ୍ଗରେ ଶୀତଳାଙ୍କ ମହିମା 
ବର୍ଣ୍ଣିତ ହୋଇଛି । ସେ ହେଉଛନ୍ତି ବସନ୍ତ ରୋଗର ଦେବୀ I 


ସ୍କନ୍ଦ ପୁରାଣ” ଓ “ପିଛିଳାତନ୍ତ୍ରଂରେ ଶୀତଳା ହେଉଛନ୍ତି 
ଶ୍ଵେତବର୍ଣ୍ରା, ଗର୍ଧଭବାହିନୀ, ଦୁଇହସ୍ତରେ ପୂର୍ଣ୍ରକୁମ୍ଭ ଓ ସମ୍ମାର୍ଜନୀ 


ଉତ୍କଳ ପ୍ରସଙ୍ଗ 


ଧାରଣୀ ସମ୍ମାର୍ଜନୀ ଦ୍ଵାରା ଅମୃତମୟ ଜଳସିଞ୍ଚନ କରି ଶାନ୍ତ କରନ୍ତି । 
ସେ ଦିଗମ୍ବରୀ, ମସ୍ତକରେ କୁଲ୍ଲା, ସୁବର୍ଣ୍ରମଣି ଭୂଷିତା, ତ୍ରିନେତ୍ଵା ଅଟନ୍ତି | 


ବନ୍ଦ୍ୟେହଂ ଶୀତଳାଂ ଦେବୀ ରାସଭଘ୍ଥା ଦିଗମ୍ବରାଂ 
ମାର୍ଜନୀକଲଶୋପେତା ଶୂର୍ପାଳଂ କୃତମସ୍ତକାଂ । 
ବନ୍ଦ୍ୟେହଂ ଶୀତଳା ଦେବୀ ସର୍ବରୋଗଭୟାପହାଂ 
ଯମାସାଦ୍ୟ ନିବର୍ଭତେ ବିସ୍ଫୋଟକ ଭୟଂ ମହତ୍‌ | 
ଶୀତଳେ ଶୀତଳେ ଚେତି ଯେ ବ୍ରୁୟାଦ୍ଧାହ ପୀଡିତଃ 
ବିସ୍ଫୋଟକ ଭୟଂ ଘୋରଂ ଯୟ୍ଷିପ୍ରଂତସ୍ୟ ପ୍ରଣସ୍ୟତି | 
ଯସ୍ତ୍ରାମୁଦକମଧ୍ଯେ ଧୃତ୍ଵା ପୂଜୟତେ ନରଃ 
ବିସ୍ଫୋଟକଭୟଂ ଘୋରଂ ଗୃହେ ତସ୍ୟ ନଜାୟତେ । 
(ସ୍କନ୍ଦ ପୁରାଣ ଶୀତଳା Uae) 


ପରନ୍ତୁ ଶ୍ରୀକ୍ଷେତ୍ରର ଶ୍ରୀମନ୍ଦିରରେ ଅଧ୍‌ଷ୍ପିତା ମାତା ଶୀତଳା 
କେବଳ ମୁଖଧାରୀ ଏବଂ ସେ ତ୍ରିନେତ୍ରା । ମାତ୍ର ସେ ହସ୍ତପଦ ବିହୀନା । 
ମୁଣ୍ଡରେ ମଧ୍ଯ କୁଲା ନାହିଁ । ମା'ଙ୍କର ବିଗ୍ରହ ଭୂମିଠାରୁ ୬ ଇଞ୍ଚ ଛାଡ଼ି 
ଅବସ୍ଥିତ । ଏକ ପ୍ରସ୍ତର କାନ୍ଥରେ ମା”ଙ୍କ ମୁଖଗ୍ରୀବା ପର୍ଯ୍ୟନ୍ତ ଅବସ୍ଥିତ । 
ପରେ ଅନ୍ୟ ଏକ ପଥର ମା'ଙ୍କ ଗ୍ରୀବା ସହିତ ସଂଲଗ୍ନ କରାଯାଇଛି 1 
ମାଂଙ୍କର ମସ୍ତକରେ ପ୍ରସ୍ତରର ମୁକୁଟ ଶୋଭା ପାଉଛି । ମାତ୍ର କୁଲା 
ନାହିଁ । ସମୁଦାୟ ( ମୁଖ।ଯୋଡ଼ାଯାଇ ଥ୍ବା ପ୍ରସ୍ତର ଖଣ୍ଡି ମିଶି) ୨ 
qe ଉଚ୍ଚତା ବିଶିଷ୍ଟ ବିଗ୍ରହ ଅଟେ । ଜନଶ୍ରୁତି ଅନୁସାରେ ମା 'ଙ୍କର 


ଏହି ବିଗ୍ରହ ମୂର୍ଭି ଦିନକୁ ଦିନ ବୃଦ୍ଧି ପାଉଅଛି । ଆଉ ଯେବେ ମା'ଙ୍କ 
ବିଗ୍ରହ ସଂପୂର୍ଣ୍ଣ ହେବ ସେତେବେଳେ କଳିଯୁଗର ଅବସାନ ହେବ 
ଏବଂ ମା” ଶୀତଳା ହସ୍ତରେ ଖଣ୍ଡା ଖର୍ପର ଧରି ରକ୍ଷାକର୍ତାରୁ ସଂହାରକର୍ତା 
ସାଜି ସମସ୍ତଙ୍କୁ ଛେଦ କରିବେ I Gg ମା'ଙ୍କର ମୂର୍ଭି ବୃଦ୍ଧି ହେବା, 
ବାସ୍ତବରେ ପ୍ରତୀୟମାନ ହୁଏ ନାହିଁ । 


ଏତିହାସିକ କିମ୍ବଦନ୍ତୀ 


ଲୋକ କିମ୍ବଦନ୍ତୀ ଅନୁସାରେ ଶ୍ରୀଜଗନ୍ନାଥଙ୍କ ମନ୍ଦିରର ବାହାର 
ବେଢ଼ାସ୍ଥ ଅଞ୍ଚଳ ସେତେ ବେଳେ ଜଗନ୍ନାଥଙ୍କ ଉପବନ ଥୁଲା, 
ସେତେବେଳେ ମେଘନାଦ ପ୍ରାଚୀର ନଥୁଲା । ସେହି ସମୟରେ ଜଣେ 
ଜଗନ୍ନାଥଙ୍କ ସେବକ ଏହି ଉପବନ ମଧ୍ଯରେ ଥୁବା ଅଶ୍ଵତ୍ଥ ଗଛରେ 
ଦୈନିକ ମନ୍ଦାର ga ଓ ସିନ୍ଦୂର ଦେଇ ପୂଜା କରୁଥୁଲେ | ଫ୍ରୁଲଚନ୍ଦନ 
ଦେଇ ଲୋକମାନଙ୍କଠାରୁ ପଇସା ମଧ୍ଯ ଆଦାୟ କରୁଥୁଲେ । ସେହି 
ସେବାୟତଙ୍କର ମୃତ୍ୟୁର କିଛି ବର୍ଷ ପରେ ଜନଶ୍ରୁତି ଓ ଲୋକ କିମ୍ବଦନ୍ତୀ 
ଅନୁସାରେ ସେହି ଅଶ୍ଵତଭ୍ଥ ଗଛ ପାଖରେ ଥୁବା ପ୍ରସ୍ତର ପ୍ରାଚୀର ଫଟେଇ 
ଏକ ମୁଖ ଆବିର୍ଭାବ ହେଲା I ପରେ ତାହା ଗଜପତି ମହାରାଜାଙ୍କୁ 
ସ୍ଵପ୍ନାଦେଶ ହେଲା । ଗଜପତି ମହାରାଜାଙ୍କ ପ୍ରୋତ୍ସାହନରେ ଯଥାବିଧୁ 
ପୂଜାର୍ଚ୍ଚନା ଯାଗଯଜ୍ଞ, ଧାରଣାଦି ସମ୍ପାଦନ ପରେ ଦେବୀ ଶୀତଳାଙ୍କ 
ମନ୍ଦିର ଗଢ଼ି ଉଠିଥୁଲା I 


ଜୁଲାଇ ୨୦୦୬ 


କିନ୍ତୁ ଏହି Gg QR RISEN ଅନୁଧ୍ଯାନ କଲେ ଜଣାଯାଏ - 
ଶୀତଳାଙ୍କ ମୂର୍ଭିର ମୁଖ କେଉଁ ଏକ ମୂର୍ଭିର ଅଂଶବିଶେଷ ଅଟେ, 
ଯାହା କେହି ଏକ ବ୍ୟକ୍ତି ଆଣି ସେଠାରେ ସ୍ଥାପନା କରିଛନ୍ତି ଏବଂ 
ପରବର୍ତୀ ସମୟରେ ସେହି ମୁଖ ସହିତ ଅନ୍ୟ ଏକ ପଥରକୁ ସଂଯୋଗ 
କରାଯାଇଛି । ଏହି ମୂର୍ଭି ଏପରି ଭଗ୍ନ ହେବା ପଛରେ ଏଁତିହାସିକମାନେ 
କୁହନ୍ତି “ଓଡ଼ିଶା ସମେତ ଭାରତକୁ ଅଣହିନ୍ଦୁ ଆକ୍ରମଣ ବେଳେ ଓଡ଼ିଶାରେ 
ଅନେକ ଦେବାଦେବୀ ମନ୍ଦିର ଭଗ୍ନ ହୋଇଥୁବାର ଅନେକ ପ୍ରମାଣ 
ମିଳିଛି ଏବଂ ଶ୍ରୀମନ୍ଦିରରେ ଅନେକ ମୂର୍ଭି ମଧ୍ଯ ଭଗ୍ନ କରାଯାଇଥୁଲା 
ତେଣୁ ଦେବୀ ଶୀତଳାଙ୍କ ମୂର୍ଭି ମଧ୍ଯ ଭଗ୍ନ ହୋଇଥୁବା ଅନୁମାନ 
କରାଯାଏ । ମାତ୍ର ଏଥୁପାଇଁ TNR ଗବେଷଣା ଆ ବଶ୍ୟକ | 


ଶୀତଳା ଦେବୀଙ୍କ ବାହାନ 


‘qe ପୁରାଣ” ଓ “ପିଛଳାତନ୍ତ୍ରଂର ଶୀତଳାଙ୍କ ବାହନ 
ବର୍ଣ୍ଣନାରେ ଶୀତଳାଙ୍କ ବାହନ ଗଧର୍ଭ ଅଟେ । କିନ୍ତୁ ଶ୍ରୀମନ୍ଦିରରେ 
ମା” ଶୀତଳାଙ୍କ ବାହନ ସିଂହ ଅଟେ । ମା”'ଙ୍କ ସମ୍ମୁଖସ୍ଥ ସୁନାକୂଅ 
ଆଗକୁ ସାଢ଼େ ତିନିଫୁଟ ଉଚ୍ଚ ଏକ ପ୍ରସ୍ତର ଖୁମ୍ଭ ଉପରେ ପ୍ରସ୍ତର 
ନିର୍ମିତ ସିଂହଟିଏ ଅବସ୍ଥିତ । ଦୁଇଗୋଡ଼ ଆଗକୁ କରି ମାତା ଶୀତଳାଙ୍କ 
ଆଡ଼କୁ ଅନାଇ ରହିଛି । ଯାହା ମା”ଙ୍କ ପାଖରେ ସମର୍ପଣ ଭାବକୁ 
ଦର୍ଶାଇଥାଏ । 


ଶୀତଳା ଦେବୀଙ୍କ ଧ୍ଯାନ - 


‘qiqd ପୁଷ୍ପ ପରିଶୋଭିତ ମସ୍ତକେୟଂ 
ଯାମାର୍ଜନୀ କଲସଚାରୁ କରାବଲମ୍ବା । 
ଯାରାସଭା ନନତୟା ପରିରାଜମାନା 
ସାଶୀତଳା ମମତ ନୋତୁ ଶୁଭାନି ନିତ୍ୟଂ ।” 
( ମୈର୍ଭ୍ୟ ବୈକୁଣ୍ଠ- କଳିଖଣ୍ଡ ବଂଶୀଧର ମହାନ୍ତି ) 
ଦୈନନ୍ଦିନ ନୀତି : 
ପ୍ରଥମେ ଆଳତୀ ହୋଇ ମା'ଙ୍କ ମାଜଣା ହୁଏ । ମା 'ଙ୍କର 
ଏହି ମାଜଣାରେ ଚୂଆ, ସିନ୍ଦୂର, ହଳଦୀ, କର୍ପୂର, କସ୍ତୁରୀ ବ୍ୟବହାର 
ହୁଏ । ମାଂଙ୍କ ଅବକାଶ dea AF ଶୃଙ୍ଗାର ହୁଏ । ଏହାପରେ 
ଚନ୍ଦନଲାଗି କରାଯାଇ ପଣା ପଇଡ଼ ଭୋଗ କରାଯାଏ । | qe ମନ୍ଦିର 
କୋଠରୁ ବଲ୍ଲଭ, କାକରା, ବିରିପିଠା ଖେଇ ଅନୁସାରେ ଦୈନିକ 
ମିଳେ । ମା'ଙ୍କୁ ମହାପ୍ରସାଦ ସମର୍ପଣ କରାଯାଏ | 


ସନ୍ଧ୍ୟା ସମୟରେ ମଇଲମ (ବେଶ ) ହୋଇ ମା'ଙ୍କୁ ଆଳତୀ 
କରାଯାଇ ପଣା ପଇଡ଼ ଭୋଗ କରାଯାଇ ମହାର୍ଦ୍ଦ ସମର୍ପଣ କରାଯାଏ | 
ଏହାପରେ ମା 'ଙ୍କ ଖଟ ପଡ଼ି ମା” ଶୀତଳାଙ୍କ ଶୟନ ନୀତି କରାଯାଏ 
ଏବଂ ପହୁଡ଼ ହୁଏ । ଏହି ପହୁଡ଼ ସନ୍ଧ୍ୟା ୭ଟା ପୂର୍ବରୁ ହୁଏ । କାରଣ 
ଶ୍ରୀମନ୍ଦିରର ଉତ୍ତର ଦ୍ଵାର ଯାହାକୁ ଆମେ ଚେମେଡି ଦ୍ଵାର ମଧ୍ଯ କହିଥାଏ 


ଉତ୍କଳ ପ୍ରସଙ୍ଗ 


ଶୀଘ୍ର ବନ୍ଦ ହୁଏ । କିମ୍ବଦନ୍ତୀ ଅନୁସାରେ ସନ୍ଧ୍ୟା ପରେ ସମଗ୍ର 
ଦେବାଦେବୀ ଶୀତଳାଙ୍କ ମନ୍ଦିର ସାମ୍ନା ଦେବସଭାରେ ଏକତ୍ରିତ ହୁଅନ୍ତି । 
ତେଣୁ ସନ୍ଧ୍ୟା ସମୟରେ ସେହି ଅଞ୍ଚଳକୁ କୌଣସି ବ୍ୟକ୍ତି ଯିବାକୁ 
ସାହସ କରନ୍ତି ନାହିଁ । 


ga: ମା” ଶୀତଳା ସମସ୍ତ ପ୍ରକାର ପୁଷ୍ଣକୁ ଆଗ୍ରହରେ ଗ୍ରହଣ 
କରିଥାନ୍ତି । କିନ୍ତୁ ବିଶେଷତଃ ଦେବୀ ବା ଠାକୁରାଣୀ ମନ୍ଦାର, କନିଅର 
ଆଦି ପୁଷ୍ପକୁ ଅଧକ ପସନ୍ଦ କରିଥାନ୍ତି । 


ଭୋଗ : ମାଂଙ୍କର ପ୍ରିୟ ଭୋଗ ପଇଡ଼ ଓ ପଣା ଅଟେ | ଦେବୀ 
ଶୀତଳା ସବୁଠାରୁ ଥଣ୍ଡା ଜିନିଷ ଭଲ ପାଆନ୍ତି । ତେଣୁ ସବୁ ସମୟରେ 
ମା'ଙ୍କୁ ପଣା ଓ ପଇଡ଼ ଭୋଗ ଦିଆଯାଏ । 


ବିଶେଷ ନୀତି ଓ ପର୍ବପର୍ବାଣି 


ମା” ଶୀତଳାଙ୍କର ବିଶେଷ ନୀତି ଭାବରେ ରୁକ୍ମଣା ଏକାଦଶୀ 
ଅଟେ । ଶୀତଳାଙ୍କ ମନ୍ଦିରର ସେବାୟତଙ୍କ କହିବା ଅନୁସାରେ ମା” 
ଶୀତଳାଙ୍କୁ ଏହି ଦିନ ପ୍ରତିଷ୍ଠା କରାଯାଇଥୁଲା । ତେଣୁ ଏହି ଦିନ ମା” 
ଶୀତଳାଙ୍କ ଜଳାଶାୟୀ ନୀତି ପାଳନ କରାଯାଏ । ସେହିଦିନ ପ୍ରାତଃ 
ସମୟରୁ ଶୀତଳା ଦେବୀଙ୍କ ଆତଳୀ ଅବକାଶ ପରେ ମାଙ୍କୁ କଣ୍ଠ 
ପର୍ଯ୍ୟନ୍ତ ପାଣିରେ ବୁଡ଼ାଯାଏ । ଏହି ପାଣିରେ ga, କର୍ପୂର, ଜାଇଫଳ, 
ଚନ୍ଦନ, ul, Aga, ଅଗୁର, ପଇଡ଼ପାଣି ଆଦି ପକାଯାଇଥାଏ | 
ଏହି ଜଳାଶାୟୀ ପ୍ରାୟତଃ ଜଗନ୍ନାଥଙ୍କ ପ୍ରଥମ ଧୂପ ପର୍ଯ୍ୟନ୍ତ ହୁଏ । 
ଏହାପରେ ମା” ଶୀତଳାଙ୍କୁ ପାଟଲୁଗା, ସୁନା ଅଳଙ୍କାର ଆଦିରେ 
ଶୃଙ୍ଗାର କରାଯାଏ । ଏହି ବେଶ ସନ୍ଧ୍ୟା ପର୍ଯ୍ୟନ୍ତ କରାଯାଇଥାଏ | 
ଏହିଦିନ ମା”ଙ୍କୁ ବିଶେଷ ଭୋଗ ଭାବରେ କାକରା, ଖୁରି, ମଣ୍ଡା ଓ 
ବିଭିନ୍ନ ପ୍ରକାର ଫଳମୂଳ ଆଦି ଭୋଗ କରାଯାଏ । ଏହିଦିନ AVS 
ପାଖରେ ଗୁଡ଼ନଡ଼ିଆ ବସାଇ ମାନସିକ ମଧ୍ଯ କରାଯାଏ ଏବଂ ଏହି 
ଦିନ ମାଂଙ୍କ ପାଖରେ ଏକ ଫଳ ସବୁଦିନ ପାଇଁ ମାନସିକ କରିଥୁବା 
ବ୍ୟକ୍ତି ଛାଡ଼ିଥାନ୍ତି । ଅର୍ଥାତ୍‌ ସେହିଦିନଠାରୁ ସେ ଫଳ ସେ ବ୍ୟକ୍ତି ଜମା 
ଖାଆନ୍ତି ନାହିଁ । 

ଏହାଛଡ଼ା ଆଶ୍ଵିନ ମାସ ଶାରଦୀୟ ପୂଜା ସମୟରେ ଅନ୍ୟାନ୍ୟ 
ଦେବୀଙ୍କ ଭଳି ମା 'ଙ୍କର ଶାରଦୀୟ ପୂଜା ଉତ୍ସବ ପାଳନ କରାଯାଏ | 
ଏହାଛଡ଼ା ମା”ଙ୍କର ଅନ୍ୟ କୌଣସି ବିଶେଷ ପୂଜାନୀତି ନାହିଁ । 


ଶ୍ରୀଜଗନ୍ନାଥଙ୍କ ସହିତ ସଂପର୍କ 

ଶ୍ରୀମନ୍ଦିରରେ ଅଧୁଷ୍ଠିତା ଦେବୀ ଶୀତଳାଙ୍କର ଶ୍ରୀଜଗନ୍ନାଥଙ୍କ 
ସହିତ କୌଣସି ପ୍ରତ୍ୟକ୍ଷ ସଂପର୍କ ନାହିଁ | ମାତ୍ର ବର୍ଷକୁ ଥରେ ସ୍ନାନ 
ପୂର୍ଣ୍ରିମା ବାସୀ ଜଗନ୍ନାଥଙ୍କର ଅଙ୍ଗବସ୍ତ୍ର ମା'ଙ୍କ ପାଇଁ ଆସେ । ଏହାଛଡ଼ା 
ଦୈନନ୍ଦିନ ଜଗନ୍ନାଥଙ୍କ ପାଖରୁ ଫୁଲ ଏବଂ ମହାପ୍ରସାଦ ଆସେ । 


ଜୁଲାଇ ୨୦୦୬ 


ସ୍ନାନ ପୂର୍ଣ୍ରିମା ଓ ସୁନାକୂଅ 


ଶୀତଳା ଦେବୀଙ୍କ ସମ୍ମୁଖରେ ଥୁବା ପ୍ରସ୍ତର ଘୋଡାଯାଇଥୁବା 
କୂଅକୁ ସୁନାକୂଅ କୁହାଯାଏ | ଏହାକୁ ଉତ୍ତରଗଙ୍ଗା ବୋଲି ମଧ୍ଯ 
କୁହାଯାଏ । ପୁନଶ୍ଚ କୁହାଯାଏ ସକଳତୀର୍ଥ ଜଳ ଏହି କୂଅରେ ସମାବେଶ 
ହୋଇଥାଏ। ସ୍ବାନ ପୂର୍ଣ୍ଣିମା ନିମନ୍ତେ ଏହି କୂଅରୁ ଜଳ କଢ଼ାଯାଇ 
ଅଧ୍‌ବାସ କରାଯାଏ । ମାତ୍ର ଶ୍ରୀମନ୍ଦିର ସେବାୟତଙ୍କ କହିବା ଅନୁସାରେ 
ପ୍ରଥମ ଏକ ଗରା ଜଳ ମା” ଶୀତଳା ଦେବୀଙ୍କୁ ସ୍ନାନ କରାଯାଏ ଓ 
ପରେ ଜଗନ୍ନାଥଙ୍କ ନିମନ୍ତେ ପଞ୍ଚତିରିଶ SQ, ବଳଭଦ୍ରଙ୍କ ନିମନ୍ତେ 
ତେତିଶି cg, ଦେବୀ ସୁଭଦ୍ରାଙ୍କ ନିମନ୍ତେ ବାଇଶି ଗଡ଼ୁ ଏବଂ ସୁଦର୍ଶନଙ୍କ 
ପାଇଁ ଅଠର ଗଡୁ ଜଳ ସ୍ଥାପନ କରାଯାଇ ସ୍ଵାନବିଧ୍‌ ବା ସ୍ଵାନ ପୂର୍ଣ୍ଣିମା 
ନୀତି ପାଳନ କରାଯାଏ । ଅନ୍ୟପକ୍ଷରେ କହିବାକୁ ଗଲେ ମା” ଶୀତଳା 
ଏହି ସୁନାକୂଅର ଇକ୍ଷୟତ୍ରୀ ଅଟନ୍ତି । 


ଶୀତଳାଙ୍କ ସେବକ 


ଶ୍ରୀମନ୍ଦିର ସ୍ଵଭ୍ସଲିପି ଅନୁସାରେ ମଙ୍ଗୁଳି ପଣ୍ଡା, ନଟବର, 
ପ୍ରଧାନି, କୁସୁନ ଦାସ, ବଳି ପଣ୍ଡା, ଲୋକନାଥ ପ୍ରଧାନି, ଅଧ୍ପଣ୍ଡା, 
ମଧୁପଣ୍ଡା ଏହିମାନେ ଏବଂ ଏମାନଙ୍କ ବଂଶଜ ଏହି ମା” ଶୀତଳାଙ୍କର 
ସେବାପୂଜାରେ ଲାଗିଥାନ୍ତି । ଏହାଛଡ଼ା ଏମାନେ ଶ୍ରୀଜଗନ୍ନାଥଙ୍କର 
ସେବାୟତ ମଧ୍ଯ । ଏମାନଙ୍କର ଶ୍ରୀଜୀଉଙ୍କ ବ୍ୟତୀତ ଅନ୍ୟ ଠାକୁର 


ଅର୍ଥାତ୍‌ ଶ୍ରୀମନ୍ଦିର ମଧ୍ଯସ୍ଥ ଅନ୍ୟ ଦେବାଦେବୀ ମାନଙ୍କର ମଧ୍ଯ କିଛି କିଛି 
ସେବାକାର୍ଯ୍ୟ ପାଳି ଭାବରେ ରହିଛି । 


ଦୈବୀ ମହିମା 


ବାସ୍ତବରେ ଏହି ପ୍ରାଣୀ ଜଗତ ଆପଦ ବିପଦରେ କେବଳ 
ଦୈବୀ ଶକ୍ତି ଉପରେ ନିର୍ଭର କରିଥାନ୍ତି । ଏହି ଦୈବୀଶ କ୍ତି ସଦାସର୍ବଦା 
ପ୍ରାଣୀମାନଙ୍କର ମଙ୍ଗଳକର୍ଭା ବା ରକ୍ଷାକର୍ଭା । ଏହି ମାନବ ସମାଜ 
ମାଂଙ୍କୁ ବସନ୍ତେଇ ଠାକୁରାଣୀ ବା ବିସ୍ଫୋଟକ ଠାକୁରାଣୀ ବୋଲି 
କହିଥାନ୍ତି ମଧ୍ଯ । ଜନବିଶ୍ବନାସ ବସନ୍ତ ରୋଗୀର ନାମରେ ମୀଂ'୍କୁ 
ଚନ୍ଦନଲା ଗି କରି ପଣା ପଇଡ଼ ଭୋଗ କରାଯାଏ । ପ୍ରଚଳିତ ଧାର୍ମିକ 
ବିଶ୍ବାସାନୁସାରେ ମା'ଙ୍କର ଝଡ଼ାଚନ୍ଦନ ପଣାଭୋଗ ପାଇଁ ରୋଗୀ 
ତୁରନ୍ତ ଆରୋଗ୍ୟ ଲାଭ କରେ । ଏହି ବିଶ୍ବାସରେ ଏବେ ବି ମଧ୍ଯ ବହୁ 
ଦୂରଦୂରାନ୍ତରୁ ଅନେକ ବ୍ୟକ୍ତି ସେମାନଙ୍କର ରୋଗ ଶନ୍ତାପରୁ ରକ୍ଷା 
ନିମନ୍ତେ ମା” ଶୀତଳାଙ୍କ ନିକଟକୁ ଦୌଡ଼ି ଆସନ୍ତି । 


ଅନ୍ୟାନ୍ୟ ଦେବାଦେବୀ 


ଶୀତଳାଙ୍କ ମନ୍ଦିରକୁ ପ୍ରବେଶ ମାର୍ଗରେ ପ୍ରଥମ କୋଠରୀରେ 
ସମ୍ମୁଖ କାନ୍ଥରେ ଅନେକ ଛୋଟ ଛୋଟ ପ୍ରସ୍ତର ମୂର୍ଭି ଅବସ୍ଥିତ । 
ସେମାନେ ହେଲେ ଶାରଳା, ଦୁର୍ଗା, ଚର୍ଚ୍ଚିକା, gral, ଶ୍ୟାମାକାଳୀ, 
ସନ୍ତୋଷୀ ମା”, ଗଣେଶ, ଅନପୂର୍ଣାା, ମହାବୀର | ଏହାଛଡ଼ା ଶୀତଳାଙ୍କ 


ଉତ୍କଳ ପ୍ରସଙ୍ଗ 


ମନ୍ଦିର ଡାହାଣ ପଟକୁ ଲମ୍ବି ଯାଇଥୁବା ସୋପାନରେ ଗଲେ ଅନ୍ୟ 
ଏକ ମୂର୍ଭି ଦେଖୁବାକୁ ପାଉ, ଯାହାକୁ ପୂଜକ ଝାଡେଶ୍ଵରୀ ବୋଲି 
କହନ୍ତି । ସେହି ମୂର୍ଭି ଚେମେଡ଼ି ବା ଉତ୍ତରଦ୍ଧାର- ମନ୍ଦିର ଶିଖରର ଏକ 
କାନ୍ଥରେ ସ୍ଥାପିତ । ମା”ଙ୍କ ହସ୍ତରେ ଝାଡ଼ୁ ଥୁବାରୁ ତାଙ୍କୁ ଝାଡେଶ୍ବରୀ 
ବୋଲି କୁହାଯାଉଅଛି। ମାତ୍ର ଏଥୁ ନିମନ୍ତେ ଅଧକ ଗବେଷଣା 
ଆବଶ୍ୟକ । ଶୀତଳା ଦେବୀଙ୍କ ସେବକ ଏହି ଝାଡେଶ୍ଵରୀ ଠାକୁରାଣୀଙ୍କୁ 
ଦୈନନ୍ଦିନ ଫ୍ରୁଲ ଚନ୍ଦନ ଦେଇ ପୂଜା କରନ୍ତି । ଏଥୁନିମନ୍ତେ ମନ୍ଦିର 
ତରଫରୁ କୌଣସି ବିଶେଷ ବନ୍ଦୋବସ୍ତ କରାଯାଇନାହିଁ । ଓଡ଼ିଶାରେ 
ଏହି ଶୀତଳାଙ୍କ ଉପାସନା କେବେ ଓ କେଉଁଠାରୁ ଆସିଅଛି ତାହା 
କହିବା କଷ୍ଟସାଧ୍ଯ । କିନ୍ତୁ ସାରଳା ଦାସଙ୍କ “ଚଣ୍ଡୀ ପୁରାଣର aS 
ମୂର୍ଜିନାମ ଏବଂ ଦଶମହାବିଦ୍ୟାରେ “ମାତଙ୍ଗୀ” ଦେବୀଙ୍କ ବାହନ ଗଧ 
ues ଯାହା ଶୀତଳାଙ୍କର ବାହନ ସହିତ ସମାନ ଅଟେ । କିନ୍ତ 
ଅନ୍ୟ କୌଣସି asa ସାମଞ୍ଜସ୍ୟ ନଥୁବା ହେତୁ ଦେବୀ ଶୀତଳାଙ୍କୁ 
“ମାତଙ୍ଗୀ” ବୋଲି କହିବା ଅସମଚୀନ ଅଟେ । ମାତ୍ର ଶ୍ରୀକ୍ଷେତ୍ରର 
ଅଧୃଷ୍ଠାତ୍ରୀ ଦେବୀ ଶୀତଳାଙ୍କ ମନ୍ଦିର ନିହାତି ସ୍କନ୍ଦ ପୁରାଣର ପୂର୍ବବର୍ଭୀ 
ବୋଲି ପ୍ରତୀୟମାନ ହୁଏ । ସନାତନ ଧର୍ମରେ ଶୀତଳା ପରମ୍ପରା 
ଏବଂ ଶ୍ରୀମନ୍ଦିରରେ ପୂଜିତା ଶୀତଳା ପରମ୍ପରା ମଧ୍ଯ ଏକ ତୁଳନାତ୍ମକ 
ଅଧ୍ୟୟନ ହେବାର ଏକ ଆବଶ୍ୟକତା ରହିଛି । ଯେଉଁଥୁରେ ମୂର୍ଭିତତ୍ତ୍ଵ, 
ପୂଜାବିଧ୍ଥ, ଉପାସନା ଏବଂ ପରମ୍ପରାର ସବିଶେଷ ଗବେଷଣା ଅନ୍ତର୍ଗତ 
ହେବା ଉଚିତ୍‌ । 


ଜୁଲାଇ ୨୦୦୬ 


ସେ ଯାହା ହେଉନା କାହିକି, ବାସ୍ତବରେ ମା” ଶୀତଳା ରୋଗ 
ତାପନାଶିନୀ, ମାନବ ଜନକଲ୍ୟାଣକାରୀ ରକ୍ଷୟତ୍ରୀ ଭାବେ ପୂଜିତା | 
କେତେକ ଗ୍ରାମରେ ଦେବୀ ଶୀତଳା ଗ୍ରାମ ଦେବତୀ ରୂପେ ମଧ୍ଯ 
ପୂଜିତା । ଯେଭଳି ଓଡ଼ିଶାର ବାରିପଦା ସହରର “ଜଗସାମଲ” ଗଡ଼ର 
ଅଧୃଷ୍ଠାତ୍ରୀ ଦେବୀ ଅମ୍ବିକାଙ୍କ ମନ୍ଦିରର ଅନତି ଦୂରରେ ଥୁବା ଶୀତଳା | 


(ଓଡ଼ିଶାର ଦେବଦେବୀ - ବିଷୟ: ଅମିକା ଅଧାପକ ଉମେଶ ଚନ୍ଦ୍ର 
ମିଶ୍ର) 

ମାତ୍ର ଏଠାରେ ପ୍ରଶ୍ନ ଉଠେ ଯଦି ଶୀତଳା ଦେବୀ ଗ୍ରାମର 
ରକ୍ଷୟତ୍ରୀ ବା ଗ୍ରାମଦେବତୀ ହୋଇଥାନ୍ତି ତେବେ ଶ୍ରୀମନ୍ଦିରରେ ଶୀତଳା 
ଦେବୀ ପୂଜା ହେବା ଏକ ପ୍ରଶ୍ନବାଚୀ ଅଟେ, ଯାହା ଅଧୂକ ଗବେଷଣା 
ସାପେକ୍ଷ ଅଟେ । ସେ ଯାହା ହେଉନା କାହିଁକି ଧର୍ମ, ଆଚାର, ରୁଚି, 
ନିଷ୍ଠାଦି ପାଳନ କରି ଜୀବନର ସବୁ ଅବସ୍ଥାରେ Aqag ସ୍ମରଣ 
କଲେ ମନୁଷ୍ୟ ବିଭିନ୍ନ ଦୁର୍ବିପାକରୁ ମୁକ୍ତି ଲାଭ କରେ । ଏଣୁ ଏବେ ବି 
ମଧ୍ଯ ସେହି ପରମ୍ପରା ବିଶ୍ବାସ ନେଇ ଅନେକ ଦେବଦେବୀ ପୂଜା 
ହୋଇ ଆସୁଛନ୍ତି ଓ ବିଶ୍ବଚରାଚରର କଲ୍ୟାଣ ସାଧ୍ତ ମଧ୍ଯ ହେଉଛି | 


ଏନ୍‌.ଏମ୍‌.ଏମ୍‌., ଏମ୍‌.ଆର୍‌.ସି. 
ରିସର୍ଚ୍ଚ aa 
ଓଡ଼ିଶା ଷ୍ଟେଟ୍‌ ମ୍ୟୁଜିୟମ୍‌, ଭୁବନେଶ୍ବର 


ମହିଳା ମଣ୍ଡଳ ଦ୍ଵାରା ଉପକୃତ ଆଦିବାସୀ ମହିଳା 


( ସଫଳ କାହାଣୀ ) 


ସୁବିଧା ସୁଯୋଗ ପାଇଲେ ମଣିଷର ଅବସ୍ଥା ବଦଳିଥାଏ | ପରିବର୍ଭନଶୀଳ ଜଗତରେ ସର୍ବଦା ପରିବର୍ତନ ଚାଲିଛି । 
ମଣିଷର ମନ ଓ ସ୍ଵଭାବ ଦିନକୁ ଦିନ ବଦଳୁଛି । ଆଧୁନିକ ଦୁନିଆଁକୁ ସେ ଲକ୍ଷ୍ୟ କରି ପ୍ରଗତି କରିବା ପାଇଁ ସେ ସର୍ବଦା ତତ୍ପର I 
ଆଦିବାସୀ ଅଶିକ୍ଷିତ ଶ୍ରେଣୀର ଲୋକ ମଧ୍ୟ ଜୀବନରେ କିଛି qq ଦେଖୁଥାନ୍ତି । କୌଣସି ପ୍ରକାରେ ସୁବିଧା ସୁଯୋଗ ପାଇ 
ଦି”ପଇସା ରୋଜଗାର କରି ଉଠିବାକୁ ଚେଷ୍ଟା କରିଥାନ୍ତି । ବାଲିଗୁଡ଼ା ପଞ୍ଚାୟତ ସମିତି ଅନ୍ତର୍ଗତ ବୁ ଡୁରୁକିଆ ଗ୍ରାମପଞ୍ଚାୟତରେ 
ବାଲିଗୁଡ଼ା ଏକ ଆଦିବାସୀ ବହୁଳ ଗ୍ରାମ । ଏହି ଗ୍ରାମର ଆଦିବାସୀ ମହିଳାମାନେ ଏକତ୍ଵ ହୋଇ ଏକ ମହିଳା ମଣ୍ଡଳ ଗଠନ କଲେ I 
ଏହି ମହିଳା ମଣ୍ଡଳର ନାମ “ଉପକାର ମହିଳା ମଣ୍ଡଳ” ନାମ ରଖୁଲେ | ଏହି ମହିଳା ମଣ୍ଡଳର ସଭାନେତ୍ରୀ ନୀର ବା ବାତୀ ମଲିକ 
ଏବଂ ସଂପାଦିକା ସଞ୍ଜୁ ମଲିକ ମନୋନିତ ହେଲେ । ସଭ୍ୟା ଭାବରେ କିମ୍ବାରି ମଲିକ, ବଗାଡ଼ି ମଲ୍ଲିକ, ଦେବଶ୍ରୀ ମଲିକ କୁଦଲି 
ମଲିକ, ତ୍ରେମଲି ମଲିକ, ରୁଗୁମା ମଲିକ, ଚାବତୀ ମଲିକ ଓ ମିତି ମଲିକ ଏହି ମହିଳା ମଣ୍ଡଳରେ ଯୋଗ ଦାନ କଲେ | ବାଲିଗୁଡ଼ା 
ବ୍ଳକ୍‌ ସହାୟତାରେ ଦୁଇ ଲକ୍ଷ ଟଙ୍କାର ଛେଳି ଚାଷ ପାଇଁ ଭାରତୀୟ ଷ୍ଟେଟ ବ୍ୟାଙ୍କ ବାଲିଗୁଡ଼ା ଏହି ମହିଳା ମଣ୍ଡଳକୁ ଯୋଗାଇ 
ଦେଲେ । ପ୍ରତ୍ୟେକ ସଭ୍ୟାଙ୍କୁ ୧୧ଟା ଲେଖାଏଁ ଛେଳି କିଣି ଯୋଗାଇ ଦିଆଗଲା । ବର୍ତମାନ ଏହି ଛେଳିମାନଙ୍କୁ ପାଳନ କରି 
ସେହିମାନଙ୍କ ପାଇଁ କାଠର ଉନ୍ନତ ଗୁହାଳ ନିର୍ମାଣ ଲାଗି ଉକ୍ତ ମହିଳା ମଣ୍ଡଳ ଛେଳି ପାଳନ କରି ନିଜର ଗୁଜୁରାଣ ମେଣ୍ଟାଇ 
ପାରୁଛନ୍ତି । ସେମାନେ ବର୍ଭମାନ ଆତ୍ମନିର୍ଭରଶୀଳ ହୋଇ ସମାଜର ଆର୍ଥିକ ସ୍ଵଚ୍ଛଳତା ଲାଭ କରିଛନ୍ତି । 


ସୌଜନ୍ୟ : ଉପଖଣ୍ଡ ଜିଲ୍ଲା ସୂଚନା ଓ ଲୋକ ସଂପର୍କ ଅଧୂକାରୀ, ବାଲିଗୁଡ଼ା 


ଉତ୍କଳ ପ୍ରସଙ୍ଗ 


ଗା ୟତ୍ରୀ ହେଉଛି ଗାୟତ୍ଵର ସ୍ତ୍ରୀଲିଙ୍ଗ ବାଚକ । ଗାୟତ୍ର ହେଉଛି ଏକ 
ସଂସ୍କୃତ ଶବ୍ଦ ଯାହାର ଅର୍ଥ ହେଉଛି ଗୀତ ବା ସ୍ତୋତ୍ର ବା ସ୍ତୁତି । 
ଗାୟତ୍ରୀ ଶବ୍ଦର ଆକ୍ଷରିକ ଅର୍ଥ ହେଉଛି ଯେ ପ୍ରାଣର ରକ୍ଷାକଭ୍ଭୀ । 
ପ୍ରାଣ ହେଉଛି ଜୀବନଶକ୍ତି ଯାହା ଦ୍ଵାରା ଆମେ ବଞ୍ଚୁଥାଉ ଏବଂ 
ସଚେତନ ହୋଇଥାଉ। ଗାୟତ୍ରୀ ହେଉଛନ୍ତି ବେଦମାତା ଅର୍ଥାତ୍‌ 
ସର୍ବବେଦର ମାତା, ବ୍ରହ୍ମାଙ୍କ ସାଥୀ ଏବଂ ପରଂବ୍ରହ୍ମର ପ୍ରତୀକ ଅଟନ୍ତି | 
ଯେଉଁ ବ୍ଯକ୍ତିର ପ୍ରାଣର ଅଭାବ ଥାଏ ସେ ଜଣେ କ୍ଷମତାଶୂନ୍ଯ, 
ସାହାଯ୍ୟହୀନ ଏବଂ ହୀନମନ୍ୟତାର ଶିକାର ହୋଇଥୁବା ଏକ ଦୁର୍ବଳ 
ବ୍ୟକ୍ତି ହୋଇଥାଏ । ପ୍ରାଣର ପ୍ରାଚୁର୍ଯ୍ୟତା ଥୁବା ବ୍ୟକ୍ତି ସାହସୀ, ଦୃଢ଼ମନା, 
ଧୈର୍ଯ୍ୟବାନୁ ଏବଂ ଆଶାବାଦୀ ବ୍ୟକ୍ତି ହୋଇଥାଏ । ହିନ୍ଦୁ ସଂସ୍କୃତି 
ଅନୁଯାୟୀ ଗାୟତ୍ତୀ ସ୍ତୁତି କରୁଥୁବା ବ୍ୟକ୍ତିମାନଙ୍କର ପ୍ରାଣର ପ୍ରାଚୁର୍ୟ୍ୟତା 
ବୃଦ୍ଧି ପାଇଥାଏ । ହିନ୍ଦୁ ଶାସ୍ତ୍ର ଅନୁଯାୟୀ ଧନଧାନ୍ୟର ପ୍ରତୀକ ରକ୍ତପଦ୍ମ 
ଉପରେ ଗାୟତ୍ରୀ ଉପବେଶନ କରିଥାନ୍ତି । ଦୁଇଟି ଆକୃତିରେ ତାଙ୍କର 
ରୂପରେଖ ଦିଆଯାଇଛି । ସେଥୁମଧ୍ଯରୁ ପ୍ରଥମଟି ହେଲା ପାଞ୍ଚଟି ମସ୍ତିଷ୍କ 
ଥ୍ବା ଦଶଟି ଚକ୍ଷୁରେ ସେ ଅଷ୍ଟଦିଗ ତଥା ଆକାଶ ଓ ପୃଥୁବୀକୁ ଚାହିଁ 
ରହିଛନ୍ତି ଏବଂ ଦଶଟି ହାତରେ ବିଷ୍ଣୁଙ୍କର ସମସ୍ତ ଅବତାରର ଅସ୍ତ୍ରଶସ୍ତ୍ର 
ଧାରଣ କରିଛନ୍ତି | ଦ୍ବିତୀୟ ରୂପରେଖରେ ତାଙ୍କୁ ବାଗ୍‌ଦେବୀ ସରସ୍ବତୀଙ୍କ 
ରୂପ ଦିଆଯାଇଅଛି । ଯେଉଁ ରୂପରେ ସେ ହଂସାସିନ ହୋଇ ଗୋଟିଏ 
ହସ୍ତରେ ପୁସ୍ତକ ଓ ଅନ୍ୟ ହସ୍ତରେ ବୀଣା ଧାରଣ କରିଥାନ୍ତି । ଆର୍ଯ୍ୟ 
ଶଙ୍କରାଚାର୍ଯ୍ୟଙ୍କ ମତରେ - ଯେଉଁ ରିତୁମ୍ଭରା ପ୍ରଜ୍ଞା ମାଧ୍ଯମରେ 
ସର୍ବଶକ୍ତିମାନ ବିଧାତାଙ୍କ ସମ୍ବନ୍ଧରେ ଜ୍ଞାନ ଆହରଣ କରାଯାଏ ତାହା ହିଁ 
ଗାୟତ୍ରୀ ।” ରିତୁମ୍ଭରା ପ୍ରଜ୍ଞା ଦ୍ଵାରା ମାନବ ସତ୍ୟ ଓ ଅସତ୍ୟ, ସୁଖ୍ୟାତି 
ଓ କୁଖ୍ୟାତି, ଭଲ ଓ ମନ୍ଦ, ଠିକ୍‌ ଓ ଭୁଲ୍‌ ମଧ୍ରେ ପ୍ରଭେଦକୁ ଜାଣି 
ପାରିଥାଏ। ଉକ୍ତ ପ୍ରଜ୍ଞା ସାହାଯ୍ୟରେ ମାନବ ଯେଉଁ ନିଷ୍ପଭି ନିଏ 
ତାହା ଏଶ୍ବରିକ ଶକ୍ତି ଦ୍ଵାରା ପ୍ରଭାବିତ ହୋଇଥାଏ | ଏହାର 
ଅନୁପସ୍ଥିତିରେ ଜଣେ ବ୍ୟକ୍ତି ଯେତେ ବୁଦ୍ଧିମାନନ ଚତୁର, ଧନୀ ଓ 
ପ୍ରତିଭା ସଂପନ୍ନ ହୋଇଥୁଲେ ବି ଜୀବନକୁ ଶାନ୍ତିମୟ କରିବାରେ ବିଫଳ 
ହୋଇଥାଏ । ଉପରୋକ୍ତ ଗୁଣଗୁଡ଼ିକ ସାହାଯ୍ୟରେ ସେ ପାର୍ଥିବ 
ପରିବେଶରେ ଧନ ଓ କ୍ଷମତାର ଅଧୁକାରୀ ହୋଇପାରିଲେ ବି ଭୟ, 


ଜୁଲାଇ ୨୦୦୬ 


ଗାୟତ୍ୀ 


ରବି ମହାପାତ୍ର 


ସନ୍ଦେହ, ଲୋଭ, ମୋହ, କୁଅଭ୍ୟାସ ଓ ଅସିରତାର ଶିକାର 
ହୋଇଥାଏ । 


ମୁଁ ଟେନିସ୍‌ ଖେଳ ସାରି ଆସିବା ପରେ ପ୍ରାୟ ସବୁଦିନ 
ହାରମୋନିୟମ୍‌ ବଜାଇ ଦୁଇ/ ଚାରୋଟି ଭଜନ ଗାଇଥାଏ । ଧର୍ମ 
ଉପାସନାରେ ବିଶେଷ ବିଶ୍ଵାସ କରୁନଥିଲେ ବି ଅଭିଜ୍ଞତାରୁ ଶିକ୍ଷାଲାଭ 
କରିବା ପଦ୍ଧତି ଅନୁଯାୟୀ ଦୁଇ/ ତିନୋଟି ଦେବାଦେବୀଙ୍କୁ ମୋର 
କାର୍ଯ୍ୟର ସଫଳତା ପାଇଁ ପ୍ରାର୍ଥନା କରିଥାଏ । ଭଜନ ଗାଇବା ସମୟରେ 
ମୁଖ୍ୟତଃ ସଙ୍ଗୀତ ପ୍ରେମରେ ନିଜକୁ କିଛି ସମୟ ହଜାଇ ଦେବା ଥାଏ 
ମୋର ଲକ୍ଷ୍ୟ । ଘରେ କେତେଥର ପ୍ରାତଃ ସମୟରେ ଅନୁରାଧା 
ପଡ଼ୱାଲ୍‌ ଏବଂ ତାଙ୍କର ସୁକନ୍ୟାଙ୍କ ଦ୍ଵାରା ପ୍ରସ୍ତୁତ କରାଯାଇଥୁବା 
ଗାୟତ୍ରୀ ମନ୍ତ୍ର କ୍ୟାସେଟ୍‌ଟି ଶୁଣିବା ପରେ ହାରମୋନିୟମ୍‌ରେ କ୍ରମଶଃ 
ତଳ ଉପର ସ୍କେଲ୍‌ରେ ତାକୁ ମୁଁ ଗାଇବା ପାଇଁ ଉଦ୍ୟମ କରିଛି । 
ଘରର ବୟସ୍କା ଲୋକମାନେ ମନ୍ତ୍ରଗୁଡ଼ିକୁ ଠିକ୍‌ ଭାବରେ ଉଚ୍ଚାରଣ 
କରିବା ଏବଂ କେବଳ ଦିବାକାଳରେ ଅତିକମ୍‌ରେ ୧୦୮ ଥର ଉଚ୍ଚାରଣ 
କରିବା ପାଇଁ ମୋତେ ପରାମର୍ଶ ଦେଇଥୁଲେ । ସେହି ପରାମର୍ଶକୁ 
କେତେକାଂଶରେ ଗ୍ରହଣ କରିବା ପରେ ଗା ୟତ୍ରୀ ମନ୍ତ୍ର ସମ୍ବନ୍ଧରେ ମୁଁ 
ଅନୁସନ୍ଧିସୁୁ ହେବା ଆରମ୍ଭ କରି ଦେଇଥୁଲି | 


ହିନ୍ଦୁ ଧର୍ମରେ ସବୁଠାରୁ ପବିତ୍ର ମନ୍ତ୍ର ହେଉଛି ନିମ୍ନ ପ୍ରଦତ୍ତ 
ଗାୟତ୍ରୀ ମନ୍ତ୍ର - “ଓଁ ଭୂର୍ଭୁବସ୍ଵବଃ । eq ସବିତୁ ର୍ବରେଣ୍ୟଂ । ଭର୍ଗୋ 
ଦେବସ୍ୟ ଧୀମହି | ଧୂୟୋ ୟୋ ନଃ ପ୍ରଚୋଦୟାତ୍‌ । 


ଏହାର ଆକ୍ଷରିକ ଅର୍ଥ ହେଉଛି - 


ହେ ଭଗବାନ ! ତୁମେ ସର୍ବବ୍ୟାପି । ସର୍ବ ଶକ୍ତିମାନ ଏବଂ ସକଳ 
ଶକ୍ତିର ଉତ୍ସ । 


ତୁମେ ହିଁ ଆଲୋକ । ତୁମେ ହିଁ ସର୍ବଜ୍ଞ | ତୁମେ ହିଁ ପରମାନନ୍ଦ | 
ତୁମେ ଭୟ ବିନାଶକ । ତୁମେ ବିଶ୍ଵ ସ୍ରଷ୍ଟା | 


ତୁମେ ଏ ସମସ୍ତଙ୍କ ଉର୍ଧ୍ବରେ । ତୁମର ଆଲୋକ ଅନ୍ସେଷଣରେ ଆମେ 
ନତମସ୍ତକ ପୂର୍ବକ ଧ୍ୟାନମଗ୍ନ । 


ତୁମେ ଆମର ଧୀଶକ୍ତିକୁ ସୁନିୟନ୍ତ୍ରଣ କର । 


ଉତ୍କଳ ପ୍ରସଙ୍ଗ 


ଏହି ମନ୍ତ୍ରରେ ବ୍ୟବହୃତ ପ୍ରତ୍ୟେକ ସଂସ୍କୃତ ଶବ୍ଦର ଅର୍ଥ 
ହେଉଛି - ଓଁ ( ଏ.ୟୁ.ଏମ୍‌.) -ପରଂବ୍ରହୁର ପ୍ରତୀକ, ପବିତ୍ର ଶବ୍ଦ, ଏ - 
ଜାଗ୍ରତ ଅବସ୍ଥା, ୟୁ - ସ୍ବପଘ୍ନିଳ ଅବସ୍ଥା ଏବଂ ଏମ୍‌ - ଗଭୀର ନିଦ୍ରା 
ଅବସ୍ଥାର ପ୍ରତୀକ, ଭୁ - ପୃଥ୍ବୀ, ପାର୍ଥିବ ସଂସାର, Ke - ଅନ୍ତରୀକ୍ଷ, 
qs - ସ୍ବର୍ଗାଲୋକ, ତତ୍‌ - ସେହି dana, ସବିତୁ - gal, ସକଳ 
ଶକ୍ତିର ଆଧାର ସୂର୍ଯ୍ୟ, ସଚେତନାର aa, ର୍ବରେଣ୍ଯଂ - ପୂଜ୍ୟ, 
ଭଗୌଁ - ପାପ ଓ ଅଜ୍ଞତା ବିନାଶକାରୀ ( କୀର୍ଜିମାନ ), ଦେବସ୍ୟ - 
ଦୀପ୍ତିମାନ, ଜ୍ୟୋତିର୍ମାନ ଦେବ, ଧୀମହି - ଆମର ଧ୍ୟାନ, ଧ୍ୟୋ - 
ଧୀଶକ୍ତି, ବୁଛହି, ବୋଧଗମ୍ୟତା, ୟୋ - କିଏ 
କାହାର, ନଃ -ଆମର, ପ୍ରଚୋଦୟାତ୍‌ - ପଥ 
ପ୍ରଦର୍ଶକ, ବିଜ୍ଞ | 


ଏହି ପବିତ୍ର ମନ୍ତ୍ରଟି ରକ ବେଦରେ 
ସ୍ଥାନ ପାଇଛି ଏବଂ ଯଜୁର୍ବେଦ ଓ ଅନ୍ୟ 
ବେଦଗୁଡ଼ିକରେ ପରୋକ୍ଷ ଭାବରେ ଏହାକୁ 
ଉଲ୍ଲେଖ କରାଯାଇଛି । ଭଗବାନ କୃଷ୍ଣ 
ଭଗବତ ଗୀତାରେ ଏହାକୁ ଜାତି, ଧର୍ମ 
ନିର୍ବିଶେଷରେ ବ୍ରହ୍ମାଣ୍ଡ ବାସୀଙ୍କ ପ୍ରାର୍ଥନା ବୋଲି 
ଅଭିହିତ କରିଥୁବା ହେତୁ ଏହି ମନ୍ତ୍ରର ପବିତ୍ରତା 
ଏବଂ ଗୁରୁତ୍ବକୁ ମାନବ ସମାଜ ଯଥେଷ୍ଟ 
ପ୍ରାଧାନ୍ୟ ଦେଇ ଆସିଛି । ଏହି ମନ୍ତ୍ରକୁ 
ମହାପୁରୁଷମାନେ ବିଭିନ୍ନ ଭାବରେ ବିଭିନ୍ନ 
ଭଙ୍ଗୀରେ ଏବଂ ଅର୍ଥରେ ଉପସ୍ଥାପିତ 
କରିଛନ୍ତି । ଯେଉଁ ଧର୍ମ ରେ ସୂର୍ଯ୍ୟ ଦେବତାଙ୍କୁ 
ସକଳ ଶକ୍ତିର ଆଧାର କହି ପ୍ରାର୍ଥନ। 
କରାଯାଏ, ସେହି ଧର୍ମାବଲମ୍ୟୀମାନେ ସ୍ଵର୍ଣ୍ରାଭ 
ହସ୍ତ, ql Ne ଚକ୍ଷୁଦ୍ଵୟ ଥିବା ସବିତରଙ୍କୁ ଗାୟତ୍ରୀ ମନ୍ତ୍ରର ଦେବତା 
ଭାବରେ ଗ୍ରହଣ କରିଛନ୍ତି ଏବଂ ଏହି ମନ୍ତ୍ରକୁ ସବିତର୍‌ ରୂପ ମାଧ୍ଯମରେ 
ସୂର୍ଯ୍ୟ ଦେବତାଙ୍କୁ ସମ୍ବୋଧନ କରିଥାନ୍ତି । ଏହି ମନ୍ତ୍ରର ଦେବୀ ହେଉଛନ୍ତି 
ଗାୟତ୍ରୀ ଯାହାଙ୍କର ପ୍ରତ୍ୟୁଷ ରୂପ ହେଉଛି ଗାୟତ୍ରୀ, Aug ରୂପ 
ସାବିତ୍ରୀ ଏବଂ ଗୋଧୂଳି ସମୟର ରୂପ ହେଉଛି ସରସ୍ଵତୀ । ତେଣୁ 
ଏହି ମନ୍ତ୍ରକୁ ପ୍ରାତଃ କାଳରେ, ମଧ୍ୟାହ୍ନରେ ଏବଂ ଗୋଧୂଳି କାଳରେ 
ଶୁଦ୍ଧ ଓ ଏକାଗ୍ର ଚିତ୍ତରେ ଉଚ୍ଚାରଣ କଲେ ସମ୍ପୃକ୍ତ ବ୍ୟକ୍ତିଙ୍କୁ ସବୁପ୍ରକାର 
ସୁରକ୍ଷା ପ୍ରଦାନ କରିଥାଏ । 


ପବିତ୍ର ଗାୟତ୍ରୀ ମନ୍ତ୍ରର ବୈଜ୍ଞାନିକ ତଥ୍ଯକୁ ନିମ୍ନ ମତେ 
ବିଶ୍ଳେଷଣ କରାଯାଇପାରେ - 


ଓଁ ଭୂର୍ଭୁବସ୍ଵଃ - ଭୂ ଅର୍ଥ ପୃଥୁବୀ qe ଅର୍ଥ 92, ଉପଗ୍ରହ ବା 
ସୌର ପରିବାର । ସ୍ଵଃ ଅର୍ଥ ଅନ୍ତରୀକ୍ଷ ବା aa | । ଏହି ତିନୋଟି 
ଶବ୍ଦ ସହ “ଓ” ଶବ୍ଦଟି ଓତଃପ୍ରୋତ ଭାବେ ଜଡ଼ିତ । ଆଧୁନିକ 


ଜୁଲାଇ ୨୦୦୬ 


ଆଷ୍ଟ୍ରୋଫିଜିକ୍ସ ବା ନଭୋବିଦ୍ୟା ଏବଂ ଜ୍ୟୋତିଷଶାସ୍ତ୍ର ଅନୁଯାୟୀ ଆମର 
ନିକଟସ୍ଥ ଗାଲାକ୍ରିର ନାମ ହେଉଛି Ae 64 ବା ଆକାଶଗଙ୍ଗା 
ଯେଉଁଥ୍ରେ ପ୍ରାୟ ୧୦୦୦୦୦ ନିୟୁତ ନକ୍ଷତ୍ର ରହିଛନ୍ତି | ପ୍ରତ୍ୟେକ 
ନକ୍ଷତ୍ରଙ୍କର ସୂର୍ଯ୍ୟ ଭଳି ନିଜର ଗ୍ରହ ଉପଗ୍ରହମାନ ଅଛନ୍ତି । ଯେପରି 
ଚନ୍ଦ୍ର ପୃଥ୍ବୀ ଚାରିପଟେ ବୁଲୁଛି ଏବଂ ପୃଥୁବୀ ସୂର୍ଯ୍ୟ ଚାରିପଟେ 
ବୁଲୁଛି ସେହିପରି ଅନ୍ୟଗ୍ରହଗୁଡ଼ିକ ମଧ୍ଯ ନିଜ ଚାରିପଟେ ବୁଲୁଥ୍ବା 
ଉପଗ୍ରହଗୁଡ଼ିକୁ ଧରି ସୂର୍ଯ୍ୟ ଚାରିପଟେ ପରିଭ୍ରମଣ କରୁଛନ୍ତି । ଏଥୁସହିତ 
ଏଗୁଡ଼ିକ ନିଜ us ଚାରିପଟେ ମଧ୍ଯ qe କରୁଥାନ୍ତି । ଆମର ସୂର୍ଯ୍ୟ 
ସହ ସମସ୍ତ ସୌର ପରିବାର ନିଜ ଗାଲାକ୍ଷିର 
କେନ୍ଦ୍ରବିନ୍ଦୁ ଚାରିପଟେ ଥରେ ପରିଭ୍ରମଣ 
କରିବା ପାଇଁ ୨୨.୫ କୋଟି ବର୍ଷ ନିଅନ୍ତି | 
ଆକାଶଗଙ୍ଗା ଗାଲାକ୍ଷି ପରି କୋଟି କୋଟି 
ଗାଲାକ୍ସି ରହିଛନ୍ତି, ଯେଉଁମାନେ ସେ କେଣ୍ଡକୁ 
୨୦୦୦ ୦ ମାଇଲ୍‌ ବେଗରେ ଦୂରକୁ ଦୂରକୁ 
ଗତି କରୁଥୁବା ଆମ ଆକାଶଗଙ୍ଗା ପରି 
ପ୍ରବଳ ବେଗରେ ଆଗକୁ ଆଗକୁ ମାଡ଼ି 
ଚାଲିଛନ୍ତି । ଏ ସମସ୍ତ ସ୍ଵର୍ଗୀୟ ବସ୍ତୁଗୁଡ଼ିକ 
ଅକନଳ୍ପନୀୟ ବେଗରେ ଗତି କରୁଥୁବାରୁ 
ନିଶ୍ଚିତ ଭାବରେ ପ୍ରଚଣ୍ଡ ଶବ୍ଦ ସୃଷ୍ଟି କରୁଛନ୍ତି | 
ମିନିଟ୍‌କୁ ପ୍ରାୟ ୯୦୦ ଥର ବୁଲୁଥୁବା ଏକ 
ସାଧାରଣ ବୈଦ୍ୟୁତିକ ପଙ୍ଖା ଯେଉଁ ଶବ୍ଦ ସୃଷ୍ଟି 
କରୁଛି ସେହି ତୁଳନାରେ ସାର। 
ବିଶ୍ଵବ୍ରହ୍ମାଣ୍ତଡରେ ଅସମ୍ଭବ ବେଗରେ ଗତି 
କରୁଥୁବା ସ୍ଵର୍ଗୀୟ ବସ୍ତୁମାନେ କେଉଁପରି 
ବିରାଟ ଶବ୍ଦ ସୃଷ୍ଟି କରୁଥ୍‌ବେ ତାହା ସହଜରେ 
ଅନୁମେୟ । ଏହି ଶବ୍ଦ ବା ଧ୍ବନୀର ଅଧୁକ ତୀବ୍ରତା ଏବଂ ବିସ୍ତୃତି 
ଯୋଗୁଁ ତାହା ସାଧାରଣ ମାନବର ଶ୍ରବଣ ଶକ୍ତିର ବାହାରେ । ଗାୟତ୍ରୀ 
ମନ୍ତ୍ରର ଉପରୋକ୍ତ ଭାଗଟି ଏହି ଶବ୍ଦ ବା ଧ୍ଵନୀକୁ “ଓ” ଶବ୍ଦ ନାମରେ 
ନାମିତ କରିଛି | ପୌରାଣିକ ତଥ୍ୟ ଅନୁଯାୟୀ ମହାରଷି ବିଶ୍ବାମିତ୍ର 
ସମାଧ୍୍‌ସ୍ଥ ହୋଇ ଧ୍ୟାନମଗ୍ନ ଥୁବା ଅବସ୍ଥାରେ ଏହି ଶବ୍ଦକୁ ଶୁଣିପାରି 
ଏହାକୁ “ଓ” ନାମରେ Aas କରିଥୁଲେ ଏବଂ ସେପର୍ଯ୍ୟନ୍ତ ଅନାମିକା 
ଭାବରେ ଥୁବା ପରଂବ୍ରହ୍ମ ବା ବିଶ୍ଵସ୍ରଷ୍ଟାଙ୍କୁ (ଓ ଉପାଧ୍‌ରେ ଭୂଷିତ 
କରିଥଲେ । ସେପର୍ଯ୍ୟନ୍ତ ବିଶ୍ଵସ୍ରଷ୍ଟାଙ୍କୁ ନିରାକାର ଏବଂ ଉପାଧ୍‌ଶୂନ୍ୟ 
ଭାବରେ ଗ୍ରହଣ କରାଯାଉଥୁଲା । ଏହି “ଓଂ ଶବ୍ଦ ସୃଷ୍ଟି ମାଧ୍ଯମରେ 
ତାହାକୁ ଚିହ୍ନଟ କରିବା ସମ୍ଭବ ହୋଇଥଲା | ଶ୍ରୀମଦ୍‌ ଭଗବତ ଗୀତାରେ 
ମଧ୍ଯ ସର୍ବଶକ୍ତିମାନ ତଥା ସର୍ବବ୍ୟାପି ପ୍ରଭୁଙ୍କୁ (8ଓ” ନାମରେ ନାମିତ 
କରାଯାଇଥୁବା କଥା କୁହାଯାଇଛି | 


ଅକଳଚ୍ପନୀୟ ବେଗରେ ଗତିଶୀଳ ଥୁବା ଏହି ସ୍ଵର୍ଗୀୟ ବସ୍ତୁଗୁଡ଼ିକ 
ବିପୁଳ କାଇନେଟିକ୍‌ ଏନର୍ଜି ବା ଗତିଜଶକ୍ତି କରିଥାନ୍ତି । ବିଜ୍ଞାନର 


ଉତ୍କଳ ପ୍ରସଙ୍ଗ 


ତତ୍ତ୍ଵ ଅନୁଯାୟୀ ସେହି ଶକ୍ତିର ପରିମାଣ ହେଉଛି - ଗତିଜଶକ୍ତି = !⁄2 
mxv’, m = ସ୍ବର୍ଗୀୟ ବସ୍ତୁଗୁଡ଼ିକର qq, V = ସେଗୁଡ଼ିକର 
ଗତି । ଆଧ୍ଯାମ୍ମିକ ମତରେ ଏହି ଶକ୍ତିକୁ ପ୍ରାଣ କୁହାଯାଇଥାଏ । ଯାହା 
ହେଉଛି ଶକ୍ତିର ଗନ୍ତାଘର । ଏହି ସ୍ଵର୍ଗୀୟ ବସ୍ତୁମାନଙ୍କର ଘୂର୍ଣ୍ଣନ ଫଳରେ 
ଉତ୍ପାଦିତ ହେଉଥିବା ବିପୁଳ ଗତିଜଶକ୍ତି ସାରା ବିଶ୍ଵବ୍ରହ୍ମାଣ୍ତ ରେ ଘଟୁଥୁବା 
ବିଭିନ୍ନ କାର୍ଯ୍ୟକ୍ରମରେ ବ୍ୟବହୃତ ହୋଇ ଏକ ସନ୍ତୁଳିତ ଅବସ୍ଥା ସୃଷ୍ଟି 
କରିଥାଏ | 


ତତ୍ବସବିତୁ ର୍ବରେଣ୍ୟ - ତତ୍‌- ସେହି ବିଶ୍ବସ୍ରଷ୍ା | ସବିତର୍‌ - ସୂର୍ଯ୍ୟ 
( ନକ୍ଷତ୍ର) | ର୍ବରେଣ୍ୟ - ପୂଜ୍ୟ | ଜଣେ ବ୍ୟକିର ଆକାର ଏବଂ ନାମ 
ଜଣାପଡ଼ିଲେ ତାଙ୍କୁ ଠାବ କରିବା ଯେପରି ସହଜ ସେହିପରି ପ୍ରଥମକରି 
“ଏଁ” ନାମକରଣ କରାଯାଇଥିବା ନିରାକାର ବିଶ୍ବସ୍ରଷ୍ଟାଙ୍କୁ ପବିତ୍ର 
ସୂର୍ଯ୍ୟାଲୋକରେ ଉପବେଶନ କରି 6 ଶବ୍ଦ ଉଚ୍ଚାରଣ ମାଧ୍ଯମରେ 
ଠାବ କରିବା ସଂଗେସଂରେ ତାଙ୍କର ପୂଜାର୍ଚ୍ଚନା କରିହେବ | 


ଭର୍ଗୋ ଦେବସ୍ୟ ଧୀମହି - aed - ଆଲୋକ, ଦେବସ୍ୟ - 
ଦେବତା, ଧୀମହି - ଧ୍ୟାନ | ଯେପରି ଜଣେ ଇଞ୍ଜନିୟର ନଦୀ କୂଳରେ 
ଠିଆ ହୋଇ ଜ୍ୟାମିତି ଓ ଅଙ୍କ କଷି ନଦୀର ଓସାରକୁ ମାପି ପାରେ 
ସେହିପରି ଦୂରରେ ଥଲେ ବି ଜଣେ ସୂର୍ଯ୍ୟଙ୍କ ଆଲୋକରେ ଧ୍ୟାନମଗ୍ନ 
ହୋଇ ଓ ଶବ୍ଦ ଉଚ୍ଚାରଣ ମାଧ୍ଯମରେ ନିରାକାର ସଷ୍ଟାଙ୍କୁ ପାଇପାରିବ । 
ସନ୍ନ୍ୟାସୀ କିମ୍ବା ମହାପୁରୁଷଙ୍କ ପାଇଁ ଏହି ପଦ୍ଧତି ଅବଲମ୍ବନ କରିବା 
ସହଜସାଧ୍ଯ ହେଉଥୁଲେ ବି ଜଣେ ସାଧାରଣ ମଣିଷ ପାଇଁ ଏହା କଷ୍ଟକର 
ହୋଇପାରେ । କାରଣ ତାହାର ମନରେ ଅସ୍ଥିରତା ଭରି ରହିବା 
ସ୍ଵାଭାବିକ । ତେଣୁ ବିଶ୍ବାମିତ୍ର ମନ୍ତ୍ରର ନିମ୍ନ ପଂକ୍ତି ରେ କହିଥୁଲେ - 


ଧ୍ୟୋ ୟୋ ନଃ ପ୍ରଚୋଦୟାତ୍‌ - ଧ୍ୟୋ - ଧୀଶକ୍ି | ୟୋ - କିଏ | 
ନଃ - ଆମେ | ପ୍ରଚୋଦୟାତ୍‌ - ସୁପଥଗାମୀ | ହେ ବିଶ୍ବସ୍ରଷ୍ା ଭଗବାନ 
ଆମ ସମସ୍ତଙ୍କ ଧୀଶକ୍ତିକୁ ସୁପଥଗାମୀ କରାଅ । 


ସଂକ୍ଷେପରେ କହିବାକୁ ଗଲେ ଏହି ତଥ୍ୟର ବୈଜ୍ଞାନିକ ତଥ୍ୟ 
ହେଉଛି ପୃଥୁବୀ, ଗ୍ରହ, ଉପଗ୍ରହ ତଥା ନକ୍ଷତ୍ରମାନେ ଏବଂ Imig 
ସମୂହ ଅସମ୍ଭବନୀୟ ବେଗରେ ପରିଭ୍ରମଣ କରି “ଓଂ ଶବ୍ଦ ସୃଷ୍ଟି 
କରୁଛନ୍ତି। ଯାହା ହେଉଛି ନିରାକାରଙ୍କର ପ୍ରଥମ ଉପାଧ୍‌ । ସେହି 
ଭଗବାନ ଯିଏ ସୂର୍ଯ୍ୟଙ୍କର ପବିତ୍ର ଆଲୋକରେ ନିଜକୁ ଆ ବିର୍ଭାବ 
କରନ୍ତି ସେ ଆମର ପୂଜ୍ୟ | ତେଣୁ ଆମେ ସମସ୍ତେ ସେହି ଦେବଦତ୍ତ 
ଆଲୋକରେ ଧ୍ୟାନମଗ୍ନ ହୋଇ “0? ମନ୍ତ୍ର ଉଚ୍ଚାରଣ କରିବା । ସେ ହିଁ 
ଆମର ଧୀଶକ୍ତିକୁ ସୁପଥଗାମୀ କରାନ୍ତୁ । 


ଗାୟତ୍ରୀ ଯଜ୍ଞ ମଧ୍ଯ ଗାୟତ୍ରୀ ମନ୍ତ୍ର ପରି ମାନବ ସମାଜର 
ମଙ୍ଗଳସାଧନ ଦିଗରେ ଉଦ୍ଦିଷ୍ଟ । ଭାରତୀୟ ସଂସ୍କୃତିରେ ଗା ୟତ୍ରୀଙ୍କୁ 
ମାତା ଏବଂ ଯଜ୍ଞକୁ ପିତା ଭାବରେ ଗ୍ରହଣ କରାଯାଇଛି । ସାମଗ୍ରିକ 
ଭାବରେ ଦେଖବାକୁ ଗଲେ ଯଜ୍ଞ ହେଉଛି ଏକ ଆଧ୍ଯାମ୍ମିକ ଗବେଷଣା 


ଜୁଲାଇ ୨୦୦୬ 


ଯେଉଁଠି ବେଦମନ୍ତ୍ର ଧ୍ବନୀର ତାଳେ ତାଳେ ପବିତ୍ର ଯଜ୍ଞକୁଣ୍ଡର ଅଗ୍ନିରେ 
ଘୃତ ତଥା ଆୟୁର୍ବେଦ ଜାତୀୟ ସାମଗ୍ରୀକୁ ଦହନ କରାଯାଇଥାଏ | 
ସଂସ୍କୃତ ଶବ୍ଦ ଯାଯ୍ରୁ ଯଜ୍ଞ ଶବ୍ଦ ସୃଷ୍ଟି ହୋଇଛି ଯାହାର ତିନୋଟି ଅର୍ଥ 
ରହିଛି -- ( ୧) ଦେବର୍ଚ୍ଚନା, ( ୨ ) ଏକତା, ( ୩) ଦାନ | ଯଜ୍ଞର 
ଦାର୍ଶନିକ ମୂଲ୍ୟବୋଧ ହେଉଛି - ୧. ଜାତି, ଧର୍ମ ନିର୍ବିଶେଷରେ ସମାଜ 
ଶାନ୍ତିପୂର୍ଣ୍ଣ ସହାବସ୍ଥାନ ୨. ଜୀବନଯାପନ ପ୍ରଣାଳୀରେ ମାନବିକ 
ମୂଲ୍ୟବୋଧ ବୃଦ୍ଧି କରିବା, ୩. ଆଦର୍ଶ ମାନବୀୟ ସଂସ୍କୃତି ସୃଷ୍ଟି କରିବା | 
ଅଗ୍ନିଯଜ୍ଞର ଆକାର କ୍ଷୁଦ୍ର ହେଲେ ତାହାକୁ ହୋମ ବା ଅଗ୍ନିହୋତ୍ର 
କୁହାଯାଇଥାଏ । 


ଯଜ୍ଞର ବିଜ୍ଞାନସମ୍ମତ ଉପାଦେୟତା ଗୁଡ଼ିକୁ ବିଶ୍ଳେଷଣ କରିବା 
ପୂର୍ବରୁ ଆଧ୍ୟାମ୍ମିବାଦ ଦୃଷ୍ଟିକୋଣରୁ ବିଜ୍ଞାନ କ”ଣ ତାହା ଜାଣିବା 
ନିତାନ୍ତ ଆବଶ୍ୟକ ବୋଲି ମ ନେହୁଏ । ବିଶ୍ଵବ୍ରହ୍ମାଣ୍ଡର ସୃଷ୍ଟି ହୋଇଛି 
ଦୁଇଟି ମୂଳଶକ୍ତିର ସମ୍ମିଶ୍ରଣରେ । ବସ୍ତୁ ବା ଜଡ଼ ଓ ଚେତନା । ପ୍ରକୃତିର 
କ୍ଷମତା, ତାହାର ସଂଗଠନ ଏବଂ ଦକ୍ଷତାର ଆ ବିଷ୍କାରକୁ ହିଁ କୁହାଯାଏ 
ବିଜ୍ଞାନ । ତେଣୁ ବସ୍ତୁ ଓ ଚେତନାର ସମ୍ମିଶ୍ରଣକୁ କୁହାଯାଏ ବିଜ୍ଞାନ, 
ଯାହାକି ମାନବ ସଭ୍ୟତାର ଅଗ୍ରଗତିକୁ ସମ୍ଭବ କରିପାରିଛି । ଭାରତୀୟ 
ସଂସ୍କୃତିରେ ପ୍ରତ୍ୟେକ ଆଧ୍ୟାତ୍ମିକ କାର୍ଯ୍ୟକ୍ରମରେ କିଛି ନା କିଛି 
ବିଜ୍ଞାନସମ୍ମତ ଉପାଦେୟତା ରହିଥାଏ । ତେଣୁ ପବିତ୍ର ଯଜ୍ଞର 
ବିଜ୍ଞାନସମ୍ପମତ ଉପାଦେୟତାଗୁଡ଼ିକ ହେଲା - ଏହା ଏକ ସାମଗ୍ରିକ 
ଚିକିତ୍ସା ପଦ୍ଧତି ଯେଉଁଥୁରେ ଦୁଃସାଧ୍ପ ରୋଗ ଉପଶମ ହେବା ସଙ୍ଗେ 
ସଙ୍ଗେ ଲୋକଙ୍କର ଶାରୀରିକ ଏବଂ ମାନସିକ ରୋଗର ନିବାରଣ 
ଘଟାଇଥାଏ | ମହାଜାଗତିକ ବା ଅନ୍ତରୀକ୍ଷରୁ ଶକ୍ତି ଏବଂ ଆଧ୍ଯାମ୍ବିକ 
ଦୃଢ଼ତା ବର୍ଷଣ କରିଥାଏ । ବୈଜ୍ଞାନିକ ଗବେଷଣାରୁ ଜଣାପଡ଼େ 
ଯଜ୍ଞକୁଣ୍ଡରେ ଆହୁତି ଏକ ମୁକ୍ତ, ସ୍ଵାସ୍ଥ୍ୟକର, ଶକ୍ତିବର୍ଧକ ଏବଂ ରୋଗ 
ଉପଶମର ପରିବେଶ ସୃଷ୍ଟି କରେ | ମାଇକ୍ରୋବାୟୋଲୋଜି ବିଭାଗର 
ବୈଜ୍ଞାନିକମାନଙ୍କର ମତରେ ଯଜ୍ଞକୁଣ୍ଡରୁ ସୃଷ୍ଟି ହେଉଥୁବା ଧୂମ୍ରରେ 
ବହୁ ଞଷଧାତ୍ମକ ଗୁଣ ରହିଛି | ଅଧୁକାଂଶ ରୋଗ ତଥା ଅସୁସ୍ଥତା 
ସୃଷ୍ଟି କରୁଥିବା ବ୍ୟାକ୍େରିଆ ଏବଂ ମାଇକ୍ରୋଅ ଗାଁନିଜିମ୍‌ସମାନେ 
ଏଥୁରେ ନଷ୍ଟ ହୋଇଯାନ୍ତି । ଯଜ୍ଞ କୁଣ୍ଡରେ ମିଠା ଜାତୀୟ ପଦାର୍ଥ 
ପଡ଼ିଲେ ଯେଉଁ ଧୂଆଁ ବାହାରେ ତାହା ଟି.ବି. ମିଳିମିଳା, ବସନ୍ତ ପ୍ରଭୃତି 
ରୋଗ ଜୀବାଣୁକୁ ନଷ୍ଟ କରିଦେଇଥାଏ । 


ଦ୍ରୁତ ଶିଳ୍ପକରଣ, ସହରୀ ସଭ୍ୟତାର ଅଭିବୃଦ୍ଧି, ବନ୍ୟସମ୍ପଦ 
କ୍ଷୟ, ବାୟୁ, ମୃଭିକା ଏବଂ ଜଳ ପ୍ରଦୂଷଣ, ଓଜନ ଆସ୍ତରଣର ହ୍ରାସ 
ଏବଂ ଆଣବିକ ଆବର୍ଜନା ବର୍ତମାନ ମାନବସମାଜ ପାଇଁ ସୁଦୂରପ୍ରସାରି 
ସମସ୍ୟା ସୃଷ୍ଟି କରିଛି । ଏହା ମାନବ, ପ୍ରାଣୀ ତଥା ଉଭିଦମାନଙ୍କର 
ଜୀବନଚକ୍ର ତଥା ପରିବେଶ ସନ୍ତୁଳନକୁ ଧ୍ଵଂସ ବିଧ୍ଵସ୍ତ କରିଦେଇଛି | 
ଗବେଷଣା ମାଧ୍ଯମରେ ଯଜ୍ଞ ପରିବେଶର ସନ୍ତୁଳନକୁ ଅତୁଟ ରଖୁବାରେ 
ସାହାଯ୍ୟ କରେ ବୋଲି ନିର୍ବିବାଦରେ କୁହାଯାଇପାରୁଛି | ଡଃ dean 


ଉତ୍କଳ ପ୍ରସଙ୍ଗ 


ନାମକ ରୁଷିଆର ଜଣେ ବୈଜ୍ଞାନିକଙ୍କ ମତରେ ଗୋ ଘୃତ ଅଗ୍ନିରେ 
ପଡ଼ିଲେ ତାହା ଆଟମ୍‌ ବମ୍‌ର ପ୍ରକ୍ରିୟାକୁ ହ୍ଵାସ କରିଥାଏ । ଏହାର 
ଏକ ପ୍ରକୃଷ୍ଟ ଉଦାହରଣ ହେଉଛି ମଧ୍ଯପ୍ରଦେଶର ରାଜଧାନୀ 
ଭୋପାଳରେ ଅବସ୍ଥିତ କାର୍ବାଇଡ଼୍‌ TRG ଲିକ୍‌ ହୋଇଥବା ବିଷାକ୍ତ 
aaa ଘଟଣା । ୧୯୮୪ ମସିହା ଡିସେମ୍ବର ୩୦ ତାରିଖରେ ଏହି 
ମର୍ମବିଦାରକ ଘଟଣାରେ ଶହ ଶହ ଲୋକ ମୃତ୍ୟୁବରଣ କରିଥଲେ 


ଏବଂ ହଜାର ହଜାର ଲୋକ ଦୂରାରୋଗ୍ୟରେ ଆକ୍ରାନ୍ତ ହୋଇଥୁଲେ | 
କିନ୍ତୁ ଆଶ୍ଚର୍ଯ୍ୟର କଥା ଗ୍ୟାସ୍‌ ଲିକ୍‌ ସ୍ଥାନଠାରୁ ଅଳ୍ପ ଦୂରରେ ବାସ 
କରୁଥୁବା ଶ୍ରୀ ଶୋଭନ ଲାଲ୍‌ ଏବଂ ଶ୍ରୀ ରାଠୋର୍‌ ନାମକ ଦୁଇଟି 
ପରିବାରର କୌଣସି ଲୋକଙ୍କର କିଛି କ୍ଷତି ହୋଇନଥୁଲା। I 
ଅନୁସନ୍ଧାନରୁ ଜଣାପଡ଼ିଲା ଯେ ଏହି ଦୁଇଟି ପରିବାରରେ ପ୍ରାୟ ପ୍ରତିଦିନ 
ହୋମ ମାଧ୍ଯମରେ ପୂଜାର୍ଚ୍ଚନା କରାଯାଉଥୁଲା । 


ଘଟଣାକ୍ରମେ ଗାୟତ୍ରୀ ମନ୍ତ୍ର ଏବଂ ଗାୟତ୍ରୀ ଯଜ୍ଞ ସମ୍ବନ୍ଧରେ 
ସାମାନ୍ୟ କିଛି ଧାରଣା ସୃଷ୍ଟି କରିବା ଅବସରରେ ହଠାତ ନିଜ ଗ୍ରାମରୁ 
ଏକ ସମ୍ବାଦ ଆସିଲା ଟେଲିଫୋନ୍ଵରେ I ସମ୍ବାଦଟି ଥିଲା ମୋର 
ସମସାମୟିକ କେତେଜଣ ଗ୍ରାମବାସୀ ଏପ୍ରିଲ୍‌ ୧୬ରୁ ୧୮ ତାରିଖ 
ତିନିଦିନ ବ୍ୟାପି ଏକ ଗାୟତ୍ରୀ ଯଜ୍ଞର ଆୟୋଜନ କରୁଛନ୍ତି ଏବଂ 
ସେମାନେ ଆ ଶା ପ୍ରକାଶ କରିଛନ୍ତି ମୁଁ ଯେ କୌଣସି ପ୍ରକାରେ ସେଥ୍‌ରେ 
ଯୋଗଦାନ କରିବାପାଇଁ | ସଙ୍ଗେ ସଙ୍ଗେ ମୋ”ଠାରୁ ସକରାତ୍ମକ ଉତ୍ତର 
ସେମାନଙ୍କ ନିକଟକୁ ପଠାଯାଇଥୁଲା । ଠିକ୍‌ ୧୫ ତାରିଖ ଦିନ ବିଳମ୍ବିତ 
ରାତ୍ରିରେ ମୁଁ ଗ୍ରାମରେ ପହଞ୍ଚ୍‌ ସେହି ଯଜ୍ଞରେ ଯୋଗଦାନ କରି er 
ତାରିଖ ବିଳମ୍ବିତ ରାତ୍ରିରେ ଫେରି ଆସିଥୁଲି । ଏହି ଅଳ୍ପ ସମୟ ଭିତରେ 
ଏହି ଯଜ୍ଞ ସମ୍ବନ୍ଧୀୟ କାର୍ଯ୍ୟକ୍ରମ ସମ୍ବନ୍ଧରେ ମୁଁ ଯାହା ଅନୁଭବ କରିଥୁଲି 
ତାହାର ଏକ ସଂକ୍ଷିପ୍ତ ବିବରଣୀ ହେଲା - 


ଗ୍ରାମରେ ମୋର ଜଣେ ସହପାଠୀ ବହୁ ଦିନ ହେଲା ଚାକିରିରୁ 
ଇଚ୍ଛାକୃତ ଅବସର ଗ୍ରହଣ କରି Uy ସମୟ ଧର୍ମ ଉପାସନାରେ 
ବ୍ୟସ୍ତ ରହି ଆସିଛନ୍ତି । ହରିଦ୍ଵାରରେ ଥୁବା ଗାୟତ୍ରୀ ପରିବାରର ଜଣେ 
ବରିଷ୍ଠ କର୍ମଚାରୀଙ୍କ ସଂସ୍ପର୍ଶରେ ଆସି ସେ ପ୍ରଥମେ ନିଜ ଗ୍ରାମରେ 
ଗାୟତ୍ରୀ ଯଜ୍ଞ କରିବା ପାଇଁ ନିଷ୍ପତ୍ତ ନେଇଥୁଲେ ଏବଂ ସେଥୁପାଇଁ 
୧/୨ ଜଣଙ୍କୁ Aldea ଧରି ନିଜ ତଥା ଆଖପାଖ ଗ୍ରାମରେ ବୁଲି 
ମୁଷ୍ଟି ଭିକ୍ଷା ଆରମ୍ଭ କରିଦେଇଥ୍‌ଲେ | ସେ ଜଣେ ଧର୍ମପରାୟଣ ଓ 
ଭାବବିହ୍ଵଳ ବ୍ୟକ୍ତି ଥୁବାରୁ ସମସ୍ତଙ୍କୁ ଆବେଗଭରା କଣ୍ଠରେ ସେମାନଙ୍କର 
ପରଲୋକ ସମୟର ସମ୍ଭାବ୍ୟ କଥାଗୁଡ଼ିକୁ ଚେତାଇ ଦେଉଥୁଲେ ଏବଂ 
ଯିଏ ଯାହା ହେଉଥୁଲା ତାହାକୁ ସେ ନିଜ ଥଳୀରେ ଗ୍ରହଣ କରି 
ନେଉଥୁଲେ | ଫଳରେ ବହୁଦିନ ଧରି ସେ ଅବିଶ୍ରାନ୍ତ ପରିଶ୍ରମ କରିଥୁଲେ 
ସୁଦ୍ଧା ଯଜ୍ଞ ପାଇଁ ଆବଶ୍ୟକ ହେଉଥିବା ସମ୍ବଳ ଯୋଗାଡ଼ କରିବାରେ 
ଅସମର୍ଥ ହୋଇଥୁଲେ । ଭଦ୍ରକ ଜିଲ୍ଲାରେ ହରିଦ୍ଵାର ଗାୟତ୍ରୀ ପରିବାରର 
ಪಿಇ! ଆଞ୍ଚଳିକ ଶାଖାରୁ ଆସି ଯେଉଁ ଧର୍ମଗୁରୁ ଜଣକ ପ୍ରଥମେ ମୋର 


ଜୁଲାଇ ୨୦୦୬ 


ସାଥ୍ଙ୍କୁ ଯଜ୍ଞ କରିବାକୁ ପ୍ରଭାବିତ କରିଥୁଲେ, ଆଶାନୁରୂପ ସମ୍ବଳ 
ଯୋଗାଡ଼ ହୋଇ ନପାରିବା ଦେଖି ସେ ଅନ୍ୟାନ୍ୟ ଗ୍ରାମ ବାସୀମା ନଙ୍କୁ 
ଏଥୁରେ ସକ୍ରିୟ ଯୋଗଦାନ କରିବା ପାଇଁ ଅନୁରୋଧ କରିବା ଆରମ୍ଭ 
କରିଦେଇଥୁଲେ । କିନ୍ତୁ ତାଙ୍କ ପ୍ରଚେଷ୍ଟାରେ ସେ ବିଶେଷ ସଫଳ 
ହୋଇପାରିନଥୁଲେ | କାରଣ ଚିରାଚରିତ ପ୍ରଥା ଅନୁଯାୟୀ ଗ୍ରାମର 
ଯେକୌଣସି ଅନୁଷ୍ଠାନ ସମ୍ବନ୍ଧରେ ଆଲୋଚନା ବେଳେ ଜାତିଭେଦ, 
ଗୋଷ୍ଠୀଭେଦ, ପିଢ଼ିଭେଦ ତଥା ବିଭିନ୍ନ ରାଜନୈତିକ ଦଳଭେଦ କଥା 
ଉଠାଯିବା ସ୍ଵାଭାବିକ | ଅଧ୍ଧକାଂଶ ମୋବାଇଲ୍‌ ଫୋନ ତଥା ଦୁଇଚକିଆ 
ଯାନ ଅଧୁକାରୀ ଯୁବପିଢ଼ିର ସଦସ୍ୟମାନେ ଯଜ୍ଞ କଥା ଶୁଣି ନାକ 
ଟେକିବା ସ୍ଵାଭାବିକ । ମଧ୍ଯମ ପିଢ଼ିର ଲୋକମାନେ ନିଜର ଘରସଂସାର, 
ଦୁଃଖ, ସୁଖ, ବିଭାଘର, ବ୍ରତଘର, ବନ୍ଧୁବାନ୍ଧବ କାର୍ଯ୍ୟ ନେଇ ବ୍ୟସ୍ତ | 
ଯେଉଁମାନେ ବାନପ୍ରସ୍ଥ ଜୀବନଧାରଣ କରିବା କଥା ବା ଧାରଣ 
କରିବାକୁ ଆଗରୁ ସଜବାଜ ହେବା କଥା ସେମାନେ ପରଖିବାକୁ ଆରମ୍ଭ 
କଲେ ଯଜ୍ଞରେ କେଉଁ ସାହି ଏବଂ କେଉଁ ଜାତିର ଲୋକ କିପରି 
ଭାବରେ ଅଂଶଗ୍ରହଣ କରିବେ । ତେଣୁ ଗ୍ରାମରେ ଯଜ୍ଞ କରିବାର 
ନିର୍ଧାରିତ ଦିବସ ଯେତେ ନିକଟତର ହେଉଥାଏ ଗାୟତ୍ରୀ ଗୁରୁଙ୍କର 
ସଫଳତାର ସହ ଯଜ୍ଞ କରିବାର ଆଶାଟି କ୍ରମଶଃ ମଉଳି ପଢୁଥାଏ | 
ଇଚ୍ଛାକୃତ ଅବସର ଗ୍ରହଣ କରିଥୁବା ମୋର ସହପାଠୀ ଜଣକ 
ଆଶାନୁରୂପ ଚାନ୍ଦା ଆଦାୟ କରିବାରେ ସମର୍ଥ ହୋଇପାରୁନଥୁଲେ 
ବି ଯଜ୍ଞଟିଏ କରିବାର ମହତ୍‌ ଆକାଂକ୍ଷାରେ ସେ ଅଟଳ ଥଲେ ବୋଲି 
ଗ୍ରାମରେ ଅଳ୍ପ ବହୁତ ସମସ୍ତେ ଜାଣିଥୁଲେ । ତେଣୁ ଗ୍ରାମର ସମ୍ମାନ 
ରକ୍ଷା କରିବା ପାଇଁ ମୋର ସମସାମୟିକ ଅବସରପ୍ରାପ୍ତ ତଥା ଏବେବି 
ଚାକିରିରେ ଥୁବା କେତେଜଣ ସହପାଠୀ ବାହାରି ଆସିଲେ ଉପରୋକ୍ତ 
ସହପାଠୀଙ୍କୁ ସାହାଯ୍ୟ କରିବା ପାଇଁ । ତା” ପରେ ଟେଲିଫୋନ 
ମାଧ୍ଯମରେ ନେଲେ ମୋଠାରୁ ସମ୍ମତି । ନିଶ୍ଚିତ ହୋଇଗଲା ଗାୟତ୍ରୀ 
ଯଜ୍ଞ ଅନୁଷ୍ଠିତ ହେବା କଥା । 


ମୁଖ୍ୟ ରାସ୍ତାରୁ ଗ୍ରାମକୁ ପ୍ରଦେଶ ରାସ୍ତା କଣରେ ଥୁବା ଏକ 
କ୍ଷୁଦ୍ର କ୍ରିକେଟ୍‌ ଖେଳ ପଡ଼ିଆରେ ଏହି ଯଜ୍ଞ କାର୍ଯ୍ୟ ଅନୁଷ୍ଠିତ ହୋଇଥଲା । 
୧୬ ତାରିଖ ଦିନ ୧୧ଟା ସମୟରେ ସେଠାରେ ଯଜ୍ଞ ପତାକା 
ଉତ୍ତୋଳନ କରିବାକୁ ପହଞ୍ଚ ଯେଉଁ ଦୃଶ୍ୟ ଦେଖୁଲି ତାହା ମୋତେ 
ହତୂଚକିତ କରି ଦେଇଥିଲା | ଶହ ଶହ ସଂଖ୍ୟାରେ ନିଜ ତଥା ଆଖପାଖ 
ଗାଁର ସବୁ ବୟସର ମହିଳା, ଛାତ୍ରୀ ଏପରିକି ଛୋଟ ପିଲାମାନେ 
ପୀତରଂଗର ବର୍ଣ୍ଣାଢ଼୍ୟ ପୋଷାକରେ ସଜ୍ଵିତ ହୋଇ ଶହ ଶହ ସଂଖ୍ୟାରେ 
ପ୍ରସ୍ତୁତ ହୋଇ ରହିଥାନ୍ତି ପତାକା ଉତ୍ତୋଳନ ଉତ୍ସବରେ ଯୋଗଦାନ 
ସହ ଯଜ୍ଞ କଳସ ଧାରଣ କରି ପ୍ରସ୍ତାବିତ ଶୋଭାଯାତ୍ରାରେ ଅଂଶଗ୍ରହଣ 
କରିବା ପାଇଁ । ନିଜ ଗାଁ କଥା ମୋତେ ତ ସବୁ ଜଣା । ମହିଳା ଏବଂ 
ଛାତ୍ରୀମାନଙ୍କ ମନରେ ହଠାତ୍‌ ଯଜ୍ଞ ସମ୍ବନ୍ଧରେ ଏପରି ଉନ୍ମାଦନା ସୃଷ୍ଟି 
ହେବା ନିଶ୍ଚିତ ଭାବରେ ଏକ ଅଦ୍ଭୁତପୂର୍ବ ଘଟଣା । ସେତେବେଳକୁ 
ବ୍ୟାଣ୍ଟ୍‌ ବାଜା ଆସି ନଥାଏ । ଶୋଭାଯାତ୍ରା ପାଇଁ ଆବଶ୍ୟକ ହେଉଥୁବା 


ଉତ୍କଳ ପ୍ରସଙ୍ଗ 


ଅନ୍ୟାନ୍ୟ ଯାନବାହାନ ଉପକରଣମାନ ଯୋଗାଡ଼ ହୋଇନଥାଏ । ମୁଁ 
କିନ୍ତୁ ଗେରୁଆ ବସନ ପିନ୍ଧି ସେଠାରେ ଜିଦ୍‌ ଧରି ବସିଲି ସମସ୍ତେ 
ଆସିଲେ ସବୁ ଯୋଗାଡ଼ ହେଲେ ପତାକା ଉତ୍ତୋଳନ ହେବ ଏବଂ 
ଶୋଭାଯାତ୍ରା ଆରମ୍ଭ ହେବ । ଶେଷରେ ତାହାହିଁ ହେଲା । ଯଜ୍ଞର 
ସମସ୍ତ ଆୟୋଜକମାନେ ଆସିଲେ । ପବିତ୍ର ଗାୟତ୍ରୀ ମନ୍ତ୍ରର ନିନାଦରେ 
ଚତୁର୍ଦ୍ଦିଗ ପ୍ରକଛ୍ଚିତ ହେଲା । ଶହ ଶହ ସଂଖ୍ୟାରେ ମହିଳା ତଥା 
ଛାତ୍ରୀମାନେ ବଣ୍ଠାଢ଼୍ୟ ପୋଷାକରେ କଳସମାନ ଧରି ବିରାଟ 
ଶୋଭାଯାତ୍ରାରେ ବାହାରିଗଲେ । ଆୟୋଜକମାନେ ଯୋଗାଡ଼ 
କରିଥୁବା କଳସ ସଂଖ୍ୟା ବି ଶେଷରେ ଅଭାବ ପଡ଼ିଲା। ବ୍ୟାଣ୍ଡ୍‌ 
ବାଜିଲା - ଢୋଲ ମହୁରୀ ଗର୍ଜି ଉଠିଲା - ଯେଉଁ ଯୁବପିଢ଼ି ପ୍ରଥମେ 
ଯଜ୍ଞ ନାଁ ଶୁଣି ନାକ ଟେକୁଥୁଲେ ସେମାନେ ଝାଞ୍ଜ, କଂସାଳ, ମୃଦଙ୍ଗ 
ବଜାଇ ଉନ୍ମତ୍ତ ନୃତ୍ୟ ଆରମ୍ଭ କରିଦେଲେ - ଘନ ଘନ ଶଖଂ ହୁଳହୁଳି 
ଶବ୍ଦ ପ୍ରକମ୍ମିତ ହେଲା - ଭଗବାନଙ୍କ କୃପାରୁ ପ୍ରଚଣ୍ଡ ରୌଦ୍ରତାପ ହଠାତ୍‌ 
ବାଦଲ ଘେରରେ ମଳିନ ହୋଇପଡ଼ିଲା - ଯୁବକମାନେ ଟ୍ରଲିରେ 
ଯଥେଷ୍ଟ ପାଣି ଟାଙ୍କି ବସାଇ ପ୍ରୋସେସନ୍‌ ସାଥ୍ରରେ ଚାଲିଲେ - ବ୍ୟାଣ୍ଡ 
ବାଦ୍ୟ, ଢୋଲ, କରତାଳି ଏବଂ ମାଇକ୍ରୋଫୋନ୍‌ ମାଧ୍ଯମରେ ପବିତ୍ର 
ମନ୍ତ୍ର ଉଚ୍ଚାରଣ ମଧ୍ଯ ଦେଇ ପ୍ରୋସେସନ୍ ଆଗେଇ ଚାଲିଲା ଗ୍ରାମରୁ 
ଗ୍ରାମକୁ - ଲୋକମାନେ ଭୁଲିଗଲେ ଭେଦଭାବ - ପ୍ରୋସେସନ୍‌ 
ଯାଉଥବା ବାଟରେ ପଢୁଥିବା ଘରମାନଙ୍କରୁ ଶୁଭୁଥ୍‌ଲା ଶଙ୍ଖନାଦ - 
ଲେମ୍ବୁରପାଣି, ବେଲପଣା ପରସା, ଚାଭଳ ଏବଂ ଫୁଲର ବର୍ଷା - ହିଂସା, 
ଦ୍ଵେଷ, ଅସହନଶୀଳତା ପ୍ରାବୁଲ୍ୟରେ କଲୁଷିତ ହୋଇ ଯାଉଥୁବା 
ଗ୍ରାମଗୁଡ଼ିକରେ ତାହା ପ୍ରକୃତରେ ଥିଲା ଏକ ଅଭାବନୀୟ ଓ ଅପାସୋରା 
ଦୃଶ୍ୟ | ପାଖରେ ଭିଡ଼ିଓ କ୍ୟାମେରା ନଥୁବାରୁ ଯଜ୍ଞ ହେଉଥୁବା ସ୍ଥାନରେ 
ଦଣ୍ଡାୟମାନ ହୋଇ ମୁଁ ଚେଷ୍ଟା କରୁଥୁଲି ମୋ ମୋବାଇଲ୍‌ରେ ସେହି 
ଦୃଶ୍ୟରୁ କିଛି ଅଂଶ ସଂଗ୍ରହ କରିବାକୁ । ଛୋଟ ଡିଜିଟାଲ୍‌ କ୍ୟାମେରାକୁ 
ଧରି ମୋର ସାନଭାଇର ପୁତ୍ର ଉତ୍ତୋଳନ କରିଥିଲା ତିନିଦିନ ଧରି 
ଅନୁଷ୍ଠିତ ହୋଇଥୁବା ସେହି ଯଜ୍ଞର କେତେକ ମନୋରମ ଦୃଶ୍ୟଗୁଡ଼ିକୁ । 


ତା'ପରେ ଆସିଲା ପ୍ରସାଦ ସେବନ କଥା । ଅଳ୍ପ କେତେ 
କ୍ୟୁଣ୍ଟାଲ୍‌ ଚାଉଳ ଓ ପରିବା ଧରି ଆୟୋଜକମାନେ ଆରମ୍ଭ କରିଥୁଲେ 
ପ୍ରସାଦ ରନ୍ଧନ କାର୍ଯ୍ୟ । କିନ୍ତୁ ତା'ପରେ ସ୍ଵେଚ୍ଛାକୃତ ଭାବରେ ବୋହି 
ଆସିଲା ବିଭିନ୍ନ ଗ୍ରାମର ଗ୍ରାମବାସୀମାନଙ୍କଠାରୁ ପ୍ରସାଦ ପାଇଁ ଆବଶ୍ୟକ 
ହେଉଥିବା ସରଞ୍ଜାମ ମାନ | ସେ ଦାନରେ ଥଲା ଆନ୍ତରିକତା ଓ 
ଆବେଗଭରା ମାନବିକତା । ଗ୍ରାମ ମଧ୍ଯ ଦେଇ ବୋହି ଯାଉଥବା 
କ୍ଷୁଦ୍ର ନଦୀ ତଟରେ ପରିବା ଚାଷ କରୁଥୁବା ଚାଷୀମାନେ ଟ୍ରଲି ପରେ 
ଟ୍ରଲି ପରିବା ପଠେଇ ଦେଇଥୁଲେ । ସମସ୍ତେ ଖାଆନ୍ତୁ କେହି ନ ଫେରନ୍ତୁ 
ଥିଲା ଗ୍ରାମବାସୀମାନଙ୍କର ଅବ୍ୟକ୍ତ ଆଶା । ତେଣୁ ପ୍ରତିଦିନ ହଜାର 
ହଜାର ସଂଖ୍ୟାରେ ଭକ୍ତମାନଙ୍କର ପ୍ରସାଦ ସେବନ କରିବାରେ କୌଣସି 
ବ୍ୟାଘାତ ସୃଷ୍ଟି ହୋଇ Ram । ଜାତି, ଗୋଷ୍ଠୀ, ରାଜନୀତି ଭେଦଭାବ 


ତଥା ବୟସର ତାରତମ୍ୟ ସବୁ ସତେ ଯେମତ ନସ୍ତେଜ ହୋଇଥୁଲା 


ଜୁଲାଇ ୨୦୦୬ 


ସେହି ସମୟରେ । ପ୍ରଥମେ ନାକ ଟେକୁଥୁବା ଯୁବପିଢ଼ିର କେତେଜଣ 
ସ୍ଵେଚ୍ଛାକୃତ ଭାବେ ବରଫ ମିଶ୍ରିତ ଲେମ୍ବ୍ବପାଣିର ସ୍ପୋତ ଫିଟାଇ 
ଦେଇଥୁଲେ ସେହି ଯଜ୍ଞ ସ୍ଥଳରେ । ଏହା କ”ଣ ସତରେ ପରିବେଶର 
ବିଶୁଦ୍ଧତା ଯାହାକି ପ୍ରଭାବିତ କଲା ଗ୍ରାମବାସୀମାନଙ୍କର ଶାରୀରିକ 
ତଥା ମାନସିକ ଅବସ୍ଥାକୁ ? 


ମୋତେ ଅନୁରୋଧ କରାଯାଇଥୁଲା ସେଠାରେ କେତୋଟି 
ଭଜନ ଗାଇବା ସଙ୍ଗେ ସଙ୍ଗେ କିଛି ସମୟ ପାଇଁ ପ୍ରବଚନ ଦେବାକୁ । 
ଦ୍ବିତୀୟ ଦିନ ସଂଧ୍ୟା ସମୟରେ ସାମାନ୍ୟ ବୃଷ୍ଟିପାତ ପାଇଁ ସେହି 
କାର୍ଯ୍ୟକ୍ରମଟି ଅନୁଷ୍ଠିତ ହୋଇଥୁଲା ୧୮ ତାରିଖ ମଧ୍ଯାହ୍ନରେ । ଗାୟତ୍ରୀ 
ମନ୍ତ୍ର ଓ ଗାୟତ୍ରୀ ଯଜ୍ଞର ବୈଜ୍ଞାନିକ ତତ୍ତ୍ବକୁ ମୁଁ ପ୍ରଚାରପତ୍ର ମାଧ୍ଯମରେ 
ସେତେବେଳେ ବଣ୍ଟନ କରିଦେଇଥୁଲି ସେଠାରେ ଉପସ୍ଥିତି ଥୁବା 
ଭକ୍ତମାନଙ୍କ ମଧ୍ଯରେ । ମୁଁ ତ କୌଣସି ଧର୍ମଗୁରୁ ନୁହେଁ ତେଣୁ ସେହି 
ଓଁକାର ଶବ୍ଦକୁ ଭିଭିକରି ଏକ ଭଜନ ଗାଇ ମୋର କାର୍ଯ୍ୟକ୍ରମକୁ ଆରମ୍ଭ 
କରିଥୁଲି ଯେଉଁଥିରେ ତବଲା ବାଦକ aden ଆମ ଗ୍ରାମର ବ୍ୟାଣ୍ଲ୍‌ 
ପାର୍ଟିର ଜଣେ କର୍ମକର୍ଭା । ମୋର ରଚିତ ଏକ ବିଜ୍ଞାନ ପୁସ୍ତକର 
ମୁଖବନ୍ଧରେ ଥୁବା “ସମୟର ଗୁରୁତ୍ଵ ସମ୍ବନ୍ଧ” ରେ ଦେଇଥୁଲି ଏକ ସଂକ୍ଷିପ୍ତ 
ବକ୍ତବ୍ୟ । ଯାହାର ସାରାଂଶ ହେଲା ସମୟର ସ୍ପଷ୍ଟା ସ୍ଵୟଂ ଭଗବାନଙ୍କର 
ଜୀବନଯାତ୍ରା ହିଁ ସମୟର ପରିଧ୍‌ ମଧ୍ଯରେ ଆତଯାତ ହେଉଥାଏ । 
ଗଳ୍ପ ମାଧ୍ଯମରେ ମୋର ବକ୍ତବ୍ୟର ଦ୍ବିତୀୟ ପର୍ଯ୍ୟାୟ ଥିଲା ପରିବେଶ 
କିପରି ବ୍ଯକ୍ତିମାନଙ୍କର ଆଚରଣକୁ ପ୍ରଭାବିତ କରେ । ତେଣୁ 
ଯୁବପୀଢ଼ିମାନଙ୍କୁ ଅପଦାର୍ଥ, ପଥଭ୍ରଷ୍ଟ କରି ସମାଲୋଚନା କରିବା 
ପରିବର୍ତେ ସେମାନଙ୍କୁ ସୁପଥଗାମୀ କରାଇବାର ପରିସ୍ଥିତି ସୃଷ୍ଟି କରିବା 
ହେଉଛି ସମାଜ ତଥାକଥିତ ବଡ଼ପଣ୍ଡା ତଥା ବୟସ୍କମାନଙ୍କର କରଉ୍ଭବ୍ୟ | 
ଗାୟତ୍ରୀ ଯଜ୍ଞ ମାଧ୍ଯମରେ ସୃଷ୍ଟି ହୋଇଥୁବା ପରିବେଶଟି କିପରି 
ସେଠାକାର ଆବାଳ -ବୃଦ୍ଧ-ବନିତାଙ୍କୁ ପ୍ରଭାବିତ କରିଛି ତାହା ଥୁଲା 
ମୋର ଶ୍ରୋତାମାନଙ୍କ ଆଗରେ ଏକ ଜ୍ଵଳନ୍ତ ଉଦାହରଣ । ମୋର 
ବକ୍ତବ୍ୟର ଶେଷ ପର୍ଯ୍ୟାୟ ଥୁଲା ଜଗନ୍ନାଥ ସଂସ୍କୃତି ଯାହାର URI 
ଭାବରେ ଆମେ ଓଡ଼ିଶାବାସୀ ଗର୍ବିତ । ପୃଥୁବୀର ଏକମାତ୍ର ସାଂସ୍କୃତିକ 
ଦେବତା ହେଉଛନ୍ତି ଜଗନ୍ନାଥ ତାହା ଜ୍ୟାମିତିର ଉପପାଦ୍ୟ ପରି ପ୍ରମାଣ 
କରିବାକୁ ପ୍ରୟାସ କରି ମୋର ବକ୍ତବ୍ୟ ଶେଷ କରିଥୁଲି | 


er ତାରିଖ ଦିନ ଅର୍ବ୍ରାତ୍ରରେ ଜନମାନବ ଶୂନ୍ୟ ହୋଇ 
ଆସୁଥିବା ସେହି ଯଜ୍ଞସ୍ଥାନ ଦେଇ ଫେରୁଥୁବା ବେଳେ ମୁଁ ଭାବିଥୁଲି 
ଯଜ୍ଞ ସୃଷ୍ଟି କରିଥୁବା ପରିବେଶଟିକୁ ଚିରସ୍ଥାୟୀ କରିବ।ରେ 
ଆଧ୍ୟାମ୍ମିବାଦ ତଥା ବିଜ୍ଞାନରେ କୌଣସି ପ୍ରକାର ବ୍ୟବସ୍ଥା ରହିଛି 
କି? 


ପରିଚାଳନା ନିର୍ଦ୍ଦେଶକ 
ଓଡ଼ିଶା ଗ୍ରାମ୍ୟ ଗୃହ ନିର୍ମାଣ ଓ ବିକାଶ ନିଗମ 
ଅଶୋକା ମାର୍କେଟ, ଭୁବନେଶ୍ଵର 


ଉତ୍କଳ ପ୍ରସଙ୍ଗ 


। LL ` 8 


କଥତ ଅଛି ଶ୍ରୀଜଗନ୍ନାଥ ମହାପ୍ରଭୁଙ୍କ ପାଇଁ ଭୋଗ ସମ୍ଭାରର 
ଆୟୋଜନ ପାଇଁ ରାଜା ଇନ୍ଦ୍ରଦ୍ୟୁମ୍ନ ବିଦର୍ଭ ରାଜା ନଳଙ୍କ ଦ୍ଵାରା ମା” 
ହିଙ୍ଗୁଳାଙ୍କୁ ଶ୍ରୀକ୍ଷେତ୍ରକୁ ଆଣୁଥୁବାବେଳେ ଅନୁଗୋଳ ଜିଲ୍ଲା ତାଳଚେର 
ଉପଖଣ୍ଡ ଅନ୍ତର୍ଗତ ଗୋପାଳ gaiede ବର୍ଭମାନ ହିଙ୍ଗୁଳା ପୀଠଠାରେ 
ମା” ଅଗ୍ନି ೫8ನೆ? 626೧ | । ପରେ ନଳରାଜାଙ୍କୁ ଜଣାଇଲେ ଯେ 
ସିଂହଦା ନଦୀ କୂଳ ଏହି ସ୍ଥାନଟି ମୋର ପ୍ରିୟ ହୋଇଥୁବାରୁ ଏଠାରେ 
ପୀଠଟିଏ ହିଙ୍ଗୁଳା ନାମରେ କରାଯାଉ । ତାହା ହିଁ ହେଲା । ଅଗ୍ନିରୂପା 


ମା” ହିଙ୍ଗୁଳା ସେହି ପୀଠରେ ପୂଜିତା ହେଲେ । ଦେବୀଙ୍କ ପ୍ରତୀକ 
ସ୍ଵରୂପ “ଆଲମ” ବା ଝଣ୍ଡା ହିଁ ପୂଜା ପାଆନ୍ତି । ଠାକୁରାଣୀଙ୍କ ପୂଜକ 
ଦେହୁରୀ ତାଙ୍କର ଅତି ଆପଣାର । ମା! ହିଙ୍ଗୁଂଳାଙ୍କ ପୂଜା ଶାବର 
ମତରେ ଅନୁଶ୍ବଠିତ ହେଉଥୁବାରୁ ଏହାକୁ ଆଦିବାସୀ ସଂସ୍କୃତିର ପୂଜା 
ବୋଲି କୁହାଯାଇପାରେ । କେଉଁ ଆବହମାନ କାଳରୁ ସେ ପୂଜା ପାଇ 
ଆସୁଛନ୍ତି । ଅଗ୍ନିର 4 ହିଙ୍ଗୁଳା ପରି ଲାଲ ହୋଇଥୁବାରୁ ଅଧରଧ୍ଟାତ୍ରୀ 
ସେହି ଅଗ୍ନିରୂପ ଧାରିଣୀ ଦେବୀଙ୍କ ନାମ ହେଉଛି ହିଗ୍ଗୁଂଳା । ମା” 
ହିଙ୍ଗୁଳାଙ୍କ ମହିମା ଅପାର ଓ ସେ ତାଳଚେରର ହେଉଛନ୍ତି ଇଷ୍ଟଦେବୀ । 
ସେ ହେଉଛନ୍ତି ପୁରାଣ ପ୍ରସିଦ୍ଧ ଦେବୀ । ଭକ୍ତମାନଙ୍କର ମନସ୍କାମନା 
ପୂର୍ଣ୍ଣ କରିଥୁବାରୁ ତାଙ୍କ ପ୍ରତି ଲୋକମାନଙ୍କର ପ୍ରଗାଢ଼ ଭକ୍ତି ଓ ବିଶ୍ବାସ 
ରହିଛି। ତେଣୁ ମା” ହିତ୍ଟୁଂଳା ପୀଠଠାରେ ବିଭିନ୍ନ ସମୟରେ 
ପର୍ବପର୍ବାଣିରେ ଭକ୍ତମାନଙ୍କର ବହୁତ ସମାଗମ ହୁଏ । 


ଓଡ଼ିଶାରେ ଅଷ୍ଟକୀଳା ରୂପେ ଆବହମାନ କାଳରୁ ବିରଜା 
(ଯାଜପୁର), ବିମଳା (ପୁରୀ), ଶାରଳା (ଝଙ୍କଡ଼), ଭଟ୍ଟାରିକା 
(ବଡ଼ମା-କଟକ ), ଭଗବତୀ ( ବାଣପୁର-ଖୋର୍ବା।), gel 
(ଗୋପାଳ ପ୍ରସାଦ, ତାଳଚେର, ଅନୁଗୋଳ ), AANA 
( ସମ୍ବଲପୁର ) ଓ ଚର୍ଚ୍ଚିକା ( ବାଙ୍କୀ-କଟକ ) ଖ୍ୟାତି ଲାଭ କରିଛନ୍ତି | 


ବିଦର୍ଭ ରାଜ୍ୟର ଶାସକ ନଳ ରାଜାମାନଙ୍କର ଇଷ୍ଟଦେବୀ 
ହିଙ୍ଗୁଳା । ଶୁବଳେୟା ( ଢେଙ୍କାନାଳ ଜିଲ୍ଲା କାମାକ୍ଷାନଗରଠାରୁ ୧୦ 


ଜୁଲାଇ ୨୦୦୬ 


ଶ୍ରୀଜଗନ୍ନାଥ ଓ ମା' ହିଝୁଂଳା 


ବରଦା ପ୍ରସନ୍ନ ଦାସ 


କି.ମି. ଦୂରବର୍ଭୀ) ରାଜା ପଦୃନାଭ ହରିଚନ୍ଦନ “ଗୋପାଳ ପ୍ରସାଦ 
ବିଷୟ”ର ଶାସକ ଓ agama ଶାସକଙ୍କ ସଙ୍ଗେ ଯୁଦ୍ଧ କରି ପରାସ୍ତ 
ହେଲେ । ଦେବୀ ହିଙ୍ଗୁଳା ବ୍ୟାଘ୍ର ପୃଷ୍ପରେ ଆସୀନ ହୋଇ ସ୍ବପ୍ନରେ 
ରାଜାଙ୍କୁ ଆଦେଶ କଲେ ବ୍ରାହ୍ମଣୀ କୂଳବର୍ତୀ ତାଳେଶ୍ଵରୀ ଠାକୁରାଣୀଙ୍କ 
ପୂଜକଙ୍କୁ ତାଙ୍କୁ ବଳି ଦେଲେ ସେ ଜିଣିବେ । ରାଜା ଦେବୀଙ୍କ ଆଦେଶ 
ମାନି ବଳି ଦେବାରୁ ଜୟୀ ହେଲେ ଏବଂ ତାଳେଶ୍ଵରୀଙ୍କ ସ୍ଥାନରେ 
ରାଜତ୍ଵର ଚେର ମା” ଦିବ୍ୟରୁ ସେ ରାଜ୍ୟର ନାମ ତାଳଚେର ଦେଇ 
ଶାସନ କଲେ । 


ବର୍ତମାନ ଗୋପାଳ ପ୍ରସାଦଠାରେ ହିଙ୍ଗୁଂଳାଇ ଓ ତାଙ୍କର ସଖୀ 
କୁଟେଇଖୁଣୀ ଠାକୁରାଣୀଙ୍କ ମନ୍ଦିର ନିର୍ମିତ ହୋଇଛି । ଚୈତ୍ରମାସ ଶୁକ୍ଳ 
ପକ୍ଷ ବିଷ୍ଣୁ ଦମନକ ଚତୁର୍ଦ୍ଦଶୀଠାରୁ ହିଙ୍ଗୁଳା ଯାତ୍ରା ଆରମ୍ଭ ହୋଇ ନଅ 
ଦିନ ଚାଲେ । ଶ୍ରୀଗୁଣ୍ଡିଚା ମନ୍ଦିରରେ ମଧ୍ଯ ଜଗନ୍ନାଥ ବଳଭଦ୍ର ଓ ସୁଭଦ୍ରା 
ରଥଯାତ୍ରା ସମୟରେ ନବଦିନ ପାଇଁ ଯାତ୍ରା କରି ଭକ୍ତମାନଙ୍କୁ ଦର୍ଶନ 
ଦେଇଥାନ୍ତି । କୁହାଯାଏ, ମାଉସୀମା ମନ୍ଦିରରେ ଏ ଦର୍ଶନରୁ ଅନେକ 
ପୁଣ୍ୟ ମିଳେ । ଆଷାଢ଼ ମାସ ଶୁକ୍ଳପକ୍ଷ ଦ୍ବିତୀୟା ତିଥ୍‌ରେ ଜଗନ୍ନାଥଙ୍କ 
ଗୁଣ୍ଡିଚା ଯାତ୍ରା ଅନୁଷ୍ଠିତ ହୋଇଥାଏ । ମା” ହିଙ୍ଗୁଂଳାଙ୍କର ନବଦିନ ଯାତ୍ରା 
ଦର୍ଶନରୁ ମଧ୍ଯ ପୁଣ୍ୟ ମିଳେ । 


ନଳ ରାଜାଙ୍କ ରକ୍ଷିତା ସୁଦୁଶୀ ଗର୍ଭଜାତ ସନ୍ତାନ ଦେହୁରୀ 
ହୋଇ ଦେବୀଙ୍କ ପୂଜା କରିଥୁବାରୁ ତା” ରି ବଂଶଧର ଏବେବି ଦେହୁରୀ 
ଭାବେ ପୂଜା କରନ୍ତି । ଚୈତ୍ରମାସର ପ୍ରଥମ ଗୁରୁବାରଠାରୁ ଦେହୁରୀ 
ଦେବୀ କେଉଁଠାରେ ଆ ବିର୍ଭୁତା ହେବେ ଜାଣିବା ପାଇଁ UAT ପଡ଼େ । 
ଦେବୀ ସ୍ଵପ୍ନାଦେଶ ଦିଅନ୍ତି । ସେଇ ସ୍ଵପ୍ନାଦେଶ ଅନୁସାରେ ସେ ତାଙ୍କୁ 
ସବିଧ୍‌ରେ ପୂଜାର୍ଚ୍ଚନା କରନ୍ତି । ଏହାକୁ କୁହାଯାଏ ଜନ୍ତାଳ ପୂଜା । 
ପରେ କାଳସୀ ଲାଗେ । ଦେହୁରୀ ଦେବୀଙ୍କୁ ସନ୍ଧାନ କରିବାକୁ ଯାଇ 
ତାଙ୍କର ଅଗ୍ନି ସ୍ଵରୂପ ଦର୍ଶନ କରେ । ଦେହୁରୀ ମନ୍ତ୍ର ବଳରେ ସେଠାରେ 
ଠାକୁରାଣୀଙ୍କୁ ଅଟକାଇ ବନ୍ଦୀ କରେ ଏବଂ ଚନ୍ଦନ କାଠ ଓ ଘିଅ 
ଆହୂତି ଦିଆଯାଇ ନଅଦିନ ପୂଜା କରାଯାଇ ଶେଷରେ ପଣା ଓ 
ପଞ୍ଚାମୃତ ଦେଇ ଅଗ୍ନି ନିର୍ବାପିତ କରି ଦେବୀଙ୍କୁ ଆସ୍ଥାନକୁ ବାହୁଡ଼ାଇ 
ଅଣାଯାଏ । ଏହା ଶୀତଳ ପର୍ବ ବା ବାହୁଡ଼ା ପର୍ବ | ଘିଅ, କନ୍ଦ, ନଡ଼ିଆ, 


ଉତ୍କଳ ପ୍ରସଙ୍ଗ 


କଦଳୀ, କଳାଛିଟ, ଖଜା ଓ ମୂଆଁ ଆଦି ସେଠାରେ ଭୋଗ ଲାଗି 
ହୁଏ । ଏତେ ଭୋଗ ଲାଗିହୁଏ ଯେ ଭୋଗର ଏକ ବିରାଟ ଗଦା 
ସେଠି ତିଆରି ହୋଇଯାଏ । ଉଭା ସ୍ଥଳରେ ଚାରିକୋଣରେ ଚାରିଟା 
ବାଉଁଶ ପୋତି ରାଜ ପ୍ରଦତ୍ତ ଚାନ୍ଦୁଆ ପୋତା ଯାଏ । ଅଗ୍ନିର ଲେଲିହାନ 
ଶିଖା ଚାନ୍ଦୁଆକୁ ସ୍ପର୍ଶ କଲେ ମଧ୍ଯ ତାହା ପୋଡ଼ିଯାଏ ନାହିଁ । ଯଦି 
ଦୈବାତ୍ ବର୍ଷେ ବର୍ଷେ ଚାନ୍ଦୁଆର କୋଣେ ବା ଦୁଇକୋଣେ ଚରିଯାଂନ୍ତି 
ସେହି କୋଣର ଅଞ୍ଚଳଗୁଡ଼ିକରେ ଭଲ ଫସଲ ଉତ୍ପାଦନ ହୁଏ ବୋଲି 
ପ୍ରବାଦ ଅଛି । ତାଳଚେରର ପ୍ରସିଦ୍ଧ ଦେବୀ ହିଙ୍ଗୁଳା ହେଉଛନ୍ତି ରାଜାଙ୍କର 
ଆରାଧ୍ଯ ଦେବୀ । 


ମା' ହିଙ୍ଗୁଳାଙ୍କ ପୂଜା ଶାବର 
ମତରେ ଅନୁଷ୍ଠିତ ହୁଏ । ଶ୍ରୀଜଗନ୍ନାଥ 
ହେଉଛନ୍ତି ଶବର ରାଜା ବିଶ୍ଵାବସୁଙ୍କ 
ଆରାଧ୍ଯ ଦେବତା । ପୂର୍ବରୁ ସେ 
ନୀଳମାଧବ ରୂପରେ ପୂଜିତ 
ହେଉଥୁଲେ । ଶବର ale! 
ବିଶ୍ଵାବସୁଙ୍କ ବଂଶଧର AIS 
ପରିଚିତ ଦଇତାପତିଗଣ ରଥଯାତ୍ରା 
ସମୟରେ ଜଗନ୍ନାଥଙ୍କ ନୀତି 
ସଂପାଦନ କରିଥାନ୍ତି | ସେହିପରି ଭାବେ ଦେହୁରୀଙ୍କ ଦ୍ଵାରା A’ ହିଙ୍ଗୁଳା 
ପୂଜା ପାଆନ୍ତି । 


ଅନୁଗୋଳ ଜିଲ୍ଲାର ତାଳଚେର ଉପଖଣ୍ଡର ତାଳଚେର ବ୍ଳକ୍ଵ 
ଅନ୍ତର୍ଗତ ଗୋପାଳ ପ୍ରସାଦଠାରେ ହିଙ୍ଗୁଂଳାଙ୍କ ମନ୍ଦିର ଅବସ୍ଥିତ I 
ତାଳଚେରଠାରୁ ହାଣ୍ଡି ଧୁଆଁ, ଡେରା, ସାଉଧବଲଣ୍ଡା, ଡଅଁରା ଦେଇ 
ଗୋପାଳପ୍ରସାଦଠାରେ ପହଞ୍ଚୁବାକୁ ହୋଇଥାଏ । ସଦୃଶ୍ୟ ଗେଟ୍‌ 
ମନ୍ଦିରର ପ୍ରବେଶ ଦ୍ବାରରେ ଭକ୍ତ ସମାଜକୁ ସ୍ବାଗତ କରିଥାଏ I 
ଆକର୍ଷଣୀୟ ନାଟ୍ୟ ମଣ୍ଡପ ଓ ଯଜ୍ଞ ମଣ୍ଡପ ଭକ୍ତ ମନରେ ସୃଷ୍ଟି କରେ 
ଆଧ୍ୟାତ୍ମିକ ଭାବ । ଚୈତ୍ର ଶୁକ୍ଳ ଚତୁର୍ଦ୍ଦଶୀ ତିଥ୍‌ରେ ମା” ହିଙ୍ଗୁଳାଙ୍କର 
ବାର୍ଷିକ ଯାତ୍ରା ଅନୁଷ୍ଠିତ ହୁଏ । ଏହି ଯାତ୍ରାର ନଅ ଦିନ ପୂର୍ବରୁ ଦେହୁରୀ 
ବା ପୂଜକଙ୍କୁ ମା'ଙ୍କର ଉଭାସ୍ଥଳ ସଂପର୍କରେ ସୂଚନା ମିଳିଥାଏ | 
ଗୋପାଳ ପ୍ରସାଦରେ ମା” ଙ୍କର ମନ୍ଦିରର ଅବସ୍ଥିତ ହେଲେ ମଧ୍ଯ ମା ଙ୍କର 
ଉଭାସ୍ଥଳ କେବେ କେବେ ମନ୍ଦିରର ପୂର୍ବ ଦିଗରେ ମନ୍ଦିର ପଛ ପାର୍ଶ୍ଵରେ 
କିମ୍ବା ପଶ୍ଚିମ ଦିଗରେ କୁସୁମପାଳଠାରେ ଚିହ୍ନଟ ହୋଇଥାଏ 1 ମା” 
ହିଙ୍ଗୁଳାଙ୍କର ଉଭାସ୍ଥଳ ଚିହ୍ନଟ ଏକ ବିଶେଷ କାର୍ଯ୍ୟକ୍ରମ । ବାର୍ଷିକ ପୂଜାର 
ଅବ୍ୟବହିତ ପୂର୍ବରୁ ଏହି ପରମ୍ପରାଯୁକ୍ତ କାର୍ଯ୍ୟକ୍ରମ ଆରମ୍ଭ ହୋଇଥାଏ । 
ଚଳିତ ବର୍ଷ ତା. ୧୨.୪.୦୬୦ରୁ ତା. ୨୦.୪.୦୬ ପର୍ଯ୍ୟନ୍ତ ମା'ଙ୍କ 
ପୀଠରେ ନବଦିନ ଯାତ୍ରା ଓ ଲୋକ ମହୋତ୍ସବ ମହାସମାରୋହରେ 
ପାଳିତ ହୋଇଯାଇଛି । 


ପୁରାଣର କାହାଣୀ ଅନୁସାରେ ପୁରୀ ଶ୍ରୀଜଗନ୍ନାଥଙ୍କର ଛପନ 
ପଉଟି ଭୋଗ ସୁସ୍ଵାଦୁ ହେବାପାଇଁ ଗଜପତି ମହାରାଜାଙ୍କୁ ସ୍ଵପ୍ନାଦେଶ 


ଜୁଲାଇ ୨୦୦୬ 


ହେଲା ଯେ ହିଙ୍କୁଳା ଦେବୀଙ୍କ ଆଶୀର୍ବାଦରେ ମହାପ୍ରସାଦ ସୁସ୍ଵାଦୁ 
ହେବ | ତେଣୁ ଗଜପତି ମହାରାଜା ହିଙ୍ଗୁ'ଳଳାଙ୍କ ଶରଣାପନ୍ନ ହୋଇ 
ଶବର ରାଜାଙ୍କ ପରାମର୍ଶକ୍ରମେ ମା” ଦେବୀଙ୍କୁ ଶ୍ରୀକ୍ଷେତ୍ର ଆଣିବାରେ 
ସମର୍ଥ ହୋଇଥ ଲେ । ସେହିଦିନଠାରୁ ଜଗନ୍ନାଥଙ୍କ ରୋଷପୀଠକୁ 
ହିଙ୍ଗୁଂଳାପୀଠ କୁହାଯାଏ । ପ୍ରତ୍ୟହ ମହାପ୍ରସାଦର ପ୍ରସ୍ତୁତିକରଣର 
ଅଗ୍ନିସଂଯୋଗ ପୂର୍ବରୁ ସେହି ପୀଠରେ ହିଙ୍ଗୁଳାଙ୍କ ହୋମ ଓ ପୂଜା 
ଇତ୍ୟାଦି ହୁଏ । ଠାକୁରାଣୀଙ୍କ ଚଳନ୍ତି ପ୍ରତିମାକୁ ଆଲମ କହନ୍ତି । ଏହି 
ଦେବୀଙ୍କୁ ଉଭୟ ହିନ୍ଦୁ ଓ ମୁସଲମାନ ଏବଂ ସ୍ତ୍ରୀ ପୁରୁଷ ପୂଜା କରିବାର 
ବିଧ୍‌ ବିଧାନ ଅଛି । ଏଠାରେ ଷୋଡଶ 
ଉପଚାର ପୂଜା ମହା ଆଡ଼ମ୍ବରପୂର୍ଣ୍ର 
ଓ ଜାକଜମକରେ ପାଳନ 
କରାଯାଏ । କୁହାଯାଏ, ତାଳଚେରର 
ଗୋପାଳଗଜ ମା'ଙ୍କର ପୂଜାସ୍ଥଳୀ 
ହୋଇଥୁବାବେଳେ ଶ୍ରୀମନ୍ଦିର 
aa କର୍ମସ୍ଥଳୀ ଅଟେ । 


ମା” ହିଗୁଂଳ। ହେଉଛନ୍ତି 

=_ | ଅଗ୍ନିରୂପା | ତାଙ୍କର କୌଣସି ନିର୍ଦିଷ୍ 

ରୂପ ବା ଆକାର ନାହିଁ । କେବଳ ଅଗ୍ନିରୂପ ହିଁ ତାଙ୍କର ଆକାର । 
ସେଥୁପାଇଁ ସେ ଭାରତର ଅଗ୍ନିକୋଣ, ଓଡ଼ିଶାର ଅଗ୍ନିକୋଣ, 
ଶ୍ରୀମନ୍ଦିରର ଅଗ୍ନିକୋଣ ଏବଂ ଶ୍ରୀମନ୍ଦିରସ୍ଥ ରୋଷଶାଳାର ଅଗ୍ନିକୋଣରେ 
ଦେବୀ ହିଙ୍ଗୁଂଳାଙ୍କର ପୂଜା ଆରାଧନା ହୋଇଥାଏ । ସେହିଭଳି 
ତାଳଚେରର ଅଗ୍ନିକୋଣରେ ଗୋପାଳପ୍ରସାଦ ଗଜ, ଗୋପାଳପ୍ରସାଦର 
ଅଗ୍ନିକୋଣରେ ଦେବୀ ହିସ୍ଗୁଂଳାଙ୍କ ପୀଠ ଏବଂ ପୂଜକ ଦେହୁରୀଙ୍କ 
ବୂହତ୍ତର ଅଗ୍ନିକୋଣରେ ଦେବୀଙ୍କର ବିଜେସ୍ଥଳୀ ରହିଛି। ତେଣୁ 
ଅଗ୍ନିକୋଣ ସହିତ ଦେବୀଙ୍କର ନିବିଡ଼ ସଂପର୍କ ଓ ସାମଞ୍ଜସ୍ୟ ରହିଛି | 


ଏଠାରେ ବିଶେଷ ଉଲ୍ଲେଖଯୋଗ୍ୟ ଯେ ଏହି ନବ ଦିନ ଉତ୍ସବ 
ମଝିରେ ବର୍ଷା ହୋଇଥାଏ, ମା'ଙ୍କର ଉଭାସ୍ଥଳୀରେ ଅଗ୍ନି ଲିଭେ ନାହିଁ । 
ଯାହାକି ମା'ଙ୍କ ଅଲୌକିକତା ପ୍ରତିପାଦନ କରିଥାଏ 1 


“ଜୟ ಬ್ಗ qqal ମା” ଜଗତ ଜନନୀ | 
ଜୟ ମାଲୋ କୃପାମୟୀ ଶ୍ରୀଶିବ ବାରଣୀ ॥ 
ତବକୂୃପା ବଳେ ମାଲୋ ହୋଇଲା ଜଗତ । 

ତବଲାଗି ସୂର୍ଯ୍ୟ ଚନ୍ଦ୍ର ହୁଏ ଆତଜାତ I 


ଡି.ଆଇ.ପି.ଆର୍‌.ଓ. 
ଅନୁଗୋଳ 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ବଣ୍ଡା ପର୍ବତର ଲଣ୍ଡା ମାନବ 


ବଣ୍ଡା ପର୍ବତ ଓଡ଼ିଶାର ଅବିଭକ୍ତ କୋରାପୁଟ ଜିଲ୍ଲାର ଏକ ଆଶ୍ଚର୍ଯ୍ୟ 
ପର୍ବତ । ଆଶ୍ଚର୍ଯ୍ୟ ଏଥୁପାଇଁ ଯେ, ଏଠାରେ ପୃଥୁବୀର ଆ ଦିମ ସୁପ୍ରସିଦ୍ଧ 
ଆଦିବାସୀ ବଣ୍ଡା” ଅଧ୍ବାସୀମାନେ ବାସ କରନ୍ତି । ଏହି ବଣ୍ଡା 
ଆଦିବାସୀଙ୍କର ନାମାନୁସାରେ ପର୍ବତମାଳାର ନାମକରଣ ହୋଇଛି 
ବଣ୍ଡା ପର୍ବତ | ବଣ୍ଡାର ଆକ୍ଷରିକ ଓଡ଼ିଆ ହେଲା “ଲଙ୍ଗଳା” । ଘନ 
ଅରଣ୍ୟ ପରିବେଷ୍ଟିତ, ବିଶାଳ ବୃକ୍ଷ, ସୁଦୀର୍ଘ ନିଘଞ୍ଚ ବନ୍ଯଲତା 
ଆଚ୍ଛାଦିତ, ବିବିଧ ବଣ୍ୟ ହିଂସ୍ର, ଜୀବଜନ୍ତୁଙ୍କ ଦ୍ଵାରା ଅହୋରାତ୍ର ମୁଖରିତ, 
ଭୀମ ଭୟଙ୍କର ପର୍ବତର ନାମ ବଣ୍ଡା ବା ଲଙ୍ଗଳା ପର୍ବତ । ଏହା 
ଓଡ଼ିଶା ଓ ଆନ୍ଧ୍ର ରାଜ୍ୟର ସୀମାରେ ଅବସ୍ଥିତ ମାଛକୁଣ୍ଡ ନଦୀର ଉତ୍ତର- 
ପଶ୍ଚିମ ଦିଗରେ ଅବସ୍ଥିତ । କୋରାପୁଟ ସହରରୁ ବାହାରି କୋଲାବ 
ନଦୀବନ୍ଧ ଯୋଜନାକୁ ଅତିକ୍ରମ କଲେ ବାଟରେ ପଡ଼େ କୋରାପୁଟ 
ଜିଲ୍ଲାର ସୁପ୍ରସିଦ୍ଧ ଏତିହାସିକ ନଗରୀ ଜୟପୁର । ଜୟପୁର ରାଜପ୍ରସାଦ 
ଦେଖ୍‌ଲେ ମନେ ପଡ଼େ ଓଡ଼ିଆ ସାହିତ୍ୟ, ସଂସ୍କୃତି ଅନୁରାଗୀ ରାଜା 
ବିକ୍ରମ ଦେବ । ରାସ୍ତାରେ ଗଲାବେଳେ ବାରମ୍ବାର ବେକ ଭାଙ୍ଗି ଚାହିଁବାକୁ 
ଭଲ ଲାଗେ ସେହି ଜରାଜୀର୍ଣ୍ଣ ପ୍ରାଚୀନ ରାଜବାଟୀକୁ | ସେହିଠାରୁ 
ସଦର ରାସ୍ତାରେ ବହୁ ନଦୀ, ନାଳ, ପାହାଡ଼, ପର୍ବତ, ଗାଁ, ବିଲ, 
ବନ ଓ ପାହାଡ଼ ଝରଣା ଟପି ଆଗକୁ ବଢ଼ିଲେ ବାଟରେ ପଡ଼େ 
କମାରପୁଟ, ଏଠାରୁ ବାଟଭାଙ୍କି ବଣ୍ଡା ପର୍ବତକୁ ଯିବାକୁ ହୁଏ I 


ବଣ୍ଡା ପର୍ବତ ଅତିକ୍ରମ କରିଯିବା ପରେ ହଠାତ୍ଵ ଆଖରେ 
ପଡ଼େ ବଣ୍ଡା ପାଚେରୀ” ଓ ତା”ପରେ କିଛି ରାସା| ଗଲାପରେ ପଡ଼େ 
'ବଣ୍ଡାପଲ୍ଲୀ” । ପ୍ରକୃତି କୋଳର ନିଘଞ୍ଚ ବୃକ୍ଷଲତା, ଝରଣା, ବାଉଁଶବୁଦା, 
କଦଳୀ ବଣ, ଆମ୍ବତୋଟା ପ୍ରଭୂତି ଆଢୁଆଳରେ ବଣ୍ଡାବସତି 
ଦୃଷ୍ଟିଗୋଚର ହୋଇଥାଏ । ଏଠାରେ ନୂତନ ମଣିଷ ଦେଖୁଲେ କୁକୁର 
ଭୁକିବା ଆରମ୍ଭ କରେ I କୂକୁଡ଼ାମାନେ ରଣଭଣ ହୋଇପଳାନ୍ତି ଓ 
ଘୁଷୁରିମାନେ qeqe ଶବ୍ଦ କରି ଧାଇଁବାର ଆରମ୍ଭ କରନ୍ତି । ଗାଁ 
ମୁଣ୍ଡର ଛୋଟ ଛୋଟ Ima ବେଢ଼ା କୁଡିଆରେ ବିଶ୍ରାମ ନେଉଥ୍ବା 
ବଣୁଆ ମଇଁଷି ଓ ଗୋରୁଗାଭମାନେ ବ୍ୟସ୍ତତା ପ୍ରକାଶ କରି ଛିଡ଼ା 
ହୁଅନ୍ତି ଫଳସ୍ବରୂପ ବଣ୍ଡାମାନେ ଅଚିହ୍ନା ଲୋକର ଆଗମନକୁ 
ଜାଣିପାରନ୍ତି । 


ଡ. ସୁରେଶ ଚନ୍ଦ୍ର ପ୍ରଧାନ 
ଡ. ପ୍ରଣୀତା ସାବତ 


ପ୍ରକୃତି କୋଳରେ ଲାଳିତ ପାଳିତ ହୋଇ ବଢ଼ିଥୁବା ବଣ୍ଡା 
ରମଣୀ କେବେ ଇଚ୍ଛା କରେ ନାହିଁ ପିନ୍ଧିବାକୁ ପାଟଶାଢ଼ୀ କିମ୍ବା ଦେହରେ 
ମାଖିବାକୁ ସ୍ନୋ ପାଉଡର । ଆଧୁନିକ ସଭ୍ୟତା ତାକୁ କେବେ ପ୍ରଲୋଭିତ 
କରି ନାହିଁ । ସେ ପ୍ରକୃତିର ସଂପଦକୁ ନିଜର ଅଳଙ୍କାର ରୂପେ ବାଛି 
ନେଇଛି । ସେ ଅଣ୍ଟାରେ ପିନ୍ଧେ ଖଣ୍ଡିଏ ରିଙ୍ଗା, ଯାହାକି କେରଙ୍ଗ ସୂତାରେ 
ବୁଣା ହାତେ କିମ୍ବା ଦେଢ଼ହାତ ଲମ୍ବ ଓ ଚାଖଣ୍ଡେ ଓସାରର କନାଭଳି 
ମୋଟା ପିନ୍ଧା ଖଣ୍ଡେ । ଏହା କ୍ଷୁଦ୍ର ହୋଇଥୁବାରୁ ଅଣ୍ଟାରେ ଗୁଡ଼ାଇ 
ହୋଇଯାଏ, କିନ୍ତୁ ଉପରଅଂଶ ଅନାବୃତ ରହେ । ରିଙ୍ଗା ଛୋଟ 
ହୋଇଥୁବାରୁ ବସାଉଠା ସମୟରେ ଆଣ୍ଠମାରି ବସନ୍ତି | ବକ୍ଷଦେଶରେ 
ଅସୁମାରି ଜଙ୍ଗଲ ସନ୍ତାରେ ମାଳ କିମ୍ବା ଲୌହ ବଳୟ ସେମାନଙ୍କ 
ବକ୍ଷୋଜର ଶୋଭାକୁ ଲୁକ୍‌କାୟିତ କରିବାରେ ସକ୍ଷମ ହୋଇଥାଏ । 
ଝିଅମାନେ ବେକରେ ମାଳି ପକାନ୍ତି । ମାଳିଗୁଡ଼ିକ ଦୁଇସରିଆ, ଛୋଟ 
ଓ ଓସାରିଆ । ଏକାବେଳକେ ଦଶ ବା ପନ୍ଦରସରି ଘେରା ହୋଇଥାଏ 
ବେକରେ | ତା”ପରେ ବେକରୁ ଅଣ୍ଟାଯାଏଁ ଲମ୍ବି ଆସିଥାଏ ପଚାଶ 
ବା ଷାଠିଏ କେରା ହେବ । ବେକରେ ଚାରିପାଞ୍ଚରୁ ଦଶବାରଟା ଯାଏଁ 
ଖଗଲା, କାନରେ ଉଁଗରୁଲୁ ଓ ତାରରିଙ୍ଗ,, ନାକରେ ମୁଡିଡା ଓ ମୁଣ୍ଡ 
ଲଣ୍ଡା । ମୁଣ୍ଡ ଉପରେ ଘାସବୁଣା ଚାରି ସରିଆ ମାଳି ଗୋଟାଏ ଦୁଇଟା 
ଓସାରିଆ ତାଳପତ୍ରର ଚକି (ରେତର), ହାତରେ ଚୁଙ୍ଗରାଇ ବା 
ହାତବଳା । ପୁରୁଷମାନଙ୍କ ପିନ୍ଧାଲୁଗା ହେଲା ଯପ, ସେ ମଧ୍ଯ କଉପୁନି 
କନାଭଳି, ଆଗକୁ କିଛି ଓହଳି ଥାଏ | ଲୁଗା ବୁଣା କାମ ଝିଅମାନଙ୍କର | 
କାନ୍ଧରେ ଟାଙ୍ଗିଆ ପକାଇ, ଗଛକାଟି, ସଲପରସ ପିଇ, ଧୂଆଁପତ୍ର 
ପିକାଟାଣି, ଧନୁଶର ମାରି ଶିକାର କଲେ ତାଙ୍କର କାମ ଶେଷ । 


ବଣ୍ଡା ପର୍ବତର ସମସ୍ତ ସମ୍ପଦ ବଣ୍ଡାମାନଙ୍କର । ଝରଣା ବାନ୍ଧି 
ଫସଲ ଉପୁଜାଇବାଠାରୁ ଆରମ୍ଭ କରି ମାଛ ମାରିବା, ଶିକାର କରିବା, 
ପର୍ବତପୋଡ଼ି ପୋ ଡୁ ଚାଷ କରିବା ପର୍ଯ୍ୟନ୍ତ ସବୁଠି ତାଙ୍କର ଅଧ୍କାର । 
ସେ ସେଠାକାର ରଜା, ପ୍ରଜା, ଦାସ ଓ ସାହୁକାର | ବାହାର ଦୁନିଆର 
ଶିକ୍ଷା ସଭ୍ୟତା ଯାହାପାଇଁ ମୂଲ୍ଯୟହୀନ/ ସେଠାରେ ସରକାରର 
ନିୟମକାନୁନ ଫେଲମାରେ ଓ ସରକାରୀ କଳ ଅଚଳ ହୋଇଯାଏ । 
ଏଠାରୁ ମାନବର ସଭ୍ୟତା ପ୍ରାକ୍‌ ଏତିହାସିକ ଯୁଗକୁ ଫେରିଯାଏ । 


ଉତ୍କଳ ପ୍ରସଙ୍ଗ 


ଗାଁର ମଝିରେ “ସିନ୍ଦିବୋର” ବା ମିଳନ ସ୍ଥଳ | ଏଠାରେ 
ବସି ଆଗାମୀ ଦିନର ପର୍ବପର୍ବାଣି ଓ ପୂଜା ବିଷୟରେ ଆଲୋଚନା 
କରନ୍ତି | ବିଶ୍ରାମଗୃହ ପାଖରେ ଗ୍ରାମଦେବତା ବା I 23 । ମୁଦୁଲି ପଡ଼ା 
ଗ୍ରାମକୁ ବଣ୍ଡା ରାଜ୍ୟର ରାଜଧାନୀ ବୋଲାଯାଇଥାଏ । ଏହି ଗ୍ରାମର 
ଉପକଣ୍ଠରେ ଅବସ୍ଥିତ ତୋଟାରେ ଗୋଟିଏ ବିଶାଳ ବରଗଛରେ 
ଜୟପୁର ରାଜାଙ୍କଠାରୁ ପ୍ରାପ୍ତ ତରବାରୀ ' ପାଟକଣ୍ଡା' ରଖାଯାଇଛି । 
ଏହାକୁ ପବିତ୍ର ମନେ କରି ଏମାନେ ପୂଜା କରିଥାନ୍ତି । ଏହି ବରଗଛ 
ମୂଳରେ ଏକ ଆସନ ପଡ଼ିଆ ଥାଏ ଓ ଆସନରେ ଅନେକ ଗୋଜିଆ 
ଲୁହାକଣ୍ଟା କେଉଁ ଆବହମାନ କାଳରୁ ପୂଜା ପାଇ ଆସୁଛନ୍ତି । ତାଙ୍କର 
ବିଶ୍ବାସ ଯେ, ଦିନେ ନା ଦିନେ ତାଙ୍କର ରାଜା 
ଆସି ଏହି କଣ୍ଟା ସିଂହାସନରେ ବସିବେ । 


ବଣ୍ଡା ପର୍ବତର ମଣିଷ, ଜୀବଜନ୍ତୁ, 


ପଶୁପକ୍ଷୀ, ବୃକ୍ଷଲତା, ଜଳବାୟୁ, ଝରଣା, 
ପଥର, ଗୋଡ଼ିମାଟି, Tega ସବୁ ବଣ୍ଡା ବା 
ଲଙ୍ଗଳା । କିଏ କାହାକୁ କ”ଣ ବା ଲୁଚାଇବ ? 
କିଏ ନଜାଣେ କେଉଁଠି କ”ଣ ଅଛି ? ପଶୁପକ୍ଷୀ, 
ବୃକ୍ଷଲତା, ଜଳସ୍ଥଳ ଏମାନେ ନିଜକୁ ଲୁଚାଇ ବାକୁ 
କେବେହେଲେ ଚାହିଁନାହାନ୍ତି, ମଣିଷ ବା ଚାହିଁବ 
କାହିଁକି ? ବଣ୍ଡା ସମାଜରେ ସ୍ଫ୍ରୀପୁରୁଷମାନଙ୍କର 


ଅବାଧ ମିଳନ, ତଥାପି ଯୌନ ଜୀବନ ଶୃଖଳିତ | 
ବଣ୍ଡା ସ୍ତ୍ରୀମାନେ ସାଧାରଣତଃ ନିଜଠାରୁ ଅଠଦଶ 
ବର୍ଷର ସାନ ପୁରୁଷଙ୍କୁ ବିବାହ କରିଥାନ୍ତି । କେବଳ 
ବୟସରେ ବଡ଼ ହେଲେ ଚଳିବ ନାହିଁ | ତେଣୁ ସେ ତା”ଠାରୁ ଅଧକ 
ଉଚ୍ଚତା ମଧ୍ଯ ହୋଇଥୁବା ଉଚିତ | ନହେଲେ ବଣ୍ଡାରମଣୀ ଘର ସମ୍ଭାଳିବ 
କିପରି ? ସେମାନଙ୍କର ବୂୃଦ୍ଧାବସ୍ଥାରେ ସାହାଯ୍ୟ ଆଶା କରି ସେମାନେ 
ନିଜଠାରୁ ଅଳ୍ପ ବୟସ୍କ ପୁରୁଷମାନଙ୍କୁ ବିବାହ କରିଥାନ୍ତି । ଏମାନେ 
ପ୍ରକୃତିଗତ ଭାବରେ କ୍ଷଣକୋପି ହୋଇଥୁବାରୁ କଥା କଥାକେ ଟାଙ୍ଗିଆ 
ଓ ଧନୁଶରରେ ହାତମାରି କଥାବାର୍ତା କରିଥାନ୍ତି । ଏମାନେ ବଣ୍ଡା 
ପର୍ବତରେ ସ୍ଵାଧୀନ ମଣିଷ । ନିଜ ଇଚ୍ଛା ଅନୁସାରେ ଚଳନ୍ତି, ମନକୁ 
ନପାଇଲେ ମୁହଁ ମୋଡ଼ି ଚାଲିଯାନ୍ତି । ବାହାର ପ୍ରଭାବକୁ କଦାପି ବରଦାସ୍ତ 
କରନ୍ତି ନାହିଁ । 

ବଣ୍ଡା କନିଆକୁ ସାତ ଆଠ ବର୍ଷ ହୋଇଗଲେ ସେ ବାପାମାଆ 
ରହୁଥ୍‌ବା ଘରେ ନଶୋଇ ଗାଁର ଧାଙ୍ଗଡ଼ିବସା ( ସେଲନିଡିଙ୍ଗୋ) ରେ 
ଶୋଇଥାଏ । ସେଠାରେ ବଡ଼ ଅବିବାହିତ କନ୍ୟାମାନଙ୍କଠାରୁ ଭବିଷ୍ୟତ 
ଜୀବନଯାପନ ପାଇଁ ତାଲିମ ନିଏ । କ୍ରମେ ସେ ଯୁବତୀ ହେବାପରେ 
ଅନ୍ୟବଣ୍ଡା ଯୁବକମାନଙ୍କ ସାଙ୍ଗରେ ଗୀତଗାଇ ନାଚେ ଓ ବିଭିନ୍ନ ଖେଳ 
କୌତୁକରେ ଯୋଗ ଦେଇଥାଏ । ଏହିପରି ହସ କୌତୁକର ଜୀବନ 
ବିତାଉ ବିତାଉ ଦିନେ ତା?ର କୁମାରୀ ଜୀବନର ଖେଳ ଭାଙ୍ଗିଯାଏ । 


ଜୁଲାଇ ୨୦୦୬ 


ବଣ୍ଡା ଯୁବକ ହାତରେ ଟାଣି ହୋଇ ବିବାହ କରେ ଓ ବାଧ୍ଯ 
ହୋଇ ଧାଙ୍ଗଡ଼ିବସା ଛାଡ଼େ । ସେହିପରି ବଣ୍ଡା ପୁଅ ବାର ବରଷ 
ହେଲେ ବଣ୍ଡା ପଲ୍ଲୀରେ ଯୁବତୀ ଖୋଜିବୁଲେ । ରାତି ହେଲେ ଧାଙ୍ଗଡ଼ି 
ବସାକୁ ନାଚିବା ପାଇଁ ଯାଏ । ମଦ ପିଇ ଆନନ୍ଦରେ ଯୁବତୀମାନଙ୍କ 
ସହିତ ନାଚେ, ଗୀତ ଗାଇ ବଣ୍ଡା ପର୍ବତକୁ ଚମକାଇ ଦିଏ । ଅବିବାହିତ 
ତରୁଣୀ କନ୍ୟା ଓ ପତିହରା ନାରୀମାନେ ବଣ୍ଡାପୁଅ ସାଙ୍ଗରେ ମିଶିବାକୁ 
ଆଗ୍ରହରେ ଅନାଇଥାନ୍ତି | ବଣ୍ଡାପୁଅର ଯାହାକୁ ARAN, ତାହାର 
ଆଙ୍ଗୁଂଠି ଧରି ଟାଣି ଆଣିଥାଏ ଓ କନ୍ୟାର ପିତାକୁ କନ୍ୟାସୁନା ଦେଇ 
ବିବାହ କରିଥାଏ । 


ବଣ୍ଡା ରମଣୀମାନେ ଉଲଗ୍ନ ହେବା ପଛରେ 
ଏକ ଲୋକ ବିଶ୍ବାସ ପ୍ରଚଳିତ ଅଛି। ରାଜା 
ରାମଚନ୍ଦ୍ର ବନବାସ ସମୟରେ ଦଣ୍ଡକାରଣ୍ୟରେ 
ଅବସ୍ଥାନ କରୁଥୁଲେ । ଏକଦା ସୀତା ମୁଦୁଲିପଡ଼ା 
ଝରଣାରେ ଉଲଗ୍ନ ଅବସ୍ଥାରେ qe କରୁଥୁବା 
ସମୟରେ ବଣ୍ଡା ସ୍ତ୍ରୀମାନେ ଉପହାସ କରିଥୁଲେ 
ଓ ସୀତା କ୍ରୋଧରେ ଅଭିଶାପ ଦେଇଥିଲେ ଯେ, 
ବଣ୍ଡା ସ୍ତ୍ରୀମାନେ ମୁଣ୍ଡରେ ବାଳ ବଢ଼ାଇ ବେ ନାହିଁ 
ଏବଂ ଅଣ୍ଟା ଉପରକୁ ବସ୍ତ୍ର ଧାରଣ କରିବେ ନାହିଁ । 
ତେଣୁ ଏ ଯାବତ ବଣ୍ଡା ସ୍ତ୍ରୀମାନେ ସେମାନଙ୍କର 
ପୂର୍ବ କର୍ମର ଫଳ ଭୋଗ କରୁଛନ୍ତି । ପ୍ରମାଣ 
ସ୍ଵରୂପ ମୁଦୁଲିପଲ୍ଲୀର ସେହି ଚିରସ୍ରୋତା ଝରଣା 
ଯେଉଁଟି ସୀତାଦେବୀ ଉଲଗ୍ନ ଅବସ୍ଥାରେ ସ୍ନାନ 
କରୁଥୁଲେ ଏବେ ମଧ୍ଯ ଅଛି ଓ ସେହି ପଥରର କୁଣ୍ଡକୁ ସୀତାକୁଣ୍ଡ 
ନାମରେ ନାମିତ କରିଛନ୍ତି । ସୀତାକୁଣ୍ଡ ନିକଟରେ ଥୁବା ଆମ୍ବଗଛ 
ମୂଳର ବିରାଟ ଚଟାଣରେ ଏବେ ମଧ୍ଯ ସୀତାକୁଣ୍ଡରେ ପାଣି ଚିରସ୍ରୋତା । 


ଅନେକ କଥା ଜାଣିହୁଏ, ଅନେକ କଥା ବୁଖିହୁଏ, ବଣ୍ଡା 
ପର୍ବତର ଭିଜାଭିଜା ସ୍ମତିରେ ମନ ଓ ପ୍ରାଣ ପୂରି ଉଠେ I କାରଣ 
ସେଇଠି ଆଉ ଏକ ପୃଥୁବୀ । ତାକୁ ଟଙ୍କା ଦେଇ କିଣି ହୁଏ ନାହିଁ | 
ଏମାନେ ସଭ୍ୟତା କୋଳରେ ପାଳିତ ନୁହଁନ୍ତି, ଏମାନେ ପର୍ବତ କୋଳର 
ସନ୍ତାନ, ପର୍ବତ ହିଁ ଏମାନଙ୍କର ଜୀବନର ଆଧାର | ଏହାର ବୃକ୍ଷଲତା, 
ପଶୁପକ୍ଷୀ, ସରିସୂପ, ଫସଲ, ଉଇହୁଙ୍କା, ଖଜୁରିକନ୍ଦା ସମେତ 
ଜଳାଶୟ, ନଦୀ, ଝରଣା ବଣ୍ଡା ମଣିଷର ଭୋକ ମେଣ୍ଟାନ୍ତି | 
ବୃକ୍ଷଲତାମାନେ ସେମାନଙ୍କର ପତ୍ର, ଫୁଲ, ଫଳ, ମୂଳ ଦାନ କରିବାରେ 
କାର୍ପ୍ୟଣ୍ୟ ପ୍ରକାଶ କରନ୍ତି ନାହିଁ । ଜୀବଜନ୍ତୁ, ସରିସୃପମାନେ ବଣ୍ଡା 
ମଣିଷର ଆ ୟୁଷ ପାଇଁ ଆ ମ୍ମୋତ୍ସର୍ଗ କରନ୍ତି । ବଣ୍ଡା ନରନାରୀମାନଙ୍କ 
ପାଇଁ ବଣ୍ଡା ପର୍ବତରେ ସବୁମାସରେ, ସବୁରତୁରେ, ସବୁଦିନରେ ଖାଦ୍ୟ 
ମହଜୁଦ ଥାଏ, ଖାଲି ହାତ ବଢ଼ାଇ ଆଣିବା କଥା । କେରଙ୍ଗବୃକ୍ଷ 
ଯେଉଁଠି, ବଣ୍ଡା ରମଣୀର ଲୁଗା କାରଖାନା ସେଇଠି | ବଣ୍ଡାପର୍ବତର 


ଉତ୍କଳ ପ୍ରସଙ୍ଗ 


ବାଉଁଶର ବଣ, ବଣ୍ଡା ଜାତିର ଅସ୍ତ୍ର କାରଖାନା, ସଳପ ଗଛ ମାଆପରି 
କ୍ଷୀର ଯୋଗାଉଥାଏ । ଏଠାରେ ଘୁସି ପିନ୍ଧିଥୁବା ମଣିଷକୁ ପୁରୁଷ ଓ 
ଅଣ୍ଟାରେ “କେରଙ୍ଗଂ ବେଢ଼ାଇ ହୋଇଥୁବା ମଣିଷକୁ ସ୍ତ୍ରୀ ବୋଲି ଚିହ୍ନଟ 
କରିହୁଏ । ପିତା, ପୁତ୍ର, ବଧୂ, ମାତା, କନ୍ୟା ଭଗ୍ନି ସମସ୍ତେ ଉଲଗ୍ନ | 
ସେମାନେ ସମସ୍ତେ ଏକାଠି ସେହି ଅନାବୃତ ଦେହ, ଅସଜଡ଼ା ଅବୟବ 
ନେଇ ଚଳପ୍ରଚଳ ହୁ ଅନ୍ତି | ଲଜ୍ଜ୍ୟାନାହିଁ, ସଂଭ୍ରମତା ନାହିଁ, ସଙ୍କୋଚ 
ନାହିଁ, ଦେହର କ୍ଷୁଧା ସେମାନଙ୍କ ପାଇଁ ସମସ୍ୟା ସୃଷ୍ଟି କରେ ନାହିଁ | 
ଭବିଷ୍ୟତର ଚିନ୍ତା ନାହିଁ, ବର୍ଭମାନ ହିଁ ସେମାନଙ୍କ ପାଇଁ ସବ୍ବଶ୍ରେଷ୍ଠ | 


ଯେଉଁ ବଣ୍ଡା ଲୋକମାନେ କେଉଁ ଆଦିମକାଳରୁ ସେମାନଙ୍କର 
ସାମଗ୍ରିକ ସ୍ଵାତନ୍ତ୍ରୀକୁ ବଜାୟ ରଖୁ ଜୀବନଯାପନ କରୁଛନ୍ତି, ସେମାନଙ୍କୁ 
ସାଧାରଣ କହିହେବ ନାହିଁ । ବିଶ୍ଵାସ ଓ ଶକ୍ତିର ଯେଉଁ ସୂତ୍ର ସେମାନଙ୍କୁ 
ବାନ୍ଧି ରଖୁଛି ତାହା ସେମାନଙ୍କର ଭାଷା ଓ ପରମ୍ପରା । ମାତ୍ର ତାଙ୍କରି 


ଜୁଲାଇ ୨୦୦୬ 


ବଣ୍ଡାମାନଙ୍କୁ ଚିଡ଼ିଆଖାନାର ଜୀବ ଭାବରେ ଦେଖୁବାକୁ ପଛାଉନାହାନ୍ତି | 
ସେମାନଙ୍କ ପାଖରେ ଠିଆହୋଇ ସାମାନ୍ୟ ଉପ ଢୌକନର ପ୍ରଲୋଭନ 
ଫଟୋ ଉଠାଇ ଦେଶରେ ଓ ଦେଶ ବାହାରେ ବ୍ୟବସାୟିକ ଫାଇଦା 
ଜରିଆରେ ଶୋଷଣ କରିବାକୁ ଭୁଲୁ ନାହାନ୍ତି । ସେମାନେ ଏହି ବଣ୍ଡା 
ଗିରିଜନମାନଙ୍କର ଇଜ୍ଜତ ଓ ଆତ୍ମସମ୍ମାନ ତଳେ ପକାଉଛନ୍ତି । 
ଯେଉଁମାନଙ୍କୁ ନେଇ ଆଜି ଆମ ଭାରତବର୍ଷ ଅନ୍ୟ ଆଗରେ ଗର୍ବର 
ସହ ଠିଆ ହୋଇପାରୁଛି ଯଦି ସେମାନଙ୍କୁ ଆମେ ଆମ ନିଜର ଲୋକ 
ନଭାବି ଚିଡିଆଖାନାର ଜୀବ ଭାବରେ ଦେଖୁବା ତାହା ହେଲେ ଯେଉଁ 
ବଣ୍ଡାଭାଇମାନେ ସଚେତନ ହେବେ ସେମାନେ ଆମମାନଙ୍କୁ କେବେ 
କ୍ଷମା ଦେବେ ନାହିଁ । 


ଜିଲ୍ଲା ଶିକ୍ଷକ ତାଲିମ ତଥା 
ଆଦିବାସୀ ଶିକ୍ଷା ସଂଯୋଜକ 


ସରଳତାର ସୁଯୋଗ ନେଇ କେତେକ ସଭ୍ୟ ଓ ଶିକ୍ଷିତ ଲୋକ ଆଜି ସର୍ବଶିକ୍ଷା ଅଭିଯାନ, ଗଞ୍ଜାମ 


ଅଗ୍ରଣୀ ପରିମଳ ଗ୍ରାମ 


( ସଫଳ କାହାଣୀ ) 


ବାଲିଗୁଡ଼ା ଉପଖଣ୍ଡର ବାରଖମା ଗ୍ରାମ ପଞ୍ଚାୟତ ଅନ୍ତଭୁକ୍ତ ସିଟୁର ସାହି ଗ୍ରାମ ବାଲିଗୁଡ଼ା ସଦରମହକୁମାଠାରୁ ପଶ୍ଚିମ 
ଦିଗରେ ୧୧ କି.ମି. ଦୂରରେ ଅବସିତ | ଏହି ଗ୍ରାମର ଜନସଂଖ୍ୟା ପ୍ରାଥମିକ ସର୍ବେକ୍ଷଣ ଅନୁଯାୟୀ ୪୮୨ ଜଣ ଏବଂ ଗ୍ରାମର 
ପରିବାର ସଂଖ୍ୟା ୧୦୩ UES ସେଥୁମଧ୍ଯରୁ ଦାରିଦ୍ର୍ୟ ସୀମାରେଖା ତଳେ ୧୦୧ ପରିବାର ଏବଂ ଦାରିଦ୍ର୍ୟ ସୀମାରେଖା ଉପରେ 
୨ ଗୋଟି ପରିବାର ବସବାସ କରନ୍ତି । ଏହି ଗ୍ରାମର ଅଧୁବାସୀ ଅଧୂକାଂଶ ଆଦିବାସୀ ଅଟନ୍ତି । ଏହି ଗ୍ରାମର ପାନୀୟ ଜଳର 
ବ୍ୟବସ୍ଥା ଅତ୍ୟନ୍ତ ଅସ୍ଵାସ୍ଥ୍ୟକର ଥୁଲା । ପରିମଳ ପରିସ୍ଥିତି ମଧ୍ଯ ଅନୁକୂଳ ନଥୁଲା । ପାନୀୟ ଜଳର ସୁବ୍ୟବସ୍ଥା ନଥୁବାରୁ ଲୋକମାନେ 
ଗୋଲାକୂଅମାନଙ୍କରୁ ଜଳ ବ୍ୟବହାର କରୁଥିଲେ । ସେହି ଗ୍ରାମର ସ୍ଵାସ୍ଥ୍ୟକର ପରିବେଶକୁ ଅନୁଧ୍ୟାନ କଲେ ଜଣାଯାଏ ଲୋକମାନେ, 
ତରଳ ଝାଡ଼ା, ଆମାଶୟ ଝାଡ଼ା, ମ୍ୟାଲେରିଆ ଓ କୃମି ରୋଗରେ ଆକ୍ରାନ୍ତ ହେଉଥ୍ଲେ | ବାଲିଗୁଡ଼ା ବ୍ଳକ୍‌ର ସ୍ଵେଚ୍ଛାସେବୀ ସଂସ୍ଥା 
ବନବାସୀ ସେବା ସମିତି ଏହି ଗ୍ରାମକୁ ଏକ ଅଗ୍ରଣି ପରିମଳ ଗ୍ରାମ ଭାବରେ ଗଠନ କରିବା ପାଇଁ ସ୍ଥିର କଲେ । ଗ୍ରାମବାସୀମାନଙ୍କୁ 
ନେଇ ଏକ ପରିମଳ କମିଟି “ଗ୍ରାମ୍ୟ ଜଳ ପରିମଳ ସିଟୁର ସାହି” ଗଠନ କରାଯାଇ ଭାରତୀୟ ଷ୍ଟେଟ ବ୍ୟାଙ୍କ ବାଲିଗୁଡ଼ାରେ ଏକ 
ଆକାଉଣ୍ଟ ଖୋଲାଗଲା । ଲୋକମାନଙ୍କ ସହଯୋଗରେ ' ଜିଲ୍ଲା ଜଳ ପରିମଳ ମିଶନ”ର ଆର୍ଥିକ ସହାୟତାରେ ଏହି ଗ୍ରାମର ସମସ୍ତ 
ପରିବାର ପାଇଁ ନିର୍ମାଣ ହେଲା । ପାନୀୟ ଜଳ ବ୍ୟବସ୍ଥା ନିମନ୍ତେ ପରିମଳ କୂଅ ବ୍ୟବସ୍ଥା ହୋଇପାରିଛି । ପ୍ରତ୍ୟେକ ଘର ଅଳିଆ 
ଆବର୍ଜନା ଲୋକମାନେ ଖାତ ଖୋଲି ପୋତିବା ପାଇଁ ସ୍ଥିର ହୋଇଛି । ସେଠାର ଲୋକମାନେ ସଂଘବଦ୍ଧ ହୋଇ ବ୍ୟକ୍ତିଗତ ଓ 
ପରିସ୍କାର ପରିଚ୍ଛନ୍ନ ଉପରେ ଗୁରୁତ୍ଵ ଦେଇଛନ୍ତି | 


ଏହି କାର୍ଯ୍ୟକ୍ରମର ସଫଳ ରୂପାୟନ ନିମନ୍ତେ ପୁନର୍ବାର ସର୍ବେକ୍ଷଣ ପରେ ଜଣାଯାଇଛି ଯେ ଏଠାର ପରିମଳ ଯୋଜନା 
ଦ୍ଵାରା ଗ୍ରାମର ପରିମଳ ବ୍ୟବସ୍ଥା ହୋଇପାରିଛି । ଗତ ଅକ୍ଜୋବର ୨ ତାରିଖ ଗାନ୍ଧୀ ଜୟନ୍ତୀ ପାଳନ ଅବସରରେ ଏହି ଗ୍ରାମକୁ ଏକ 
ଆଦର୍ଶ ପରିମଳ ଗ୍ରାମ ଭାବେ ମୁଖ୍ୟମନ୍ତ୍ରୀ ପ୍ରମାଣପତ୍ର ପ୍ରଦାନ କରିଛନ୍ତି । ଲୋକମାନେ ସଚେତନ ହୋଇ ନିଜ ନିଜର ପାଇଖାନା 
ବ୍ୟବହାର କରୁଛନ୍ତି । ପରିବାରର ମହିଳାମାନେ ଆଉ ବାହାରକୁ ନଯାଇ ପାଇଖାନା ବ୍ୟବହାର କରୁଛନ୍ତି । ଫଳରେ ଗ୍ରାମର ସମ୍ମାନ 
ବୃଦ୍ଧି ଘଟିଛି I 


ସୌଜନ୍ୟ : ଉପଖଣ୍ଡ ସୂଚନା ଓ ଲୋକ ସଂପର୍କ ଅଧୂକାରୀ, ବାଲିଗୁଡ଼ା 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ଅପରାଧ ମନସ୍ତତ୍ଧ୍‌ ଓ ଅପରାଧୀ ଚିହ୍ନଟ 


ଉତ୍ତର ପ୍ରଦେଶର କବୟତ୍ରୀ ମଧୁମିତା ଶୁକ୍ଳା ହତ୍ୟାକାଣ୍ଡ, ତେଲ୍‌ଗୀ 


ଷ୍ଟାମ୍ପ ଠକେଇ, ଗୁଜରାଟର ଗୋଧ୍ରା ନରସଂହାର ଓ ନିକଟ ଅତୀତରେ 
ସମଗ୍ର ଦେଶରେ ଚହଳ ପକାଇ ସି.ବି.ଆଇ. ହାତରେ ଧରା ପଡ଼ିଥିବା 
ମୁମ୍ବାଇ ବିସ୍ଫୋରଣରେ ଜଡ଼ିତ ଆବୁ ସାଲେମ୍‌ ଓ ମୋନିକା ବେଦୀଙ୍କ 
ମାମଲାରେ କଂଣ ସାମଞ୍ଜସ୍ୟ ରହିଛି - କହି ପାରିବେ କି ? ଉତ୍ତରଟି 
ହେଉଛି - ଏହି ପ୍ରତ୍ୟେକ ଲୋମହର୍ଷକ ଅପରାଧ ମାମଲାରେ 
ଅପରାଧୀମାନଙ୍କର ସଂପୃକ୍ତିକୁ ପ୍ରମାଣିତ କରିବା ପାଇଁ ପୋଲିସ୍‌ 
ଲୋଡ଼ିଛି ଅପରାଧ ମନସ୍ତତ୍ତ୍ଵର ସହାୟତା । ପଢ଼ି ଆଶ୍ଚର୍ଯ୍ୟ ଲାଗୁଥୁଲେ 
ମଧ୍ଯ କଥାଟି ସତ । ସମଗ୍ର ବିଶ୍ବରେ, ବିଶେଷ କରି ଅପରାଧ ବିଜ୍ଞାନ 
ଜଗତରେ ଏବେ ଆଲୋଡ଼ନ ସୃଷ୍ଠି କରିଛି ଅପରାଧ ARR । 
ଫ୍ରୟେଡୀୟ ପଦ୍ଧତି ଅନୁଯାୟୀ ଅପରାଧ ମନସ୍ତତ୍ତ୍‌ବିତ୍ବମାନେ କେବଳ 
ପ୍ରଶ୍ନ ପଚାରି, ବ୍ୟକ୍ତିର ବାହ୍ଯ ବ୍ୟବହାରକୁ ଲକ୍ଷ୍ୟ କରି କୌଣସି 
ନିର୍ଦ୍ଦିଷ୍ଟ ନିର୍ଯ୍ୟାସରେ ପହଞ୍ଚୁ ନଥାନ୍ତି। ଏପରି ଏକ ଜଟିଳ ଓ 
ସମ୍ବେଦନଶୀଳ ବୈଜ୍ଞାନିକ ପ୍ରକ୍ରିୟାରେ ସେମାନଙ୍କୁ ସାହାଯ୍ୟ କରେ 
ବହୁ ଉନ୍ନତ ଧରଣର କମ୍ପ୍ୟୁଟର, କମ୍ପ୍ୟୁଟର AYEGAIA ଓ ଅନ୍ୟାନ୍ୟ 
ଯନ୍ତ୍ରପାତି, ଯଥା- ଲାଇ ଡିଟେକ୍ସର ଓ ବ୍ରେନ ମ୍ୟାପିଂ ମେସିନ୍‌ । 


ଯୁଗେ ଯୁଗେ ମଣିଷ ସତ୍ୟ ଉଦ୍‌ଘାଟନ କରିବା ପାଇଁ ପ୍ରୟାସ 
କରିଛି | କାହିଁ କେଉଁ ଆଦିମ କାଳରୁ ମଣିଷ ଅପରାଧୀଙ୍କୁ ଉତ୍ପୀଡ଼ନ 
ଦେଇ ତା” ପେଟରୁ କଥା ବାହାର କରିବାକୁ ଚେଷ୍ଟା କରିଛି । ସେଇ 
ଉତ୍ପୀଡ଼ନ ଭୟରେ ବେଳେ ବେଳେ କିଏ କିଏ ସତ ମାନି ଯାଉଥଲା 
ତ ପୁଣି କେହି କେହି ଉପ୍ପୀଡ଼ନକୁ ବେଖାତିର କରି କଷ୍ଟ ସହି ଯାଉଥଲା, 
ହେଲେ ସତ କଥାଟି ପଦାକୁ ଆସିପାରୁ ନଥୁଲା । ଆଧୁନିକ ସଭ୍ୟ 
ଜଗତରେ ଶାରୀରିକ ବା ମାନସିକ ଉପ୍ପୀଡ଼ନ ମାନବିକ ଅଧୁକାର 
ଉଲଙ୍ଘନକୁ ଅଙ୍ଗୁଳି ନିର୍ଦ୍ଦେଶ କରୁଥୁବାରୁ ବୈଜ୍ଞାନିକ ପଦ୍ଧତିର ଗୁରୁତ୍ଵ 
ଦ୍ବିଗୁଣିତ ହୋଇଛି | 


ଯନ୍ତ୍ରଟିର ନାଁ ଲାଇ ଡିଟେକୃର ହୋଇଥୁଲେ ମଧ୍ଯ ଏହି ଯନ୍ତ୍ର 
ମାଧ୍ଯମରେ “ଲାଇଂ ଅର୍ଥାତ “ମିଛ” ଧରାପଡ଼େ ନାହିଁ । ଆଲୋକ ଜଳାଇ 
କିମ୍ବା ଘଣ୍ଟା ବଜାଇ ଏହି ଯନ୍ତ୍ର ସିଧା ସଳଖ ସୂଚନା ଦିଏ ନାହିଁ ଯେ 
କେଉଁ ସ୍ଥାନରେ କିଏ ସତ କହିଲା ବା କିଏ ମିଛ। ପୁଣି ଏହି ଯନ୍ତ୍ର 
ସାହାଯ୍ୟରେ ଯେ କେବଳ ମିଥ୍ୟାବାଦୀ ଅପରାଧୀ ଲୋକଙ୍କୁ ଚିହ୍ନଟ 


ସୃଜନ ପ୍ରକାଶ ଦାସ 


କରାଯାଏ, ତାହା ମଧ୍ଯ ନୁହଁ । ଯେଉଁମାନେ ନିରପରାଧ ଓ ସତ୍ୟବାଦୀ 
ସେମାନଙ୍କୁ ମଧ୍ଯ ଏହି ଯନ୍ତ୍ର ଭଲ ଭାବରେ ଯାଞ୍ଚ କରି ନ୍ୟାୟ ପ୍ରଦାନ 
କରିବାରେ ସହାୟକ ହୋଇଥାଏ । ଲାଇ ଡିଟେକୂର ପରୀକ୍ଷା ଏକ 
ମନୋବୈଜ୍ଞାନିକ ପରୀକ୍ଷା ଯେଉଁଠି ମାନସିକ ଅବସ୍ଥାର ପ୍ରଭାବ ଶରୀର 
ଉପରେ କଂଣ ଓ କିଭଳି ପଡ଼ିଥାଏ ତାହା ଲକ୍ଷ୍ୟ କରାଯାଏ । ଏହି 
ପରୀକ୍ଷା ସମୟରେ ସନ୍ଦିଗ୍ଧ ବ୍ୟକ୍ତିକୁ ଅପରାଧ ମନସ୍ତତ୍ତ୍ଵବିତ୍‌ ଅପରାଧ 
ମାମଲା ସମ୍ବନ୍ଧରେ ପ୍ରଶ୍ନ ପଚାରି ଥାଆନ୍ତି ଓ ସେହି ବ୍ଯକ୍ତି ଜଣକ 
ଉତ୍ତର ଦି ଅନ୍ତି । ପ୍ରଶ୍ନ ଉତ୍ତର ପ୍ରକ୍ରିୟା ଚାଲିଥିବା ସମୟରେ କେତେକ 
ଯନ୍ତ୍ରାଂଶ ମାଧ୍ଯମରେ ସେହି ବ୍ୟକ୍ତିଙ୍କ ଦେହ ଭିତରେ ଘଟୁଥିବା କେତେକ 
ସ୍ବୟଂଚାଳିତ ସ୍ନାୟବିକ ପରିବର୍ତନ ଗ୍ରାଫ୍‌ ଆକାରରେ କମ୍ପ୍ୟୁଟର ଲିପିବଦ୍ଧ 
କରିନିଏ, ଯଥା- ଶ୍ବାସପ୍ରଶ୍ବାସ, ଝାଳର ପରିମାଣ, ରକ୍ତଚାପ, 
ମାଂସପେଶୀଗତ ଚାପ ଇତ୍ୟାଦି | ଯେହେତୁ ଏଗୁଡ଼ିକ ସ୍ଵୟଂଚାଳିତ 
ସ୍ନାୟବିକ ସଂସ୍ଥା ଦ୍ଵାରା ପରିଚାଳିତ ଏହା ଉପରେ କୌଣସି ବ୍ୟକ୍ତିର 
କୌଣସି ନିୟନ୍ତ୍ରଣ ନଥାଏ | ଅପରାଧରେ ସଂପୃକ୍ତ ବ୍ୟକ୍ତିକୁ ଅପରାଧ 
ସମ୍ବନ୍ଧୀୟ ପ୍ରଶ୍ନ ପଚାରିବା ମାତ୍ରକେ ସେ ସତ ଲୁଚାଇବାକୁ ଯାଇ ମିଛ 
ଜବାବ ଦିଏ ଓ ଠିକ୍‌ ସେଇ ମୁହୂର୍ତରେ ତା' ଦେହ ଭିତରେ ଯେଉଁ 
ଶାରୀରିକ ପରିବର୍ଭନ ଦେଖାଦିଏ, ତାହା ସତ- ମିଛ ଯାଞ୍ଚ କରିବାରେ 
ବିଶେଷଜ୍ଞଙ୍କୁ ସହାୟତା କରେ | ନିଜର ଦୋଷ, ତ୍ରୁଟି, ଦୁର୍ବଳତା ଓ 
ତଦ୍‌ଜନିତ eg, ଲୋକଲଜ୍ଜାକୁ ଲୁଚାଇବାକୁ ଯାଇ ମଣିଷ ମିଛର 
ସାହାରା ନିଏ । ହେଲେ ମିଛ କହିବା ମାତ୍ରକେ ହୃଦୃସ୍ପନ୍ଦନ ତ ବଢ଼ିଥାଏ, 
ଝାଳ ମଧ୍ଯ ବାହାରେ, ରକ୍ତଚାପ ଓ ମାଂସପେଶୀଗତ ଚାପରେ 
ତାରତମ୍ୟ ଦେଖାଦିଏ । 


ଲାଇ ଡିଟେକୃର ବିଜ୍ଞାନ ଶହେ ଦଶ ବର୍ଷର ଗବେଷଣା 
ଉପରେ ପର୍ଯ୍ୟବସିତ ହୋଇ ଆଜି ଲୋକପ୍ରିୟତା ଓ ବିଶ୍ବାସଯୋଗ୍ୟତା 
ହାସଲ କରିଥୁବାବେଳେ ଗତ ନବେ ଦଶକରେ ବ୍ରେନ୍‌ ମ୍ୟାପିଂର ଜନ୍ମ । 
ଆମେରିକାର ବୈଜ୍ଞାନିକ CRA ଲରେନ୍‌ସ ଫାର୍‌ ଞ୍ଚେଲ୍ଲ୍‌ ଏହାର 
ଉଦ୍ଭାବକ | ଭାରତରେ ଏହି ପଦ୍ଧତିର ଉଦ୍ଭାବକ ହେଉଛନ୍ତି 
ବାଙ୍ଗାଲୋରସ୍ଥିତ 'ନିମ୍ହାନ୍୍‌ସ”ର ଅବସରପ୍ରାପ ବୈଜ୍ଞାନିକ 
ଡକ୍ର ସି.ଆର୍‌. ମୁକୁନ୍ଦନ୍‌ | ଏହି ବୈଜ୍ଞାନିକମାନଙ୍କ ମତରେ ଆମ 
ଜୀବନର ଯେକୌଣସି ଘଟଣା/ ଦୁର୍ଘଟଣା ଆମ ମନରେ ବା ମସ୍ତିଷ୍କର 
ସ୍ମତି କେନ୍ଦ୍ରରେ ତା'ର ଛାପ ଛାଡ଼ିଦେଇ ଯାଏ । ଏହି ଛାପ ସ୍ମତି 


ଉତ୍କଳ ପ୍ରସଙ୍ଗ 


କେନ୍ଦ୍ରରେ ଆଙ୍ଗୁଂଳି ଛାପ ଭଳି ସ୍ଵତନ୍ତ୍ର ଏବଂ ଦୀର୍ଘସ୍ଥାୟୀ ହୋଇଥୁବାରୁ 
ଏହି ପଦ୍ଧତିକୁ ବ୍ରେନ୍‌ ଫିଙ୍ଗର୍‌ ପ୍ରିଣ୍ଢିଂ (13୮8101 Finger Printing) 
ମଧ୍ଯ କୁହାଯାଏ | ସେଥୁପାଇଁ ପରବର୍ତୀକାଳରେ ହାତୀକୁ ହାତୀ ବୋଲି 
ଚିହ୍ନିପାରୁ, ତାଲମହଲକୁ ତାଜମହଲ, ବାପାଙ୍କୁ ବାପା | ଏହି ଚିହ୍ନଟ 
କରିବା ଲାଗି ଆମ ମସ୍ତିଷ୍କ ନିଏ ୧ ସେକେଣ୍ଡର ୩୦୦ ଭାଗରୁ ୧ 
ଭାଗ । ତାକୁ ପି-୩୦୦ ମଧ୍ଯ କୁହାଯାଏ ଏବଂ ଯେଉଁ ମୁହୂର୍ତରେ 
ବ୍ୟକ୍ତିଟିଏ କୌଣସି ବ୍ୟକ୍ତି / ପଦାର୍ଥ କିମ୍ବା ଘଟଣା / ଶବ୍ଦକୁ ଚିହ୍ନେ, 
ସେହି ମୁହୂର୍ତରେ ସ୍ମତି କେନ୍ଦ୍ରରୁ ଏକ ନିର୍ଦ୍ଦିଷ୍ଟ ଧରଣର ବୈଦ୍ୟୁତିକ 
ତରଙ୍ଗ ନିର୍ଗତ ହୁଏ । ଯାହାକୁ ହେଡ୍‌ ଗିଅର୍‌ (Headgear) 
ସାହାଯ୍ୟରେ ଲିପିବଦ୍ଧ କରିବା ସମ୍ଭବ । 


ଏଥର ଅପରାଧୀ ଚିହ୍ନଟ କ୍ଷେତ୍ରରେ ବ୍ରେନ ମ୍ୟାପିଂ କିଭଳି 
ଯୁଗାନ୍ତକାରୀ ପଦକ୍ଷେପ ନେଇପାରେ ସେ ସମ୍ବନ୍ଧରେ ଆଲୋଚନା 
କରାଯାଉ । ଧରନ୍ତୁ, ରାମ ଯଦୁକୁ ହତ୍ୟା କରିଛି | କିଛି “ଏହି ହତ୍ୟା 
ମାମଲାରେ ତା”ର କୌଣସି ହାତ ନାହିଁ” ବୋଲି ସେ ବାରମ୍ବାର 
ଦୋହରାଉଛି । ପୂର୍ବୋକ୍ତ ଆଲୋଚନା ଅନୁଯାୟୀ ରାମର ମସ୍ତିଷ୍କର 
q8 କେନ୍ଦ୍ରରେ ଯଦୁର ଚିତ୍ର ଲିପିବଦ୍ଧ ହୋଇ ରହିଛି। ସେ 
କେତେବେଳେ, କେମିତି, କେଉଁଠି, କାହା ସାହାଯ୍ୟରେ ଯଦୁକୁ ହତ୍ୟା 
କରିଛି ଓ ହତ୍ୟାପରେ କିଭଳି ଟଙ୍କା, ସୁନା ଲୁଟ୍‌ କରିଛି ତାହା ମଧ୍ଧ 
ତା'ର q,8 କେନ୍ଦ୍ରରେ ଗଚ୍ଛିତ ରହିଛି | 


ଏବେ ଯଦି ରାମକୁ ଏକ ବ୍ରେନ୍‌ ମ୍ୟାପିଂ କମ୍ପୁଟର ପରଦା 
ସାମ୍ନାରେ ବସାଯାଇ Aa ଫଟୋ ସମେତ ହତ୍ୟା ସଂକ୍ରାନ୍ତୀୟ ଚିତ୍ର, 
ଶବ୍ଦ, ଯଥା- ଯେଉଁ ସ୍ଥାନରେ ତାକୁ ହତ୍ଯା କରାଯାଇଥୁଲା, ଯଦୁ 
କିଭଳି ରକ୍ତାକ୍ତ ଅବସ୍ଥାରେ ଖଟ ଉପରେ ପଡ଼ିଥିଲା, ତା'ର ଭଙ୍ଗା 
ଯାଇଥୁବା ଆଲମିରା, ଯଦୁ ଘରେ ଛାଡ଼ି ଆସିଥୁବା ରାମର ଚପଲ 
ଇତ୍ୟାଦିର ଚିତ୍ର ପ୍ରଦର୍ଶିତ କରାଯାଏ ତେବେ ରାମ ୧/୩୦୦ 
ସେକେଣ୍ଡରେ ସେହି ସବୁ ବସ୍ତୁକୁ ଚିହ୍ନି ପାରିବ ଓ ତାର ମସ୍ତିଷ୍କରୁ 
ନିର୍ଗତ ବୈଦ୍ୟୁତିକ ତରଙ୍ଗକୁ କମ୍ପ୍ୟୁଟର ମାଧ୍ଯମରେ ଲିପିବଦ୍ଧ 
କରାଯାଇପାରିବ । ସେହି ଚିତ୍ର/ ଶବ୍ଦମାନଙ୍କୁ ଯଦି ରାମ ପରିବର୍ଭେ 
ଶ୍ୟାମକୁ ଦେଖାଯାଏ ବା ଶୁଣାଯାଏ ତା 'ର ମସ୍ତିଷ୍କରେ ଏହି ନିର୍ଦ୍ଦିଷ୍ଟ 
ଅପରାଧରେ ବ୍ଯବହୃତ ବସ୍ତୁ ବା ଶବ୍ଦ ଗଚ୍ଛିତ ନଥୁବାରୁ କୌଣସି 
ବୈଦ୍ୟୁତିକ ତରଙ୍ଗ ସୃଷ୍ଟି ହେବ ନାହିଁ । ମାତ୍ର ରାମ ଯଦୁର ଫଟୋ 
ଦେଖି ଚିହ୍ନ ନ ଚିହ୍ନିବାର ଚେଷ୍ଟା କରିବ ସତ, ହେଲେ ୧/୩୦୦ 
ସେକେଣ୍ଡ ମଧ୍ଯରେ ଅପରାଧ Arq ତାଙ୍କର ଆଶାନୁରୂପକ 
ବୈଦ୍ୟୁତିକ ତରଙ୍ଗର ଗ୍ରାଫ୍‌ ପାଇସାରିଥୁବେ । ଏହି ପଦ୍ଧତିରେ ସନ୍ଦିଗ୍ଧ 
ବ୍ୟକ୍ତିର ମସ୍ତିଷ୍କର ୬୦ଟି ଭିନ୍ନ କେନ୍ଦ୍ରରୁ ଏକକାଳୀନ ୬୦ଟି ଭିନ୍ନ 
ଗ୍ରାଫ ହେଡ଼ଗିଅର ମାଧ୍ଯମରେ ଲିପିବଦ୍ଧ କରାଯାଏ । ଏହି ପରୀକ୍ଷାର 
ମୂଳ ଉଦ୍ଦେଶ୍ୟ ହେଉଛି ବ୍ୟକ୍ତିର 9,8 କେନ୍ଦ୍ରରେ ଅପରାଧ ସମ୍ବନ୍ଧୀୟ 
ତଥ୍ୟ ଉପଲବ୍ଧ କି ନୁହଁ । ଯଦି ଉପଲବ୍ଧ ତେବେ ବୈଦ୍ୟୁତିକ ତରଙ୍ଗରେ 
ପରିବର୍ଭନ ( ପି-୩୦୦ ) ଆସିବା ସ୍ଵାଭାବିକ ଏବଂ ଅପରପକ୍ଷରେ 
ଯଦି ତଥ୍ୟ ଅନୁପଲବ୍ଧ ତେବେ ପରିବର୍ଭନ ନହେବା ଅସ୍ଵାଭାବିକ ନୁହଁ | 


ଜୁଲାଇ ୨୦୦୬ 


ଏହି ଦୁଇ ପରୀକ୍ଷା ପଦ୍ଧତିରେ ଜଣେ ପ୍ରଶିକ୍ଷଣପ୍ରାପ୍ତ 
ମନୋବିଜ୍ଞାନୀଙ୍କ ଭୂମିକା ଅ ତ୍ୟନ୍ତ ଗୁରୁତ୍ଵପୂର୍ଣ୍ଣ କାରଣ ମାମ ଲାକୁ 
ଆମୂଳ ଚୂଳ ତନ୍ନ ତନ୍ନ ଅନୁଧ୍ୟାନ କରି ସନ୍ଦିଗ୍ଧ ବ୍ୟକ୍ତିର ବ୍ୟକ୍ତିତ୍ଵ, ତା'ର 
ଶିକ୍ଷାଗତ ଯୋଗ୍ୟତା, ଅର୍ଥନୈତିକ ଓ ସାମାଜିକ ପୃଷ୍ଠଭୂମି ଓ ତା'ର 
ବାହ୍ୟ ବ୍ୟବହାରକୁ OR ଭାବରେ ବୁଝି ସଠିକ୍‌ ପ୍ରଶ୍ନାବଳୀ ପ୍ରସ୍ତୁତ 
କରିବା ଉପରେ ହିଁ ପରୀକ୍ଷାର ସଫଳତା ନିର୍ଭର କରେ । 


ଲାଇ ଡିଟେକୂର ଓ ବ୍ରେନ୍ଵମ୍ୟାପିଂ ପରୀକ୍ଷା ସନ୍ଦିଗ୍ଧ ବ୍ୟକ୍ତିର 
ନିଜସ୍ଵ ଇଚ୍ଛାରେ ହିଁ କରାଯାଇଥାଏ । ଏହା ଆମ ସମ୍ବିଧାନର ଧାରା- 
୨୦, ଉପଧାରା-୩ ଅନୁଯାୟୀ ବାଧତାମୂଳକ ଅଟେ | ପରୀକ୍ଷକଙ୍କୁ 
ଲିଖିତ ଆକାରରେ ଇଚ୍ଛା ପ୍ରକଟ କରିବା ପରେ ସନ୍ଦିଗ୍ଧ ବ୍ୟକ୍ତିର ପରୀକ୍ଷା 
ହୋଇଥିଲାବେଳେ ଅଭିଯୁକ୍ତ ବ୍ୟକ୍ତିଙ୍କ କ୍ଷେତ୍ଵରେ ଜାତୀୟ ମାନବିକ 
ଅଧୁକାର ଆୟୋଗ କେତେକ ନିୟମାବଳୀ ପ୍ରଣୟନ କରିଛନ୍ତି । 
ଦଣ୍ଡବିଧ୍‌ ଆଇନ ଧାରା- ୨ ୯୩ ଓ ଭାରତୀୟ ସାକ୍ଷ୍ୟ ଆଇନ ଧାରା- 
୪୫ ଅନୁଯାୟୀ ଏହି ପରୀକ୍ଷାର ରିପୋର୍ଟ ଭାରତୀୟ କୋର୍ଟମାନଙ୍କରେ 
ବିନା ଦ୍ବିଧାରେ ଗ୍ରହଣୀୟ ହୋଇଥାଏ ଓ ଆଇନ ଦୃଷ୍ଟିରେ ଅପରାଧ 
ବିଧୁ ବିଜ୍ଞାନଗାରର ଅନ୍ୟ କୌଣସି ବିଭାଗର ରିପୋର୍ଟ ସହିତ e/a 
ସଭ୍ୟତା ମଧ୍ଯ ସମାନ । 


ଆମ ରାଜ୍ୟରେ ୧୯୯୧ ମସିହାରୁ ଭୁବନେଶ୍ବର ରସୁଲଗଡ଼ସ୍ଥ 
ରାଜ୍ୟ ଅପରାଧ ବିଧ ବିଜ୍ଞାନାଗାରରେ ଅପରାଧ ମନସ୍ତତ୍ତ୍‌ (ଲାଇ 
ଡିଟେକ୍ଵସନ୍‌ Sala ଲେଖକଙ୍କର ତତ୍ତ୍ଵାବଧାନରେ କାର୍ଯ୍ୟକ୍ଷମ ହୋଇ 
ରାଜ୍ୟର ବହୁ ଜଟିଳ ମାମଲାର ସମାଧାନରେ ସହାୟତା ପ୍ରଦାନ 
କରିଆସୁଛି । ରାଜ୍ୟର ଅନେକ ଅପରାଧ ମାମଲାରେ ସାକ୍ଷ୍ୟ ପ୍ରଦାନ 
କରି ଅପରାଧ ମନସ୍ତତ୍ତ୍ଵ ବିଭାଗର ବିଶେଷଜ୍ଞ ଦୋଷୀକୁ ଦଣ୍ଡ ସାବ୍ୟସ୍ତ 
କରିବାରେ ନିର୍ଣ୍ଣାୟକ ଭୂମିକା ଗ୍ରହଣ କରିଛନ୍ତି । ଅପରପକ୍ଷରେ ବହୁ 
କ୍ଷେତ୍ରରେ ନିଜ ଅପରାଧ ଲୁଚାଇବାର ସମସ୍ତ ପ୍ରଚେଷ୍ଟା ଯେ କମ୍ପ୍ୟୁଟର 
ଆଗରେ ବିଫଳ ହୋଇଯିବ ଜାଣି ବହୁ ଅପରାଧୀ ( ଯାହାଙ୍କ ମଧରେ 
ମହିଳାଙ୍କ ସଂଖ୍ୟା Uy) ନିଜ ଅପ ରାଧ ଲିଖୁତ ଆକାରରେ ସ୍ଵୀକାର 
କରିବାର ମଧ୍ଯ ନଜିର ରହିଛି । 


ଗୁଜରାଟ ଓ କର୍ଣ୍ଣାଟକ ରାଜ୍ୟ ଭଳି ଓଡିଶାରେ ବ୍ରେନ ମ୍ୟାପିଂ 
ପରୀକ୍ଷା ବ୍ୟବସ୍ଥା ଆରମ୍ଭ କରିବା ପାଇଁ ରାଜ୍ୟ ସରକାର ଗୁରୁତ୍ଵର 
ସହିତ ବିଚାର କରୁଛନ୍ତି । ଏହି ଦୁଇ ଅଭିନବ ବୈଜ୍ଞାନିକ ପଦ୍ଧତି 
ସାହାଯ୍ୟରେ ଓଡ଼ିଶାରେ ଅ ପରାଧୀ ଚିହ୍ନଟ ପ୍ରକ୍ରିୟାର ରୂପରେଖ ଯେ 
ବଦଳିଯିବ, ତାହା ନିଃସନ୍ଦେହରେ ଆଶା କରାଯାଇପାରେ | ମିଥ୍ୟାବାଦୀ 
ଅପରାଧୀ ଚିହ୍ନଟ କରି ସେମାନଙ୍କୁ ଉପଯୁକ୍ତ ଦଣ୍ଡବିଧାନ କରିବା ସହିତ 
ନିରପରାଧ ସତ୍ୟବାଦୀ ବ୍ୟକ୍ତିମାନଙ୍କୁ ଚିହ୍ନଟ କରି QAR ନ୍ୟାୟ ପ୍ରଦାନ 
ଯେ ତ୍ଵରାନ୍ଧିତ ହେବ ତାହା କହିବା ବା ହୁଲ୍ୟମାତ୍ର | 


ଅପରାଧ ମନସ୍ତତ୍ତ୍ବବିତ୍‌ 
ରାଜ୍ୟ ଅପରାଧ Sy ବିଜ୍ଞାନାଗାର 
ରସୁଲଗଡ଼, ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ନାରୀ] ଶିକ୍ଷା ଓ ଏହାର ଅଗ୍ରଗତି 


ଆ ଧୁନିକ ସମାଜରେ ଶିକ୍ଷାର ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ୍ଣ । ଶିକ୍ଷା ହିଁ 
ସମାଜର ମାନଦଣ୍ଡ । ଶିକ୍ଷା ବ୍ୟତୀତ ଆଧୁନିକ ପ୍ରଗତିଶୀଳ ସମାଜର 
ଅସ୍ତିତ୍ଵ ମଧ୍ଯ କଳ୍ପନା କରାଯାଇପାରିବ ନାହିଁ । ଯେଉଁ ଦେଶ ଯେତେ 
ଶିକ୍ଷିତ ସେ ଦେଶ ସେତିକି ଉନ୍ନତ । ପ୍ରାକୃତିକ ସମ୍ପଦରେ ପରିପୂର୍ଣ୍ଣ 
ସ୍ଵର୍ଣ୍ଣପ୍ରସୁ ସୁଜଳା ସୁଫଳା ପୁଣ୍ୟତୋୟା ଭାରତ ଭୂମି ଆଜି ଏପରି 
ଗରିବ ହୋଇ ରହିଛି ତାହା କେବଳ ଶିକ୍ଷାର ଅଭାବରୁ । ଆମର 
ବୈକ୍ତିକ, ସାମାଜିକ, ବୌଦିକ, ସାଂସ୍କୃତିକ ତଥା dae ବିକାଶ 
ଯେ ଶିକ୍ଷା ଉପରେ ନିର୍ଭର କରେ - ଏହା ସର୍ବଜନ ସ୍ଵୀକୃତ I 
ଜୀବିକାର୍ଜନ, ରାଷ୍ଟ୍ରୀୟ କଉଁବ୍ୟ ପାଳନ, ସୁସଂହତ ସମାଜ ଗଠନ, 
ଚିନ୍ତାଶକ୍ତିର ଉନ୍ନୟନ, ସଭ୍ୟତାର ପ୍ରଗତି ପାଇଁ ମାନବ ଜାତି ଶିକ୍ଷା 
ନିକଟରେ ବିଶେଷ ଭାବେ ଅନୁଗୃହୀତ । ଶିକ୍ଷା ଆମର ଅତୀତ 
ସଂସ୍କୃତିର ବାହକ, ବର୍ଭମାନ ସଭ୍ୟତାର ପୋଷାକ ଓ ଭବିଷ୍ଯତ ପ୍ରଗତିର 
ଜନକ । ଶିକ୍ଷା ଏକ ଜୀବନବ୍ୟାପୀ ପ୍ରକ୍ରିୟା । ଜନ୍ମରେ ଏହାର ଆରମ୍ଭ, 
ଜୀବନସାରା ଏହାର ବିକାଶ ଏବଂ ମୃତ୍ୟୁରେ ଏହାର ପରି ସମାପ୍ତି 
ଘଟିଥାଏ । ଶିକ୍ଷା ହିଁ ମନୁଷ୍ୟ ବ୍ୟକ୍ତିତ୍ଵର ପୂର୍ଣ୍ରାଙ୍ଗ ବିକାଶର ଏକ QRS 
ମାଧ୍ଯମ । ଏହା ଏପ୍ରକାର ପ୍ରକ୍ରିୟା ଯାହାର ଆରମ୍ଭ ଏବଂ ଶେଷ ନିମିତ୍ତ 
ଏକ ନିର୍ଦ୍ଦିଷ୍ଟ ସମୟସୀମା ନିର୍ଧାରଣ କରାଯାଇପାରେ ନାହିଁ । ଏହା 
ଏପ୍ରକାର ପ୍ରକ୍ରିୟା ଯାହାର ଆରମ୍ଭ ଏବଂ ଶେଷ ନିମିତ୍ତ ଏକ ନିର୍ଦିଷ୍ଟ 
ସମୟସୀମା ନିର୍ଦ୍ଧାରଣ କରାଯାଇପାରେ ନାହିଁ । ଶିକ୍ଷା ମନୁଷ୍ୟକୁ ସର୍ବାଙ୍ଗ 
ସୁନ୍ଦର କରି ଗଢ଼ି ତୋଳିପାରେ । ଶିକ୍ଷା ମନୁଷ୍ୟ ମଧ୍ଯରେ ଥୁବା ପଶୁ 
ପ୍ରବୂୃଭ୍ରିକୁ ଦୂରକରି ନିତ୍ୟ ନୂତନ ଆଲୋକର ସନ୍ଧାନ ଦେଇଥାଏ | 
ମଣିଷର ରୁଚି ଉନ୍ନତ ତଥା ପରିମାର୍ଜିତ କରିବାରେ ଶିକ୍ଷା ହିଁ ସହାୟକ 
ହୋଇଥାଏ । 


ପ୍ରାଚୀନ ଭାରତର ଶିକ୍ଷା ସାଗରର ତରଙ୍ଗମାଳା ସଦୃଶ ବହୁ 
Qed? ପତନ ମଧ୍ଯରେ ଗତିକରି ସ୍ଵଧର୍ମ ଓ ସଂସ୍କୃତି ଲାଗି କାର୍ଯ୍ୟ 
କରିବାରେ ପ୍ରସିଦ୍ଧି ଲାଭ କରିଥୁଲା । ଏହି ଶିକ୍ଷା ଗୁରୁକୁଳ ଆଶ୍ରମ, 
ଚୌପାଠୀ, ଚାଟଶାଳୀ ପ୍ରଭୂତି ମଧ୍ଯରେ ଆବଦ୍ଧ ଥୁଲା । ଏହି ଶିକ୍ଷା 
କାଳିଦାସ, ପାଣିନୀ, ପଠାଣି ସାମନ୍ତ, ବୁଦ୍ଧଙ୍କ ପରି ଯୁଗ ମାନବ 


ସୁଧାଂଶୁ ଶେଖର ନାୟକ 


ତଥା ପଣ୍ଡିତମାନଙ୍କୁ ସୃଷ୍ଟି କରି ସେ କାଳର ସାହିତ୍ୟ ଓ ଦର୍ଶନକୁ 
ପରିପୁଷ୍ଟ ତଥା ଯୁଗୋପଯୋଗୀ କରିପାରି ଥଲା । ଏହି ଯୁଗର ଶିକ୍ଷା 
ବହୁଳ ଭାବେ ଆଦୃତ ଥୁଲା ଓ ଏହାର ସ୍ଥାନ ବହୁତ ଉଚ୍ଚରେ aa । 
ଏହି ସମୟରେ ଶିକ୍ଷା ପଦ୍ଧତିରେ ନୈତିକ ଶିକ୍ଷାର ଗୁରୁତ୍ଵ ବହୁ 
ପରିମାଣରେ ଉପଲବ୍‌ଧ କରାଯାଉଥୁଲା । ସମାଜର ଦୂଷିତ ପରିବେଶ 
ଏବଂ କୋଳାହଳମୟ ବାତାବରଣରୁ ଦୂରେଇ ଥାଇ ଶିକ୍ଷା ବ୍ୟବସ୍ଥାକୁ 
ଗୁରୁ ଗୃହରେ ଶିକ୍ଷାର୍ଥୀମାନେ ବ୍ରହ୍ମଚର୍ଯ୍ୟ ଜୀବନଯାପନ କରି ଗୁରୁଙ୍କର 
ଉପଦେଶ ଗ୍ରହଣ କରି ସରଳ, ସଂଯତ ଓ ନୀତିମୟ ଜୀବନଯାପନ 
କରୁଥୁଲେ । ବୈଦିକ ଯୁଗର ଶିକ୍ଷା “ଆଧ୍ୟାମ୍ମିକତା” ଉପରେ ପର୍ଯ୍ୟବସିତ 
ଥିଲା । ଏହି ଯୁଗରେ ପୁରୁଷମାନଙ୍କ ପରି ନାରୀମାନଙ୍କୁ ମଧ୍ଯ ସମାଜରେ 
ଉପଯୁକ୍ତ ସମ୍ମାନ ଦିଆଯାଉଥୁଲା । ବୈଦିକ ସମାଜରେ ନାରୀକୁ 
ପୁରୁଷର ଶାନ୍ତି, ସନ୍ତୁଷ୍ଟ ଏବଂ ଜ୍ଞାନର ଶକ୍ତି ବୋଲି ମନେ 
କରାଯାଉଥୁଲା । ନାରୀ ବିନା ପୁରୁଷର ଉନ୍ନତି ସମ୍ଭବପର ନୁହେଁ 
ବୋଲି ମନେ କରୁଥୁଲେ । ସେଥପାଇଁ ପୁରୁଷମାନଙ୍କ ପରି ନାରୀମାନେ 
ମଧ୍ଯ ଯେକୌଣସି ଶିକ୍ଷାକୁ ଆୟତ୍ତ କରିପାରିବେ ବୋଲି ବିଶ୍ବାସ 
କରାଯାଉଥୁଲା । ତେଣୁ ନାରୀମାନଙ୍କୁ ପୁରୁଷମାନଙ୍କ ପରି ଶିକ୍ଷିତା 
କରିବାକୁ ସମସ୍ତେ ଚାହୁଁଥିଲେ ମଧ୍ଯ ନାରୀମାନଙ୍କ ଶିକ୍ଷା ବ୍ୟବସ୍ଥା 
ପୁରୁଷମାନଙ୍କଠାରୁ ସ୍ଵତନ୍ତ୍ର ଥଲା । ନାରୀମାନେ ପୁରୁଷମାନଙ୍କ ପରି 
ଘର ଏବଂ ସମାଜଠାରୁ ବହୁ ଦୂରରେ ଥୁବା ଗୁରୁକୁଳ ଆଶ୍ରମରେ 
ବିଦ୍ଯା ଶିକ୍ଷା ନକରି ଘରେ ବସି ସମସ୍ତ ପ୍ରକାର Seu ହାସଲ 
କରୁଥୁଲେ । ବୈଦିକ ଯୁଗରେ ବିଦୁଷୀ ତଥା ମହିୟସୀ ମହିଳାମାନଙ୍କ 
ମଧ୍ଯରେ ମୈତ୍ରେୟୀ, କୌଶିତିକି, ସରସ୍ବତୀ ପ୍ରଭୂତି ଅନ୍ୟତମ | ବୌଦ୍ଧ 
ଯୁଗର ଶିକ୍ଷା ବ୍ୟବସ୍ଥାରେ ନାରୀ ଶିକ୍ଷାର ସ୍ଥାନ ଖୁବ୍‌ ତଳେ ଥୁଲା । 


ଉତ୍କଳ ପ୍ରସଙ୍ଗ 


ବୁଦ୍ଧଦେବ ନାରୀମାନଙ୍କୁ ସମସ୍ତ ଅଶାନ୍ତିର ମୂଳ କାରଣ ବୋଲି 
ଦର୍ଶାଇଥୁଲେ । ତାଙ୍କ ପ୍ରବର୍ଭିତ ଶିକ୍ଷା ବ୍ୟବସ୍ଥାରେ ଶିକ୍ଷାର୍ଥୀମାନଙ୍କ 
ନିମିତ୍ତ ସମସ୍ତ ନୀତି- ନିୟମଗୁଡ଼ିକ ମଧ୍ଯରୁ ନାରୀମାନଙ୍କୁ ସ୍ପର୍ଶ ନକରିବା 
ଥିଲା ଗୋଟିଏ ନିୟମ । ନାରୀମାନଙ୍କୁ କୌଣସି ବୌଦ୍ଧ ସଂଘରେ 
ପ୍ରବେଶ ନକରିବାକୁ ବୁଦ୍ଧ ସବୁବେଳେ ଉପଦେଶ ଦେଉଥିଲେ । ବୌଦ୍ଧ 
ସନ୍ନ୍ୟାସିନୀମାନଙ୍କୁ ଏକାନ୍ତରେ କୌଣସି ସଲ୍ନ୍ୟାସୀଙ୍କ ସହିତ କଥାବାର୍ଭା 
କରିବାକୁ ସମ୍ପୂର୍ଣ୍ଣ ଭାବେ ନିଷେଧ କରାଯାଇଥୁଲା । ବୌଦ୍ଧ ସଂଘର 
କିଛି ଦୂରରେ ସନ୍ନ୍ୟାସିନୀମାନଙ୍କ ନିମିତ୍ତ ସ୍ଵତନ୍ତ୍ର ଗୃହର ବ୍ଯବସ୍ଥା 
କରାଯାଇଥୁଲା । ପୁରୁଷ ବୌଦ୍ଧ ଭିକ୍ଷୁମାନଙ୍କଠାରୁ ସେମାନଙ୍କୁ ନ୍ୟୂନ 
ଦୃଷ୍ଟିରେ ଦେଖାଯାଉଥିଲା । ସେମାନଙ୍କୁ ସଂଘର କୌଣସି ସ୍ଥାୟୀ 
ପଦବୀରେ ଅଭିଷିକ୍ତ କରାଯାଉନଥୁଲା । ବୌଦ୍ଧ ଶିକ୍ଷାର ପ୍ରଥମ ଦୁଇ 
ବର୍ଷ ନାରୀମାନଙ୍କର ପରୀକ୍ଷଣର ସମୟ ଥୁଲା | ମାତ୍ର ପରେ ପରେ 
ବୌଦ୍ଧ ଶିକ୍ଷା ବ୍ୟବସ୍ଥାରେ ନାରୀ ଶିକ୍ଷାର ଉନ୍ନତି ସାଧୂତ 
ହୋଇପାରିଥିଲା । ବହୁ ବୌଦ୍ଧ ସନ୍ନ୍ୟାସିନୀମାନେ ଶିକ୍ଷା କ୍ଷେତ୍ରରେ 
ଏବଂ ବୌଦ୍ଧଧର୍ମର ପ୍ରଚାର କ୍ଷେତ୍ରରେ ପ୍ରଶଂସାର ପାତ୍ରୀ 
ହୋଇପାରିଥୁଲେ । ସେ ଯୁଗର ବିଦୁଷୀ ମହିଳାମାନଙ୍କ ମଧ୍ଯରେ ଶୀଳ 
ଭଟ୍ଟାରିକା, ପ୍ରଭୁଦେବୀ, ବିଜୟାଙ୍କା ପ୍ରଭୂତି ଅନ୍ୟତମ । ସମ୍ରାଟ 
ଅଶୋକଙ୍କ କନ୍ୟା ସଂଘମିତ୍ରା ମଧ୍ଯ ବୌଦ୍ଧଧର୍ମର ପ୍ରଚାର ଓ ପ୍ରସାର 
ନିମିତ୍ତ ସୁଦୂର Tne ଯାତ୍ରା କରିଥୁଲେ ବୋଲି କିମ୍ବଦନ୍ତୀରୁ ଜଣାଯାଏ | 
ମଧ୍ଯଯୁଗୀୟ ମୁସଲମାନ ଶିକ୍ଷା ବ୍ୟବସ୍ଥା ମୁଖ୍ୟତଃ ପୁରୁଷମାନଙ୍କ ପାଇଁ ହିଁ 
ଉଦ୍ଦିଷ୍ଟ ଥଲା । ସେତେବେଳର ସମାଜରେ ନାରୀମାନଙ୍କ ପାଇଁ ପରଦା 
ପ୍ରଥା aml ମୁସଲମାନ ସଂସ୍କୃତିର ଏକ ଅଂଶ ଯାହାକି ପୁରୁଷମାନଙ୍କ 
ସହ ନାରୀମାନଙ୍କ ଶିକ୍ଷା ସମ୍ପୂର୍ଣ ଭାବରେ ବିରୋଧ କରୁଥିଲା I 
ନାରୀମାନଙ୍କ ପାଇଁ କୌଣସି ସ୍ବତନ୍ତ୍ର ଶିକ୍ଷାନୁଷ୍ଠାନ ମଧ୍ଯ ପ୍ରତିଷ୍ଠା 
କରାଯାଇନଥୁଲା । ତଥାପି ବାଳିକାମାନଙ୍କୁ କେବଳ ପଠନ, ଲିଖନ 
ଏବଂ ଗଣିତ ବିଦ୍ୟାରେ ସାଧାରଣ ଭାବେ ଶିକ୍ଷାଲାଭ କରିବା ନିମିତ୍ତ 
ମକତାବକୁ ଯିବା ପାଇଁ ଅନୁମତି ମିଳୁଥଲା । କିନ୍ତୁ ଉଚ୍ଚଶିକ୍ଷା ପାଇଁ 
ଆଗ୍ରହୀ ଥବା ବାଳିକାମାନଙ୍କ ନିମିତ୍ତ ମଦ୍ରାସାର ଦ୍ଵାର ସମ୍ପୂର୍ଣ୍ଣ ଭାବେ 
ରୁଦ୍ଧ କରାଯାଇଥିଲା । ସୁତରାଂ ମୁସଲମାନ ଯୁଗର ନାରୀ ଶିକ୍ଷା କେବଳ 
ରାଜପରିବାର ଏବଂ ଧନୀବ୍ୟକ୍ତିଙ୍କ ପରିବାରରେ ହିଁ ଆବଦ୍ଧ ଥୁଲା । 
ଅନ୍ୟ ସମସ୍ତ ନାରୀମାନେ ଶିକ୍ଷା ପାଇବାରୁ ବଞ୍ଚିତ ହେଉଥୁଲେ । 
ତେଣୁ ସେ ସମୟର ନାରୀଶିକ୍ଷା ଯେ ସମ୍ପୂର୍ଣ୍ଣ ଭାବରେ ଅବହେଳିତ 
ହୋଇଥଲା ଏକଥା ଅସ୍ଵୀକାର କରାଯାଇପାରିବ ନାହିଁ । ନାରୀଶିକ୍ଷା 
ପ୍ରତି ମୁସଲମାନ ଯୁଗର ବ୍ୟବସ୍ଥାରେ ବିଭିନ୍ନ କଟକଣା ଥଲେ ମଧ୍ଯ 
ସେ ସମୟରେ ଦହୁ ଶିକ୍ଷିତା ରମଣୀମାନଙ୍କର ଅବଦାନ ସାହିତ୍ୟ 
ଏବଂ ସଂସ୍କୃତିର ବିକାଶ ନିମିତ୍ତ ଉଦ୍ଦିଷ୍ଟ ଥୁଲା । ଶିକ୍ଷିତା ଏବଂ ବିଜ୍ଞ 
ନାରୀମାନଙ୍କ ମଧ୍ଯରେ ସୁଲତାନ, ରେଜିଆ, ନୁର୍‌ଜାହାନ, ଗୁଲବଦନ, 
ଜେବଉନିସା ପ୍ରଭୃତି ଅନ୍ୟତମ । ମୋଗଲ ସାମ୍ରାଜ୍ୟର ପତନ ପରେ 
ଭାରତରେ ଇଂରେଜ ଯୁଗର ଆରମ୍ଭ ହୋଇଥୁଲା । ଇଂରେଜ 


ଜୁଲାଇ ୨୦୦୬ 


ଶାସକମାନେ ଭାରତୀୟ ଶିକ୍ଷାର ଉନ୍ନତି ବା ପ୍ରସାର ପ୍ରତି ସଚେଷ୍ଟ 
ନଥୁଲେ । ଭାରତରେ ଆଧୁନିକ ଶିକ୍ଷା ବ୍ୟବସ୍ଥାର ଆବିର୍ଭାବ ଆକସ୍ମିକ 
ଭାବରେ ହୋଇନଥୁଲା । ଏହା କ୍ରମ ବିବର୍ଭନ ଭାବେ ସମ୍ଭବ ହୋଇଅଛି । 
ପ୍ରାଚୀନ ଭାରତର ବୈଦିକ ଶିକ୍ଷା, ବ୍ରାହ୍ମଣ ଶିକ୍ଷା, ବୌଦ୍ଧ ଶିକ୍ଷା ଏବଂ 
ମଧ୍ଯଯୁଗର ମୁସଲମାନ ଶିକ୍ଷାକୁ ଅତିକ୍ରମ କରି ଇଂରେଜ ଯୁଗରେ 
ଏହା ଆଧୁନିକତାର ରୂପ ଗ୍ରହଣ କଲା । ବାସ୍ତବ ପକ୍ଷରେ ଦେଖିବାକୁ 
ଗଲେ ଆଧୁନିକ ଶିକ୍ଷା ବ୍ୟବସ୍ଥାର ମଞ୍ଜକୁ ମିଶନାରୀମାନେ ହିଁ ରୋପଣ 
କରିଥିଲେ । ଉନବିଂଶ ଶତା ବ୍ଦୀରେ ମିଶନାରୀମାନେ ଭାରତରେ ଶିକ୍ଷାର 
ପ୍ରସାର ଦିଗରେ ଏକ ଗୁରୁତ୍ସପୂର୍ଣ୍ ଭୂମିକା ଗ୍ରହଣ କରିଥଲେ । ଖ୍ରୀଷ୍ଟିଆନ 
ଧର୍ମର ପ୍ରସାରକୁ ଆଖି ଆଗରେ ରଖ୍‌ ମିଶନାରୀମାନେ ଶିକ୍ଷାକୁ ପ୍ରଧାନ 
ଅସ୍ତ୍ର ରୂପେ ବ୍ୟବହାର କରିଥୁଲେ । ବିଭିନ୍ନ ସ୍ଥାନରେ ପ୍ରତିଷ୍ଠିତ ମିଶନାରୀ 
ଶିକ୍ଷାନୁଷ୍ଠାନ ସେ ସମୟରେ ୟୁରୋପ ଏବଂ ଭାରତର ଶିକ୍ଷା ବ୍ୟବସ୍ଥାକୁ 
ଅତ୍ୟନ୍ତ ପ୍ରଭାବିତ କରିପାରିଥିଲା । ଭାରତରେ ଆଧୁନିକ ଶିକ୍ଷାନୁଷ୍ଠାନର 
ପ୍ରଥମ ପ୍ରତିଷ୍ଠା ପର୍ଭୂଗୀଜ ମିଶନାରୀମାନେ ହିଁ କରିଥୁଲେ | ବମ୍ବେ, 
ଗୋଆ, ଦାମନ ଓ ଡିଉ, ଶ୍ରୀଲଙ୍କା ଏବଂ ହୁଗୁଳୀରେ ପ୍ରଧାନ 
ଶିକ୍ଷାକେନ୍ଦ୍ରମାନ ମିଶନାରୀମାନଙ୍କ ଉଦ୍ୟମରେ ଗଢ଼ି ଉଠିଥୁଲା । 
ଏହାପରେ ଡଚ୍‌ ଓ ଫରାସୀ ମିଶନାରୀମାନେ ଖ୍ରୀଷ୍ଟଧର୍ମର ପ୍ରଚାର 
ନିମନ୍ତେ ଶିକ୍ଷାନୁଷ୍ଠାନମାନ ପ୍ରତିଷ୍ଠା କରିଥୁଲେ । ପଣ୍ଡିଚେରୀ, ମାହି, 
ୟାମନ ଓ କାରାଇ କେଲ ପ୍ରଭୂତି ସ୍ଥାନରେ ଫରାସୀ ମିଶନାରୀମାନଙ୍କ 
ଉଦ୍ୟମରେ ଅବହେଳିତ ନାରୀ ଶିକ୍ଷାର ପ୍ରଗତି ନିମିତ୍ତ ଗୁରୁତ୍ଵପୂର୍ଣ୍ଣ 
ପଦକ୍ଷେପମାନ ଗ୍ରହଣ କରାଯିବା ଆବଶ୍ୟକ ବୋଲି ତ୍ଵରିତ 
କାର୍ଯ୍ୟନିର୍ବାହରେ ସୁପାରିଶ କରାଯାଇଥ୍ଲା । ପଶ୍ଚିମବଙ୍ଗ Sada 
ଜେନେରାଲଙ୍କର ନାରୀଶିକ୍ଷାର ପ୍ରଗତି ନିମନ୍ତେ ଦେଇଥୁବା ମତାମତକୁ 
ତ୍ଵରିତ କାର୍ଯ୍ୟନିର୍ବାହ କମିଟିରେ ସ୍ଵାଗତ କରାଯାଇ ପ୍ରତ୍ୟେକ ପ୍ରଦେଶରେ 
ନାରୀମାନଙ୍କୁ ଶିକ୍ଷାପ୍ରଦାନ କରିବାର ବ୍ୟବସ୍ଥା ରଖାଯିବା ପାଇଁ ସୁପାରିଶ 
କରାଯାଇଥିଲା । 


ଏହି ପ୍ରବନ୍ଧରେ ମୁଁ ଓଡ଼ିଶାର ନାରୀମାନଙ୍କର ଶିକ୍ଷା ଓ ଏହାର 
ଅଗ୍ରଗତି ସମ୍ବନ୍ଧରେ ଲେଖିବା ପାଇଁ ଏକ ପ୍ରୟାସ କରିଅଛି । ଆମ 
ରାଜ୍ୟ ଓଡ଼ିଶାରେ ପୁରୁଷମାନଙ୍କ ତୁଳନାରେ ନାରୀମାନଙ୍କର ସାକ୍ଷରତା 
ହାର କମ୍‌ UES ମାତ୍ର ଓଡ଼ିଶାର ସମୁଦାୟ ଲୋକସଂଖ୍ୟାର URI 
କେବଳ ନାରୀ ଅଟନ୍ତି । ୧୯୫୧ ମସିହା ଜନଗଣନା ଅନୁସାରେ 
ଓଡ଼ିଶାର ନାରୀ ସାକ୍ଷରତା ହାର ମାତ୍ର ୪.୫ ଶତାଂଶ ଥୁବାବେଳେ 
୨୦୦୧ ମସିହା ଜନଗଣନା ଅନୁସାରେ ଏହା ବଢ଼ି ୫୦.୫୧ ଶତାଂଶ 
ହୋଇଥଲା, ଯାହାକି ଜାତୀୟ ସାକ୍ଷରତା ହାରଠାରୁ ମଧ୍ଯ କମ୍‌ ଥୁଲା 
(୫୪.୧୬ ଶତକଡ଼ା) ଏବଂ ନାରୀମାନଙ୍କର ଏହି ସାକ୍ଷରତା ହାର 
ପୁରୁଷମାନଙ୍କ ସାକ୍ଷରତା ହାରଠାରୁ ମଧ୍ଯ ଯଥେଷ୍ଟ କମ୍‌ ଥୁଲା ଯାହାକି 
ଶତକଡ଼ା ୭୫.୩୫ ଅଟେ | ଏଥୁ ସଂଗେସଂଗେ ଗାମାଞ୍ଚଳରେ ବାସ 
କରୁଥୁବା ମହିଳାମାନଙ୍କର ସାକ୍ଷରତା ହାର ଶତକଡ଼ା ୪୬.୬୬ ଅଟେ, 


ଉତ୍କଳ ପ୍ରସଙ୍ଗ 


ଯାହାକି ରାଜ୍ୟ ସାକ୍ଷରତା ହାରଠାରୁ ମଧ୍ଯ କମ୍‌ । ତେଣୁ ନାରୀ ଶିକ୍ଷାର 
ଅଗ୍ରଗତି ନିମନ୍ତେ ଓଡ଼ିଶା ସରକାର ବିଭିନ୍ନ ପଦକ୍ଷେପମାନ ଗ୍ରହଣ 
କରିଛନ୍ତି । କେବଳ ମହିଳାମାନଙ୍କ ଶିକ୍ଷା ନିମନ୍ତେ ବିଭିନ୍ନ କନ୍ୟାଶ୍ରମମାନ 
ଆଦିବାସୀ ଅଞ୍ଚଳରେ ପ୍ରତିଷ୍ଠା କରାଯାଇ ଅଛି । ପ୍ରାଥମିକ ଶିକ୍ଷାଠାରୁ 
ଆରମ୍ଭ କରି ସ୍ନାତ୍ତକୋତ୍ତର ଶିକ୍ଷା ପର୍ଯ୍ୟନ୍ତ ମହିଳାମାନଙ୍କ ଶିକ୍ଷାକୁ 
ମାଗଣା କରାଯାଇଅଛି । ମହିଳାମାନଙ୍କୁ ବୂତ୍ଭିଗତ ଶିକ୍ଷା ଦେବା ନିମନ୍ତେ 
ପ୍ରତ୍ୟେକ ଜିଲ୍ଲାରେ ଶିଳ୍ପ ତାଲିମ କେନ୍ଦ୍ର ଓ ବହୁ ଶିଳ୍ପକଳା ବିଦ୍ୟାଳୟମାନ 
ଗଠନ କରାଯାଇଅଛି । ମହିଳାମାନଙ୍କ ଶିକ୍ଷାର ଅଗ୍ରଗତି ନିମନ୍ତେ ରାଜ୍ୟ 
ସରକାର ଏତେ ସବୁ ସୁବିଧା ସୁଯୋଗ ଦେବା ସତ୍ତ୍ଵେ ରାଜ୍ୟରେ 
ଅଧାରୁ ପାଠ ଛାଡୁଥିବା ମହିଳାମାନଙ୍କ ସଂଖ୍ୟା ଆଶାତୀତ ଭାବେ 
ବୃଦ୍ଧି ପାଇବାରେ ଲାଗିଛି । ୨୦୦୩-୦୪ ବର୍ଷ ମଧ୍ଯରେ ଅଧାରୁ 
ପାଠ ଛାଡୁଥୁବା ମହିଳାମାନଙ୍କ ସଂଖ୍ୟା ପ୍ରାଥମିକ ସ୍ତରରେ ଶତକଡ଼ା 
୩୫.୪ ଥିବାବେଳେ ଉଚ୍ଚପ୍ରାଥମିକ ସ୍ତରରେ ଶତକଡ଼ା ୫୮.୬ ଓ 
AKA ସ୍ତରରେ ଶତକଡ଼ା ୬୬.୭ ଥୁବାର ଲକ୍ଷ୍ୟ କରାଯାଇଛି | 
ତେଣୁ ରାଜ୍ୟ ସରକାର ମହିଳାମାନଙ୍କର ଶିକ୍ଷାର ଅଗ୍ରଗତି ନିମନ୍ତେ 
ବିଭିନ୍ନ ନୂଆ ଯୋଜନା ଯଥା, ରାଜ୍ୟ ସାମାଜିକ କଲ୍ୟାଣ ବୋର୍ଡ଼ 


ଜୁଲାଇ ୨୦୦୬ 


(SCBW), ବାଳିକା ସମୃଵି ଯୋଜନା (BSY), ଅଙ୍ଗନବାଡ଼ି 
କେନ୍ଦ୍ର, କିଶୋରୀ ଶକ୍ତି ଯୋଜନା (KSY), ମିଶନ a8 ଯୋଜନା 
(MSY), ମହିଳା ସ୍ବୟଂ ସହାୟକ ଦଳ (WSHG), ମହିଳା 
ବିକାଶ ସମବାୟ ସଂସ୍ଥା (MVSN), ସ୍ବଣଜୟନ୍ତୀ ଗ୍ରାମ 
ସ୍ଵରୋଜଗାର ଯୋଜନା (SGSY), a°qg gia ରୋଜଗାର 
ଯୋଜନା (SGRY), ମହିଳା ଓ ଶିଶୁ ବିକାଶ କାର୍ଯ୍ୟକ୍ରମ 
(DWCRA), ସମନ୍ବିତ ଗ୍ରାମ୍ୟ ଉନ୍ନୟନ କାର୍ଯ୍ୟକ୍ରମ (IRDP) 
ତଥା ଗ୍ରାମ୍ୟ ଯୁବକଯୁବତୀମାନଙ୍କ ପାଇଁ ତାଲିମ ତଥା ଆତ୍ମନିଯୁକ୍ତି 
ଯୋଜନା (TRYSEM) ଭଳି ଯୋଜନାରେ ମହିଳ। 
ହିତାଧ୍କାରୀମାନଙ୍କୁ ସ୍ଵତନ୍ତ୍ରତା ଦିଆଯାଇଛି | ବର୍ଭମାନ ଦେଖୁବାର 
କଥା ଏହି ସବୁ ଯୋଜନା କେତେ ଦୂର ଓଡ଼ିଶାର ମହିଳାମାନଙ୍କ 
ଶିକ୍ଷାର ଅଗ୍ରଗତି ନିମନ୍ତେ ସହଯୋଗ କରିପାରିବ । 


ବାଣିଜ୍ୟ ଅଧ୍ୟାପକ 
ରାମନାରାୟଣ ମହାବିଦ୍ୟାଳୟ 
ଡଯୁରା-୧୦, ଗଞ୍ଜାମ 


ପୁରୀ ରଥଯାତ୍ରା ଉତ୍ସବ ପାଳନ ଅବସରରେ ଆୟୋଜିତ ଏକ ଫଟୋ ପ୍ରଦର୍ଶନୀକୁ ସୂଚନା ଓ ଲୋକ ସଂପର୍କ ବିଭାଗ 
ନିର୍ଦ୍ଦେଶକ ଶ୍ରୀ ବୈଷ୍ଣବ ପ୍ରସାଦ ମହାନ୍ତି ବୁଲି ଦେଖୁଛନ୍ତି । ୨ ୨.୬.୦୬ 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ଯୁବ ସମସ୍ଯା ଓ ସମାଧାନ : 
ଏକ ଦାର୍ଶନିକ ପର୍ଯ୍ୟାଲୋଚନା 


“ଭଲ ପାଇବା ହେଉଛି ଜୀବନ ଓ ଜୀବନର ଧାରା ଏବଂ ସମସ୍ତ 
ସ୍ଵାର୍ଥପରତା ହେଉଛି ମୃତ୍ୟୁ ।” ଭଲପାଇବା, ଆନ୍ତରିକତା ଏବଂ 
ସହିଷ୍ଣୁତା ଏହି ତିନୋଟିର ଆବଶ୍ୟକତା ଏକ ଉନ୍ନତ ଜୀବନଯାପନ 
ପାଇଁ ଅତି ଜରୁରି । ଏହାଥ୍ଲା ଯୁବକମାନଙ୍କ ପାଇଁ ବିବେକାନନ୍ଦଙ୍କର 
ଏକ ମହାନ ଆହ୍ଵାନ । ଏହି ଅବସ୍ଥାରେ ଯୁବକ ନିଜକୁ ଚିହ୍ନିଆାଏ ଏବଂ 
ଗଢ଼ି ତୋଳିଥାଏ । ଯୁବକ ଅବସ୍ଥା ଏପରି ଏକ ପର୍ଯ୍ୟାୟ ଯେଉଁଠି 
ବଞ୍ଚିବାର ଆଶା ମହଜୁଦ୍‌ ଥାଏ । ଯେଉଁଠି ଯୁବକ ସଦା ସର୍ବଦା ଜାଗ୍ରତ 
ଥାଏ ଏବଂ ବିଭିନ୍ନ ସ୍ଵପ୍ନ ଦେଖୁଥାଏ ଏବଂ ଏଇଠୁ ଜୀବନର ଲକ୍ଷ୍ୟ 
ବିକଶିତ ହୋଇଥାଏ । 


ଗୋଟିଏ ଦେଶର ଉନ୍ନତି ପାଇଁ ଯୁବକମାନଙ୍କର ଭୂମିକା 
ଗୁରୁତ୍ଵପୂର୍ଣ । ଯେଉଁ ଦେଶରେ ଏହି ଶକ୍ତି ଯେତେ ଉନ୍ନତ ଓ ସାବଲୀଳ 
ସେ ଦେଶ ସେତେ ଉନ୍ନତ । କାରଣ ଏମାନେ ଦେଶର ଭବିଷ୍ୟତ ଓ 
ଯାହାକୁ ନେଇ ଏକ ଦେଶ ଗର୍ବ କରେ । ଯୁବକ ଅସୀମ ଶକ୍ତି, ଆଗ୍ରହ, 
ସାହସ ଓ ତେଜର ପ୍ରତୀକ । ତେଣୁ ଏହି ଅସୀମ ଶକ୍ତିକୁ ବହୁଳ 
ଭାବରେ ଏକ ଶୃଙ୍ଖଳିତ ଧାରାରେ ବିନିଯୋଗ କଲେ ଗୋଟିଏ ଦେଶର 
ଆକାର ବଦଳି ଯିବ, ଏଥୁରେ ସନ୍ଦେହର ଅବକାଶ ନାହିଁ | 


ସମଗ୍ର ପୃଥୁବୀ ଆଜି ବିଶୃଙ୍ଖଳିତ, ସାମାଜିକ ଅଶାନ୍ତି ଓ 
ରାଜନୈତିକ ଅସ୍ଥି ରତା ଭିତରେ ଗତି କରୁଛି । ଦେଶ ଦେଶ ଓ ବ୍ୟକ୍ତି 
ବ୍ୟକ୍ତି ମଧ୍ଯରେ ଅସ୍ଥିରତା । ଗାଦି ଓ ଆସନ ପାଇଁ ଟଣାଓଟରା । ଦୁର୍ନୀତି 
ଭ୍ରଷ୍ଟାଚାର, ବ୍ୟଭିଚାର, ଲାଞ୍ଚନା ଓ ପ୍ରତାରଣାରେ ଆମ ଶାନ୍ତ ସରଳ 
ବସୁମାତା ଭାରାକ୍ରାନ୍ତ । ହେଲେ ମଣିଷ ଜାତି ଯାହାର କୋଳରେ 
ବଢ଼ୁଛି, ଯାହାର ପାଣି ପବନକୁ ଆହାର କରି ଜୀବନ ବିସ୍ତାର କରୁଛି 
ସେ ଭୁଲି ଯାଉଛି ନିଜ ମା” ଏବଂ ସମାଜ ପାଇଁ ତା'ର କରଉ୍ଭବ୍ୟବୋଧ | 


ବର୍ତମାନ ଆମ୍ଭେ ଏକ ବିଂଶ ଶତାବ୍ଦୀରେ ପହଞ୍ଚୁଛୁ | ଯେଉଁଠି 
ବିଜ୍ଞାନ ଓ ପ୍ରଯୁକ୍ତି ବିଦ୍ୟାର ପ୍ରସାର gga ପରିମାଣରେ ବଢ଼ି ଚାଲିଛି | 
ଯେଉଁ ବିଜ୍ଞାନ ଓ ପ୍ରଯୁକ୍ତି ବିଦ୍ୟାକୁ ନେଇ ଆମ୍ଭେ ସାରା ବିଶ୍ଵରେ 
ଗର୍ବିତ ହେଉଛେ ଏବଂ ସଫଳତାର ଶିଡି ଚଢ଼ି ଚାଲିଛେ ବୋଲି ପ୍ରଚାର 


ରଶ୍ମିରଞ୍ଜନ ଜେନା 


କରୁଛେ, ସେହି ବିଜ୍ଞାନ ଆମମାନଙ୍କ ପଛରେ ତା '”ର କିଛି ଅଭିଶାପ 
ଦେଇ ଚାଲିଛି ମଧ୍ଯ । ଏତେ ବିଜ୍ଞାନ କାରିଗରୀ କୌଶଳ ବଢ଼ିଥୁଲେ 
ମଧ୍ଯ ଆମର ସମସ୍ୟା ଦିନକୁ ଦିନ ବଢ଼ି ଚାଲିଛି । ଯଥା- ଖାଦ୍ୟ 
ସମସ୍ୟା, ବଞ୍ଚିବା ପାଇଁ ସମସ୍ୟା ବେକାରୀ ସମସ୍ୟା ଇତ୍ୟାଦି । ଯେଉଁ 
ସମସ୍ୟା ସମଗ୍ର ପୃଥ୍ବୀ ପାଇଁ ଏବଂ ଆମ ଦେଶ ପାଇଁ ମଧ୍ଯ ବଡ଼ 
ସମସ୍ୟା ଓ ଏକ ସମାଧାନର ପଥ ତାହା ଯୁବ ସମସ୍ୟା । 


ଏହି ସମସ୍ୟାକୁ ନେଇ ଗ୍ରୀସ୍‌ର ପ୍ରଖ୍ୟାତ ଦାର୍ଶନିକ ପ୍ଳାଟୋ 
କହିଥୁଲେ, “କ”ଣ ହେଲା ଆମ ଯୁବକମାନଙ୍କର ? ସେମାନେ 
ସେମାନଙ୍କର ଗୁରୁଜନମାନଙ୍କୁ ଅସମ୍ମାନ ଏବଂ ପିତାମାତାଙ୍କୁ ମାନୁ 
ନାହାନ୍ତି । ସେ ନିୟମ ସବୁ ବୁଝୁ ନାହାନ୍ତି । ସେମାନେ ରାସ୍ତାଘାଟରେ 
କୋଳାହଳ କରୁଛନ୍ତି । ଖରାପ ମନୋଭାବରେ ପ୍ରନଜ୍ପଳିତ ହେଉଛନ୍ତି 
ଏବଂ ସେମାନଙ୍କର ନୈତିକ ମୂଲ୍ୟବୋଧ କମି କମି ଯାଉଛି । 
ସେମାନଙ୍କର କ'ଣ ହେବ ? ଏଇଟା ପୂର୍ବଜମାନଙ୍କର ଯନ୍ତ୍ରଣାତୀତ 
ପୂର୍ଣ୍ଣାଙ୍ଗ ପ୍ରତିଧ୍ଵନୀ ପରି ଦିଶୁନିତ ? ତେଣୁ ଯୁବ ସମସ୍ୟା ଏକ ନୂତନ 
ସମସ୍ୟା କିମ୍ବା ଏହି ସମୟ ପାଇଁ ଏକ ଅଭିଶାପ ନୁହେଁ । ଏହି ସମସ୍ୟା 
ଏକ ସ୍ଵାଭାବିକ ଘଟଣା ।” ଦାର୍ଶନିକ ଭାଷାରେ କହିଲେ ଯୁବା ବସ୍ଥା 
ହେଉଛି ଏକ ଦ୍ରୁତ ସଂଚାରି ଅବସ୍ଥା । ଏହି ଅବସ୍ଥା ଅନିର୍ବାର୍ଯ୍ୟ ଭାବେ 
ଚାଲିବ କିନ୍ତୁ ବିଶୃଙଳିତ ଭାବେ ଆସକ୍ତ ହେବ ନାହିଁ, ସେମାନେ 
ସଦାସର୍ବଦା ଏକ ନୂତନତ୍ଵ ଓ ମହତ୍‌ ଧାରଣା ଖୋଜି ଚାଲିବେ । 


କିନ୍ତୁ ଆଜିର ଯୁବ ସମାଜ ପଥଭ୍ରଷ୍ଟ ଓ ଲକ୍ଷ୍ୟହୀନ ଭାବେ 
ଘୁରି ବୁଲୁଛି । ତାଂର ଶକ୍ତି, ସାହସ, ଆଗ୍ରହ ଓ ଧୀ-ଶକ୍ତିକୁ ପ୍ରୟୋଗ 
କରିବାକୁ କୁଣ୍ଠାବୋଧ କଲାଣି । ଯେଉଁ ଯୁବକମାନଙ୍କ Sela, 
ଅଧ୍ଯବସାୟ ଓ ତ୍ୟାଗ ଦ୍ଵାରା ଆମ୍ଭେ ସ୍ଵାଧୀନତା ପାଇଥୁଲେ ଏବଂ 
ଅନ୍ୟ କେତେକ ଦେଶରେ ଯୁବ ଆନ୍ଦୋଳନ ବିଭିନ୍ନ ପ୍ରକାର ସ୍ଥିରତା 
ଆଣିଥୁଲା ତାହା ଆଜି ଆମ ଆଖୁରୁ ଲିଭି ନାହିଁ । ଚୀନ୍‌ ଏବଂ ରଷିଆର 
ଯୁବ ଆନ୍ଦୋଳନରେ ଶହ ଶହ ଯୁବକ ନିଜର ପ୍ରାଣକୁ ବଳି ଦେବାକୁ 
ପଛାଇ ନଥୁଲେ । ତାଙ୍କରି ସ୍ମତିକୁ ମନେ ରଖୁବା ପାଇଁ ସେଠାରେ 
ପ୍ରତିବର୍ଷ ସ୍କୃତିଚାରଣ ହୋଇ ଆସୁଅଛି । ଆଜି ଯୁବକ ନିଜର ଆତ୍ମ 


ଉତ୍କଳ ପ୍ରସଙ୍ଗ 


ପରିଚୟ ଓ ସ୍ଵାଭିମାନକୁ ଜଳାଞ୍ଜଳି ଦେଇ ସ୍ବାର୍ଥପର ଆଲୋକରେ 
ଆଲୋକିତ ହୋଇ ବିଭିନ୍ନ ପ୍ରକାର ସମାଜ ବିରୋଧୀ କାର୍ଯ୍ୟରେ ଲିପ୍ତ 
ରହୁଛି | ସମାଜରେ Uae! ବିସ୍ତାର କରିଥିବା ଲୋକମାନଙ୍କର 
ହାତବାରିସ ପାଲିଟିଛି । ସେମାନଙ୍କର ଇସାରାରେ ଚଳପ୍ରଚଳ କରୁଛି । 
ପ୍ରତିକୂଳତା ବିରୋଦ୍ଧରେ ଲଢ଼ିବା ପରିବର୍ତେ ଶରଣ ନେବା ହିଁ ପୋଷଣ 
କରିଛି । ଟିକିଏ ମଦ ଓ ଖଣ୍ଡେ ମାଂସ ପାଇଁ ସେ ତାର ମୁଣ୍ଡକୁ ବିକିବା 
ପାଇଁ ପଛାଉ ନାହିଁ । ଶସ୍ତା ରାଜନୀତିରେ ପଶି ନିଜର ମେଧାଶକ୍ତିକୁ 
ଲୁକ୍‌କାୟିତ କରିଛି । ସେ ସମୂହ ସ୍ଵାର୍ଥ ପାଇଁ ବାହାରୁନି, ସୁବିଧାବାଦୀଙ୍କ 
ବାହୁବଳ ଓ ଅର୍ଥ ବଳ ସମଗ୍ର ଯୁବଶକ୍ତିର ରଣ ହୁଙ୍କାରକୁ ଦବାଇ 
ଦେବା ପାଇଁ ଚେଷ୍ଟା କରୁଛି । କେତେକ ଲାଭଖୋର ମ ନୋଭାବକୁ 
ନେଇ ଆମର ରାଜନେତା ଆଞ୍ଚଳିକତାବାଦ, ସାମ୍ପ୍ରଦାୟିକତା ଓ 
ଜାତିଗତ ଭାବର ମଞ୍ଚି ବୁଣି ଚାଲିଛନ୍ତି ଯେଉଁଥ୍‌ ପାଇଁ ଗ୍ରାମ୍ୟ ଜୀବନ 
କଳୁଷିତ ହେବାରେ ଲାଗିଛି । ଭ୍ରାତୃଭାବ ସ୍ନେହ ମମତାଠାରୁ ଦୂରରେ 
ରହି ସଂଘର୍ଷ ତିକ୍ତତା ମଧ୍ଯରେ ଗ୍ରାମ୍ୟ ରାଜନୀତି ଦ୍ରୁତ ଗତିରେ ବଢ଼ି 
ଚାଲିଛି । ଫଳରେ ସମାଜ ଏବେ ଅସଙ୍କୁଳିତ ଭାବେ ଠିଆ ହୋଇଅଛି । 


ଆଜିର ଯୁବ ସମାଜ ନିଜର ସଂସ୍କୃତି ଓ ସଭ୍ୟତା କଥା 
ଭୁଲିଯାଇ ସଦାସର୍ବଦା ନିଷାଗ୍ରସ୍ତ ଅବସ୍ଥାରେ ବୁଲୁଛନ୍ତି । ଏହି 
ଭାରତବର୍ଷର ସଂସ୍କୃତି ଓ ପରମ୍ପରାକୁ ସାରା ବିଶ୍ବ ଗ୍ରହଣ କରୁଥ୍ବା 
ବେଳେ ଆମ୍ଭେମାନେ ପାଶ୍ଚାତ୍ୟ ସଂସ୍କୃତିକୁ ଅନୁକରଣ କରିବାରେ 
ବ୍ଯସ୍ତ। ବାର୍‌, ସିନେମା, କ୍ଳବ୍‌ asap ଆଦର କରି ଆମର 
ଖାଦ୍ୟ, ପୋଷାକ, ଆଚାର ବ୍ୟବହାର ଓ ଚଳଣିରେ ସାଳୀନତା ରହୁ 
ନାହିଁ ଯେଉଁଥୁପାଇଁ ବିଭିନ୍ନ ଅପ୍ରୀତିକର କାର୍ଯ୍ୟମାନ ଘଟୁଛି ଏବଂ 
ଉଚ୍ଚଶ୍ରେଣୀ ଓ ନିଚ୍ଚଶ୍ରେଣୀ ବିଭାଜନ ସୃଷ୍ଟି ହେଉଛି । 


ଶିକ୍ଷା କ୍ଷେତ୍ରକୁ ବିଚାର କଲେ ଶିକ୍ଷାର ମୁଖ୍ୟ ଉଦ୍ଦେଶ୍ୟ ହେଉଛି 
ସରଳତା, ସମ୍ବେଦନଶୀଳତା ଓ ସହନଶୀଳତା | ଶିକ୍ଷା କେବଳ ଧନ 
ଉପାର୍ଜନ ପାଇଁ ନୁହେଁ । ବିବେକାନନ୍ଦଙ୍କ ଭାଷାରେ, 'ଶିକ୍ଷା ହେଉଛି 
ସମସ୍ତ ମନ୍ଦ ରୂପର ଉପସମ I ଏହାକୁ କେବଳ ଧନ ଉପାର୍ଜନ ପାଇଁ 
ବ୍ୟବହାର କଲେ ଅନେକ ଅଭାବ ଦେଖା ଦେବ ଓ ଏହି ଅଭାବକୁ 
ପୂରଣ କରିବାକୁ ହେଲେ ଆହୁରି ଅଧକ ଧନ ଦରକାର ହେବ ଫଳରେ 
ବ୍ୟକ୍ତିର ଚାରିତ୍ରିକ ସ୍କଳନ ଘଟିବ । ଶିକ୍ଷା କେବଳ ନିଜ ପାଇଁ ନୁହେଁ 
ଏହା ସମାଜ ପାଇଁ । କାରଣ ସମାଜରୁ ଜଣେ ଶିକ୍ଷା ପାଇଥାଏ ଏବଂ 
ସମାଜ ତାକୁ ଆହାର ଯୋଗାଇ ଥାଏ । ଶିକ୍ଷାର ଉଦ୍ଦେଶ୍ୟ ହେଉଛି 
ସାଧାରଣ ଲୋକଙ୍କ ପ୍ରତି ଶ୍ରଦ୍ଧା ଓ ସମ୍ବେଦନଶୀଳତା ପୋଷଣ କରିବା । 
ଶିକ୍ଷା ସମସ୍ତ ସଂକୀର୍ଣ୍ଵତାର aden aig RF ge ସମାଜ ସଦାସର୍ବଦା 
ସି.ଏ.ବି.ଏ. ଷଠଡିଜ୍‌ରେ ମଳି ରହି ଆତ୍ମଗର୍ବ ପ୍ରକାଶ କରୁଛନ୍ତି | ସେ 
ବହୁତ ଭଲପାଠ ପଢ଼ୁଛନ୍ତି ବୋଲି ପ୍ରତି କଥା ica ଅଶ୍ଳିଳ ଶବ୍ଦ 
ପ୍ରୟୋଗ କରି ଚାଲିଛନ୍ତି ଯଦ୍ଦ୍ଵାରା ସୁସ୍ଥ ପରିବେଶର ଅଭାବ ଦେଖା 
ଦେଇଛି । 


ଜୁଲାଇ ୨୦୦୬ 


ଭାରତବର୍ଷ ଯେଉଁ ପ୍ରାଚୀନ ରୀତି ଓ ସଂସ୍କୃତି ଥୁଲା ତାହା 
ସମୟାନୁକ୍ରମେ ବଦଳିବାକୁ ବସିଲାଣି । ଚତୁଃପାର୍ଶ୍ଵରେ ନୈତିକ 
ମୂଲ୍ୟବୋଧର ଅବକ୍ଷୟ । ଏକ ନୈତିକ ମୂଲ୍ୟବୋଧକୁ ନେଇ ବଞ୍ଚୁବା 
ହେଉଛି ଆମର ସଂସ୍କୃତି । ଗୋଟିଏ ଦେଶର ସଂସ୍କୃତି କେତେ ଉନ୍ନତ 
ତାହା ମାନବ ଜାତିର ଆଚରଣରୁ ଜଣାପଡ଼େ, କିନ୍ତୁ ଆମର ଆଚରଣ 
କମ୍ପ୍ୟୁଟରର କାର୍ଯ୍ୟପ୍ରାୟ ହୋଇଗଲାଣି । 


ସମ୍ପ୍ରତି ମଣିଷର ମନ ପୂର୍ବାଗ୍ରହ ଦ୍ଵାରା ଆଚ୍ଛାଦିତ ହୋଇ 
ପ୍ରକୃତ ଜ୍ଞାନ ଆହରଣରେ ବାଧା ସୃଷ୍ଟି କରିଥାଏ । ଏହାଦ୍ଵାରା 
ଇନ୍ଦ୍ରିୟାତୀତ ଜ୍ଞାନ, ପରମତତ୍ସ ଜ୍ଞାନ ବିଷୟ ଦୂରେ ଥାଉ, ଇନ୍ଦ୍ରିୟ 
ଲବ୍ଧ ଜ୍ଞାନ ମଧ୍ଯ ଯଥାର୍ଥ ଭାବେ ଆହରଣ କରାଯାଇପାରେ ନାହିଁ । 
ଆଧୁନିକ ଦର୍ଶନର ଅନ୍ୟତମ gal ବେକନନ କହିଛନ୍ତି ଯେ ଜାଗତିକ 
ଜ୍ଞାନ ଦୁଇ ପ୍ରକାରର, ତଥ୍ୟ ଜ୍ଞାନ, କୌଶଳ ଜ୍ଞାନ | କିନ୍ତୁ ଓଡ଼ିଶାର 
ପ୍ରଖ୍ୟାତ ଦାର୍ଶନିକ ପ୍ରଫେସର ଗଣେଶ ପ୍ରସାଦ ଦାସଙ୍କ ଭାଷାରେ 
ପାଶ୍ଚାତ୍ୟ ଚିନ୍ତାନାୟକମା ନେ ଜ୍ଞାନର ପରିସରକୁ ତଥ୍ୟ ଓ ପରିସରରେ 
ସୀମିତ ରଖୁ ଦେଇଛନ୍ତି । ଏହା ବିଜ୍ଞାନର ଜୟଯାତ୍ରା ବୋଲି 
ସେମାନଙ୍କର ଧାରଣା । କିନ୍ତୁ ପ୍ରକୃତରେ ତଥ୍ୟ କୌଶଳକୁ ନେଇ 
ବିଜ୍ଞାନର ଯେଉଁ ଜୟଯାତ୍ରା ତାହା ଅନ୍ଧ ଓ ନିଷ୍ଣଳ । ଜ୍ଞାନର ଆଉ 
ଗୋଟିଏ ଦିଗ ରହିଛି ତାହା ହେଲା ଓଚିତ୍ୟ ବା ହିତାହିତ ଜ୍ଞାନ । 
ଓଚିତ୍ୟ ଜ୍ଞାନ, ତଥ୍ୟ ଜ୍ଞାନ ଓ କୌଶଳ ଜ୍ଞାନକୁ ମାନବ କଲ୍ୟାଣ 
ଦିଗରେ ଉନ୍ମ ଖ କରାଏ ଓ ଜଗତକୁ ବିଭୀଷିକା ପ୍ରଳୟରୁ ରକ୍ଷା କରେ । 
ଏହି ହିତାହିତ ଜ୍ଞାନର ସାମାନ୍ୟତମ ଅଭାବ ହେଲେ ମଣିଷ ଆଉ 
ମଣିଷ ପଦବାଚ୍ୟ ହୋଇପାରେନା । ଶିକ୍ଷାର ବିଶେଷତ୍ସ ହେଉଛି ଜ୍ଞାନ । 
ଏପରିକି ଏଲିଅଟ ପରି ବିଶିଷ୍ଟ କବି କହିଛନ୍ତି ଯେ ଶିକ୍ଷା କେବଳ 
ଜ୍ଞାନରେ ସୀମିତ ନରହି ପ୍ରଜ୍ଞାର ବିକାଶରେ ସାହାଯ୍ୟ କରିବା 
ଦରକାର । ପ୍ରଜ୍ଞା ଉଦୟ ନହେଲେ ଜ୍ଞାନର ମୂଲ୍ୟ କିଛି ରହିବ ନାହିଁ | 


ଚରିତ୍ର ଗଠନ ଯୁବକମାନଙ୍କର ପ୍ରଥମ ଓ ମୁଖ୍ୟ ଦାୟିତ୍ଵ । 
ଏହି ଚରିତ୍ର ଗଠନ ଶିକ୍ଷା ପରିବାରରୁ ସମ୍ଭବ ହୋଇଥାଏ । ଯୁବକ 
ଅବସ୍ଥା ଜୀବନର ବହୁ ମୂଲ୍ୟବାନ ଅବସ୍ଥା, ଯେଉଁଠି ସେ ନିଜେ ଜଳି 
ଅନ୍ୟକୁ ଜଳାଇଥାଏ । ଚରିତ୍ଵ ଗଠନ ମାର୍ଗ ଯୁବକ ତା'ର ପିତାମାତା, 
ଶିକ୍ଷକ ଏବଂ ସାମାଜିକ ନେତାମାନଙ୍କଠାରୁ ଶିକ୍ଷା କରିଥାଏ । ପ୍ରତ୍ୟେକ 
ମଣିଷ ଜାତିର ପ୍ରଧାନ କର୍ତବ୍ୟ ସମସ୍ତଙ୍କୁ ଭଲ ପାଇବା ଏବଂ ଏହି 
ଭଲ ପାଇବାକୁ ସେବା ମାଧ୍ଯମରେ ପ୍ରଚାର କରିବା । ବିବେକାନନ୍ଦଙ୍କ 
ଭାଷାରେ ତ୍ୟାଗ ଏବଂ ସେବା ଏହି ଦୁଇଟି ଭାରତୀୟମାନଙ୍କ ଆଦର୍ଶ 
ଏବଂ ଏହା ହେଉଛି ସମାଧାନର ମୂଳମନ୍ତ୍ର । 


ରୋପୁର 
କେନ୍ଦ୍ରାପଡ଼ା-୭୫୪୨୧୦ 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ମିଶନ ଶକିର ସୁଦୂର ପ୍ରସାର1 କାର୍ଯ୍ୟକ୍ରମରେ ପୁର1 ଜିଲ୍ଲାର ମହିଳା 


ଜାୟା, ଜନନୀ, ଭଗିନୀ ରୂପରେ ମହିଳାମାନେ ସମାଜର 
ମୁଖ୍ୟସ୍ରୋତରେ ପ୍ରମୁଖ ଭୂମିକା ବିଭିନ୍ନ ସମୟରେ ନେଇଥାନ୍ତି । 
ସେମାନଙ୍କୁ ଅର୍ଥନୈତିକ, ପାରିବାରିକ, ସାମାଜିକ କ୍ଷେତ୍ରରେ ସ୍ଵାଧୀନତା 
ଦେଲେ ଆପେ ଆପେ ସମାଜର, ପରିବାରର ଓ ରାଷ୍ଟ୍ରର ସମୃଵି 
ହୋଇପାରିବ । ଅବଳା, ଦୁର୍ବଳା ରୂପେ କବିମାନେ ଯାହା ଚିତ୍ରଣ 
କରିଛନ୍ତି, ଯଥା- କବିତା, ଲତା, ବନିତା ଅନ୍ୟର ଆଶା ବିନା ବଞ୍ଚୁ 
ନପାରନ୍ତି ତାହାକୁ ପ୍ରତିହତ କରିବା ପାଇଁ ଓଡ଼ିଶାରେ ଯେଉଁ ନାରୀ 
ଜାଗରଣର ନୂତନ ପର୍ବ 'ମିଶନ ଶକ୍ତି” କାର୍ଯ୍ୟକ୍ରମ ଆରମ୍ଭ ହୋଇଛି, 
ସେଥ୍ରେ ପୁରୀ ଜିଲ୍ଲାର ସଫଳ ରୂପାୟନ ହୋଇପାରିଛି | ପୁରୁଷ 
ପ୍ରାଧାନ୍ୟ ସମାଜରେ ସବୁ ବେଳେ ମହିଳାମାନେ ହାଣ୍ଡିଶାଳ, 
ରୋଷେଇଘରେ ଜୀବନ ବିତାଇବାର ସମୟ ଚାଲିଯାଇଛି । ସେମାନଙ୍କୁ 
ଆତ୍ମନିର୍ଭରଶୀଳ କରିବାକୁ ମିଶନ ଶକ୍ତି କାର୍ଯ୍ୟକ୍ରମ ବେଶ୍‌ ସହାୟକ 
ହୋଇପାରିଛି । ଏହାଦ୍ଵାରା ରୋଜଗାରକ୍ଷମ ହୋଇ ପରିବାର ଆର୍ଥିକ 
ସ୍ଥିତିରେ ସେମାନେ ସହାୟକ ହେବା ସହ ପିଲାମାନଙ୍କର ଭବିଷ୍ୟତକୁ 
ଉଜ୍ଜ୍ଵଳ କରିବାର ଉଚ୍ଚ ପରିକଳ୍ପନା କରି ତାହାକୁ ସାକାର କରିବାରେ 
ମୁଖ୍ୟ ଆଧାର ହୋଇପାରୁଛନ୍ତି । ଅଭାବ, ଅନଟନ ମଧ୍ଯରେ ଅନ୍ୟକୁ 
ସହାୟତା ପାଇଁ ଗୃହସ୍ଵାମୀକୁ ହାତ ପତେଇବାକୁ ପଡ଼ୁନାହିଁ । କାରଣ 
ମହିଳାମାନେ ନିଜ ନିଜ ମଧ୍ଯରେ ଯେଉଁ ଏସ୍‌.ଏଟ୍‌.ଜି. ବା ଆତ୍ମ 
ସହାୟିକା ଗୋଷ୍ଠୀ ଗଠନ କରି ବ୍ୟବସାୟିକ ଆଭିମୁଖ୍ୟରେ ଗୋଷ୍ଠୀର 
ଆର୍ଥିକ ପୁଞ୍ଜି ବଢ଼ାଉଛନ୍ତି ସେଥୁରେ ଅଳ୍ପ ସୁଧରେ ନିଜ ପାଇଁ ରଣ 
ନେଇପାରିବାକୁ ସକ୍ଷମ ହେବା ସହ ଏହି ଗୋଷ୍ଠୀର ଲାଭାଂଶରେ 
ବ୍ୟାଙ୍କ କରଜ ଶୁଝିବା ସହ ନିଜ ନିଜର ସୁବିଧା ଅସୁବିଧା ସମ୍ଭାଳିବାରେ 
ସକ୍ଷମ ହୋଇପାରୁଛନ୍ତି । ଏହାବ୍ୟତୀତ ସମାଜର ମୁଖ୍ୟସ୍ରୋତରେ 
ନିଜକୁ ସାମିଲ କରିବା ସହ ପ୍ରଗତିଶୀଳ ସମାଜର ବିଭିନ୍ନ କଥା 
ଜାଣିବାକୁ ସକ୍ଷମ ହୋଇପାରୁ ଛନ୍ତି । 


ପୁରୀ ଜିଲ୍ଲାରେ ଆତ୍ମ ସହାୟିକା ଗୋଷ୍ଠୀ ଆନ୍ଦୋଳନରେ 
ଜିଲ୍ଲାର ୧ ଲକ୍ଷ ୨୭ ହଜାର ୮୭୪ ଜଣ ମାଆ, ଭଉଣୀ ସକ୍ରିୟ 
ଭୂମିକା ନେଇ ୮୧ ୧୩ଟି ଏସ୍‌.ଏବ୍‌.ଜି. ବା ଆତ୍ମ ସହାୟିକା ଗୋଷ୍ଠୀ 
ଗଠନ କରିପାରିଛନ୍ତି । ଅଦ୍ୟାବଧ୍‌ ସେମାନଙ୍କ ନିଜସ୍ଵ ଜମାରାଶି ୬ 
କୋଟି ୫୭ ଲକ୍ଷ ୬୬ ହଜାର ଟଙ୍କାରେ ପହଞ୍ଚପାରିଛି । ଜିଲ୍ଲାର 
ଗଠିତ ୮୧୧୩ଟି ଆତ୍ମ ସହାୟିକା ଗୋଷ୍ଠୀ ମଧ୍ଯରୁ ୨୪୧୮ଟି ଗୋଷ୍ଠୀ 
ବ୍ୟାଙ୍କରୁ ରଣ ଦେଣ-ନେଣ କାରବାରରେ ଅନ୍ତଭୂକ୍ତ ହେବାକୁ 


ଦାମୋଦର ପାଢ଼ୀ 


ଯୋଗ୍ୟତା ହାସଲ କରିପାରିଛନ୍ତି | ୨୪୧୮ଟି ଏସ୍‌.ଏଚ୍‌.ଜି.କୁ ବିଭିନ 
ବ୍ୟାଙ୍କ ୪ କୋଟି ୮୪ ଲକ୍ଷ ୬୦ ହଜାର ଟଙ୍କାର ରଣ ଦେଇଛନ୍ତି । 
୨୦୦୪-୦୫ରେ ୨୧୭୫ଟି ଗୋଷ୍ଠୀକୁ ବ୍ୟାଙ୍କ ରଣ କାରବାରରେ 
ସଂଶ୍ଳିଷ୍ଟ କରିବାକୁ ଲକ୍ଷ୍ୟ ରଖାଯାଇଥୁଲା କିନ୍ତୁ ୨୪୧୮ଟି ଗୋଷ୍ଠୀ 
ପାଇବାକୁ ସକ୍ଷମ ହୋଇଛନ୍ତି । ଚଳିତ ଆର୍ଥିକ ବର୍ଷରେ ଜିଲ୍ଲାର ୧୧ଟି 
ବ୍ଳକ୍‌ ଓ ପୁରୀ ପୌରପାଳିକାର ଆଉ ୧୮୦୦ଟି ଏସ୍‌.ଏଟ୍‌.ଜି.କୁ 
ବ୍ୟାଙ୍କ୍‌ ରଣ କାରବାରରେ ବ୍ୟବସାୟିକ ଧାରା ଚଳାଇବାକୁ ସଂଶ୍ମିଷ୍ଟ 
କରିବାକୁ ଲକ୍ଷ୍ୟ ରଖାଯାଇ ଅଦ୍ୟାବଧ୍‌୍‌ ୧୦ ୨୬ଟି ଗୋଷ୍ଠୀର ଦରଖାସ୍ତ 
ବିଭିନ୍ନ ବ୍ୟାଙ୍କକୁ ପ୍ରେରଣ କରାଗଲାଣି ଓ ଏହା ମଧ୍ଯରୁ ୫୫୫ଟି ଆତ୍ମ 
ସହାୟିକା ଗୋଷ୍ଠୀକୁ ରଣ ମଞ୍ଜୁର କରାଗଲାଣି । ଏଥରେ ବିଭିନ୍ନ 
ବ୍ୟାଙ୍କ ଅଦ୍ୟାବଧ୍‌ ୧ କୋଟି ୨୩ ଲକ୍ଷ ୭୧ ହଜାର ଟଙ୍କା ରଣ 
ଦେଇପାରିଛନ୍ତି । 


ବାସ୍ତବରେ ଓଡ଼ିଶା ସରକାର ରାଜ୍ୟରେ ମହିଳାମାନଙ୍କର 
ଜାଗରଣର ପର୍ବ ଆରମ୍ଭ କରି ସେମାନଙ୍କୁ ନିଜ ଗୋଡ଼ରେ ଠିଆ 
ହେବା ପାଇଁ ଯେଉଁ ପ୍ରଚେଷ୍ଟା କରିଛନ୍ତି ତାହା ପୁରୀ ଜିଲ୍ଲାରେ ପ୍ରତିବର୍ଷ 
ବୂଦ୍ଧି ପାଇବାରେ ଲାଗିଛି | ୨୦୦ ୧-୦ ୨ରୁ ଆରମ୍ଭ ହୋଇଥବା ମିଶନ 
ଶକ୍ତିର ସୁଫଳ ଜିଲ୍ଲାର ମହିଳାମାନଙ୍କୁ ବିଭିନ୍ନ ଦିଗରେ ଆତ୍ମ ନିର୍ଭରଶୀଳ 
ହେବା ପାଇଁ ଯଥେଷ୍ଟ ପ୍ରୋତ୍ସାହନ ଦେଇ ଆସିଛି । ୨୦୦୧-୦୨ରେ 
୧୦ ୨ଟି ଆତ୍ମ ସହାୟିକା ଗୋଷ୍ଠୀ ବ୍ୟାଙ୍କ ରଣ ସହ ଗଠବନ୍ଧନରେ ୮ 
ଲକ୍ଷ ୯୭ ହଜାର ଟଙ୍କା ପାଇଥୁବାବେଳେ ୨୦୦୨-୦୩ରେ 
୧୩୧୮ଟି ଗୋଷ୍ଠୀ ୧ କୋଟି ୪୬ ଲକ୍ଷ ୧୬ ହଜାର ଟଙ୍କା ରଣ 
ଉଠାଇଥୁଲେ | ୨୦୦୩-୦୪ରେ ୧୭୨୧ଟି ଆମ୍‌ ସହାୟିକା 
ଗୋଷ୍ଠୀକୁ ୨ କୋଟି ୨୬ ଲକ୍ଷ ୧୫ ହଜାର ଟଙ୍କାର ରଣ ସହାୟତା 
ଦିଆଯାଇଛି । ମିଶନ ଶକ୍ତି କାର୍ଯ୍ୟକ୍ରମର ଆରମ୍ଭରୁ ଅଦ୍ୟାବଧ୍‌ ପୁରୀ 
ଜିଲ୍ଲାର ୬୧୧୪ଟି ଆତ୍ମ୍‌ ସହାୟିକା ଗୋଷ୍ଠୀ ସ୍ଵାବଲମ୍ବନଶୀଳ ହେବା 
ନିମନ୍ତେ ବିଭିନ୍ନ ଧନ୍ଦାମୂଳକ ବ୍ୟବସାୟରେ ବିନିଯୋଗ କରିବାକୁ ବିଭିନ୍ନ 
ବ୍ୟାଙ୍କ ୯ କୋଟି ୮୯ ଲକ୍ଷ ୫୯ ହଜାର ଟଙ୍କା ରଣ ସହାୟତା 
ପ୍ରଦାନ କରିଛନ୍ତି । ଏହି ସହାୟତାରେ ଆଜି ବିଭିନ୍ନ ଏସ୍‌.ଏବ୍‌.ଜି.ର 
ସଦସ୍ୟାମାନେ ଆର୍ଥିକ କ୍ଷେତ୍ରରେ ଉନ୍ନତି କରିବା ସହ ସାମାଜିକ 
ସଚେତନତା କାର୍ଯ୍ୟକ୍ରମରେ ଅଗ୍ରଣୀ ଭୂମିକା ନେଇଛନ୍ତି । ସେମାନଙ୍କ 


ଦ୍ବାରା ପ୍ରସ୍ତୁତ, ଉତ୍ପାଦିତ ସାମଗ୍ରୀ ବିଭିନ୍ନ ପ୍ରଦର୍ଶନୀରେ ବିକ୍ରୀ ହେଉଛି । 


ଜିଲ୍ଲା ସୂଚନା ଓ ଲୋକ ସଂପର୍କ ଅଧ୍କାରୀ 
ପୁରୀ 


ଖଣ୍ଡଗିରି-ଉଦୟଗିରି qe ଦୃଶ୍ୟର ଏତିହାସିକ 
ବ୍ୟାଖ୍ୟା - 


ଖଣ୍ଡଗିରି- ଉଦୟଗିରି ଗୁମ୍ପାରେ aig ARIAS ବ୍ୟତୀତ ଚିତ୍ର ବା 
ମୂର୍ଭିଗୁଡ଼ିକର ଏତି ହାସିକ ମୂଲ୍ୟବୋଧ କିଛି କମ୍‌ ଗୌରବାବହ ନୁହେଁ | 
ରାଣୀଗୁମ୍ଫା ଆଦିରେ ଖୋଦିତ ମୂର୍ଭିଗୁଡ଼ିକର କ୍ରମର ମୂଲ୍ୟାୟନ ତା”ର 
Ge G ଘଟଣାବଳୀକୁ ନେଇ ଆ ଖ୍ୟାନ, ବ୍ୟାଖ୍ୟାନ କଲେ ଯଥାର୍ଥ 
ମନେହୁଏ । ବହୁ ଲେଖକ, ଗବେଷକ ଏହାକୁ ବର୍ଣ୍ଣନା କରିବାକୁ ଯାଇ 
ବିବିଧ ବ୍ୟାଖ୍ୟା ଦେଇଛନ୍ତି । କିନ୍ତୁ ସେ ସମସ୍ତ ଏତିହାସିକ ଘଟଣା 
ସହ ସାମଞ୍ଜସ୍ୟ ସୂତ୍ରରେ ସଜିତ ହୋଇନାହିଁ । ଚାର୍ଲସ୍‌ ଫେବ୍ରିକ ଭଳି 
କେତେକ ଇତିହାସ ଲେଖକ ଏହାର ଭୁଲ ବଣ୍ଣ୍ରନାମାନ ଦେଇ ପୁସ୍ତକ 
ପ୍ରକାଶ କରିଛନ୍ତି। ସେ ତାଙ୍କ ହିଷ୍ଟି ଅଫ୍‌ ଦି ଆର୍ଟ ଅଫ୍‌ ଓଡ଼ିଶା 
(History ofthe Arts of Orissa)ea ୨ ୨ - ୨୩ ପୃଷାରେ 
ଆନୁମାନିକ ଭାବରେ ରାଣୀ ଗୁମ୍ଫାରେ ଖୋଦିତ ମୂର୍ଭିଗୁଡ଼ିକର କଳାତ୍ମକ 
ବଣ୍ଣ୍ରନା ଦେବାକୁ ଯାଇ ସଂପୂର୍ଣ୍ଵ ଭୁଲ ବିବୃତିମାନ ଦେଇଛନ୍ତି । ସେସବୁ 
ଇତିହାସ ପ୍ରେମୀ ତଥା କଳାପ୍ରେମୀ ପାଠକମାନେ ଅନୁସରଣ 
ନକରିବାକୁ ଏହି ଇତିହାସ-ସ୍ତମ୍ଭକାର ଓ ଆର୍ଟ କ୍ରିଟିକ୍‌ (କଳ 
ସମାଲୋଚକ ) ଲେଖକର ଅନୁରୋଧ | ଖଣ୍ଡଗିରି-ଉଦୟଗିରି qe 
ପୁସ୍ତକ ( ଯାହା ଓରିଆ IRA ଲେସନ ଅଫ୍‌ ଖଣ୍ଡଗିରି- ଉଦୟଗିରି 
କେଭ୍‌ସ) ଯାହା ଟି.ଏନ୍‌. ରାମଚନ୍ଦ୍ରନ୍‌ ଓ ବାବୁ ଛୋଟେ ଲାଲ ଦୈନଙ୍କ 
ଦ୍ଵାରା ଲିଖୂତ ଡା. ସୁଦୀପ ଜୈନଙ୍କ ଦ୍ଵାରା ସମ୍ପାଦିତ ଓ ପ୍ରଭାତ ଦାସଙ୍କ 
ଦ୍ଵାରା ଅନୁଦିତ ହୋଇଛି, ସେଥୁରେ ରାଣୀଗୁଖାର ଉପରମହଲା ଓ 
ଅନ୍ୟାନ୍ୟ ସ୍ଥାନମାନଙ୍କରେ ଥୁବା ମୂର୍ଭିଗୁଡ଼ିକର ବିଷୟରେ ସଂପୂର୍ଣ୍ଣ 
ଭ୍ରମାତ୍ମକ ଓ କାଳ୍ପନିକ ବଣ୍ଟ୍ରନା ଦେଇ ଉଲ୍ଲେଖ ବା ଉପସ୍ଥାପିତ କରିଛନ୍ତି | 
ସେସବୁର ସଂଶୋଧନ କରି ସଠିକ୍‌ ଏତିହାସିକ ଗୌରବ ବ୍ୟୟ 
ବ୍ୟାଖ୍ୟାନ ସହ ସମନ୍ଵୟ ରକ୍ଷା କରୁଥୁବା ଉଲ୍ଲେଖ କରି ପାଠକଙ୍କ 
ନିକଟରେ ଉପସ୍ଥାପିତ କରିବା ଏହି ଆଲୋଚନାର ଉଦ୍ଦେଶ୍ୟ 


ଜୁଲାଇ ୨୦୦୬ 


ଥାଭାସ 


ହିମାଂଶୁ ଶେଖର ଭୂୟାଁ 


ଉପର ମହଲାର ଦୃଶ୍ୟ” ସବହେଡିଂରେ ରାଣୀଗୁମ୍ାରେ 
ଖୋଦିତ ମୂର୍ଭିଗୁଡ଼ିକର ବ୍ୟାଖ୍ୟା ସୁଦୀପ ଜୈନଙ୍କ ସମ୍ପାଦନାରେ 
ମି. ରାମଚନ୍ଦ୍ରନ୍‌ ଓ ମି. ଛୋଟେଲାଲ ଜୈନ ଯାହା ଲେଖୁଛନ୍ତି, cdg 
ମାତ୍ର ତିନୋଟିର ଉଦ୍ଧୃତିରୁ ଏହା ଉପଲବ୍‌ ଧ ହୋଇପାରି ବ I 
(୧) ଜଣେ ପୁରୁଷ ସ୍ତ୍ରୀମାନଙ୍କ ଗହଣରେ ରହି ହାତୀ ସମୂହ ମଧ୍ଯରେ 
ଥବା ଏକ ହାତୀ ସହିତ ଯୁଦ୍ଧ କରୁଛି । ( ୨) ଜଙ୍ଗଲର ଏକ ଦୃଶ୍ୟରେ 
ଗୁମ୍ଫା ମଧ୍ଯରେ ଥୁବା ସିଂହ, ଇତଃସ୍ତତ ଖେଳକୁଦ କରୁଥିବା ମାଙ୍କଡ଼ 
ତଥା ପକ୍ଷୀ ଓ ବାଘମାନଙ୍କର ଦୃଶ୍ୟ ଦେଖୁବାକୁ ମିଳେ । (୩) ଜଣେ 
ପୁରୁଷ ଓ ସ୍ତ୍ରୀ ଗୁମ୍ମା ଆଗରେ ଠିଆ ହୋଇଥିବାର ଦୃଶ୍ୟ, ପୁରୁଷଟି 
ମୁନିବେଶ ଧାରଣ କଲାବେଳେ ସ୍ତ୍ରୀଟି ତା'ର ପ୍ରତିରୋଧ କରୁଛି I 
( ଖଣଡଗିରି- ଉଦୟଗିରି qe’, ପୃ.୧୭) 


ଏସବୁର ନିମ୍ନପ୍ରଦତ୍ତ ବ୍ୟାଖ୍ୟା ସର୍ବପାଠକ- ଗ୍ରାହ୍ଯ, ଏଁତିହାସିକ 
ତଥ୍ୟଭିଭିକ ଘଟଣାର ଚିତ୍ର ବୋଲି ହୃଦୟଗ୍ରାହୀ ହୋଇ ଆଦୃତ 
ହୋଇପାରେ ବୋଲି ଆଶା । 


ଚାର୍ଲସ୍‌ ଫେବ୍ରି ମଧ୍ଯ iw History of the Art of 
Orissasa PlateXI6a ଏହି ମୂର୍ଭିଗୁଡ଼ିକର ଫଟୋଚିତ୍ର ସହ 
ଅନ୍ୟାନ୍ୟ କେତେଗୁଡ଼ିଏ ଏହି ସମ୍ପର୍କୀୟ ଫଟୋ ପ୍ରଦର୍ଶିତ କରାଇ 
ସେସବୁର କାଳ୍ପନିକ ଓ ଭିଭିଶୂନ୍ୟ ଭୁଲ୍‌ ବ୍ୟାଖ୍ୟା କରିଛନ୍ତି | 


ରାଣୀ ଗୁମ୍ଫା ଉପର ମହଲାର ଦୃଶ୍ୟ ବା ମୂର୍ଭିର ସଂଶୋଧତ 
ବ୍ୟାଖ୍ୟା 


୧. ପୁରୁଷ ହାତୀ ତାର ସ୍ତ୍ରୀ ଓ ପିଲାଙ୍କ ସହ ପଦ୍ମ ପୋଖରୀରେ 
ଖେଳିବା ବେଳେ ରାଜକନ୍ୟା ସେହି ଜଳାଶୟକୁ ସ୍ନାନ ନିମିତ୍ତ ଦାସୀ 
ଓ ପୁରୁଷ ରକ୍ଷକ ସହ ପ୍ରବେଶ କରୁଛନ୍ତି । ସ୍ନାନ ନିମିତ୍ତ ଆସିବାରୁ 
ହସ୍ତୀ ପରିବାରର କ୍ରୀଡ଼ାରେ ପ୍ରତିବନ୍ଧକ ସୃଷ୍ଠି ହେଲା । ସେମାନେ 
ଉତ୍ବକ୍ଷିପ୍ତ ହୋଇ ଆକ୍ରମଣ କଲେ । ଫଳରେ ହସ୍ତୀ ପରିବାର ଓ 
ରାଜକନ୍ୟାର ଦାସ, ଦାସୀଙ୍କ ସହିତ ଆକ୍ରମଣ ପ୍ରତି ଆକ୍ରମଣ ହେଲା | 
ଅନୁପ୍ରବେଶକାରୀଙ୍କ ପ୍ରତିଆକ୍ରମଣ ବେଳେ ରାଜକନ୍ୟା ନିଜର 
ଅଙ୍ଗଭୂଷଣ ଦନ୍ତାହାତୀ ଉପରକୁ ନିକ୍ଷେପ କଲେ । ଦାସୀମାନଙ୍କ ମଧ୍ଯରୁ 


ଉତ୍କଳ ପ୍ରସଙ୍ଗ 


କିଏ ପଥର ପକାଇଲା । କିଏ ଭୟଭୀତ ହୋଇଗଲା । | AN Fg! 
ହୋଇଗଲା । କାହାକୁ ଜଳ ମଧ୍ଯରୁ ଟଣା ଓଟରା ହୋଇ ସ୍ଥଳଭାଗକୁ 
ଅଣାଗଲା । ପୁରୁଷ ରକ୍ଷକଟି ହାତୀମାନଙ୍କୁ ଆଘାତ କଲା । 


୨. ପୁରୁଷ ରକ୍ଷକ ଆଘାତ ପ୍ରାପ୍ତ ହେଲା । ରାଜକନ୍ୟା ଗୁମ୍ଫା 
ମଧ୍ଯରେ ତାକୁ ଅଣାଇ ସେବା କଲେ । ସେହି ଗୁମ୍ଫା ମଧ୍ଯରେ ମର୍କଟ ଓ 
ସର୍ପାଦି ହିଂସ୍ର ଜନ୍ତୁମାନେ ଲୀଳାଖେଳା କରୁଥୁଲେ । ରାଜକନ୍ୟା ସେବା 
କଲାବେଳେ ଏକ ଶଠ ବିଶ୍ବାସଘାତକ ଦାସୀ ଏକ ଯବନକୁ ରାଜକନ୍ୟାକୁ 
ଅପହରଣ କରିବାକୁ ପ୍ରବର୍ତାଇଲା । ଯବନଟି ରକ୍ଷକକୁ ହତ୍ୟା କରିବାକୁ 
ଗଲା । କିନ୍ତୁ ସେତେବେଳର ସାମାଜିକ ବ୍ୟବସ୍ଥାନୁସାରେ ଯବନଟିର 
ଦକ୍ଷିଣ ହସ୍ତକୁ ଧରି ଦାସୀଟି ରକ୍ଷକକୁ ହତ୍ୟା ନ କରିବାକୁ ତାକୁ ବାରଣ 
କଲା । ଦାସୀଟି ଯବନକୁ ପ୍ରବର୍ତାଇଲା ଯେ, ସେ ରାଜକନ୍ୟାକୁ ଯୁଦ୍ଧରେ 
ପରାସ୍ତ କରିପାରିଲେ, ତାଙ୍କୁ ସଙ୍ଗରେ ନେଇପାରେ | ଫଳରେ 
ରାଜକନ୍ୟା ଓ ଯବନ ମଧ୍ଯରେ ଯୁଦ୍ଧ ହେଲା । ରାଜକନ୍ୟା ପରାସ୍ତ 
ହେଲେ ଓ ଧାବମାନ ହେଲେ । ଜଙ୍ଗଲ ମଧ୍ଯରେ ଦ୍ରୁତଗତିରେ ଧାଇଁ 
ରାଜକନ୍ୟାଙ୍କୁ ଟେକି ଧରି ପଳାୟନ ଅବସ୍ଥାରେ ଅଛି । ଯେଉଁଠାରେ 
ଶାର୍ଦ୍ଦୂଳ ଦମ୍ପତିମାନେ ବିଚରଣ କରୁଛନ୍ତି । ଜଙ୍ଗଲଟି ଆମ୍ର ଫଳ ଓ 
ପୁଷ୍ପାଦି ଦ୍ଵାରା ବେଷ୍ଠିତ । ବସନ୍ତ ରତୁର ସମୟ । ଏପ୍ରିଲ୍‌ ମାସ I 
ଖାରବେଳଙ୍କର ଦିଗ୍‌ବିଜୟର ସମୟ 1 


୩. ମୂଗୟା ନିମିତ୍ତ ଆଗତ ଖାରବେଳ । ସଙ୍ଗରେ ଭାରୁଆ, ସୈନ୍ଯ 
alas, ସେବକ, ଘୋଡ଼ା, ଘୋଟକ ରକ୍ଷକ ପରିବେଷ୍ଠିତ ହୋଇ 
ଅଛନ୍ତି | କୃଷ୍ଣସାର ମୃଗ ବିଚରଣ କରୁଛନ୍ତି । ( ଦ୍ରୁତଚଳନଗାମୀ ଜୀବଙ୍କୁ 
ଦର୍ଶାଇବାବେଳେ ମୂର୍ଜିରେ ଡେଣା ଲଗାଇ ଶିଳ୍ପୀ ଗଢ଼ିଥାନ୍ତି । ଏହା 
ଗ୍ରୀକ୍‌ ଶିଳ୍ପୀମାନଙ୍କର ଗଠନ ଶୈଳୀର ଅନୁସରଣ ।) କୃଷ୍ଣସାର ମୃଗକୁ 
ରାଜା ବଧ କରିଛନ୍ତି । ଯେଉଁ ଗଛ ଉପରେ ସଂପୂର୍ଣ୍ଣ ଉଲଗ୍ନ ଅବସ୍ଥାରେ 
ରାଜକନ୍ୟା ଯବନ ହସ୍ତରୁ ଖସି ଯାଇ ଆତ୍ମରକ୍ଷା ନିମିତ୍ତ ଚଢ଼ି ଯାଇଛନ୍ତି 
ଓ ହସ୍ତ ପ୍ରସାରଣ କରି ନିଜ ଜୀବନ ରକ୍ଷା ପାଇଁ ପ୍ରାର୍ଥନା କରି ଛନ୍ତି । 
ତଳେ କୃଷ୍ଣସାର ମୃଗଟି ପଡ଼ି ରହିଛି । ରାଜା ରାଜକନ୍ୟାଙ୍କୁ ରକ୍ଷା 
କରିଛନ୍ତି। ପରବର୍ତୀ ମୂର୍ଭି ଗୁଡ଼ିକରେ ସ୍ବୟଂ ଖାରବେଳ ସେହି 
ରାଜକନ୍ୟାଙ୍କ ବରଣ କରିବା ନିମିତ୍ତ ସେନାପତି ହାତରେ ହସ୍ତୀରେ 
କଳିଙ୍ଗନଗରକୁ ପ୍ରେରିତ କରିଥୁବା ଦୃଶ୍ୟ ପ୍ରଦର୍ଶିତ କରାଯାଇଛି । 
ଗଣେଶ ଗୁମ୍ଫାରେ ଏହାର କ୍ରମ ହିଁ ଦର୍ଶାଯାଇଛି । 


ଚତୁର୍ଥ ନଂ. ଦୂଶ୍ୟରେ ସମ୍ରାଟ ଖାରବେଳ ମୃଗୟା ସମୟରେ 
ର।ଜକୁ ମାରୀକୁ ଉଦ୍ଧାର କରିଥୁବ।ର ଦୃଶ୍ୟ ଦେଖାଇ 
ଦିଆଯାଇଥୁବାବେଳେ ରାଜାଙ୍କୁ ରାଜକୀୟ ଛତ୍ର ସହ ଅଙ୍ଗରକ୍ଷୀଙ୍କ 
ମେଳରେ ଥୁବା ଦର୍ଶାଯାଇଛି | ପଞ୍ଚମ ଓ ଷଷ୍ଠ ଦୃଶ୍ୟରେ ଉଦ୍ଧାର 
କରାଯାଇଥୁବା ରାଜକନ୍ୟାଙ୍କୁ କଳିଙ୍ଗ ନଗରକୁ ପଠାଯାଉଥୁବାର ଦୃଶ୍ୟ 
ଦେଖାଇ ଦିଆଯାଇଛି | ୭ନଂ ଦୃଶ୍ୟରେ ଉଦ୍ଧାର କରାଯାଇଥ୍‌ବା 


ଜୁଲାଇ ୨୦୦୬ 


ରାଜକୁମାରୀଙ୍କୁ ରାଜଉଆସରେ ସ୍ଵାଗତ ସମ୍ବର୍ଦ୍ଵନାର ଉତ୍ସବ ଦେଖାଇ 
ଦିଆଯାଇଥୁବାବେଳେ ୮ନଂ ଦୃଶ୍ୟରେ ଗାନ୍ଧର୍ବ ବିବାହର ଦୃଶ୍ୟ ଅଛି । 


୯ନଂ ଦୃଶ୍ୟରେ ସମ୍ରାଟ ଖାରବେଳଙ୍କର ନୂତନ ରାଜକନ୍ୟାଙ୍କ 
ସହ ମଧୁଯାମିନୀର ହାବଭାବ ଦେଖାଇ ଦିଆଯାଇଛି । ତିନୋଟି 
ପର୍ଯ୍ୟାୟର ପ୍ରସ୍ତର ଖୋଦେଇର ମୂର୍ଭିରେ ଖାରବେଳ ଦ୍ଵିତୀୟା ପତ୍ନୀଙ୍କ 
ସହ କ୍ରମେ “କାମସୂତ୍ର” ର ନିୟମରେ ନିବିଡ଼ ହେଉଥିବା ଦୃଶ୍ୟ ଅଛି | 
୧୦ମ ମୂର୍ଭିରେ ନଗର ପରିକ୍ରମାର ଦୃଶ୍ୟ ଅଛି । ଏଥରେ ଦ୍ଵିତୀୟା 
ପତ୍ନୀଙ୍କ ସହ ଖାରବେଳ ନଗର ପରିକ୍ରମାର ଅର୍ଥ ସେ ତାଙ୍କୁ ମହାରାଣୀ 
ରୂପେ ଗ୍ରହଣ କଲେ । ୧୧ ତମ ଦୃଶ୍ୟରେ ଗନ୍ଧର୍ବଙ୍କ ମୂର୍ଭି କରାଯାଇଛି । 
ମୂର୍ଭି ଗଠନରେ ଗୋଟିଏ ପର୍ଯ୍ୟାୟର କ୍ରମଶଃ ଅନ୍ତ ହେଲେ ଗନ୍ଧର୍ବ 
ମୂର୍ଭି ସେଠାରେ ଖୋଦିତ ହୁଏ । ଆରମ୍ଭ ବେଳେ ମଧ୍ୟ ଗନ୍ଧର୍ବ ମୂର୍ଭି 
ଥାଆନ୍ତି । ଏହାର ଅର୍ଥ ଗୋଟିଏ ବିଭାଗ ବା ଏପିସୋଡର ଅନ୍ତିମ 
ପର୍ଯ୍ୟାୟ । 


ଦ୍ଵାଦଶ ଓ ତ୍ରୟୋଦଶ ଦୃଶ୍ୟରେ ସଙ୍ଗୀତ, ନୃତ୍ୟ ଓ ଗୀତର 
ଉତ୍ସବ ପ୍ରଦର୍ଶିତ ହୋଇଛି ଓ ଚତୁର୍ଦ୍ଦଶ ଦୃଶ୍ୟରେ ମଗଧରାଜ ବୃହସ୍ପତି 
ମିତ୍ରଙ୍କର ଖାରବେଳଙ୍କ ପାଖରେ ଆତ୍ମ ସମର୍ପଣର ଦୃଶ୍ୟ ଦେଖାଇ 
ଦିଆଯାଇଛି । 


ପଞ୍ଚଦଶ ଦୃଶ୍ୟରେ ଦିଗ୍‌ବିଜୟୀ ସମ୍ରାଟ ଖାରବେଳଙ୍କୁ 
କଳିଙ୍ଗନଗରର ନାଗରିକମାନଙ୍କ ଦ୍ବାରା ସମ୍ବର୍ଵିତ କରାଯାଉଛି । ମଗଧ 
ବିଜୟ ଯୋଗୁଁ ସମ୍ରାଟଙ୍କୁ ରାଜଛତ୍ରରେ ସମ୍ମାନିତ କରି ଅଙ୍ଗରକ୍ଷୀଗଣ 
ଖଡ଼ଗ ହସ୍ତ ହୋଇ ଏବଂ ଳଳନାମାନେ ପବିତ୍ର ଜଳପୂର୍ଣ୍ଣ ପାତ୍ରରେ 
ସଦୟ ସମ୍ରାଟଙ୍କ ପଦଧୌତ କରିବାକୁ ଦଣ୍ଡାୟମାନ ହୋଇଛନ୍ତି । 
ନତଜାନୁ ହୋଇ ଜଣେ ରାଜାଙ୍କ ପଦ ପ୍ରକ୍ଷାଳନ କରୁଛି । ଷୋଡ଼ଶ 
ଦୃଶ୍ୟରେ ବୃକ୍ଷଚୈତ୍ୟକୁ ଉପାସନା କରୁଥୁବା ଦର୍ଶାଇ ଦିଆଯାଇଥ୍ବା 
ବେଳେ ସପ୍ତଦଶ ଦୃଶ୍ୟରେ କଳିଙ୍ଗ ଜିନାସନକୁ ପୂଜା କରୁଥା ପ୍ରଦର୍ଶିତ 
କରାଯାଇଛି । 


ମଞ୍ଚପୁରୀ ଗୁମ୍ଫାଟି ଆର୍ଯ୍ୟ ମହାରାଜ ଅଧ୍ପତି ମହାମେଘବାହନ 
କୁଡେପଶିରିଙ୍କ ଦ୍ଵାରା ଉତ୍କୀଣ୍ଣ୍ଣ କରାଯାଇଛି। ବ୍ରାହ୍ମୀ ଲିପିରେ 
କୃଡେପଶିରିଙ୍କ ନାମ ଓ ସଂଜ୍ଞା ସେଥୁରେ ଲେଖା ଯାଇଛି । କୁଡେପଶିରିଙ୍କ 
ଶିଳାଲେଖ ନିକଟରେ କୁମାର ବଟୁକଙ୍କର ନାମ ମଧ୍ଯ ଲେଖାଯାଇଛି । 
ଉତ୍କୀଣ୍ଣ୍ଣ ହୋଇଥୁବା Saag ସ୍ପଷ୍ଟ ଜଣାଯାଉଛି ଯେ - ଜୈନ ସନ୍ଥ 
ରାଜା କୁଡେପଶିରି ରାଜକୀୟ ଶିରପା ନ ପିନ୍ଧି ଭକ୍ତ ଭାବରେ କଳିଙ୍ଗ 
ଜିନଙ୍କୁ ପୂଜା କରିବାକୁ ଆ ସିଛନ୍ତି । 


ଆଡଭୋକେଟ ସୁପ୍ରିମ୍‌ କୋଟ ଓ ଇତିହାସ ସ୍ତମ୍ଭକାର 
୨୧୩୨ /୪ ୧୭୬, ନାଗେଶ୍ଵର ଟାଙ୍ଗୀ, ଭୁବନେଶ୍ବର- ୨ 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ଚିକିତ୍ସା ପର୍ଯ୍ୟଟନ ଓ ଆର୍ଥିକ ବିକାଶ 


ଡକ୍ସର କମଳ କୁମାର ପାଣି 


ଆ ମର ଜନ୍ମଭୂମି ଭାରତବର୍ଷ ଏକ ପୁରାତନ ସଂସ୍କୃତି ସମ୍ପନ୍ନ ରାଷ୍ଟ୍ର | 


ଏହି ଦେଶ ନା କେବଳ ପ୍ରାକୃତିକ ସମ୍ବଳର ଗନ୍ତାଘର, ମାତ୍ର ଏହା 
ମଧ୍ଯ ପ୍ରକୃତିର ଅପରୂପ ଶୋଭରାଶିରେ ବିମଣ୍ଡିତ । ତେବେ 
ଜନସଂଖ୍ୟାର ପ୍ରାବଲ୍ୟତା ଆମ ଦେଶର ଅର୍ଥ ବ୍ୟବସ୍ଥାକୁ ଭାରାକ୍ରାନ୍ତ 
କରି ରଖିଛି । ୨୦୦୧ ମସିହା ଜନଗଣନା ତଥ୍ୟ ଅନୁଯାୟୀ ଦେଶର 
ଜନସଂଖ୍ୟା ୧୦୨.୬୭ କୋଟି ବୋଲି ଜଣାଯାଇଛି, ଯାହାକି ଆୟତନ 
ଅନୁପାତରେ ଖୁବ୍‌ ଅଧକ । ଦ୍ରୁତ ଜନସଂଖ୍ୟା ବୂଦ୍ଧି ଦେଶର ମୁଣ୍ଡପିଛା 
ଆୟ ତଥା ଜାତୀୟ IAA TART ହାରକୁ ସୀମିତ କରି ରଖିଛି | 
ଦେଶରେ ବେକାରୀ ସମସ୍ୟା ଏକ ବିସ୍ଫୋରକ ସ୍ଥିତିରେ ପହଞ୍ଚୁଛି । 
ଅବଶ୍ୟ ବିଗତ ବର୍ଷମାନଙ୍କରେ ଦେଶର ଅର୍ଥନୈତିକ ଅଭିବୂଦ୍ଧିହାର 
ସନ୍ତୋଷଜନକ ରହିଛି ଓ ଦେଶର ଅର୍ଥନୀତିରେ ଉଲ୍ଲେଖନୀୟ ଢାଞ୍ଚାଗତ 
ପରିବର୍ତନମାନ ପରିଲକ୍ଷିତ ହୋଇଛି | 


ଯୋଜନାବଦ୍ଧ ବିକାଶ କୌଶଳ ଆପଣେଇବା ସମୟରେ 
ଆମ ଦେଶର ଅର୍ଥ ବ୍ୟବସ୍ଥା ମୁଖ୍ୟତଃ କୃଷିଭିଭିକ ଥୁଲା । ଜାତୀୟ 
ଆୟର ಪಿನೆ ಇ ପ୍ରାଥମିକ କ୍ଷେତ୍ରରୁ ହିଁ ମିଳୁଥ୍ଲା। ବ୍ରିଟିଶ୍‌ 
ଶାସକମାନେ ଭାରତକୁ ଏକ କଞ୍ଚାମାଲ ରପ୍ତାନୀକାରୀ ଓ ସେ ଦେଶର 
ନିର୍ମିତ ଦ୍ରବ୍ୟ ଭଣ୍ଡାରର ଏକ ବିପଣନ କେନ୍ଦ୍ର ରୂପେ ସଜାଡ଼ିବାରେ 
ସଫଳ ହୋଇଥିଲେ । ମାତ୍ର ସ୍ଵାଧୀନତା ହାସଲ କରିବା ପରେ ଦେଶରେ 
ଆରମ୍ଭ ହେଲା ଯୋଜନାର ପର୍ବ । ପ୍ରଥମ ଯୋଜନା (୧୯୫୧- 
୫୬)ରେ କୃଷି ଅଗ୍ରାଧ୍କାର ଲାଭ କରିଥୁବାବେଳେ ଦ୍ବିତୀୟ ଯୋଜନା 
(୧୯୫୬-୧୯୬୧)ରେ ଦ୍ରୁତ ଶିଳ୍ପ ବିକାଶ ଉପରେ ପ୍ରାଧାନ୍ୟ 
ଦିଆଯାଇ ଦେଶରେ ଶିଳ୍ପାୟନର ମୂଳଦୁଆ ପଡ଼ିଲା । 


୧୯୫୦-୫୧ ମସିହାରେ ଦେଶର ଜାତୀୟ ଆୟକୁ 
ପ୍ରାଥମିକ, ମାଧ୍ଯମିକ ଓ ସେବାକ୍ଷେତ୍ରର ଅବଦାନ ଯଥାକ୍ରମେ ୫୬.୫, 
୧୫.୦ ଓ ୨୮. ୫ ପ୍ରତିଶତ ରହିଥିବାର ଆକଳନ କରାଯାଇଥିଲା | 
ତେବେ ଦେଶର ଅର୍ଥନୀତି ବିକଶିତ ହେବା ସଙ୍ଗେ ସଙ୍ଗେ ପ୍ରାଥମିକ 
କ୍ଷେତ୍ରର ଗୁରୁତ୍ଵ କ୍ରମେ ହ୍ରାସ ପାଉଥୁବା ବେଳେ ଅନ୍ୟ ଦୁଇଟି କ୍ଷେତ୍ରର 
ଗୁରୁତ୍ଵ ବୃଦ୍ଧି ପାଉଥବବାର ପରିଲକ୍ଷିତ ହେଉଛି । ଏବେ ମୋଟ ଘରୋଇ 
ଉତ୍ପାଦକୁ ସେବାକ୍ଷେତ୍ରର ଅବଦାନ ୫୦ ପ୍ରତିଶତ ସୀମା ଟପି 
ଯାଇଥୁବାବେଳେ ପ୍ରାଥମିକ କ୍ଷେତ୍ରର ଅବଦାନ ୨୫ ପ୍ରତିଶତରୁ ନିମ୍ନକୁ 


ଖସି ଆସିଛି । ଏହି ପ୍ରବନ୍ଧରେ ଆମେ ସେବାକ୍ଷେତ୍ର, ବିଶେଷ କରି 
ଚିକିତ୍ସା ପର୍ଯ୍ୟଟନ ସମ୍ବନ୍ଧରେ ଆଲୋଚନା କରିବା । 


ସେବାକ୍ଷେତ୍ର ସାଧାରଣତଃ ବାଣିଜ୍ୟ, ପରିବହନ ଓ ସଞ୍ଚାର 
ବ୍ୟବସ୍ଥା, ପର୍ଯ୍ୟଟନ, ବ୍ୟାଙ୍କ ଓ ବୀମା ଆଦି କ୍ଷେତ୍ରକୁ ନେଇ ଗଠିତ | 
ଏହିସବୁ କ୍ଷେତ୍ର ମଧ୍ଯରେ ପର୍ଯ୍ୟଟନ ଶିଳ୍ପର ଭୂମିକା ବେଶ୍‌ ଗୁରୁତ୍ଵପୂର୍ଣ୍ଣ 
ଅଟେ । 1 48 ପୁଞ୍ଜଚବିନିଯୋଗ ଦ୍ଵାରା ଯଥେଷ୍ଟ ଅଧକ କର୍ମସଂସ୍ଥାନ 
ସୃଷ୍ଟି କରିବା ହେଉଛି ଏହି କ୍ଷେତ୍ରର ଏକ ବିଶେଷ ସଫଳତା । ଚୀନ, 
ଇଣ୍ଡୋନେସିଆ, ମାଲେସିଆ ଓ ଥାଇଲାଣ୍ଡ ଆଦି ଦେଶ ଉତ୍ତମ 
ପର୍ଯ୍ୟଟନ ଭିଭିଭୂମି ଯୋଗାଇ ଦେଇ ପର୍ଯ୍ୟଟନ ମାନଚିତ୍ରରେ ନିଜ 
ପାଇଁ ସ୍ଵତନ୍ତ୍ର ସ୍ଥାନ ସୃଷ୍ଟି କରିପାରିଛନ୍ତି । ଭାରତ ସେମାନଙ୍କ ତୁଳନାରେ 
ବହୁତ ପଛରେ । ୨୦୦୪ ମସିହାରେ ଆମ ଦେଶକୁ ୩.୩୬ ନିୟୁତ 
ପର୍ଯ୍ୟଟକ ଆସିଥୁବାବେଳେ, ଚୀନକୁ ୩୦ ନିୟୁତ ଓ ମାଲେସିଆକୁ 
୧୦ ନିୟୁତ ପର୍ଯ୍ୟଟକ ଆସିଥୁବା କଥା ବିଶ୍ଵ ପର୍ଯ୍ୟଟନ ପରିଷଦ 
ସୂତ୍ରରୁ ପ୍ରକାଶ । ଅବଶ୍ୟ ୨୦୦୩ ମସିହା (9.9 ନିୟୁତ ) ତୁଳନାରେ 
ଆମ ଦେଶକୁ ପର୍ଯ୍ୟଟକମାନଙ୍କ ସଂଖ୍ୟା ପ୍ରାୟ ୨୪ ପ୍ରତିଶତ ବୂୃଦି 
ପାଇଥୁବାର ଜଣାଯାଏ । ସେହିପରି ପର୍ଯ୍ୟଟନ ଲବ୍‌ଧ ବିଦେଶୀ ମୁଦ୍ରା 
ଅର୍ଜନର ପରିମାଣ ଗତବର୍ଷ ପ୍ରାୟ ୩୬. ୧ ପ୍ରତିଶତ ବୃଦ୍ଧି ପାଇଥୁବା 
ଅଟକଳ କରାଯାଇଛି । ୨୦୦୩ ମସିହାରେ ଦେଶକୁ ୩.୫ ନିୟୁତ 
ଡଲାର ବିଦେଶୀ ମୁଦ୍ରା ଆସିଥୁବାବେଳେ ୨୦୦୪ ମସିହାରେ ତାହା 
୪.୮ ନିୟୁତ ଡଲାରକୁ ବୂଦ୍ଧି ପାଇଛି । ଏହି ବର୍ଷ ଦେଶକୁ ବିଦେଶୀ 
ପର୍ଯ୍ୟଟକମାନଙ୍କ ସଂଖ୍ୟା ପ୍ରାୟ ୩୦ ପ୍ରତିଶତ ହାରରେ ବୃଦ୍ଧି ପାଇବ 
ବୋଲି ପର୍ଯ୍ୟଟନ ଶିଳ୍ପ ସୂତ୍ରରୁ ପ୍ରକାଶ । ସେହିପରି ବିଶ୍ଵ ପର୍ଯ୍ୟଟନ 
ଏବଂ ପରିଷଦ (WTTC) ମଧ ଅନୁରୂପ ମତ୍‌ ପରକାଶ କରି ପ୍ରକାଶ 
କରିଛି ଯେ ଆଗାମୀ ୧୦ ବର୍ଷରେ ଭାରତର ପର୍ଯ୍ୟଟନ ଶିଳ୍ପ ଦ୍ରୁତ 
ଅଭିବୃଦ୍ଧି ହାସଲ କରି ଚୀନକୁ ଟପିଯିବାର ଯଥେଷ୍ଟ ସମ୍ଭାବନା ରହିଛି । 


ଶୋଭାମୟୀ ଭାରତବର୍ଷରେ ପର୍ଯ୍ୟଟନ ସ୍ଥଳୀର ଅଭାବ ନାହିଁ । 
ମନମୁଗ୍‌ଧକାରୀ ଶୈଳ ନିବାସଠାରୁ ଆରମ୍ଭ କରି ତାଜମହଲ ପରି 
ଏତିହାସିକ ପର୍ଯ୍ୟଟନ କେନ୍ଦ୍ର, ସୁନ୍ଦର ହ୍ରଦ, ସୁନେଲି ସମୁଦ୍ରତଟ, 
ବରଫା ବୂତ asker G ଉପତ୍ୟକା ଏମିତି କେତେ କ'ଣ ଆମ ଦେଶର 
Salad କରୁଛି । ହେଲେ ଏହିସବୁ ପର୍ଯ୍ୟଟନସ୍ଥଳୀଗୁଡ଼ିକରେ 
ଉଚିତ ଢାଞ୍ଚାଗତ ସୁବିଧାର ଅଭାବ ତଥା ପରିଚାଳନାଜନିତ ତ୍ରୁଟି, 


ଉତ୍କଳ ପ୍ରସଙ୍ଗ 


ପାରିପାଶ୍ପିକ ଅସନ୍ତୁଳନତା ଏବଂ ନ୍ଯୂନ ମାନବ ବିକାଶ ସୂଚକ ଆଦି 
ବିଷୟ ଏ କ୍ଷେତ୍ରରେ ଦେଖା ଦେଇଥୁବା କେତୋଟି ମୁଖ୍ୟ ପ୍ରତିବନ୍ଧକ । 
ଏହି ପ୍ରତିବନ୍ଧକ ସବୁ ପର୍ଯ୍ୟଟନ ଶିଳ୍ପର ପ୍ରଗତି ପଥରେ କଣ୍ଟା ସଦୃଶ । 
ପର୍ଯ୍ୟଟକମାନଙ୍କୁ ନିଶା ଖୁଆଇ ଅଥବା ଧମକ ଦେଇ ସେମାନଙ୍କର 
ଜିନିଷପତ୍ର ତଥା ଟଙ୍କା ପଇସା ଚୋରି କରିବା, ଅତ୍ୟଧୂକ ଦାମ୍‌ ଆଦାୟ 
କରିବା ଓ ଏପରିକି ମହିଳା ପର୍ଯ୍ୟଟକମାନଙ୍କୁ ଦୁର୍ବ୍ୟବହାର ପ୍ରଦର୍ଶନ 
ଆଦି ଦେଶର ପର୍ଯ୍ୟଟନସ୍ଥଳୀଗୁଡ଼ିକରେ ମାମୁଲି କଥା ହୋଇଗଲାଣି । 
ତେବେ ଚିକିତ୍ସା ପର୍ଯ୍ୟଟନ ଦେଶର ପର୍ଯ୍ୟଟନ ଶିଳ୍ପ ପାଇଁ ଆଣି ଦେଇଛି 
ଏକ ସୁନେଲି ଭବିଷ୍ୟ | 


ଭାରତରେ ବିଶ୍ବସ୍ତରୀୟ ଚିକିତ୍ସା ସେବା ଉପଲବ୍‌ଧ ହେବା 
ଓ ସାରା ବିଶ୍ବରେ, ବିଶେଷ କରି ଆମେରିକା, ଇଂଲଣ୍ଡ କାନାଡ଼ା 
ଏବଂ ଅନ୍ୟାନ୍ୟ ଅଞ୍ଚଳରେ ଭାରତୀୟ ଚିକିତ୍ସା - ବିଜ୍ଞାନୀମାନଙ୍କର ଅପୂର୍ବ 
ସଫଳତା ଚିକିତ୍ସା ପର୍ଯ୍ୟଟନ ପାଇଁ ଆଣି ଦେଇଛି ବିଶେଷ ସୁଯୋଗ । 
ଭାରତୀୟ ଶିଳ୍ପ ମହାସଂଘ ପକ୍ଷରୁ କରାଯାଇଥୁବା ଏକ ସର୍ବେକ୍ଷଣରୁ 
ଜଣାଯାଇଛି ଯେ ୨୦୦୪ ମସିହାରେ ପ୍ରାୟ ୧.୫ ଲକ୍ଷ ବିଦେଶୀ 
ପର୍ଯ୍ୟଟକ ଚିକିତ୍ସା ସେବା ପାଇଁ ଭାରତ ଗସ୍ତରେ ଆସିଥୁଲେ ଏବଂ ଏ 
କ୍ଷେତ୍ରରେ ପ୍ରାୟ ୧୫ ପ୍ରତିଶତ ଅଭିବୂଦ୍ଧି ପରିଲକ୍ଷିତ ହୋଇଥଲା । 
ଆମ ଦେଶକୁ ଆସିଥିବା ଚିକିତ୍ସା ପର୍ଯ୍ୟଟକମାନଙ୍କ ମଧ୍ଯରେ ଥଲେ 
ଯୁକ୍ତରାଷ୍ଟ୍ର ଆମେରିକା, ଇଂଲଣ୍ଡ, କାନାଡ଼ାର ନାଗରିକ ଏବଂ ପ୍ରବାସୀ 
ଭାରତୀୟ ତଥା ପଶ୍ଚିମ ଏସିଆ ଅଧୁବାସୀ ଏବଂ ଆ ଫ୍ରିକୀୟ ନାଗରିକ, 
ଯାହାକି ବାସ୍ତବରେ ଏକ ସୁଖଦ ସଫଳତା | ‘The Wasington 
7 0$§୮ରେ ନିକଟରେ ପ୍ରକାଶିତ ଏକ ରିପୋର୍ଟରେ କୁହାଯାଇଛି ଯେ 
“ଜଗତୀକରଣର ଦୃଶ୍ୟପଟରେ ଭାରତର ବିଶ୍ବସ୍ତରୀୟ ଚିକିତ୍ସା ସେବା 
ବିଦେଶୀ ପର୍ଯ୍ୟଟକମାନଙ୍କୁ ଭାରତକୁ ଆ କର୍ଷିତ କରିଆଣୁଛି ।” ସୁଦକ୍ଷ 
ଚିକିତ୍ସା ବିଜ୍ଞାନୀ ଏବଂ ସ୍ଵଳ୍ପ ଚିକିତ୍ସା ବ୍ୟୟ ପାଇଁ ବହୁତ ବିଦେଶୀ 
ପର୍ଯ୍ୟଟକ ରୋଗର ଉପଶମ କରିବାକୁ ଭାରତ ଆସିବାକୁ VaR 
ପସନ୍ଦ କରିଥାନ୍ତି | ‘The ୦14101417 ରେ ପ୍ରକାଶିତ ଅନ୍ୟ ଏକ 
ରିପୋର୍ଟରେ ମଧ୍ଯ କୁହାଯାଇଛି ଯେ, ଂଭାରତରେ ଘରୋଇ 
ଚିକିତ୍ସାଳୟଗୁଡ଼ିକରେ ଉପଲବ୍‌ଧ ଉତ୍ତମ ତଥା ଅତ୍ୟାଧୁନିକ ଚିକିତ୍ସା 
ପ୍ରଣାଳୀ ଯୋଗୁଁ ବିଦେଶୀମାନେ ଏଠାକୁ ଆକର୍ଷିତ ହୋଇ ଆ ସୁଛନ୍ତି ।” 
ଏହି ରିପୋର୍ଟରେ ଆହୁରି ମଧ୍ଯ କୁହାଯାଇଛି ଯେ, କମ୍‌ ଖର୍ଚ୍ଚ ସାଙ୍ଗକୁ 
ସୁଦକ୍ଷ ତଥା ବିଶେଷଜ୍ଞ ଚିକିତ୍ସକଙ୍କ ଦ୍ଵାରା ଚିକିତ୍ସା ସେବା କାରଣରୁ 
ଭାରତରେ ବିଦେଶୀ ରୋଗୀଙ୍କ ସଂଖ୍ୟା କ୍ରମଶଃ ବୃଦ୍ଧି ପାଇବାରେ 
ଲାଗିଛି । 

ଭାରତୀୟ ଚିକିତ୍ସକମାନେ ଚିକିତ୍ସା ବିଜ୍ଞାନ କ୍ଷେତ୍ରରେ ନିଜର 
ଦକ୍ଷତା ପ୍ରମାଣ କରିଥବା ଦୃଷ୍ଟିରୁ ଭାରତୀୟ ସର୍ଜନମାନଙ୍କ ଉପରେ 
ସମସ୍ତଙ୍କର ଆସ୍ଥା ରହିଛି । ନୂଆଦିଲ୍ଲୀ ଏସ୍‌କର୍ଟସ୍‌ ହସପିଟାଲର ବିଖ୍ୟାତ 
ହୃଦ୍‌ ଶଲ୍ୟ ବିଶେଷଜ୍ଞ ନରେଶ୍‌ ତ୍ରେହାନ୍‌ ଗତବର୍ଷ ୪୨୦ ୦ ହୃଦ୍‌ ଶଲ୍ୟ 
ଚିକିତ୍ସା ସମ୍ପାଦନ କରିଥୁବାବେଳେ ଏହି ବିଶ୍ବସ୍ତରୀୟ ଚିକିତ୍ସାଳୟରେ 
ବାଇପାସ୍‌ ସର୍ଜରୀରେ ମୃତ୍ୟୁହାର ମାତ୍ର ୦.୮ ପ୍ରତିଶତ, ଯାହାକି 
ବିଶ୍ଵରେ ସବୁଠାରୁ କମ୍‌ | ଇଏତ ହେଲା ଭାରତୀୟ ଚିକିତ୍ସା ବିଜ୍ଞାନୀଙ୍କ 

ଉତ୍ତମ ଚିକିତ୍ସା ସେବା । ହେଲେ ଆଉ ଗୋଟିଏ ଗୁରୁତ୍ଵପୂର୍ଣ୍ଣ କଥା 
ହେଲା ଯେ, ଆମେରିକା ଓ ଇଂଲଣ୍ଡ ପ୍ରଭୂତି ଦେଶରେ ଶଲ୍ୟ ଚିକିତ୍ସା 
ନା କେବଳ ଅତ୍ୟନ୍ତ ବ୍ୟୟବହୁଳ, ମାତ୍ର ସମୟସାପେକ୍ଷ ମଧ୍ଯ । ତାହା 
ତୁଳନାରେ ଭାରତରେ ପ୍ରାୟ ସମାନଧରଣର ଚିକିତ୍ସା ସେବା ଖୁବ୍‌ 
କମ୍‌ ଖର୍ଚ୍ଚରେ ତତ୍କାଳ ଉପଲବ୍‌ଧ ହୋଇଥାଏ । ଏହା ହିଁ ଚିକିତ୍ସା 
ସେବା ପାଇଁ ବିଦେଶୀମାନଙ୍କୁ ଭାରତକୁ ଟାଣି ଆଣିଥାଏ । ମୁମ୍ବାଇ, 
ଦିଲ୍ଲୀ, ଚେନ୍ନାଇ, ବାଙ୍ଗାଲୋର, କୋଚିନ୍ ଓ ହାଇଦ୍ରାବାଦ୍‌ ଆଦି 
ସହରରେ ଘରୋଇ ଉଦ୍ୟମରେ ଅନେକଗୁଡ଼ିଏ ଅତ୍ୟାଧୁନିକ ଚିକିତ୍ସା 
କେନ୍ଦ୍ର କାର୍ଯ୍ୟ କରୁଥ୍‌ବାର ଉଣା ଅଧ୍‌କେ ସମସ୍ତେ ଜାଣନ୍ତି । ଶଲ୍ୟ 
ଚିକିତ୍ସା ଦ୍ଵାରା ଆରୋଗ୍ୟ ଲାଭ କରିଥୁବା ଆମେରିକୀୟ ତଥା ବ୍ରିଟିଶ୍‌ 
ନାଗରିକମାନେ ଖୋଲା ଖୋଲି ଭାବେ ପ୍ରକାଶ କରିଛନ୍ତି ଯେ, ଭାରତର 
ଚିକିତ୍ସକମାନେ Asi, ସେମାନଙ୍କ ଦ୍ବାରା ଉପଲବ୍‌ଧ ଚିକିତ୍ସା ସେବା 
ଅତ୍ୟନ୍ତ ଉଚ୍ଚକୋଟୀର ଏବଂ ସବୁଠାରୁ ବଡ଼ କଥା ହେଲା, ଏଠାରେ 
ସର୍ବନିମ୍ନ ଦରରେ a ସେବା ମିଳିଥାଏ । 


ସୂଚନା ପ୍ରଯୁକ୍ତି ବିଦ୍ୟା ପରି ଚିକିତ୍ସା ପର୍ଯ୍ୟଟନ କ୍ଷେତ୍ରରେ 
ମଧ୍ଯ ତୁଳନାତ୍ମକ ପରିବ୍ୟୟ ସୁବିଧା ହାସଲ କରିଥୁବାରୁ ଏହି କ୍ଷେତ୍ର 
ଯେ ଭାରତ ପାଇଁ ବିଦେଶୀ ମୁଦ୍ରା ଅର୍ଜନର ଏକ ଉତ୍ତମ କ୍ଷେତ୍ଵ ରୂପେ 
ସାବ୍ୟସ୍ତ ହେବ ଏଥୁରେ ସନ୍ଦେହ ନାହିଁ । ଜଗତୀକରଣର ଅନ୍ତଃସ୍ପରୋତ 
ଯୋଗୁଁ ଅଧୂକରୁ ଅଧକ ବିଦେଶୀ ପର୍ଯ୍ୟଟକ ଚିକିତ୍ସାଲାଭ ପାଇଁ 
ଆମଦେଶକୁ ଆସୁଥୁବାର ଯେଉଁ ନୂତନ ଧାରା ସୃଷ୍ଟି ହୋଇଛି ତାହା 
ଦେଶର ଅର୍ଥ ବ୍ୟବସ୍ଥାକୁ ନିଶ୍ଚିତ ଭାବେ ସାହାଯ୍ୟ କରିବ | FICCIa 
ପଶ୍ଚିମାଞ୍ଚଳ JOUR ସୂତ୍ରରୁ ପ୍ରକାଶ ଯେ, ଜଣେ ସାଧାରଣ ବିଦେଶୀ 
ପର୍ଯ୍ୟଟକ ୨୦୦ରୁ Noo ଡଲ।ର alIeq ଯୋଗାଇ 
ଦେଉଥ୍ବାବେଳେ ଚିକିତ୍ସା ପାଇଁ ଆସୁଥୁବା ପର୍ଯ୍ୟଟକ ସାଧାରଣତଃ 
୬୦୦ ଡଲାରରୁ ଅଧୁକ ରାଜସ୍ଵ ଯୋଗାଇ ଦେଇଥାନ୍ତି । ସୁତରାଂ 
ଏହି କ୍ଷେତ୍ରର ସର୍ବାଙ୍ଗୀନ ଉନ୍ନତି ହୋଇ ପାରିଲେ ଦେଶର ଅର୍ଥନୀତି 
ଯେ ସମୃଦ୍ଧ ହେବ ଏଥୁରେ ସନ୍ଦେହ ନାହିଁ | ଅଧ୍ଵପ୍ନାବନ ପ୍ରଭାବ (Spill 
over effect) ଯୋଗୁଁ ଏହି କ୍ଷେତ୍ରର ବିକାଶ ଉପରେ ଗୁରୁତ୍ସ 
ଦିଆଯିବାର ଆବଶ୍ୟକତା ରହିଛି । 


ସ୍ଵାସ୍ଥ୍ୟସେବା ଏକ ରାଜ୍ୟ ତାଲିକାଭୁକ୍ତ ବିଷୟ ହୋଇଥ୍ବାରୁ 
ରାଜ୍ୟ ସରକାରମାନେ ଚିକିତ୍ସା ପର୍ଯ୍ୟଟନର ବିକାଶ ପାଇଁ ବିକାଶ୍ୟକୀୟ 
ଭିଭିଭୂମି ସୃଷ୍ଟି କରିବା ବାଞ୍ଚନୀୟ । ମହାରାଷ୍ଟ୍ର ସରକାର ଚିକିତ୍ସା 
ପର୍ଯ୍ୟଟନ ପରିଷଦ (Medical Tourism Council) ଗଠନ 
କରିଥୁବାବେଳେ କର୍ଣ୍ଣାଟକ ଓ କେରଳ ସରକାର ଟାସ୍କଫୋର୍ସ ଗଠନ 
କରିଛନ୍ତି । ଏପରି ଉଦ୍ୟମ ସହିତ ପର୍ଯ୍ୟଟନ ଭିଭିଭୂମିର ସମ୍ପ୍ରସାରଣ, 
ପରିବହନ ବ୍ୟବସ୍ଥାର ସରଳୀକରଣ ତଥା ମାନବ ସମ୍ବଳର ବିକାଶ 
ଉପରେ ଧ୍ୟାନ ଦିଆଗଲେ ପର୍ଯ୍ୟଟନ କ୍ଷେତ୍ର ଯେ ବିକାଶ ଲାଭ କରିବ 
ଏଥୁରେ ସନ୍ଦେହ ନାହିଁ । 


ଅର୍ଥନୀତି ବିଭାଗ 
ଅସ୍ତରଙ୍ଗ କଲେଜ, ପୁରୀ 


ଉତ୍କଳ ପ୍ରସଙ୍ଗ 

ଗୁରୁ ಕಂ ବା ବ୍ଯାସ ಲ್ಕ ଅନୁଚିଛା-ଗୁରୁକୁପା 


ଆଧ୍ୟାତ୍ମିକ ବ୍ୟାକରଣରେ ଅନେକ ବାଦ ବା ଆମ୍ବ ଚକ୍ଷୁ ସମ୍ମୁଖରେ 
ଆସେ, ଯେପରି ଶୂନ୍ୟବାଦ (Voidism, Laoism, Taoism, 
Confucianism, Bahasm, Sufism, 
Nirakararism), , ସମୋୋଗବାଦ (Hidunism), ଦ୍ବୈତବାଦ 
ଏବଂ ଅଦ୍ଧୈତବାଦ | ସେହିପରି “ଗୁରୁବାଦ” ଅନ୍ୟତମ, ଗୁରୁବାଦ 
ସମ୍ବନ୍ଧରେ ଶ୍ରୀ ଅରବିନ୍ଦଙ୍କ ଶିଷ୍ଯ କହିଛନ୍ତି, ସତରେ ଯଦି କେହି 
ଭଗବାନଙ୍କୁ ପାଇବା ପାଇଁ ବ୍ୟାକୁଳ ହୋଇ ଉଠନ୍ତି ତେବେ ସେ 
ସ୍ଵଭାବତଃ ହିଁ ଯାହା ପାଖରୁ ଏହି ପଥର ନିର୍ଦ୍ଦେଶ ପାଇପାରିବେ ଏବଂ 
ଯେ ଏ ପଥ ବିଷୟରେ ସମ୍ୟକ୍‌ ଭାବରେ ଅବହିତ, ସେହି ବ୍ୟକ୍ତିଙ୍କୁ 
ଖୋଜନ୍ତି | ଏଥୁପାଇଁ ଭାରତୀୟ ଆଧ୍ଯାମ୍ମିକ ସାଧନା ଜଗତରେ 
ଗୁରୁଙ୍କର ଉଦ୍ଭବ ବା ଗୁରୁବାଦର ଜନ୍ମ । ସୁତରାଂ ଯଦି କେହି ବିଜ୍ଞପରି 
କହନ୍ତି ଯେ ମୁଁ ଛଶ୍ଵର ମାନୁଛି, କିଛୁ ଗୁରୁବାଦ ମାନେ ନାହିଁ, ତେବେ 
ତାର ସରଳ ଅର୍ଥ ହେଉଛି ଏଇୟା ଯେ ସେ ଶଶ୍ଵରଙ୍କୁ ମାନୁଛନ୍ତି ସତ, 
କିନ୍ତୁ ସେହି ଭଶ୍ଵରଙ୍କ ପାଇଁ ଆପାତତଃ ବିଶେଷ ବ୍ୟସ୍ତ ନୁହନ୍ତି | କ୍ଷୁଧାରେ 
ମନୁଷ୍ୟ ଖାଦ୍ୟର ସନ୍ଧାନ କରେ | ଆଧ୍ୟାତ୍ମିକ କ୍ଷୁଧାରେ ପୀଡ଼ିତ ହେଲେ 
ମନୁଷ୍ୟ ଆଧ୍ଯାମ୍ବ ଭଣ୍ଡାରର ଚାବିକାଠି ଯାହାପାଖରେ ଥାଏ ତାଙ୍କରି 
ପାଖକୁ ଧାଏଁ । 


ସଚ୍ଚିଦାନନ୍ଦ ଭଗବାନଙ୍କୁ ଲଭିବାରେ ଚାରୋଟି ବସ୍ତୁର ନିତାନ୍ତ 
ଆଶ୍ରୟ ନେବାକୁ ହୁଏ, ଅର୍ଥାତ୍‌ ( ୧ ) ସତ୍ସଙ୍ଗ, (9) ସାଭ୍ଵିକ ଆହାର, 
(୩) ବ୍ରହ୍ମଚର୍ଯ୍ୟ, (୪) ସଦ୍‌ଗୁରୁ, ତଥା ସଦ୍‌ ଗୁରୁଙ୍କ ଆଶ୍ରୟ ହିଁ 
ସର୍ବଶ୍ରେଷ୍ଠ ସରଳ ସୁଗମ ପନ୍ଥା ଅଟେ । 


ସ୍ଵୟଂ ଭଗବାନ ମର୍ଯ୍ୟାଦା ପୁରୁଷୋତ୍ତମ ଦଶରଥ ନନ୍ଦନ 
ଜାନକୀବଲ୍ଲଭ ଶ୍ରୀରାମ, ବିଶ୍ବାମିତ୍ର, ad ପୂଜ୍ୟ ବଶିଷ୍ଟଙ୍କୁ ଗୁରୁ କରି 
ଜ୍ଞାନ ଅର୍ଜନ କରିଥୁଲେ, ତା” ନୁହେଁ, ପାଣୀ ଜଗତର କଲ୍ୟାଣ ନିମିତ୍ତ 
ନରକଳେବର ଧାରଣ କରି ଲୋକ ଶିକ୍ଷାର୍ଥେ ଭକ୍ତଲୀଳା ଆଚରଣ 
କରିଥୁଲେ 1 


ସ୍ଵୟଂ ପୂର୍ଣ୍ଣବ୍ରହ୍ନ ନନ୍ଦନନ୍ଦନ ଗୋପୀ ପ୍ରାଣବଲ୍ଲଭ ମଦନମୋହନ 
ଯୋଗେଶ୍ଵର ଶ୍ରୀକୃଷ୍ଣ ଜଗଦ୍‌ ଗୁରୁ ( କୃଷ୍ଣଂ ବନ୍ଦେ ଜଗଦ୍‌ଗୁରୁ) ହୋଇ 


ତାରାକାନ୍ତ ମହାନ୍ତି 


ସୁଦ୍ଧା ଲେ।କ ଶିକ୍ଷାର୍ଥେ ଶାସ୍ତ୍ର ମର୍ଯ୍ୟାଦା ଅବଲମ୍ବନ କରି 
ଶ୍ରୀମଦ୍‌ ଶାଂଦିପନୀ ମୁନିଙ୍କ ଶ୍ରୀ ଚରଣରେ ଆଶ୍ରୟ କରି ବିଦ୍ୟା ଶିକ୍ଷା 
କରିଥୁଲେ ତା” ନୁହେଁ, ଅପିତୋ ଗୁରୁ ଗୌରବକୁ ବୃଦ୍ଧି କରିଥିଲେ, 
ଅର୍ଥାତ୍‌ ଗୁରୁଜନମାନଙ୍କ ସିଂହାସନ ସର୍ବୋଚ୍ଚତାର ସୁପରିଚୟ ଦେବାରେ 
ଯତ୍ନଶୀଳ ହୋଇଥୁଲେ । ଗୋସ୍ଵାମୀ ତୁଳସୀ ଦାସ ରାମ ଚରିତ 
ମାନସରେ ବର୍ଣ୍ଣନ କରିଅଛନ୍ତି ଯେ, 


“ସୋଇ ଜାନେ ଯୋ ଦେହୁ ଜନାଇ 
ଜାନତ ତୁମ ହିଁ ତୁମ ହି ହୋଯଇ I 


ହେ ଛଦ୍ମ ବେଶୀ ଗୁରୁ ଭଗବାନ । ସେ ହିଁ ତୁମ୍ଭକୁ ଚିହ୍ନିପାରେ, 
ଯାହାକୁ ତୁମେ ନିଜେ ନିଜ କରୁଣାରେ କୃପା କରି ଚିହ୍ନା ଦିଅ ତଥା 
ତୁମ୍ଭକୁ ଚିହ୍ନି ସେ ଚିରଦିନ ପାଇଁ ତୁମ୍ଭମୟ ହୋଇ ତୁମ୍ଭର ହିଁ ହୋଇଯାଏ । 


ଶ୍ରୀ ସୀତାରାମ ଦାସ ଓଂକାରନାଥଙ୍କ ରଚିତ ଶ୍ରୀ ଶ୍ରୀଗୁରୁ 
ଗୀତାରେ ଉଲ୍ଲେଖ ଅଛି କରୁଣା ବରୁଣାଳୟ ଶ୍ରୀଭଗବାନ ଶଙ୍କର 
ଜଗନ୍ମାତା ଶ୍ରୀଭଗବତୀ ପାର୍ବତୀ ଦେବୀଙ୍କୁ କହିଥ୍‌ଲେ ଏବଂ ସେହି 
ଜଗନ୍ମାତାଙ୍କ କୃପାରୁ ତାଙ୍କର ସନ୍ତାନଗଣ ଏହାପ୍ରାପ୍ତ ହୋଇଛନ୍ତି | 
ବୈଷ୍ଣବ, ଶାକ୍ଟ, ଶୈବ, ସୌର, ଗାଣପତ୍ୟ ସମସ୍ତେ ଏ ଗୀତା ପାଠର 
ଅଧୁକାରୀ । ଏ ଗୀତା ଶ୍ରବଣ ମନନ ଦ୍ଵାରା ପାଠକ ମାତ୍ରେ କୃତାର୍ଥ 
ହେବେ । ଏଥୁରେ କୌଣସି ସଂଶୟ ନାହିଁ । ଅତି ଅଧମ ପାପୀ ମଧ୍ଯ 
ଯଦି ସାକ୍ଷାତ ପରମବ୍ରହ୍ମ ଗୁରୁଦେବଙ୍କର ଶରଣାଗତ ହୋଇ ତାଙ୍କର 
ସେବା କରେ, ତେବେ ସେ ମଧ୍ଯ ଅନାୟାସରେ ପରମପଦ ଲାଭ 
କରିବାକୁ ସମର୍ଥ ହୁଏ । ଗୁରୁମହିମା ସଂପର୍କରେ ଭାଗବତର ଏକାଦଶ 
ସ୍କାନ୍ଧରେ ଉଲ୍ଲେଖ ଅଛି | 


ଉତ୍ତମ ଗୁରୁ ଆଶ୍ରା କରି, ଗୁରୁ ବଚନ ମନେ ଧରି | 
ଯେ ଗୁରୁ ଜାଣେ ବେଦତତ୍ତ୍, ନିର୍ଗୁଣ ଆତ୍ମଜ୍ଞାନେରତ | 
ସମଦରଶୀ ନିଷ୍ଠାପର, ତପକଷଣ ସହେ ଧୀର | 
ନିରତେ ଥାଇ ପରହିତେ, ೧4೩ ମାୟା ଜାଣି ଚିତ୍ତେ । 
ଏମନ୍ତ ଗୁରୁ ପାଦ ଭଜି, ହିଂସା କପଟ ଦୂରେ ତେଜି | 
ସେବା କରିବ ଦୃଢ଼ ଚିତ୍ତେ, ଶିକ୍ଷା ଯେ ଧର୍ମ ଭାଗବତେ | 


ଉତ୍କଳ ପ୍ରସଙ୍ଗ 
ଏଣେ ପ୍ରସନ୍ନ ନାରାୟଣୀ କରନ୍ତି WARIS ଦାନ | 


ପୁଣି ଭାଗବତର ୭ମ ସ୍କନ୍ଧରେ ଗୁରୁଙ୍କୁ ମନୁଷ୍ୟ ଜ୍ଞାନ କଲେ କ”ଣ 
ତା'ର ପରିଣାମ ହୁଏ, ସେଥୁରେ ଉଲ୍ଲେଖ ଅଛି - 


'ଗୁରୁ ସେବନେ ମହାଦୁଃଖେ ପ୍ରାଣୀ 

ତରନ୍ତି ଆତ୍ମା ସୁଖେ 
ସେ ଗୁରୁ ଜ୍ଞାନ ଦାନ ଦେଇ 

ତାଙ୍କୁ ଯେ ମନୁଷ୍ୟ ଭାବଇ 
ଯେତେ ଯେ ଧର୍ମ କରେ ଦେହେ 

ନଲଭେ ହସ୍ତୀ ସ୍ଵାନ ପ୍ରାୟେ ।” 


ପୁଣି ଭାଗବତର ଏକାଦଶ ସ୍କାନ୍ଦ ଅଷ୍ଟାଦଶ ଅଧ୍ୟାୟରେ ଉଲ୍ଲେଖ 
ଅଛି - 
ସାକ୍ଷାତେ ଗୁରୁ ଯେ aa ଗୁରୁଙ୍କୁ ade ନର I 
ଗୁରୁଟି ସର୍ବ ଧର୍ମ ମୟେ, ମୁହିଁ ବସଇ ଗୁରୁ ଦେହେ 
ଏ ଘେନି ଗୁରୁ ଭଗବାନ, ସେ ନୋହେ ମନୁଷ୍ୟ ସମାନ | 


ଗୁରୁ କର୍ଣ୍ଣଧାର । ଗୁରୁ ନାବ ବା ନୌକା ସଦୃଶ aig 
ଭବସାଗର ପାର କରିବା ପାଇଁ, ସେଥୁପାଇଁ ଭାଗବତରେ ଉଲ୍ଲେଖ 
ଅଛି (ଏକାଦଶ ସ୍କନ୍ଦ ଏକବିଂଶ ଅଧ୍ୟାୟ) 


“ସର୍ବ ଶରୀର ମଧ୍ଷେ ସାର 
ଦୁର୍ଲ୍ଲଭ ନର କଳେବର | 
ସୁଲଭ ନାବରୂପ ଘାଟେ, ବନ୍ଧନ ଭବସିନ୍ଧୁ ତଟେ 
ଏ ନାବେ ଗୁରୁ କଣ୍ଣ୍ରଧାର, ମୁହିଁ ଅନୁକୂଳ ସମୀର | 
ଏମନ୍ତ ନାବ ଆଉ କୂଳେ 
ଯେ ବା ନତରେ ଭବେ ଜଳେ । 
ସେ ନର ହୀନ ମୂଢ଼ମତି । 
ତାହାକୁ ତ ବୋଲି ଆତ୍ମଘାତୀ ॥ 


ମହାତ୍ମା କବୀର କହିଛନ୍ତି ଉତ୍ତମ ଗୁରୁର ସହଚାର୍ଯ୍ୟ ଲାଭ 
କଲେ ମନୁଷ୍ୟ ବହୁବିଧ ଫଳ ପ୍ରାପ୍ତ ହୁଏ । ସେଥୁପାଇଁ ସେ ତାଙ୍କ ନିଜ 
ଭାଷାରେ କହିଛନ୍ତି - 


ତୀରଥ ଗୟେତ ଏକ ଫଳ ସନ୍ତ ମିଲେ ଫଳ ଚାର 
ସଦ୍‌ଗୁରୁ ମିଲେ ଅନେକ ଫଳ କହେ କବୀର ବିଚାର । 


ଭାବାର୍ଥ- ତୀର୍ଥ ଭ୍ରମଣ କରିବା ଦ୍ଵାରା ଗୋଟିଏ ଫଳ ବା ଧର୍ମ ଅର୍ଜନ 
କରାଯାଏ । ସାଧୁ ସନ୍ନ୍ୟାସୀମାନଙ୍କର ସେବା କରିବା ଦ୍ଵାରା ମନୁଷ୍ୟ 
ଚତୁବିଂଶ ଫଳ ଅର୍ଥାତ, ଧର୍ମ, ଅର୍ଥ, କାମ ଓ ମୁକ୍ତି ପାଏ | 


କିନ୍ତୁ ଉତ୍ତମ ଗୁରୁର ସହଚାର୍ଯ୍ୟ ଲାଭ କଲେ ମନୁଷ୍ୟ ବହୁବିଧ 
ଫଳ ପ୍ରାପ୍ତ ହୁଏ । ଶିଷ୍ୟ ଗୁରୁଙ୍କୁ ଭକ୍ତି ପୁଷ୍ପାଞ୍ଜଳି ଜଣାଏ ନିମ୍ନମତେ - 


ଜୁଲାଇ ୨୦୦୬ 


ବ୍ରହ୍ମାନନ୍ଦଂ ପରମ ସୁଖଦଂ କେବଳଂ ଜ୍ଞାନ ମୂର୍ଭିଂ 
ଦ୍ଵନ୍ଦାତୀତଂ ଗଗନ ସଦୂଶଂ ତତ୍ଵମତ୍ସ୍ୟାଦି ଲକ୍ଷ୍ୟମ୍‌ | 
ଏକଂ ନିତ୍ୟଂ ବିମଳଚଳଂ ସର୍ବଧୀସାକ୍ଷୀଭୂତ 
ଭାବାତୀତଂ ତ୍ରିଗୁଣ ରହିତଂ ସଦ୍‌ଗୁରୁ ତଂ ନମାମି । 


ଅନନ୍ତ ଶାସ୍ତ୍ରରେ ଅନନ୍ତ କୋଟି ଦେବତାଙ୍କ ବିଷୟରେ ଯାହା 
କୁହାଯାଉଛି, ଯାହା ଲେଖାଯାଇଛି ବା ଯାହା କଳ୍ପନା କରାଯାଇଛି 
ତାହା ଗୁରୁଙ୍କ ଦ୍ଵାରା eae, qe ଦ୍ଵାରା Aqe ଓ ଗୁରୁଙ୍କ ଦ୍ଵାରା 
କଳ୍ପିତ ଅଟେ । ଏହି ଦୃଷ୍ଟିରୁ ବିଚାର କଲେ ଗୁରୁଙ୍କ ବ୍ୟତୀତ ଅ ନ୍ୟଧର୍ମ, 
ଅନ୍ୟ ଦର୍ଶନ ବା ଅନ୍ୟ ଦେବାଦେବୀ କେହି ନାହାନ୍ତି । ଏ ପ୍ରସଙ୍ଗରେ 
ବିଶ୍ଵଗୁରୁ ବାୟାବାବାଙ୍କର ଏକ ଉକ୍ତି ଅତ୍ୟନ୍ତ ଉପାଦେୟ - 


ଗୁରୁ ଯୀଶୁ ଖ୍ରୀଷ୍ଟରୂପରେ ଖ୍ରୀଷ୍ଟଧର୍ମ ସ୍ଥାପିଲେ 

ଗୁରୁ ମହମ୍ମଦ ରୂପରେ କେଉଁ କଥା ନକଲେ । 

ହିନ୍ଦୁଧର୍ମ ଗୁରୁ ମୁଖରୁ ହୋଇଅଛି ଅଛି ନିଃସୃତ, 
ସର୍ବଧର୍ମ ಜಂ! ଉଡ଼ାନ୍ତି ଗୁରୁ ସିନା ଜଗତା । (ବାୟା ଗୀତା ) 


ଶିଷ୍ୟଙ୍କ ସୀମିତ ଦୃଷ୍ଟିରୁ ଗୁରୁ ବିଦ୍ୟମାନ କିନ୍ତୁ ଗୁରୁଙ୍କ ଦୃଷ୍ଟିରେ 
ସବୁକିଛି ଏକ ଅଦ୍ଵୈତ ସତ୍ତା ମାତ୍ର 1 ଶାସ୍ତ୍ର କହେ, ଶ୍ରଦ୍ଧାବାନ ଲଭତେ 
ଜ୍ଞାନ । ଶିଷ୍ୟର ଅର୍ଥ ହେଉଛି ଏକ ଗ୍ରହଣଶୀଳ । ବିନମ୍ର, ନିରନ୍ତର 
ପ୍ରତୀକ୍ଷାରତ । ପ୍ରାର୍ଥନାରତ, ନିତ୍ୟ ସଚେତନ ବ୍ୟକ୍ତିତ୍ସ । ଶ୍ରଦ୍ଧା ଭକ୍ତିଯୁକ୍ତ 
ଉତ୍ତମ ସାଧକଙ୍କ ପ୍ରଥମ କର୍ଭ୍ୟବ ହେଉଛି ରିକ୍ତ ହେବା ଅହଂକାର 
ଶୂନ୍ୟ ହେବା । କରୁଣାର ସ୍ରୋତ ସର୍ବଦା ଉଚ୍ଚସ୍ତରରୁ ନିମ୍ନସ୍ତରକୁ ପ୍ରବାହିତ 
ହୁଏ । ଜଳ ଯେପରି ସବୁଠାରେ ନିମ୍ନ ସ୍ଥାନକୁ ପୂର୍ଣ୍ଣ କରେ ଠିକ୍‌ ସେହିପରି 
ଗୁରୁଙ୍କର ଅମୃତମୟ କରୁଣା ସ୍ରୋତ ନିର୍ବିଘ୍ନରେ ବହିଆସେ ଅହଂକାର 
ଶୂନ୍ୟ, ସରଳ, ନିଷ୍ପ, 82S ସାଧକଙ୍କ ଶୂନ୍ୟ ହୃଦୟକୁ | ସାଧକଙ୍କ 
ସମସ୍ତ ସଂଶୟ, ଅଜ୍ଞାନ, ଅନ୍ଧକାର, ଅବିଦ୍ୟା, କ୍ଷୁଦ୍ରତାକୁ ଦୂର କରି 
ଭରି ଦିଏ ଅଖଣ୍ଡ ଅନନ୍ତ ପ୍ରେମମୟ ଶାଶ୍ବତ ଗୁରୁତତ୍ତ୍ବର ଅଦ୍ଭୁତ ପରିଚୟ 
ସହିତ । ଅଜ୍ଞ ସାଧକ ହୁଏ ବିଜ୍ଞ । ସାକ୍ଷାତ୍‌ ସଦ୍‌ଗୁରୁ, ନରରୂପ ହରିଙ୍କ 
ଅହେତୁକ କୃପାରୁ ଫେରିପାଏ ନିଜର ତଥା ସଦ୍‌ଗୁରୁଙ୍କ ପ୍ରକୃତ ପରିଚୟ 
ଏବଂ ବୁଝିପାରେ ସଦ୍‌ଗୁରୁଙ୍କ ଦ୍ଵାରା ଉଚ୍ଚାରିତ ଶ୍ଲୋକ । 


“ରଶ୍ଵରୋଗୁରୁ ଆତ୍ମେତି ମୂର୍ତି ଭେଦ ବିଭାଜନେ 
ବ୍ୟୋମବତ୍‌ ବ୍ୟାପ୍ତ ଦେହାୟ ଦକ୍ଷୀଣା ମୂର୍ଭିୟେ ନମଃ । 


ର ଯଥାର୍ଥ ମହତ୍ତ୍ଵ । 


ପ୍ରାରମ୍ଭରୁ ଶିଷ୍ୟ ଅଜ୍ଞାନ ବଶତଃ ଗୁରୁଙ୍କୁ କେବଳ ଶରୀର 
ରୂପରେ ଧରି ନେଇ, ତାଙ୍କ ସାନ୍ନିଧ୍ପରେ ସୁଖୀ ଏବଂ ବିରହରେ ଦୁଃଖୀ 
ହୋଇ ଥାଏ । କିନ୍ତୁ ଗୁରୁକୃପାରୁ ଏହି ଗୁରୁତତ୍ତ୍ବର ବୋଧ ହେବା ପରେ 
ନିଜ ହୃଦୟରେ ତଥା ସମସ୍ତ ସ୍ଥାବର, ଜଙ୍ଗମରେ ସେହି ଚିନ୍ମୟ ଗୁରୁ 
ସତ୍ତାର ସେ ଅନୁଭବ କରି କୃତକୃତ୍ୟ ହୁଏ ଏବଂ ଉଦ୍‌ ଘୋଷଣା କରେ, 


ଉତ୍କଳ ପ୍ରସଙ୍ଗ 


'ମନାଥ ଶ୍ରୀଜଗନ୍ନାଥଃ ସଦ୍‌ଗୁରୁ ଶ୍ରୀଜଗଦ୍‌ଗୁରୁଃ 

ମହାତ୍ମା ସର୍ବଭୂତାତ୍ମା ତସ୍ମୈ ଶ୍ରୀଗୁରୁବେ ନମଃ I 
ଶାସ୍ତ୍ରରେ ଗୁରୁ ଓ ବ୍ରହ୍ମଙ୍କର ଅଭେଦ ପରିକଳ୍ପନା କରାଯାଇଛି । 
ଏ ବିଷୟରେ କାହାରି ମତଦ୍ବୈଧ ନାହିଁ । `ବ୍ରହ୍ମବିଦ୍‌ ବ୍ରହ୍ମୈବ ଭବତି” - 
ବ୍ରହ୍ମବିଦ୍‌ ସାଧକ ହିଁ ବ୍ରହ୍ମ ସଦୃଶ । ପ୍ରସିଦ୍ଧ ବୈଷ୍ଣବ ଗ୍ରନ୍ଥ “ଚୈତନ୍ୟ 
ଚରିତାମୃତ ରେ ଏହି ବାକ୍ୟର ପରି ପୋଷକ ଭକ୍ତି ଦେଖୁବାକୁ ମିଳେ | 


କୃଷ୍ଣ ରୁଷ୍ଟ ହେଲେ ଗୁରୁ ରାଖ୍‌ତେ ନପାରଇ । 


ଗୁରୁ ରୁଷ୍ଟ ହେଲେ କୃଷ୍ଣ alqee ନା ପାରେ ଅଗଣିତ ଶାସ୍ତ୍ରରେ 
ଗୁରୁ ମହିମା ଏହିଭଳି ପ୍ରକୀର୍ଭିତ । ଶ୍ରୀମଦ ଭଗବତ ଗୀତାରେ ଭଗବାନ 
ଶ୍ରୀକୃଷ୍ଣ ସାଧୁମାନଙ୍କର ମହିମାଗାନ କରି କହିଛନ୍ତି - “ ସାଧବୋ ହୁଦୟଂ 
ମହ୍ୟଂ ସାଧୁନାଂ ହୃଦୟଂ ସ୍ଵେଅହମ୍‌ । ସାଧୁମାନେ ମୋର ହୃଦୟ ଓ 
ମୁଁ ସାଧୁମାନଙ୍କର ହୃଦୟ ଅଟେ । ମୋ ଭିନ୍ନ ସେମାନେ କିଛି ଜାଣନ୍ତି 
ନାହିଁ । ମୁଁ ମଧ୍ଯ ସେମାନଙ୍କର ଭିନ୍ନ ଅନ୍ୟକିଛି ଜାଣେ ନାହିଁ । 


ମୋକ୍ଷ ଫଳ କେବଳ ଭଗବାନଙ୍କ ହାତରେ ଥାଏ ବୋଲି 
ଲୋକମାନଙ୍କ ପାରମ୍ପରିକ ବିଶ୍ବାସ । ମାତ୍ର ଶାସ୍ତ୍ରରେ ଗୁରୁ ଓ ଭଗବାନଙ୍କୁ 
ଅଭିନ୍ନ ଭାବରେ ବିଚାର କରାଯାଇଛି । ଗୁରୁଙ୍କର ମଧ୍ଯ ମୋକ୍ଷ ଦାନର 
ଶକ୍ତି ଥାଏ । ଗୁରୁ ଶବ୍ଦର ଅର୍ଥ ଓ ମହିମା ବିଶ୍ଳେଷଣ କଲେ କଥାଟି 
ସହଜ ହେବ । 


କୋଟି କୋଟି ମହାମନ୍ତ୍ର କେବଳ ମନର ଭ୍ରାନ୍ତି କାରକ । 
ଦୁଇ ଅକ୍ଷର ବିଶିଷ୍ଟ ଗୁରୁ ହିଁ ସଂସାରର ସବୁଠାରୁ ବଡ଼ ମନ୍ତ୍ର । “ଗୁ” 
ଅନ୍ଧକାର ଓ “ରୁ” ହେଉଛି ଅନ୍ଧକାର ବିନାଶୀ ଶିଷ୍ୟ ପକ୍ଷରେ ‘qe’ 
ଶବ୍ଦ ହିଁ ମନ୍ତ୍ରରାଜ । ସପ୍ତସାଗର ପର୍ଯ୍ୟନ୍ତ ଯେତେ ତୀର୍ଥ ସ୍ଵାନ କଲେ 
ସୁଦ୍ଧା ତାହା ଶ୍ରୀଗୁରୁଙ୍କ ପଦାମୃତ ଏକ ବିନ୍ଦୁପାନ କରିବାର ସହସ୍ର 
ଭାଗରୁ ମାତ୍ର ଏକ ଭାଗ ଫଳ ସ୍ଵରୂପ । ଗୁରୁଙ୍କର ପଦଧୌତ ଜଳ 
ଗଙ୍ଗାଜଳ ସଙ୍ଗେ ସମାନ । ଧ୍ଯାନ କରିବାକୁ ହେଲେ ସର୍ବତ୍ର ଶ୍ରୀଗୁରୁ 
ମୂର୍ଭି ଧ୍ଯାନ କରିବାକୁ ହେବ । ଶ୍ରୀଗୁରୁଙ୍କ ଚରଣ ଯୁଗଳ ଶିଷ୍ୟର ପରମ 
ଧ୍ଷେୟ ଅଟେ। ଶ୍ରୀଗୁରୁଙ୍କ ପ୍ରଦତ୍ତ ମନ୍ତ୍ର ହିଁ ଯଥାର୍ଥ ମନ୍ତ୍ର । କାରଣ 
ଗୁରୁଙ୍କଠାରୁ ପ୍ରାପ୍ତ ମନ୍ତ୍ର ଶିଷ୍ୟ ଉପରେ ଆଶ୍ଚର୍ଯ୍ୟଜନକ ପ୍ରଭାବ 
ପକାଇଥାଏ । ଗୁରୁକୃପା ମୋକ୍ଷ ଲାଭର ଏକମାତ୍ର କାରଣ, ଯେହେତୁ 
ଗୁରୁ ଉଦମ୍ୟରେ ହିଁ କେବଳ ମୁକ୍ତି ହୁଏ । ଶାସ୍ତ୍ରୋକ୍ତ ଏହି ବାକ୍ୟ ସମୂହର 
ତାପୂର୍ଯ୍ୟ ବୁଝିବାକୁ ହେଲେ ତାତ୍ଞଵିକ ବିଶ୍ଳେଷଣର ଆବଶ୍ୟକତା ରହିଛି | 


ପୁରୀ ଜିଲ୍ଲା ନୟାହାଟସ୍ଥିତ ପ୍ରାଚୀଗୁରୁ ଧର୍ମ କ୍ଷେତ୍ରର ପ୍ରାକ୍ତନ 
କ୍ଷେତ୍ରଜ୍ଞ ଓ ସର୍ବଧର୍ମ ସମନ୍ନୟ ମତବାଦର ପ୍ରଚଣ୍ଡ ପ୍ରବକ୍ତା ପ୍ରେମାଚାର୍ଯ୍ୟ 
ବାବା ମଧୁସୂଦନଙ୍କ (୧୯୧୮- ୧୯୮୩) ରଚିତ ସତ୍ୟଧର୍ମ ଗୀତାରେ 
ଶ୍ରୀଗୁରୁ ଶିଷ୍ୟର ପ୍ରଶ୍ନୋଭର ଛଳରେ ଗୁରୁତତ୍ତ୍ଵର ଅବତାରଣା 
କରାଯାଇଛି - “ଓଁକାର ଭିତରେ ଉପରେ, ସର୍ବତ୍ର ଆତ୍ମା ଗୁରୁ ଖେଳେ” 
( ସତ୍ୟଧର୍ମ ଗୀତା ) 


ଜୁଲାଇ ୨୦୦୬ 


ଓଁକାର ମଧ୍ଯରେ ଓ ଓଁକାର ଉପରେ ଯଥାକ୍ରମେ ସଗୁଣ ଓ 
ନିର୍ଗୁଣ ଗୁରୁଙ୍କର ଅବସ୍ଥାନ । ଆହୁରି ଅ ଧୁକ ନିର୍ଦ୍ଦିଷ୍ଟ ଓ ସଂକ୍ଷିପ୍ତ ଭାବରେ 
କୁହାଯାଇଛି - 


ଗୁରୁ ଅଟନ୍ତି ସ୍ଵୟଂ ବ୍ରହ୍ମ, ଅରୂପ ଅନାମ ନିର୍ଗୁଣ । 
ମହାଶୂନ୍ୟରେ ଗୁରୁ ରୂପ, ତାଳୁରେ ହୋଇଛନ୍ତି ଗୋପ୍ୟ | 
କମଳ ଅର୍ଦରମାତ୍ରା ପରେ, ଗୁରୁ ଚରଣସିିତ ଠୁଳେ | 
ଭୂରୂ ମଧ୍ଯରେ ପାଦ ଦେଇ, ଗୁରୁ ଅଛନ୍ତି ଶୂନ୍ୟେ ରହି । 
ଓଁକାର ଭିତରେ ସଗୁଣ, ଓଁ ପରେ ଧାଇବୁ ନିର୍ଗୁଣ | 
( ସତ୍ୟ ଧର୍ମ ଗୀତା ) 


ଗୁରୁ ଯେତେବେଳେ ସଗୁଣ ସେତେବେଳେ ସେ ଦେହୀ ଓ 
ମୂର୍ଭି । ଅନ୍ୟ ପକ୍ଷରେ ଗୁରୁ ଯେତେବେଳେ ନିର୍ଗୁଣ ସେ ଅଦେହୀ ଓ 
ଅମୂର୍ଭି । ପୁନଶ୍ଚ ସେହି ପ୍ରେମାଚାର୍ଯ୍ୟ ବାବା ମଧୁସୂଦନ କୃତ ସତ୍ୟଧର୍ମ 
ଗୀତାରେ ଲେଖାଯାଇଛି - 


“ଓଁକାର ବିନ୍ଦୁ ପରେ ଜାଣ, ସତ୍ୟଧର୍ମ ଗୁରୁ ନାମ | 
ଗୁରୁ ବୋଲିଣ ଦୁଇ ଅକ୍ଷର, ସେ ଆତ୍ମା ସ୍ଵୟଂ ନିରାକାର | 
ରୂପ ଗୁଣ ନାହିଁ ଯାହାର, ଗୁରୁ ବୋଲି ନାମ ପ୍ରଚାର । 
ବଡ଼ ଯେଣୁ ସେ ସବୁଠାରୁ, ଓଁ ବିନ୍ଦୁ ପରେ ସ୍ଥିତ ଗୁରୁ । 
ଆଉ ସକଳ ଲଘୁ ଅଟେ, ଗୁରୁଟି ଶ୍ରେଷ୍ଠ ଏ ଜଗତେ । 
ଓଁ ia ଓଁ ଉପରେ ସ୍ମର, ରୂପେ ଅରୂପ ପୂଜା କର I? 


ଅରୂପ ଗୁରୁଙ୍କୁ ପାଇବାକୁ ହେଲେ ରୂପସ୍ଥ ସଦ୍‌ଗୁରୁଙ୍କ ଉପାସନା 
ଆବଶ୍ୟକ । ଭଗବାନ ପିତାରୂପରେ, ପୁତ୍ର ରୂପରେ ଓ ଗୁରୁ ରୂପରେ 
ନିଜକୁ ପ୍ରକାଶ କରିଛନ୍ତି | ତେଣୁ ଗୁରୁଙ୍କୁ ଧ୍ୟାନ କଲେ ସର୍ବାପେକ୍ଷା 
ଅଧକ ପ୍ରେମଭାବ ଜାତ ହୁଏ | ଭଗବତ୍‌ ଭାବ ସହଜରେ ଆସେ ଓ 
ଦୃଢ଼ ହୁଏ । ଏହା ହିଁ ଭାରତର ଧର୍ମ ଚିରନ୍ତନ ମନସ୍ତତ୍ତ୍ଵ । ମନ ହେଉଛି 
ନିଜ ଗୁରୁ, ଉଦ୍ଧବ କେତେ ତୁ ପଚାରୁ | ଅତିବଡ଼ି ଜଗନ୍ନାଥ ଦାସ ମନ 
ସମସ୍ତଙ୍କର ଗୁରୁ ବୋଲି କହିଛନ୍ତି, କାରଣ “ମନର ମୂଳେ ଏ ଜଗତ | 
ମନକୁ କେ ଅବା ସାମର୍ଥ୍ୟ | “ସତ୍ୟଧର୍ମ ଗୀତା” ଓ ମଧୁ ଭାଗବତ 
ରଚନାକାରୀ ପ୍ରେମାଚାର୍ଯ୍ୟ ବାବା ମଧୁସୂଦନ ତାଙ୍କର କବିତା 
ମନତତ୍ତ୍ଵରେ ଲେଖୁଛନ୍ତି- ମନକୁ ମନରେ ବୁଝାଇ ପାରିଲେ, ସବୁ 
ଅଡ଼ୁଆତ ଡୁବିଣ ଯିବରେ । ମନ ଦିଏ ଶାନ୍ତି ମନ ଦିଏ ମୁକ୍ତି ମନ 
ସଙ୍ଗେ ନିତି ଲଗାଅ ଭାବରେ ଏବଂ ଶେଷ ଚୌଧାଡ଼ିରେ ଲେଖୁଛନ୍ତି - 


ମନ ଗୁରୁ ଧର୍ମ କ୍ଷେତ୍ରେ ମଧୁ ବସି, ମନ ମଧୁଗୁରୁ ମଧୁରରେ ରସି 
ମନ ବୃନ୍ଦାବନେ ନାମ ଶୁଣି ଘୋଷି ମନେ କୃଷ୍ଣ ସରି ଯିବକି ଜୀବରେ | 

କୃଷ୍ଣ ହେଉଛନ୍ତି ଜଗତ ଗୁରୁ ସେଥୁପାଇଁ କୁହାଯାଇଛି - କୃଷ୍ଣଂ 
ବନ୍ଦେ ଜଗଦ୍‌ ଗୁରୁଂ | ଗୁରୁପୂଜା ଆ ତ୍ମୋନ୍ନତିର ମୂଳ ସ୍ଵରୂପ । 


ସଦ୍‌ଗୁରୁଙ୍କ କୃପା ପ୍ରସାଦରେ ଅସମ୍ଭବ ସମ୍ଭବ ହୋଇଥାଏ | 
ଏପରିକି ସବୁଠାରୁ ଅଧକ ଲୋଭନୀୟ ଓ ବହୁ ଇପ୍‌ସିତ ମୋକ୍ଷ 


ଉତ୍କଳ ପ୍ରସଙ୍ଗ 


ଲାଭ ହୁଏ । ଗୁରୁକୃପା ନିକଟରେ ପୁରୁଷାକାରର କିଛି ମୂଲ୍ୟ ନାହିଁ । 
କିନ୍ତୁ ଗୁରୁକୃପା ଲାଭରୁ ଶିଷ୍ୟର ଅନୁରୂପ ପ୍ରସ୍ତୁତି ଦରକାର ହୁଏ । 
ଗୁରୁ ମୂର୍ଭି ଧ୍ଯାନ ଶାସ୍ତ୍ରର ଆଦ୍ୟ ବିଧ୍‌ । ଗୁରୁ ଜ୍ଞାନ ମୟ । ସାଧକ ଯଦି 
ଅଖଣ୍ଡ ଧ୍ୟାନରେ ଗୁରୁ ଦେବଙ୍କୁ ଧରି ରଖ୍‌ଯାଏ ତେବେ ଗୁରୁଙ୍କର 
ଜ୍ଞାନ ସାଧକଙ୍କୁ ପ୍ରାପ୍ତ ହୁଏ ଓ ସାଧକର ଅଜ୍ଞାନତା ଗୁରୁଙ୍କ ଶରୀରକୁ 
ଯାଇ ବିଲୀନ ହୋଇଯାଏ । ସେଥ୍୍‌ପାଇଁ କୁହାଯାଇଛି - 'ଧାନମୂଳଂ 
ଗୁରୁମୂର୍ଭି, ମନ୍ତ୍ରମୂଳଂ ଗୁରୁପୂଜା, ମୋକ୍ଷମୂଳଂ ଗୁରୁକୁପା I 

ଗୁରୁ ପୂଜା ଆତ୍ମୋନ୍ନତିର ମୂଳ ସ୍ଵରୂପ, ପୁଷ୍ପାଞ୍ଜଳି ଦେଇ 
ଗୁରୁଦେବଙ୍କ ପ୍ରତିମୂର୍ଭିର ଅର୍ଚ୍ଚନା କରିବା ପ୍ରକୃତରେ ଗୁରୁପୂଜା ନୁହେଁ । 
ଗୁରୁଦତ୍ତ ସାଧନ ଓ ଜୀବନାଦର୍ଶକୁ ନିୟତ ହୃଦୟରେ ଧରିରଖି ନିଜର 
ଓ ଜଗତର ପରମ କଲ୍ୟାଣ ଲାଗି ଜୀବନୋସ୍ସର ହିଁ ଶ୍ରେଷ୍ଠ ଗୁରୁପୂଜା, 
ଗୁରୁ ସେବା ଦ୍ଵାରା ଭକ୍ତି ଓ ବୈରାଗ୍ୟ ଜନ୍ମ ହୁଏ । ଗୁରୁ ପାଦରେ ପୁଣି 
ଚାରିଧାମର ବିଶ୍ରାମ । ମହାପୁରୁଷ ଅଚ୍ୟୁତାନନ୍ଦଙ୍କ ଭାଷାରେ - 


“ତରକ ତେଜି ଗୁରୁପାଦ ଭଜିଲେ ପାଇବୁ ଜ୍ଞାନର ଭୂଇଁ | 
ତୀର୍ଥ ବ୍ରତ ତପ ଫଳ ହିଁ ପାଇବୁ ଶ୍ରୀଗୁରୁ ଚରଣ ଛୁଇଁ ॥” 


ଗୁରୁ ସୁବାସିତ ପୁଷ୍ପମାଳ ଚାହାନ୍ତି ନାହିଁ । ମଉଳୁ al 
ସୁମନ ଫ୍ରୁଲରେ ଗୁରୁ ପୂଜା କରିବା ଉଚିତ I ପ୍ରେମାଶ୍ରୁରେ ଗୁରୁପାଦ 
ଧୋଇ ହୃଦୟ ସିଂହାସନରେ ଗୁରୁଙ୍କୁ ବସାଇ, ଶ୍ରଦ୍ଧାମନ୍ତ୍ର ପାଠକରି 
ଲଜ୍ଜ୍ୟା ଭୟ ପରିତ୍ୟାଗ ପୂର୍ବକ Saal ବସ୍ତ୍ର ଅର୍ପଣ କରି ଭକ୍ତି ପୁଷ୍ପମାଲ୍ୟ 
ପିନ୍ଧାଇ ଗୁରୁଙ୍କୁ ପୂଜା କରିବ । ଏହିପରି ପୂଜାରେ ଗୁରୁ ସନ୍ତୁଷ୍ଟ ହୁଅନ୍ତି । 
ପ୍ରେମାଚାର୍ଯ୍ୟ ବାବା ମଧୁସୂଦନ ଗୁରୁତତ୍ତ୍ଵ ଗୀତାରେ ଲେଖୁଛନ୍ତି - 

“ସେ ଗୁରୁପାଦକୁ ଚିନ୍ତିଣ, କରିବୁ ମାନସେ ପୂଜନ | 

ସ୍ନେହରେ ଅଶ୍ରୁ ବୁହାଇଣ, ଧୋଇ ଦେବୁ ବେନି ଚରଣ । 
ହୃଦ ସିଂହାସନେ ସ୍ଥାପିବୁ, ଶରଧା ମନ୍ତ୍ରର ପଢ଼ିବୁ । 


ଜୁଲାଇ ୨୦୦୬ 


ଲଜ୍ଜା ଭୟ ମାନ ଛାଡ଼ିବୁ । ବିଲଜ୍ଜା ବସ୍ତ୍ର ତହିଁ ଦେବୁ । 
ଶାନ୍ତି ଧୈର୍ଯ୍ୟ ଅଟେ ଚନ୍ଦନ, କରିବୁ ସେ ପାଦେ ଲେପନ । 
ଭକ୍ତି ଫୁଲମାଳ ଅର୍ପିବୁ, ଜ୍ଞାନ ଧୂପକୁ ନେଇ ଦେବୁ | 
ସତ୍ୟ ଗୁଣର ଦୀପ ଦେଇ, ମନ ନୈବେଦ୍ୟ ଦେବୁ ତହିଁ | 
ଭାବର ଆରତି କରିବୁ ଆନନ୍ଦେ ବନ୍ଦନ ପଢ଼ିବୁ । 
ପୁଷ୍ପ ଅଞ୍ଜଳି ନିଜ ପ୍ରାଣ, କରିବୁ ତହିଁ ସମର୍ପଣ | 
ଦେହ ଗୃହ ଆଶା ତେଜିଣ, ପଶିବୁ ନିଷ୍କାମେ ଶରଣ | 
ଗୁରୁ ପାଦ ପୂଜା ଏପରି, ଭବସାଗରୁ ହୁଅ ପାରି || 


ଗୁରୁ ଆଜ୍ଞା ପାଳନ ସବୁଠାରୁ ଶ୍ରେଷ୍ଠ ମନ୍ତ୍ର । ନିର୍ବିଚାରରେ ଓ 
ନିର୍ବିକାରରେ ଗୁରୁ ଆଜ୍ଞା ପାଳନ କରିବାକୁ ହେଲେ ଶିଷ୍ୟର ସେହିପରି 
ଏକାନ୍ତିକ ନିଷ୍ଠା ଓ ଅଚଳା ଭକ୍ତିର ଆବଶ୍ୟକ | ପ୍ରଣବ ଆହୂୁତିରେ 
କୁହାଯାଇଛି - 


ଏଶ୍ରୁତିଶ୍ଚ ବହୁ ମାର୍ଗେଣ 96% ବହୁ କଳିତା I 
ଶ୍ରୁତିବ ସ୍ମ ତିଦ୍ଵାୟୋ acu ଗୁରୁ ଆଜ୍ଞା ପରମୟସୀ । 


ଶ୍ରୁତି ବହୁ ମାର୍ଗରେ କହୁଛନ୍ତି - ସ୍ମ,ତିଶାସ୍ତ୍ର ବହୁ କଳ୍ପନାରେ 
ପୂର୍ଣ୍ଣ। ଏ ଉଭୟଙ୍କର ମଧ୍ଯରେ ଗୁରୁ ଆଜି ହିଁ ଶ୍ରେଷ୍ଠ । ଗୁରୁଆଜ୍ଞା 
ପ୍ରକୃତିମତ ଗୁରୁରନ୍ୟନ ଭାବୟେତ, ଶିଷ୍ୟ କେବଳ ଗୁରୁ ଆଜ୍ଞା ପାଳନ 
କରିବ ଓ ଗୁରୁଙ୍କ ବ୍ୟତୀତ ଆଉ ଅନ୍ୟ ଭାବନା କରିବ ନାହିଁ । ଶାସ୍ତ୍ରରେ 
କୁହାଯାଇଛି - ନୁ ଗୁରୁଥବ ତପଃ । ଗୁରୁଙ୍କଠାରୁ ବଡ଼ ତପ କିଛି ନାହିଁ | 
ଗୁରୁ ଆଜ୍ଞା ବଳବାନ, ହୁଏ ବେଗେ ସାବଧାନ | 


ଅବସରପ୍ରାପ୍ତ ଓଡ଼ିଶା ସୂଚନା ସେବା ଅଧୂକାରୀ 
ସୂଚନା ଓ ଲୋକ ସଂପର୍କ ବିଭାଗ 
ଭୁବନେଶ୍ଵର 


ପୁରୀ ଜିଲ୍ଲା ସଦର ମହକୁମା ନବନିର୍ମିତ ହାସପାତାଳକୁ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଉଦ୍‌ଘାଟନ 
କରୁଛନ୍ତି । ମାନ୍ୟବର ବାଚସ୍ପତି ଶ୍ରୀ ମହେଶ୍ଵର ମହାନ୍ତି ଓ ସ୍ଵାସ୍ଥ୍ୟ ମନ୍ତ୍ରୀ ଶ୍ରୀ ଦୁର୍ଯ୍ୟୋଧନ ମାଝୀ ଉପସ୍ଥିତ ଅଛନ୍ତି । ୬.୭.୦ ୬ 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ସ୍ୟଂ ସହାୟକ ଦଳ ଗଢ଼ିବାରୁ ମୋର ପିଲା ପାଠ ପଢ଼ିଲେ 


(ସଫଳ କାହାଣୀ ) 


“ସ୍ବୟଂ ସହାୟକ ଦଳ ଗଢ଼ିବାରୁ ମୋର ବହୁତ ଭଲ ହେଲା - ମୋ 
ପିଲା ପାଠ ପଢ଼ିଲେ ...” ଏପରି ମନ୍ତବ୍ୟ ଦିଅନ୍ତି ପାଲଲହଡ଼ା 
ଉପଖଣ୍ଡର ଶଙ୍ଖମୁର ପଞ୍ଚାୟତ ଅନ୍ତର୍ଗତ ଗାଡ଼ରମୁଣ୍ଡା ଗ୍ରାମ ନିବାସୀ 
ଶ୍ରୀମତୀ ନନ୍ଦିନୀ ପ୍ରଧାନ । 


ଗାଡ଼ରମୁଣ୍ଡା ଗ୍ରାମଟି ଏକ ଚାଷୀ ପ୍ରଧାନ ଗାଁ । ଗାଁର ଅଧୁକାଂଶ 
ଲୋକ ଜାତିରେ ଚଷା, Geen qe ପରିମାଣର ଚାଷ ଜମି ଓ 
ଜଳସେଚନର ଅଭାବ ଯୋଗୁଁ ଗ୍ରାମରେ ଅନେକ ପରିବାରଙ୍କ ଅବସ୍ଥା 
ସ୍ଵଚ୍ଛଳ ନଥୁଲା I ଗାଁର କେତେକ ମହିଳା ପାଖ ଜଙ୍ଗଲରୁ କେନ୍ଦୁପତ୍ର, 
ଜାଳ କାଠ, ଲଘୁ ବନଜାତ ଦ୍ରବ୍ୟ ଆଦି ସଂଗ୍ରହ କରି ଆର୍ଥିକ ଅନଟନ 
ମଧ୍ଯରେ ଦିନ କାଟନ୍ତି । ବର୍ଷା ଦିନ ବେଳକୁ ଏମାନଙ୍କର ଅବସ୍ଥା ଅଧକ 
ଖରାପ ହୁଏ । ଖାଇବା ପିଇବାର ଚିନ୍ତା ସର୍ବଦା ଲାଗି ରହିଥାଏ । 


ଗାଁର ଅଙ୍ଗନବାଡ଼ି କର୍ମୀ ଏହି ମହିଳାମାନଙ୍କୁ ଅଙ୍ଗନବାଡ଼ି 
କେନ୍ଦୁକୁ ଆସିବାକୁ ଅନୁରୋଧ କଲେ । ଗାଁର ମହିଳା କୁନ୍ତଳା ପ୍ରଧାନ, 
ଥାନ ପ୍ରଧାନ, ସନ୍ଧ୍ଯା ପ୍ରଧାନ, ରେବତି ମହାକୁଳ, ରମାକାନ ପ୍ରଧାନ, 
କୁନୀ ପ୍ରଧାନ, କାମିନୀ ପ୍ରଧାନ ଆଦି କେନ୍ଦ୍ରରେ ଆସି ଦିନେ 
ଅପରାହ୍ନରେ ଏକତ୍ରିତ ହେଲେ । ଅଙ୍ଗନବାଡ଼ି କର୍ମୀ ସେମାନଙ୍କୁ ସ୍ଵୟଂ 
ସହାୟକ ଦଳଟିଏ ଗଢ଼ିବା ପାଇଁ ପରାମର୍ଶ ଦେଲେ । ସେହି ସପ୍ତାହକ 
ମଧ୍ଯରେ ଗାଁକୁ ଆସିଥୁବା ସୂଚନା ଓ ଲୋକ ସଂପର୍କ ଅଧ୍କାରୀ ଏବଂ 
ବ୍ଳକ୍‌ ଅଧୂକାରୀମାନେ ମଧ୍ଯ ସ୍ବୟଂ ସହାୟକ ଦଳ ଗଠନର ସୁବିଧା 
ବିଷୟରେ ଲୋକମାନଙ୍କୁ ବୁଝାଉଥୁବାର ଏହି ମହିଳାମାନଙ୍କ ମଧ୍ଯରୁ 
୪ ଜଣ ଶୁଣିଥ୍‌ଲେ । ପରସ୍ପର ମଧ୍ଯରେ ଆଳାପ ଆଲୋଚନା କରି 
ପରସ୍ପରର ସହାୟତା ପାଇଁ ଦଳଟିଏ ଗଢ଼ିବାକୁ ସେମାନେ ସ୍ଥିର କଲେ । 


ସେଦିନ ଥାଏ ୨୦୦୩ ମସିହା ଜୁଲାଇ ମାସ ୨୧ ତାରିଖ । 
ଦୁଇ ପ୍ରହର ବେଳର ଘରକାମ ସାରି ଛାଇ ଗଡ଼ିଲା ବେଳକୁ ( ପ୍ରାୟ 
ଅପରାହ୍ନ ୨ ଘଟିକା) ଏହି ୧୦ ଜଣ ମହିଳା ଜଣଙ୍କ ଘର 
ଦାଣ୍ଡମେଲାରେ ଏକତ୍ରିତ ହୋଇ ଦଳଟିଏ ଗଢ଼ିଲେ । ଦଳର ନାମ 
ଦେଲେ ‘al’ ତାରିଣୀ ସ୍ଵୟଂ ସହାୟକ ଦଳ'” | ଅଙ୍ଗନବାଡ଼ି କର୍ମୀ 
ମଧ୍ଯ ସହାୟତା କଲେ । ସଭା ବହି ଲେଖାଗଲା, ପ୍ରତ୍ୟେକ ସଦସ୍ୟ 


ମାସିକ ଟ. ୨୦.୦୦ ( କୋଡ଼ିଏ ଟଙ୍କା) ଲେଖାଏଁ ଦେଇ ବ୍ୟାଙ୍କରେ 
ସଞ୍ଚୟ ପାଶ୍‌ ବୁକ୍‌ଟିଏ ଖୋଲିବା ପାଇଁ ନିଷ୍ପତ୍ତି ନେଲେ । ଏସବୁ କଥା 
ବୁଝିବା ପାଇଁ ନନ୍ଦିନୀ ପ୍ରଧାନଙ୍କୁ ସଭାପତି ଏବଂ ସାବିତ୍ରୀ ପ୍ରଧାନଙ୍କୁ 
ସଂପାଦକ ଭାବେ ସଭ୍ୟାମାନେ ମନୋନୀତ କଲେ । ତଦନୁସାରେ 
ଖମାରରେ ଥୁବା ୟୁକୋ ବ୍ୟାଙ୍କରେ ସଞ୍ଚୟ ବହିଟିଏ ଖୋଲିଲେ ଏବଂ 
ନିୟମିତ ଭାବରେ ସଂଚୟ କରି ଚାଲିଲେ । ପଞ୍ଚାୟତ ସରପଞ୍ଚ 
ଶ୍ରୀ ଗୌରଚନ୍ଦ୍ର ପ୍ରଧାନ ଏ ଦିଗରେ ଅନେକ ସହାୟତା କଲେ ଏବଂ 
ସଦସ୍ୟାମାନଙ୍କୁ ଉତ୍ସାହିତ କଲେ । ସେମାନଙ୍କର ସଂଚୟ ମନୋଭାବ 
ଏବଂ କଠିନ ପରିଶ୍ରମକୁ ଲକ୍ଷ୍ୟ କରି ସରକାରୀ ଅଧୂକାରୀମାନଙ୍କ 
ସୁପାରିଶକ୍ରମେ ବ୍ୟାଙ୍କ ତା.୧୧.୫.୨ ୦୦୪ରିଖରେ ସଂଘକୁ ଆଠ 
ହଜାର ଟଙ୍କା ରଣ ଦେଲେ । ସଂଘର ସଦସ୍ୟାମାନେ ଏହି ଟଙ୍କାକୁ 
ପୁଂଜି କରି ଆରମ୍ଭ କଲେ ଧାନ ଚାଉଳ ବ୍ୟବସାୟ । ଗାଁର ବଡ଼ ବଡ଼ 
ଚାଷୀଙ୍କଠାରୁ ସୁବିଧାରେ ଧାନ ମିଳିଲା, ନିଜେ ମିଳିମିଶି ଉସୁଆଁ, 
ସୁଖା କରି ଚାଉଳ ପ୍ରସ୍ତୁତ କଲେ । ଗାଁରେ ଏବଂ ଗାଁ ପାଖ ହାଟରେ 
ଚାଉଳ ମଧ୍ଯ ବିକ୍ରୀ ହୋଇଗଲା I ଏଥ୍‌ରୁ ସେମାନଙ୍କୁ ପ୍ରାୟ ପାଞ୍ଚ 
ହଜାର ଟଙ୍କା ଲାଭ ମିଳିଲା । ବ୍ୟାଙ୍କର ରଣ ସେମାନେ ଶୁଝି ଦେଲେ । 
ଫଳରେ ବ୍ୟାଙ୍କ ଦ୍ବିତୀୟ ଥରରେ ସଂଘକୁ ପଚାଶ ହଜାର ଟଙ୍କା ରଣ 
ଦେଲେ । ଏଥରେ ସଦସ୍ୟାମାନଙ୍କର ସାହସ ବଢ଼ିଲା । ଅଧୁକ 
ଉତ୍ସାହରେ ସେମାନେ କାମରେ ଲାଗି ପଡ଼ିଲେ । ଏଥର ମଧ୍ଯ 
ବ୍ୟବସାୟରୁ ପ୍ରାୟ ପନ୍ଦର ହଜାର ଟଙ୍କା ଲାଭ ମିଳିଲା । ବ୍ୟାଙ୍କ ରଣ 
ଠିକ୍‌ ଭାବରେ ସେମାନେ ଶୁଝି ଦେଲେ । ପୁଣି ତୃତୀୟ ଥର ପାଇଁ 
ବ୍ୟାଙ୍କ ସଂଘକୁ ପଚାଶ ହଜାର ଟଙ୍କା ରଣ ଦେଇଛନ୍ତି । ଆଜି ନିଜର 
ଗୁଜୁରାଣ ମେଣ୍ଟାଇବା ପାଇଁ ଏହି ସଂଘର ସଦସ୍ୟାମାନେ ଖରା, ବର୍ଷା, 
ଝଡ଼ି, ତୋଫାନରେ ଜଙ୍ଗଲରେ ବୁଲୁ ନାହାନ୍ତି କି ପର ଘରେ ମୁଲ 
ଲାଗୁ ନାହାନ୍ତି । ଭଲରେ ମନ୍ଦରେ ପର୍ବପର୍ବାଣି, ଭାର- ବେଭାର ବା 
ଞଷଧ ପାଣି ଖର୍ଚ୍ଚ ପାଇଁ ଗାଁ ସାହୁକାର ପାଖରେ ହାତ ପାତୁ ନାହାନ୍ତି । 
ନିଜ ରୋଜଗାରରୁ ପରିବାର ଚଳାଇବା ପାଇଁ ଅଣ୍ଟାଭିଡ଼ି ବାହାରିଛନ୍ତି 
ଏହି ମହିଳାମାନେ । 


ବର୍ଭମାନ ସବୁ ସଭ୍ୟାମାନଙ୍କର ପୁଅ ଝିଅମାନେ ସ୍ଫରଲରେ 
ପାଠ ପଢୁଛନ୍ତି । ନିଜ ରୋଜଗାରରୁ ପିଲାଙ୍କ ବହି, ଖାତା ଓ କଲମ 


ଉତ୍କଳ ପ୍ରସଙ୍ଗ 


କିଣି ଦେବା, ଭଲ ସାର୍ଟ ପ୍ୟାଣ୍ଟ ଖଣ୍ଡେ ପିନ୍ଧିବାକୁ ଦେବା ନିଜେ ଖଣ୍ଡେ 
ଭଲ ଶାଢ଼ୀ ପିନ୍ଧିବା ଆଦି ଏବେ ଏମାନଙ୍କ ପକ୍ଷେ ସମ୍ଭବ ହେଉଛି । 
ଏମାନେ ସମସ୍ତେ ଏବେ ଏକ ହୋଇଛନ୍ତି । ପଚାରିଲେ କହନ୍ତି ଦଳ 
ଯୋଗୁଁ ଆମର ଭାରି ଉପକାର ହୋଇଛି । ଆମ ପିଲା ପାଠ ପଢ଼ୁଛନ୍ତି । 
ଆମେ ପରଘରେ ମୂଲ ଲାଗୁ ନାହୁଁ କେତେ କଥା ମଧ୍ଯ ଜାଣୁଛୁ ... | 


ଭବିଷ୍ୟତ ଲକ୍ଷ୍ୟ ବିଷୟରେ ପଚାରିବାରୁ ଏହି ମହିଳାମାନେ 
କହନ୍ତି ଦଳକୁ ଆହୁରି ବଢ଼ାଇବୁ ଆଗକୁ ବଡ଼ ଧରଣର ପନିପରିବା ଓ 
ଉଦ୍ୟାନ ଚାଷ କରିବୁ । ସରକାର କି ପଞ୍ଚାୟତ ଆମକୁ ଜାଗା ଦେଲେ 
ଆମେ ଏହି ଚାଷ ଆରମ୍ଭ କରିବୁ । 


ଶଙ୍ଖମୁର ଗ୍ରାମ ପଞ୍ଚାୟତର ସରପଞ୍ଚ ଶ୍ରୀ ଗୌରଚନ୍ଦ୍ର ପ୍ରଧାନ 
କହନ୍ତି ଏହି ମହିଳାମାନେ ସଚ୍ଚୋଟ ଓ ପରିଶ୍ରମୀ, ଚାଷ ଜମି ମିଳିଲେ 
ଉଦ୍ୟାନ ଚାଷର ଏମାନେ ଭଲ କରିପାରିବେ । ଏମାନଙ୍କୁ ସମସ୍ତ 


ପ୍ରକାର ସାହାଯ୍ୟ ଦେବାକୁ ପଞ୍ଚାୟତ ପ୍ରସ୍ତୁତ ଅଛି । ବାସ୍ତବରେ ଓଡ଼ିଶା 


ଜୁଲାଇ ୨୦୦୬ 


ସରକାରଙ୍କ “ମିଶନ ଶକ୍ତି ଅଭିଯାନ” ଅନ୍ତର୍ଗତ ମହିଳା ସ୍ଵୟଂ ସହାୟକ 
ଗୋଷ୍ଠୀ ମାଧ୍ଯମରେ ମହିଳା ସଶକ୍ତିକରଣ ପ୍ରଚେଷ୍ଟା ଗ୍ରାମାଞ୍ଚଳରେ 
ଏକ ନୀରବ ଆନ୍ଦୋଳନର ରୂପ ନେଇଛି । ଶଙ୍ଖମୁର ପଞ୍ଚାୟତର 
ପ୍ରାୟ ସମସ୍ତ ଗ୍ରାମରେ ମହିଳାମାନେ ସ୍ଵୟଂ ସହାୟକ ଦଳ ଗଠନ 
କରି ନିଜର ଆର୍ଥିକ ଅବସ୍ଥାର ଉନ୍ନତି କରିବା ସଂଗେ ସଂଗେ ଜାତୀୟ 
ବିକାଶ ପ୍ରକ୍ରିୟାରେ ସାମିଲ ହେବାକୁ ବାହାରି ପଡ଼ିଛନ୍ତି । ଏହି 
ଆନ୍ଦୋଳନ ବ୍ୟାପକ ହେଲେ ଭବିଷ୍ୟତରେ ଭାରତୀୟ ଗଣତନ୍ତ୍ର ଯେ 
ଅଧକ ସୁଦୂଢ଼ ଓ ଫଳପ୍ରସୂ ହେବ ଏଥୁରେ ସନ୍ଦେହର ଅବକାଶ ନାହିଁ । 


ସୌଜନ୍ୟ : ଉମାକାନ୍ତ ମହାପାତ୍ର, ଉପଖଣ୍ଡ ସୂଚନା ଓ ଲୋକ ସଂପର୍କ 
ଅଧ୍କାରୀ, ପାଲଲହଡ଼ା 

ବ୍ରହ୍ମପୁର ସିଟି ହାଇସ୍ଫ୍ରଲ ପ୍ଳାଟିନମ୍‌ ଜୁବୁଲି ଉତ୍ସବ ପାଳନ ଅବସରରେ ମହାମହିମ ରାଷ୍ଟ୍ରପତି ଡଃ ଏ.ପି.ଜେ.ଅବଦୁଲ କାଲାମ, 


ମହାମାନ୍ୟ ରାଜ୍ୟପାଳ ଶ୍ରୀ ରାମେଶ୍ବର ଠାକୁର ଓ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ | ୪.୭.୦୬ 


ଉତ୍କଳ ପ୍ରସଙ୍ଗ 


ପଧାନମନ୍ତ ରୋଜଗାର ଯୋଜନା : 
ଏକ ଆଲୋକପାତ 


ପ୍ରଧାନମନ୍ତ୍ରୀ ରୋଜଗାର ଯୋଜନା ପ୍ରଥମେ ଭାରତ ସରକାରଙ୍କ 


ଦ୍ବାରା ଅକ୍ଳୋବର ଦୁଇ ତାରିଖ ୧୯୯୩ ମସିହାରେ ପ୍ରବୂତ୍ତ 
ହୋଇଥିଲା । ୧୯୯୩-୯୪ ମସିହାରେ ଏହି ଯୋଜନା କେବଳ 
ସହରାଞ୍ଚଳରେ କାର୍ଯ୍ୟକାରୀ ହୋଇଥୁଲା । କିନ୍ତୁ ୧୯୯୪-୯୫ 
ମସିହାରେ ଏହି ଯୋଜନାର କାର୍ଯ୍ୟକାରିତା ଗ୍ରାମାଞ୍ଚଳକୁ ମଧ୍ଯ ପରିବ୍ୟାପ୍ତ 
ହୋଇଥଲା । ବେକାର ଶିକ୍ଷିତ ଯୁବକ ଓ ଯୁବତୀମାନଙ୍କୁ ରୋଜଗାରକ୍ଷମ 
କରିବା ଏହି ଯୋଜନାର ମୁଖ୍ୟ ଉଦ୍ଦେଶ୍ୟ ଅଟେ । ଯେକୌଣସି ଶିକ୍ଷିତ 
ବେକାର ଯୁବକ ବା ଯୁବତୀର ବୟସ ୧୮ରୁ ୩୫ ବର୍ଷ ମଧ୍ଯରେ 
ହୋଇଥୁବ, ଶିକ୍ଷାଗତ ଯୋଗ୍ୟତା ସାଧାରଣତଃ ଅଷ୍ଟମ ଶ୍ରେଣୀ ପାସ୍‌ 
ହୋଇଥିବ ଏବଂ ପରିବାରର ବାର୍ଷିକ ଆୟ ୪୦,୦୦୦ ଟଙ୍କା ବା 
ତା'ଠାରୁ କମ୍‌ ହୋଇଥୁବ ସେହି ହିତାଧ୍କାରୀମାନେ ଏହି ଯୋଜନାରେ 
ବିଭିନ୍ନ ବ୍ୟାଙ୍କ୍‌ ବା ଅର୍ଥଲଗାଣକାରୀ ସଂସ୍ଥାମାନଙ୍କଠାରୁ ରଣ ପାଇବା 
ପାଇଁ ଯୋଗ୍ୟ ବିବେଚିତ ହୋଇପାରିବେ | ଏହି ଯୋଜନାରେ 
ଯେକୌଣସି ହିତାଧ୍ଵକାରୀ ଅର୍ଥନୈତିକ ଦୃଷ୍ଟିକୋଣରୁ ଲାଭ ଉପାର୍ଜନ 
କରିପାରିବା ପରି ଶିଳ୍ପ, ବ୍ୟବସାୟ ଏବଂ ସେବା କେନ୍ଦ୍ରମାନ ଖୋଲିବା 
ପାଇଁ ଯୋଗ୍ୟ ହୋଇପାରିବେ । ଏହାଛଡ଼ା, କୃଷି ବା କୃଷିଜାତୀୟ 
କେନ୍ଦ୍ରମାନ ଖୋଲିଲେ ମଧ୍ଯ ଏହି ଯୋଜନାରେ ରଣ ପାଇବା ପାଇଁ 
ଯୋଗ୍ୟ ହୋଇପାରିବେ । ଏହି ଯୋଜନାରେ ଅନ୍ତଭୁକ୍ତ ଜଣେ 
ହିତାଧ୍କାରୀ ଏକ ବ୍ୟବସାୟ କେନ୍ଦ୍ର ଖୋଲିବା ପାଇଁ ସର୍ବାଧୂକ ୧.୦୦ 
ଲକ୍ଷ ଟଙ୍କା ଏବଂ କୌଣସି ଶିଳ୍ପ ବା ସେବା କେନ୍ଦ୍ରମାନ ଖୋଲିବା 
ପାଇଁ ସର୍ବାଧୂକ ୨.୦୦ ଲକ୍ଷ ଟଙ୍କା ପର୍ଯ୍ୟନ୍ତ ରଣ ପାଇବା ପାଇଁ 
ଯୋଗ୍ୟ ବିବେଚିତ ହୋଇପାରିବେ । ଏହାବ୍ୟତୀତ, ଯଦି ଦୁଇ ବା 
ତତୌ ଥକ ହିତାଧୂକାରୀ ମିଳିତ ଭାବରେ କୌଣସି ଅଂଶୀଦାରୀ 
ବ୍ୟବସାୟ କରିବାକୁ ଆଗ୍ରହ ପ୍ରକାଶ କରନ୍ତି, ତେବେ ସେମାନଙ୍କୁ 
୧୦ ଲକ୍ଷ ଟଙ୍କା ପର୍ଯ୍ୟନ୍ତ ରଣ ଦିଆଯିବାର ବ୍ୟବସ୍ଥା ରହିଅଛି । ଏହି 
ଯୋଜନାରେ ଆ ବେଦନ ପାଇଁ ଅନୁସୂଚିତ ଜାତି ଓ ଜନଜାତି ପ୍ରାର୍ଥୀଙ୍କ 
ପାଇଁ ଶତକଡ଼ା ୨୭ ଭାଗ ଆରକ୍ଷଣ ରହି ଥାଏ । ଏହା ଛଡ଼ା 
ମହିଳାମାନଙ୍କୁ ମଧ୍ଯ ଏହି ଯୋଜନାରେ ସର୍ବାଧୁକ ଅଗ୍ରାଧ୍‌କାର 
ଦିଆଯାଇଥାଏ । 


ଆତ୍ମନିଯୁକ୍ତି କ୍ଷେତ୍ଵରେ ପ୍ରଧାନମନ୍ତ୍ରୀ ରୋଜଗାର ଯୋଜନା 
ଓଡ଼ିଶାରେ ଏକ QR ଯୋଜନା ଭାବରେ କାର୍ଯ୍ୟ କରୁଅଛି । ପ୍ରତିବର୍ଷ 


ଜୁଲାଇ ୨୦୦୬ 


ସୁଧାଂଶୁ ଶେଖର ନାୟକ 
ଡଃ ରବିନାରାୟଣ ମିଶ୍ର 


ଅନ୍ତତଃ ପକ୍ଷେ ୧୮ ହଜାର ବେକାର ଯୁବକ ଯୁବତୀଙ୍କୁ ଏହି 
ଯୋଜନାରେ ଉପକୃତ କରିବା ପାଇଁ ରାଜ୍ୟ ସରକାର ଲକ୍ଷ୍ୟଧାର୍ଯ୍ୟ 
କରୁଛନ୍ତି | କିନ୍ତୁ ରଣ ନେଇ ପରିଶୋଧ କରୁନଥୁବା ହିତାଧୁକାରୀଙ୍କ 
ବିରୋଧରେ କୌଣସି ପଦକ୍ଷେପ ନେବାକୁ ସରକାର ଆଗ୍ରହୀ 
ହେଉନଥୁବା ଯୋଗୁଁ ବ୍ୟବସାୟିକ ବ୍ୟାଙ୍କମାନେ ଆଉ ଅଧୂକ ରଣ 
ଦେବାକୁ ଇଚ୍ଛା ପ୍ରକାଶ କରୁନାହାନ୍ତି । ବର୍ତମାନ ରାଜ୍ୟରେ ଥୁବା ୪୫ 
ଗୋଟି ବ୍ୟାଙ୍କ ମଧ୍ଯରୁ କେବଳ ୧୦ଟି ବ୍ୟାଙ୍କକୁ ଛାଡ଼ି ଦେଲେ 
ଅନ୍ୟମାନେ ଏହି ଯୋଜନାକୁ କାର୍ଯ୍ୟକାରୀ କରିବାକୁ ପ୍ରସ୍ତୁତ ନୁହନ୍ତି । 
କାରଣ ପାଖାପାଖ୍‌ ୩୦ ହଜାରରୁ ଅଧୁକ ଏହି ରଣ ନେଇ ଖୂଲାପ 
କରିଥୁବା ବ୍ଯକ୍ତଙ୍କ ବିରୋଧରେ ମାମଲା ରୂଜୁ ହେଲାଣି I 
ସେମାନଙ୍କଠାରୁ ରଣ ଆଦାୟ କରିବାକୁ ଯାଇ ବ୍ୟାଙ୍କମାନେ ନାନା 
ଭାବରେ ହଇରାଣ ହରକତ ହେଉଛନ୍ତି । ତେଣୁ ଏହି ପ୍ରକଳ୍ପର ଲକ୍ଷ୍ୟ 
ପୂରଣ ହୋଇପାରୁ ନାହିଁ | ପ୍ରାୟ ୫୦ ହଜାରରୁ ଉର୍ଦ୍ଧ ଖ୍ଲାପକାରୀ 
ଠିକଣା ସମୟରେ ରଣ ପରିଶୋଧ କରୁନଥୁବା ବେଳେ, ବ୍ୟାଙ୍କମାନେ 
ବର୍ତମାନ ସରକାରଙ୍କୁ ବାରମ୍ବାର ଅନୁରୋଧ କରି କରି ବ୍ୟତିବ୍ୟସ୍ତ 
ହୋଇ ପଡ଼ିଲେଣି । କିନ୍ତୁ ରାଜ୍ୟ ସରକାର କେବଳ ନିର୍ଦ୍ଦେଶାନାମା 
ଜାରି କରି ନୀରବରେ ବସି ଯାଉଥିବାବେଳେ ରଣ ଖ୍ଲାପକାରୀଙ୍କଠାରୁ 
ରଣ ଆଦାୟ କରିବା ପାଇଁ କୌଣସି ଦୃଢ଼ କାର୍ଯ୍ୟାନୁଷ୍ଠାନ ଗ୍ରହଣ 
କରିପାରୁନାହାନ୍ତି । ଏଠାରେ ଉଲ୍ଲେଖ କରାଯାଇପାରେ ଯେ ରାଜ୍ୟ 
ପ୍ରଶାସନ ପକ୍ଷରୁ ଆଗାମୀ ଦିନରେ ୬.୫ ଲକ୍ଷ ବେକାର ଯୁବକ 
ଯୁବତୀଙ୍କୁ ଆତ୍ମନିଯୁକ୍ତି ଯୋଗାଇବା ପାଇଁ ଯେଉଁ ଲକ୍ଷ୍ଯଧାର୍ଯ୍ୟ 
କରାଯାଇଛି, ସେଥୁମଧ୍ୟରୁ ଅନ୍ତତଃ ପକ୍ଷେ ବେକାରଙ୍କୁ ଏହି ଯୋଜନା 
ଜରିଆରେ ଆତ୍ମନିଯୁକ୍ତିର ସୁଯୋଗ ଯୋଗାଇବା ପାଇଁ ସରକାରଙ୍କ 
ଇଚ୍ଛା ରହିଅଛି । କିନ୍ତୁ ରଣ ଖୂଲାପକାରୀଙ୍କ ସଂଖ୍ୟା ଦ୍ରୁତ ବେଗରେ 
ବଢ଼ୁଥିବା ଯୋଗୁଁ ବ୍ୟାଙ୍କ୍‌ମାନେ ଏହି ଲକ୍ଷ୍ୟ ପୂରଣ କରିବା ପାଇଁ 
ପଛଘୁଞ୍ଚା ଦେଉଛନ୍ତି । ଦଶ ବର୍ଷ ତଳେ ଏହି ଯୋଜନାରେ ଶହେ 
ଟଙ୍କା ରଣ ଦିଆଗଲେ ୬୬୫ ପ୍ରତିଶତ ଅର୍ଥ ଫେରି ଆସୁଥୁଲା । ୨୦୦୦ 
ମସିହାରେ ଦିଆଯାଇଥୁବା ରଣର ୪୦ ପ୍ରତିଶତ ଅର୍ଥ ଫେରସ୍ତ 
ହୋଇଥୁବା ବେଳେ ବର୍ତମାନ ଏହା ୧୯ ପ୍ରତିଶତକୁ ଖସି ଆସିଲାଣି । 
ପ୍ରତିବର୍ଷ ରଣ ଆଦାୟ ପରିମାଣ ପର୍ଯ୍ୟାୟକ୍ରମେ କମି କମି ଯାଉଛି । 
ସେଥୁପାଇଁ ଏହି ଯୋଜନାରେ ଦିଆଯାଉଥୁବା ରଣ ଅଧୁକ ଭାବରେ 
ତ୍ରୁଟିପୂର୍ଣ୍ଣ ରଣ ବୋଲି ଗ୍ରହଣ କରାଯାଇ, ବ୍ୟାଙ୍କ ଅଧ୍କାରୀମାନଙ୍କ 


ଉତ୍କଳ ପ୍ରସଙ୍ଗ 


ବିରୋଧରେ କାର୍ଯ୍ୟାନୁଷ୍ଠାନ ଗ୍ରହଣ କରାଯାଉଛି । ତେଣୁ ବେକାରମାନଙ୍କୁ 
ଆତ୍ମନିଯୁକ୍ତି ଦେବା ସକାଶେ ଯେଉଁ ସାମାଜିକ ଦାୟିତ୍ଵ ବ୍ୟବସାୟିକ 
ବ୍ୟାଙ୍କମାନଙ୍କର ରହିଛି ତାହାକୁ ତୁଲାଇବା ପାଇଁ ଏବେ ସେମାନେ 
ଆଦୌ ଆଗ୍ରହ ପ୍ରକାଶ କରୁନାହାନ୍ତି । ଓଡ଼ିଶାରେ ଏହି ଯୋଜନା 
ମାଧ୍ଯମରେ ୧୦,୫୫୪ ଜଣ ହିଠତା।ଧୂୁକାରୀଙ୍କୁ 
୨୦୦୩-୦୪ ମସିହା ମଧ୍ଯରେ ୬୩.୮୪ କୋଟି ଟଙ୍କା ରଣ ଖର୍ଚ୍ଚ 
କରିବାକୁ ଦିଆଯାଇଥୁବାବେଳେ ୧୮୧୭୭ଟି କର୍ମ ସଂସ୍ଥାନର ସୁଯୋଗ 
ସୃଷ୍ଟି କରାଯାଇପାରିଥୁଲା । 


ପ୍ରଧାନମନ୍ତ୍ରୀ ରୋଜଗାର ଯୋଜନା ସାଧାରଣତଃ ଓଡ଼ିଶାର 
ବିଭିନ୍ନ ଜିଲ୍ଲାରେ ସ୍ଥାପିତ ହୋଇଥବା ଜିଲ୍ଲା ଶିଳ୍ପ କେନ୍ଦ୍ରମାନଙ୍କ ଦ୍ଵାରା 
ପରିଚାଳିତ ହୋଇଥାଏ । ଏହି ପ୍ରବନ୍ଧରେ ଆମେ ଓଡ଼ିଶାର ଗଞ୍ଜାମ 
ଜିଲ୍ଲାର ପ୍ରଧାନମନ୍ତ୍ରୀ ରୋଜଗାର ଯୋଜନାର ଅଗ୍ରଗତି ବିଷୟରେ 
ଲେଖିବା ପାଇଁ ଏକ ପ୍ରୟାସ କରି ଅଛୁ । ଓଡ଼ିଶାର ଗଞ୍ଜାମ ଜିଲ୍ଲାରେ 
୧୯୭୮ ମସିହା Qe ମାସରେ ଜିଲ୍ଲା ଶିଳ୍ପ କେନ୍ଦ୍ର ପ୍ରତିଷ୍ଠା ହୋଇଥିଲା, 
ଏହି କେନ୍ଦ୍ରର ମୁଖ୍ୟ ଲକ୍ଷ୍ୟ ଥୁଲା ଯେ, ଜିଲ୍ଲାରେ ପ୍ରତିଷ୍ଠା ହୋଇଥୁବା 
କ୍ଷୁଦ୍ର ଶିଳ୍ପଗୁଡ଼ିକର ଅଗ୍ରଗତିରେ ସହାୟକ ହେବା ସଂଗେସଂଗେ ଭାରତ 
ସରକାରଙ୍କ ଦ୍ବାରା ପ୍ରଣୀତ ହୋଇଥିବା ପ୍ରଧାନମନ୍ତ୍ରୀ ରୋଜଗାର 
ଯୋଜନାର ସଫଳ ରୂପାୟନ କ୍ଷେତ୍ରରେ ମଧ୍ଯ ଗଞ୍ଜାମ ଜିଲ୍ଲାର ଶିଳ୍ପ 
କେନ୍ଦ୍ର ମୁଖ୍ୟ ଭୂମିକା ଗ୍ରହଣ କରିଥାଏ । ଏହାବ୍ୟତୀତ, ଯେକୌଣସି 
ହିତାଧୂକାରୀ ଏହି ଯୋଜନା ମାଧ୍ଯମରେ କ୍ଷୁଦ୍ରଶିଳ୍ପ ସଂସ୍ଥା ପ୍ରତିଷ୍ଠା କଲେ, 
ଜିଲ୍ଲା ଶିଳ୍ପ କେନ୍ଦ୍ର ସେମାନଙ୍କୁ ସମସ୍ତ ପ୍ରକାର ସହାୟତା ଯୋଗାଇ 
ଦେଇଥାଏ । ଏହି ଯୋଜନା ମାଧ୍ଯମରେ ଗଞ୍ଜାମ ଜିଲ୍ଲାରେ 
୧୯୯୪୦ାରୁ ୨୦୦୪ ବର୍ଷ ମଧ୍ଯରେ ୯,୫୦୫ ଜଣ ହିତାଧୁକାରୀଙ୍କୁ 
ରଣ ଯୋଗାଇ ଦେବା ପାଇଁ ଲକ୍ଷ୍ୟଧାର୍ଯ୍ୟ ରଖାଯାଇଥୁବା ବେଳେ 
ବିଭିନ୍ନ ହିତାଧ୍‌କାରୀଙ୍କଠାରୁ ସର୍ବମୋଟ ୩୦, ୬୪ ୯ ଗୋଟି ଦରଖାସ୍ତ 
ଗ୍ରହଣ କରାଯାଇଥୁଲା । ସେଥମଧ୍ଯରୁ ଜିଲ୍ଲା ଶିଳ୍ପ କେନ୍ଦ୍ର ୧୩, ୮୯ ୫ଟି 
ଦରଖାସ୍ତକୁ ବିଭିନ୍ନ ବ୍ୟାଙ୍କମାନଙ୍କୁ ରଣ ମଞ୍ଜୁର କରିବା ପାଇଁ ପ୍ରେରଣ 
କରିଥଲେ । ଏହି ସମୟ ମଧ୍ଯରେ ଗଞ୍ଜାମ ଜିଲ୍ଲାର ୧୮ ଗୋଟି ବ୍ୟାଙ୍କ 
୭୧୪୬ ଜଣ ହିତାଧ୍‌କାରୀଙ୍କୁ ମୋଟ ୫୫୪୨.୨ ଲକ୍ଷ ଟଙ୍କା ରଣ 
ମଞ୍ଜୁର କରିଥିଲେ । ଏହା ଫଳରେ ୩୩୪ ୭ଟି କ୍ଷୁଦ୍ର ଶିଳ୍ପ ସଂସ୍ଥା ଗଠନ 
ହୋଇଥୁବାବେଳେ ଏଥୁରେ ୬୯୦୦ ଜଣ ହିତାଧୁକାରୀଙ୍କ ପାଇଁ ଏହି 
ସମୟ ମଧ୍ଯରେ କର୍ମ ସଂସ୍ଥାନର ସୁଯୋଗ ସୃଷ୍ଟି ହୋଇପାରିଥୁଲା । 


ଏହି ଯୋଜନାରେ ବିଭିନ୍ନ ବର୍ଗର ହିତାଧୁକାରୀ ଯଥା- 
ଅନୁସୂଚିତ ଜାତି, ଜନଜାତି, ଅନ୍ୟାନ୍ୟ ପଛୁଆବର୍ଗ ଓ ମହିଳାମାନଙ୍କୁ 
ମଧ୍ଯ ଅଗ୍ରାଧୂକାର ଦିଆଯାଇଥାଏ । ୧୯୯୫-୯୬ ମସିହାଠାରୁ 
୨୦୦୩-୦୩୪ ମସିହା ମଧ୍ଯରେ ଗଞ୍ଜାମ ଜିଲ୍ଲା ଶିଳ୍ପ କେନ୍ଦ୍ର ୧୪୭୫ 
ଜଣ ଅନୁସୂଚିତ ଜାତି, ୧୦୦ ଜଣ ଅନୁସୂଚିତ ଜନଜାତି, ୨୮୮୨ 


ଜଣ ଅନ୍ଯାନ୍ଯ ପଛୁଆବର୍ଗ ଏବଂ ୨୪୨୬ ଜଣ ମହିଳା 
ହିତାଧ୍‌କାରୀଙ୍କଠାରୁ ଦରଖାସ୍ତ ଗ୍ରହଣ କରିଥୁଲେ | ସେଥ୍ମଧ୍ଯରୁ ଜିଲ୍ଲା 
ଶିଳ୍ପ କେନ୍ଦ୍ର ୮୭୯ ଜଣ ଅନୁସୂଚିତ ଜାତି, ୩୩ ଜଣ ଅନୁସୂଚିତ 
ଜନଜାତି, ୧୩୮୪ ଜଣ ଅନ୍ୟାନ୍ୟ ପଛୁଆବର୍ଗ ଏବଂ ୯୩୪ ଜଣ 


ଜୁଲାଇ ୨୦୦୬ 


ମହିଳା ହିତାଧୂକାରୀଙ୍କର ଦରଖାସ୍ତକୁ ବିଭିନ୍ନ ବ୍ୟାଙ୍କକୁ ରଣ ମଞ୍ଜୁର 
ପାଇଁ ପ୍ରେରଣ କରିଥୁଲେ । ଗଞ୍ଜାମ ଜିଲ୍ଲାର ୧୮ ଗୋଟି ବ୍ୟାଙ୍କ ଏହି 
ବିଭିନ୍ନ ବର୍ଗର ହିତାଧ୍‌କାରୀଙ୍କର ଦରଖାସ୍ତକୁ ପୁଙ୍ଗାନୁପୁଝ ଭାବରେ 
ତଦନ୍ତ କରିବା ପରେ ସେଥୁମଧ୍ଯରୁ ୩୦୮ ଜଣ ଅନୁସୂଚିତ ଜାତି, 
er ଜଣ ଅନୁସୂଚିତ ଜନଜାତି, ୬୮୮ ଜଣ ଅନ୍ୟାନ୍ୟ ପଛୁଆବର୍ଗ 
ଓ ୩୨୩ ଜଣ ମହିଳାଙ୍କୁ ରଣ ମଞ୍ଜୁର କରିଥୁଲେ । ମାତ୍ର ବିଭିନ୍ନ 
ପ୍ରକାର ଅସୁବିଧା ଯୋଗୁଁ ଏହି ବିଭିନ୍ନ ବର୍ଗର ହିତାଧ୍‌କାରୀମାନେ 
ପ୍ରଧାନମନ୍ତ୍ରୀ ରୋଜଗାର ଯୋଜନାରେ ମଞ୍ଜୁର ହୋଇଥୁବା ରଣକୁ 
ଖର୍ଚ୍ଚ କରିବାରେ ଅସମର୍ଥ ହୋଇଥୁଲେ । ବିଭିନ୍ନ ବ୍ୟାଙ୍କ ଦ୍ଵାରା ମଞ୍ଜୁର 
ହୋଇଥୁବା ରଣ ମଧ୍ଯରୁ କେବଳ ୧୬୬ ଜଣ ଅନୁସୂଚିତ ଜାତି, ୭ 
ଜଣ ଅନୁସୂଚିତ ଜନଜାତି, ୩୯୫ ଜଣ ଅନ୍ୟାନ୍ୟ ପଛୁଆବର୍ଗ ଏବଂ 
୨୪୧ ଜଣ ମହିଳା ହିତାଧୁକାରୀଙ୍କୁ ରଣ ଖର୍ଚ୍ଚ କରି ବିଭିନ୍ନ କ୍ଷୁଦ୍ର 
ଶିଳ୍ପମାନ ଗଠନ କରିବାକୁ ଅନୁମତି ମିଳିଥୁଲା । ଏହି ସମୟ ମଧ୍ଯରେ 
ଗଞ୍ଜାମ ଜିଲ୍ଲାର ବିଭିନ୍ନ ସ୍ଥାନମାନଙ୍କରେ ହିତାଧୂକାରୀମାନଙ୍କ ଦ୍ବାରା 
୬୭୮ଟି ଶିଳ୍ପ ସଂସ୍ଥା, ୧୬୭୩ଟି ସେବା ସଂସ୍ଥା ଏବଂ ୩୮୧୮ଟି 
ବ୍ୟବସାୟ କେନ୍ଦ୍ର ପ୍ରତିଷ୍ଠା କରାଯାଇଥୁଲା | 


ମାତ୍ର ବିଭିନ୍ନ ପ୍ରକାର କଞ୍ଚାମାଲର ଅଭାବ, ବଜାର ଜନତି 
ଅସୁବିଧା, ପରିଚାଳନା ଗତ ଦକ୍ଷତାର ଅ ଭାବ, ବିଦ୍ୟୁତ୍‌ ଶକ୍ତିର Ru, 
ବିଭିନ୍ନ ସମୟରେ ହରତାଳ ଓ ତାଲାବନ୍ଦ, ପ୍ରାକୃତିକ ଦୁର୍ବିପାକ, ଶ୍ରମିକ 
ଅଭାବ, ଇତ୍ୟାଦି କାରଣ ଯୋଗୁଁ ବିଭିନ୍ନ ଶିଳ୍ପାନୁଷ୍ଠାନ ପ୍ରତିଷ୍ଠା 
ହୋଇପାରିନଥୁଲା | ତେଣୁ ଏହି ସମୟ ମଧ୍ଯରେ ପ୍ରତିଷ୍ଠା ହୋଇଥୁବା 
ବିଭିନ୍ନ ବ୍ୟବସାୟ ପ୍ରତିଷ୍ଠାନ ଓ ସେବା କେନ୍ଦ୍ରମାନଙ୍କ ତୁଳନାରେ 
ଶିଳ୍ପାନୁଷ୍ଠାନମାନଙ୍କର ସଂଖ୍ୟା ବହୁତ ନଗଣ୍ୟ ଅଟେ । ଜିଲ୍ଲାରେ ପ୍ରତିଷ୍ଠା 
ହୋଇଥୁବା ୩୩୪୭ଟି କ୍ଷୁଦ୍ର ଶିଳ୍ପ ସଂସ୍ଥା ମଧ୍ଯରୁ ୧୮୩୨ଟି ସଂସ୍ଥା 
ରଗ୍‌ଣ ହୋଇଯାଇଥୁଲା । ଏହି କାରଣ ଯୋଗୁଁ ଜିଲ୍ଲା ଶିଳ୍ପ କେନ୍ଦ୍ର 
ହିତାଧ୍‌କାରୀ ମାନଙ୍କୁ ବିଭିନ୍ନ qe ଶିଳ୍ପାନୁଷ୍ଠାନମାନ ପତ୍ରିଷ୍ଠା କରିବା 
ପାଇଁ ଅଗ୍ରାଧ୍କାର ଦେଇଥାଏ । କିନ୍ତୁ ଜିଲ୍ଲାର ବ୍ୟାଙ୍କମାନେ ଏହି 
ଯୋଜନାରେ ଉପକୂତ ହେଉଥୁବା ହିତାଧୁକାରୀମାନଙ୍କୁ ଅଧୁକ 
ପରିମାଣରେ ରଣ ଦେବା ପାଇଁ ଇଚ୍ଛା ପ୍ରକାଶ କରୁନାହାନ୍ତି କାରଣ 
ବିଭିନ୍ନ ଶିଳ୍ପୋଦ୍ୟୋଗୀମାନେ ଅର୍ଥ ଲଗାଣକାରୀ ସଂସ୍ଥାମାନଙ୍କଠାରୁ 
ରଣନେବା ପରେ ତାକୁ ଠିକ୍‌ ବାଟରେ ଖର୍ଚ୍ଚ କରିପାରନ୍ତି ନାହିଁ । ଏହି 
ଯୋଜନାରେ ଉପକୃତ ହେବା ପାଇଁ ଯେଉଁମାନେ ଆ ବେଦନ କରୁଛନ୍ତି 
ଓ ସେମାନେ ପରବର୍ଭୀ ସମୟରେ ରଣ ପରିଶୋଧ କରୁନାହାନ୍ତି । 
ଯାହାଫଳରେ ଅଧୁକରୁ ଅଧକ ଶିଳ୍ପ ସଂସ୍ଥା ଧୀରେ ଧୀରେ ରଗ୍‌ଣ 
ଅବସ୍ଥାକୁ ଚାଲିଆସୁଛି। ତେଣୁ ଜିଲ୍ଲା ଶିଳ୍ପ କେନ୍ଦ୍ରର କର୍ମଚାରୀ ଓ 
ବ୍ୟାଙ୍କ ଅଧ୍କାରୀମାନେ ହିତାଧ୍‌କାରୀମାନଙ୍କ ଦ୍ବାରା ପ୍ରତିଷ୍ଠା ହୋଇଥୁବା 
କ୍ଷୁଦ୍ଵ ଶିଳ୍ପ ସଂସ୍ଥାଗୁଡ଼ିକ ଉପଯୁକ୍ତ ସମୟରେ ତଦାରଖ କରିବା 
ସଂଗେସଂଗେ ସେମାନଙ୍କୁ ଠିକ୍‌ ସମୟରେ ରଣ ପରିଶୋଧ କରିବା 
ପାଇଁ ପରାମର୍ଶ ଦେଲେ ଏହି ଯୋଜନାର ସଫଳ ରୂପାୟନ 
ହୋଇପାରନ୍ତା । 


ବାଣିଜ୍ୟ ଅଧ୍ୟାପକ 
ରାମନାରାୟଣ ମହାବିଦ୍ୟାଳୟ, ଡୁରା- ୧୦, ଗଞ୍ଜାମ 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ସାମାଜିକ ମୂଲ୍ଯବୋଧ ଓ ଦାଯିତ୍ସ 


“ଦଇବ ଦଉଡ଼ି ମଣିଷ ଗାଇ 
ଯେଣିକି ଟାଣଇ ସେଣିକି ଯାଇ I 


ମଣିଷ ସବୁବେଳେ ଅନ୍ତନିର୍ହିତ ଶକ୍ତିଙ୍କ ଦ୍ଵାରା ପରିଚାଳିତ ଓ ତାଙ୍କରି 
ଅଧୀନ । ସେ ଅନ୍ତନିର୍ହିତ ଶକ୍ତିକୁ ଆମ୍ଭେମାନେ ଭଗବାନ ବା ೩4೩ 
ଭାବେ ମାନୁ । ଭଗବାନଙ୍କ କୃପା ଫଳରେ ପୃଥୁବୀରେ ଜୀବଜନ୍ତୁ, 
ଗଛଲତା, କୀଟପତଙ୍କଂ ଆଦିର ସୃଷ୍ଟି । ଭଗବାନଙ୍କ ଆଦେଶରେ ସମସ୍ତେ 
ସବୁକଥା କରିଥାନ୍ତି ଏବଂ ତାଙ୍କରି ନିର୍ଦ୍ଦେଶରେ ପରିଚାଳିତ ହୁ ଅନ୍ତି । 
ଭଲ କାମ କଲେ ପ୍ରଶଂସା ମିଳେ, ଖରାପ କାମ କଲେ ଭଗବାନ 
ତାହା ସହିପାରନ୍ତିନି । ତାକୁ ସୁବୁଦ୍ଧି ଦିଅନ୍ତି OR ବାଟ ବି 
ଦେଖାଇଥାନ୍ତି । ଏଣୁ କଥାରେ ଅଛି - ଗାଇ ଜଗୁଆଳୀର ବୋଲ 
ନମାନିଲେ, ସେ ଯେପରି ତାକୁ ବାନ୍ଧି କରି ଯେଉଁ ଆଡ଼େ ଚାହେଁ ସେ 
ଆଡ଼କୁ ନିଏ, ସେହିଭଳି ମଣିଷର ଉହାଡ଼ରେ ଭଗବାନ ରହି ତା'ର 
ମଙ୍ଗଳ କରିଥାନ୍ତି । ଖରାପ ବାଟରେ ଗଲେ ଭଲ ବାଟକୁ ଆଣନ୍ତି, 
ମନ୍ଦ କାର୍ଯ୍ୟ କଲେ, ଦଣ୍ଡ ବି ଦିଅନ୍ତି | ଆମ ସମାଜରେ ଦେଖାଯାଉଛି 
ଯେ, କେତେକ ଲୋକ ଯୁଆଖେଳି, ମଦ ପିଇ, କୁ-ସଙ୍ଗରେ ପଡ଼ି 
ଏବଂ ଅସାମାଜିକ କାର୍ଯ୍ୟରେ ଲିପ୍ତ ରହି ଟଙ୍କାକୁ ପାଣିକୁ ଫୋପାଡ଼ି 
ଦେଉଛନ୍ତି, ଯାହାଫଳରେ ସେମାନଙ୍କର ଏକେ ତ ଟଙ୍କା ଯାଉଛି 
ଦ୍ବିତୀୟରେ ସ୍ବାସ୍ଥ୍ୟ ଖରାପ ହୋଇ ନାନାଦି ରୋଗରେ ପଡ଼ି କମ୍‌ 
ବୟସରେ ପ୍ରାଣ ହରାଉଛନ୍ତି । ଆଉ କେତେକ ଅଳସୁଆ ହୋଇ କାମ 
ନକରି ମଦ ପିଇ ନିଶାରେ ଶୋଇ ରହୁଛନ୍ତି ଏବଂ ବିଭିନ୍ନ ଅସାମାଜିକ 
କାର୍ଯ୍ୟ କରିବାକୁ ପଛାଉ ନାହାନ୍ତି । ଫଳରେ ସେମାନଙ୍କ ପରିବାରର 
ଅନ୍ୟ ଲୋକମାନେ ଖାଇବାକୁ ପାଆନ୍ତି ନାହିଁ, ନାନାପ୍ରକାର ହଇରାଣ 
ହରକତ ହୁ ଅନ୍ତି ଏବଂ ସେମାନେ ମଧ୍ଯ ତାଙ୍କ ବାଟ ଧରନ୍ତି । ଏହିଭଳି 
ଶହ ଶହ ପରିବାର ଛାରଖାର ହୋଇଯାଉଛନ୍ତି । ଏହିପରି କର୍ମ କରୁଥୁବା 
ଲୋକମାନେ ହିଁ ଭଗବାନଙ୍କ ନିକଟରେ ଦ୍ରୋହୀ ହୁ ଅନ୍ତି । ସେମାନଙ୍କ 
ଉପରେ ଭଗବାନଙ୍କ ଅଭିଶାପ ପଡ଼େ | 


“ମଣିଷ ଏକ ସାମାଜିକ ପ୍ରାଣୀ” | ସମାଜରେ ବଞ୍ଚ ରହିବାକୁ 
ହେଲେ ମଣିଷ ପକ୍ଷେ ଖାଦ୍ୟ, ରହିବା ପାଇଁ ଘର ଏବଂ ଲଢ୍ଯା ନିବାରଣ 


ଜୟକୃଷ୍ଣ ସାହୁ 


ପାଇଁ ବସ୍ତ୍ର ନିତାନ୍ତ ଦରକାର । ଏତିକ ନହେଲେ ମଣିଷ ପଣିଆ ରହେ 
ନାହିଁ । ଏହିସବୁ ଜିନିଷ ସବୁଲୋକ କିଭଳି ପାଇପାରିବେ, ଦୁଇ ଓଳି 
ଦୁଇମୁଠା ଖାଇବାକୁ ପାଇବେ, ସେହି କାର୍ଯ୍ୟଟି ଦେଖୁବା ସମସ୍ତଙ୍କର 
କର୍ତବ୍ୟ । ନିଜ ପରିବାରର ଚିନ୍ତା ସାଙ୍ଗକୁ ସାଇ ପଡ଼ୋଶୀ,, ଗାଁ ଗଣ୍ଡା 
ଏପରିକି ନିଜ ରାଜ୍ୟ ଓ ଦେଶ କଥା ଭାବିବା ଉଚିତ । ନିଜେ ଭଲ 
ରହି ଅନ୍ୟମାନେ କିଭଳି ଭଲରେ ରହିବେ, ଠିକ୍‌ ବାଟରେ ଯିବେ, 
ଠିକ୍‌ କାମ କରିବେ, ଦେଶ ବିଦେଶର ଖବର ଜାଣିବେ, ସମସ୍ତ 
ପିଲାମାନେ ଉତ୍ତମ ଶିକ୍ଷା ପାଇବେ, ନିଜର ଏବଂ ଅନ୍ୟର କିଭଳି 
ଉନ୍ନତି ହେବ ସେକଥା ଭାବିଲେ, ତେବେ ଯାଇ ଗୋଟିଏ ସୁସ୍ଥ ସମାଜ 
ଗଢ଼ି ଉଠିବ । ସୁସ୍ଥ ସମାଜ କିଭଳି ଗଢ଼ି ଉଠିବ ସେ ବିଷୟରେ ସମସ୍ତେ 
ଭାବିବା ଏବଂ ଚେଷ୍ଟା କରିବା ଉଚିତ । 


ଆମେ ମଣିଷ, ପଶୁ ଭଳି ବ୍ୟବହାର କାହାରିକୁ କରିବା 
ନାହିଁ । ଆମ ମଧ୍ଯରେ ସ୍ନେହ, ମମତା ରହିଲେ ଆମେ ସବୁରି କାମରେ 
ସଫଳ ହେବା, ମିଳିମିଶି ଗାଁର ଭଲ ପାଇଁ କାମ କରିବା, ଆଚାର 
ବ୍ୟବହାର, ଚାଲିଚଳଣିରେ ଦେଖାଇ ଦେବା ଯେ ଆମେ ସମସ୍ତେ 
ହେଉଛେ ଏକ । ଆମ ଭିତରେ ହିଂସା, ଦ୍ଵେଷ, ଭେଦଭାବ, 
ପରଶ୍ରୀକାତରତା ଏସବୁ ନାହିଁ । ଆମେ ସମସ୍ତେ ହେଉଛେ ଭଗବାନଙ୍କ 


ସନ୍ତାନ । 


ସମସ୍ତ ଲୋକମାନଙ୍କ ପାଇଁ ଯେଉଁସବୁ କାମ ହେଉଛି ତାହା 
ହେଉଛି ନିଜର, ସେସବୁର ରକ୍ଷଣାବେକ୍ଷଣ ଆମର ପ୍ରଧାନ ଦା ୟିତ୍ଵ | 
qa, କଲେଜ, ଡାକ୍ତରଖାନା, ପାଣି ପିଇବା ପାଇଁ ନଳକୂପ, ଗାଁର 
କୋଠାଘର, ମନ୍ଦିର ଏବଂ ଆଉ ଯେତେ ସବୁ କାମ ସରକାର କରୁଛନ୍ତି 
ତାହା ଜନସାଧାରଣଙ୍କର । ଏଣୁ ଏଗୁଡ଼ିକର ରକ୍ଷଣାବେକ୍ଷଣ ସହିତ 
ଯେପରି ନଷ୍ଟ ନହୁଏ, ସେଥୁପାଇଁ ସମସ୍ତେ ପ୍ରତିଜ୍ଞାବଦ୍ଧ ହେବା ଉଚିତ I 


“ଗଛ ଗୋଟିଏ ଛୁଆ ଗୋଟିଏ ।” ଗଛ ହେଉଛି ଆମ 
ପିଲାଠାରୁ ଅଧକ । ଗଛ ବାହାରୁ ଖରା ପବନ ଗ୍ରହଣ କରି ଆମକୁ 
ଭଲ ପବନ ଦିଏ । ଜାଳେଣୀ କାଠ, ଘର ଏବଂ ବିଭିନ୍ନ 
କଳକାରଖାନାରେ ବ୍ୟବହାର କରୁଥୁବା କାଠ ଆମେ ଗଛରୁ ହିଁ 


ଉତ୍କଳ ପ୍ରସଙ୍ଗ 


ପାଇଥାଉ । ଗଛ ବହୁତ ଥୁଲେ, ବର୍ଷା ବି ଭଲ ହୁଏ । ଏଣୁ ଗଛ 
କାଟିବା ଅପରାଧ । ସରକାରୀ ବେସରକାରୀ ଜାଗା, ଘରବାଡ଼ି, 
ରାସ୍ତାକଡ଼ ଏବଂ ବନ୍ଧ ହୁଡ଼ାରେ ଅଧ୍ୟକ ପରିମାଣରେ ଗଛ ଲଗାଇବା 
ସଂଗେସଂଗେ ଆମର ଜଙ୍ଗଲକୁ ସୁରକ୍ଷିତ କରିବା ଆମର ପ୍ରଧାନ 
RR । ଏଥୁପାଇଁ ସମସ୍ତଙ୍କର ସହଯୋଗ ନିହାତି ଦରକାର । 


ଆମେ ଜଣେ ଜଣେ ନାଗରିକ, ସ୍ବାଧୀନ ଭାବରେ ବଞ୍ଚୁବାର 
Uae ଆମ ସମସ୍ତଙ୍କର ଅଛି । ନାଗରିକ ଅଧ୍କାର ହେଲା, ଆଇନ 
ଆଗରେ ସମସ୍ତେ ସମାନ । ସାମାଜିକ ନ୍ୟାୟ ସମସ୍ତଙ୍କୁ ମିଳିବ, ସମସ୍ତେ 
ଶିକ୍ଷା ପାଇପାରିବେ, ସମସ୍ତଙ୍କର କହିବାର ଅଧୁକାର ଅଛି | ଜାତି, 
ଧର୍ମ, ବଣ୍ଠ ନିର୍ବିଶେଷରେ ଆମେ ସମସ୍ତେ ସମାନ | ବିଚାର ବିଭାଗ 
ସମସ୍ତଙ୍କୁ ନ୍ୟାୟ ଦେଇପାରିବ | ଯେହେତୁ ଆମେ ସ୍ଵାଧୀନ ଅନ୍ୟ 
ଉପରେ କେବେ ଜୁଲମ କରିବା ନାହିଁ, ପରସ୍ପରକୁ ସ୍ନେହ ଆଦର 
କରିବା, ଅନ୍ୟର ଭଲମନ୍ଦ କାମରେ ସାହାଯ୍ୟ କରିବା, ଅନ୍ୟର ଦୁଃଖରେ 
ଦୁଃଖୂ ଓ ସୁଖରେ qq ହେବା, ବିପଦରେ ପଡ଼ିଥୁବା ଲୋକଙ୍କୁ ଦୟା 
ଦେଖାଇ ନିଜର ପାରିବା ଅନୁସାରେ ସାହାଯ୍ୟ କରିବା ହେଉଛି ଆମର 
ପରମ ଧର୍ମ । 


ଜୁଲାଇ ୨୦୦୬ 


ବର୍ଭମାନ ଆମ ସମାଜ ବେଳକୁ ବେଳ କଳୁଷିତ ହୋଇ 
ଖରାପ ଆଡ଼କୁ ଗତି କରୁଛି । ଚାରିଆଡ଼େ ଦଙ୍ଗା, ଗଣ୍ଡଗୋଳ ଲାଗି 
ରହୁଛି । ଲୋକମାନେ ଅନ୍ୟପ୍ରତି ହିଂସା କରୁଛନ୍ତି, ଅନ୍ୟର ଅମଙ୍ଗଳ 
ଚିନ୍ତା କରୁଛନ୍ତି। ଖରାପ କାମରେ ବୁଡ଼ି ରହୁଛନ୍ତି ଏବଂ ଅନ୍ୟାନ୍ୟ 
କାମ କରି ରାତାରାତି ବଡ଼ଲୋକ ହେବାକୁ ଚାହୁଁଛନ୍ତି । ଏସବୁ କାମ 
ନିନ୍ଦନୀୟ ଏବଂ ଅପରାଧମୂଳକ | Nag ସମସ୍ତେ ଦୂରରେ ରହିବା 
ଉଚିତ । ଲୋକମାନଙ୍କ ପାଇଁ ସରକାର ଯେଉଁସବୁ ଉନ୍ନୟନମୂଳକ 
କାର୍ଯ୍ୟ କରୁଛନ୍ତି, ସେଥ୍‌ରେ ସମସ୍ତଙ୍କ ସହଯୋଗ ମିଳିଲେ ଗାଁ ଗୁଡ଼ିକ 
ଉନ୍ନତ ହେବ ଏବଂ ସୁସ୍ଥ ସମାଜ ଗଢ଼ି ଉଠିବ । ଗାଁଗୁଡ଼ିକର ଉନ୍ନତିରେ 
ଦେଶର ଉନ୍ନତି ହିଁ ସମ୍ଭବ । 


ଉପ ନିର୍ଦ୍ଦେଶ କ, କେନ୍ଦ୍ରାଞ୍ଚଳ 
ଜିଲ୍ଲା ସୂଚନା ଓ ଲୋକ ସଂପର୍କ ବିଭାଗ, କଟକ 

ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଆଞ୍ଚଳିକ ଗବେଷଣାଗାରଠାରେ ଗଣିତ ଅଲମ୍ମିଆନୁ- ୨୦୦୫ ସ୍ଵର୍ଣ୍ପପଦକ 
ପ୍ରଦାନ କରୁଛନ୍ତି । ୧୧.୬.୦୬ 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ମଣ୍ଡେଇ : ଆଦିବାସୀ ଜୀବନଚକ୍ର ପ୍ରତିଛବି 


ରାଜ୍ୟର ଅନ୍ୟାନ୍ୟ ପ୍ରାନ୍ତରରେ ବିଭିନ୍ନ ଦେବାଦେବୀଙ୍କ ପ୍ରସିଦ୍ଧ ମେଳା 
ଓ ଯାତ୍ରା ଉତ୍ସବ ଭଳି ନବରଙ୍ଗପୁରରେ ' ମଣ୍ଡେଇ” ହେଉଛି ମୁଖ୍ୟ 
ପର୍ବ | 'ମଣ୍ଡେଇ” ନବରଙ୍ଗପୁର ଜିଲ୍ଲାର ଏକ ସାମାଜିକ ମହୋତ୍ସବ 
ଏବଂ ସାଂସ୍କୃତିକ ପରମ୍ପରା । ନବରଙ୍ଗପୁର ସମୃଦ୍ଧ ଲୋକ ସଂସ୍କୃତି ଓ 
ଅନ୍ୟାନ୍ଯ ବିଭବଗୁଡ଼ିକୁ ପ୍ରାଦେଶିକ ଏବଂ ଜାତୀୟ ସ୍ତରରେ 
ଲୋକଲୋଚନକୁ ଆଣିବା ଲାଗି ୨୦୦ ୨ ମସିହାଠାରୁ ' ମଣ୍ତେଇ”କୁ 
ଜିଲ୍ଲାର ସାଂସ୍କୃତିକ ପ୍ରତୀକ ରୂପେ ବିବେଚନା କରି ମହୋତ୍ସବ ପାଳନ 
କରାଯାଉଛି । 


ଅନେକ ଆଦିବାସୀ ଗୋଷ୍ଠୀ ଓ ସଂପ୍ରଦାୟର ଆବାସସ୍ଥଳୀ 
ହେଉଛି ନବରଙ୍ଗପୁର ଜିଲ୍ଲା । ସେମାନେ ପାଳନ କରୁଥୁବା ଅନେକ 
ଜାନିଯାତ୍ରା ମଧ୍ଯରେ 'ମଣ୍ଡେଇ” ହେଉଛି ମୁଖ୍ୟ ପର୍ବ । 'ମଣ୍ଡେଇ” 
କେବଳ ଏକ ପାରମ୍ପରିକ ପୂଜା ଉପାସନା କିମ୍ବା ଧାର୍ମିକ କର୍ମକାଣ୍ଡର 
ପର୍ବ ନୁହେଁ। ତାହା ଯେତିକି ତତୋ[କ୍ଷୁ୍‌କ ସାମାଜିକ । କାରଣ 
'ମଣ୍ଡେଇ” ହେଉଛି, ସାମାଜିକ ବନ୍ଧୁମିଳନ, ଭାବର ଆଦାନପ୍ରଦାନ, 
ଭବିଷ୍ୟତ ଦାମ୍ପତ୍ୟ ଜୀବନ ପାଇଁ ପ୍ରସ୍ତୁତିର ମିଳନପାଠ ଓ ମାନବୀୟ 
ସଂସ୍କୃତିର ବର୍ଣ୍ତାଢ୍ୟ ଲୋକମହୋତ୍ସବ | ଅନ୍ୟପକ୍ଷରେ ତାହା ମଧ୍ଯ 
ବାଣିଜ୍ୟ ବ୍ୟବସାୟ, କ୍ୟବିକ୍ରୟ, ଆମୋଦପ୍ରମୋଦ, ଭେଟଘାଟ, 
ନୃତ୍ୟସଂଗୀତ, ବାଦ୍ୟ ମନୋରଞ୍ଜନର ଆନନ୍ଦମୟ ପର୍ବ | 


'ମଣ୍ଡେଇ” aq ସମ୍ପର୍କରେ ଇତିହାସରେ କୌଣସି ଉଲ୍ଲେଖ 
ନାହିଁ । ତେବେ ଗବେଷକମାନଙ୍କ ମତରେ ମଣ୍ଡି ( ହାଟ) ରୁ ମଣ୍ଡେଇ 
ଶବ୍ଦର ସୃଷ୍ଟି । ଅତୀତରେ ଘଞ୍ଚ ଜଙ୍ଗଲ ଭିତରେ ପାହାଡ଼ ଖୋଲରେ 
ମଣିଷ ଆଦିମ ଜୀବନଯାପନ କରୁଥଲା । ପରବର୍ଭୀ କାଳରେ ଖଦି, 
ଖାଦି ଓ ଲୁଣ ପାଇଁ ସେ ମଣ୍ଡି ବା ବଜାରର ଆବଶ୍ୟକତା ଅନୁଭବ 
କଲା। ଚାହିଦା ପୂରଣ ଲାଗି ନିଜ ଉପାର୍ଜିତ ଫସଲ ବଦଳରେ 
ଲୁଗାପଟା, ବାସନକୁସନ, ଅଳଙ୍କାର ଇତ୍ୟାଦି କିଣିବା ପାଇଁ ସେ 
ମଣ୍ଡିରେ ଏକାଠି ହେଲା । ମଣ୍ଡିରେ ସେ ଅନେକ ଲୋକଙ୍କ ସହିତ 
ମିଶି ଏକ ନୂଆ ଜୀବନକୁ ଚିହ୍ନିଲା । ବନ୍ଧୁବାନ୍ଧବ ଏକାଠି ହେଲେ ଓ 
ବର୍ଷରେ ଥରେ ପୁଅ ଝିଅ ପରସ୍ପରକୁ ଦେଖୁଲେ, ଛୁଇଁଲେ, ଗୀତ 


ପ୍ରଭୂକଲ୍ୟାଣ ମହାପାତ୍ର 


ଗାଇଲେ ଓ ନାଚିଲେ । ଫଳରେ ଦୁଇଟି ମନର ମିଳନ ଘଟିଲା ଓ 
ଗଢ଼ି ହୋଇଗଲା ଏକ ନିବିଡ଼ ସମ୍ପର୍କ । ବିବାହ ପ୍ରସ୍ତାବର ସ୍ଥାନ 
ପାଲଟିଗଲା ମଣ୍ଡି | ମଣିଷ ତା”ର ଭଲ ମନ୍ଦରେ ସହାୟ ହେଉଥିବା 
ପିତୃପୁରୁଷଙ୍କ ଆତ୍ମା (gal) ) ଓ ନିଜ ଗାଁର ଦେବାଦେବୀଙ୍କୁ ମଧ୍ଯ ଏହି 
ମଣ୍ଡିକୁ ଆବାହନ କଲା - ଧୂପଦୀପ, ପୂଜାର୍ଚ୍ଚନା ଭୋଗ ନୈବେଦ୍ୟ 
ଅର୍ପଣ କରି । ପୁରୁଷମାନେ ନୂଆ ଲୁଗା, ମୁଣ୍ଡରେ ପାଗ, ବେକରେ 
ରଂଗ ଗାମୁଛା ପିନ୍ଧି ମଣ୍ଡିକୁ ଆଗମନ କରିବାବେଳେ ଲାସ୍ୟମୟୀ 
ମହିଳାମାନେ ସେମାନଙ୍କ ରୂପ ଲାବଣ୍ୟକୁ ସୁସଜ଼ିତ କରି ଏଠାରେ 
ଉପଗତ ହେବାରେ ଲାଗିଲେ । ଫଳରେ ବ୍ୟକ୍ତିଗତ ଆବଶ୍ୟକତା 
କାଳକ୍ରମେ ଗୋଷ୍ଠୀଗତ ଚାହିଦାରେ ରୂପାନ୍ତରିତ ହେଲା । ଏମିତି ଗଢ଼ି 
ହୋଇଗଲା ଏକ ସାମାଜିକ ମେଳନର ପରମ୍ପରା । ଆଉ ମଣ୍ଡି ପରିଣତ 
ହେୋଇଗଲ। ମଣ୍ଡେଇ ପରବରେ - ସମୟ ସ୍ରୋତରେ ଏକ 
ଲୋକମହୋତ୍ସବରେ । 


ନବରଙ୍ଗପୁର ଜିଲ୍ଲାର ମଣ୍ଡେଇ ପର୍ବ ସାମାଜିକ ଓ ସାସ୍କୃତିକ 
ଦୃଷ୍ଟିରୁ ଅତ୍ଯନ୍ତ ମହତ୍ଵପୂର୍ଣ୍ଣ। ଏଥୁରେ ହଜାର ହଜାର ଆଦିବାସୀ 
ଜନଜାତି ଭାଗ ନେଇଥାଆନ୍ତି । ସାଧାରଣ ଭୈରବ ଦେବତା dye 
ସ୍ଥାନମାନଙ୍କରେ ˆମଣ୍ଡେଇ” ପର୍ବପାଳନ କରାଯାଇଥାଏ । ଜିଲ୍ଲାର 
ରାଇଘର ଅଞ୍ଚଳର ଉମରଗାଁଓ, ଦେଓଭରଣ୍ି, ମୁଣ୍ିବେଡ଼ା, ଉମରକୋଟ 
ଅଞ୍ଚଳର ପୋଡ଼ାଗଡ଼, ଝରିଗାଁ ଅଞ୍ଚଳର ଧୋତ୍ରା, ଡାବୁ ଗାଁ ଅଞ୍ଚଳର 
ଡାବୁଗାଁ, କଷାଗୁମୁଡ଼ା ଅଞ୍ଚଳର କଷାଗୁମୁଡ଼ାରେ ଅନୁଷ୍ଠିତ ମଣ୍ଡେଇ 
ବେଶ୍‌ ପ୍ରସିଦ୍ଧ ଓ ଉପଭୋଗ୍ୟ । ପେଡ଼ାଗଡ଼ ଓ ଡାବୁଗାଁରେ ମଣ୍ଡେଇ 
ମାଘ ପୂର୍ଣ୍ଣିମାରେ ପାଳିତ ହୋଇଥୁବା ବେଳେ କୋଟଗାଁ ଓ 
କଷାଗୁମୁଡ଼ାରେ ତାହା ପୁଷ୍ପ ମାସରେ, ଧୋଡ୍ରାରେ ଫଗୁଣ ମାସରେ, 
ରାଇଘର ଓ ଉମରକୋଟରେ ମଣ୍ଡେଇ ଚୈତ୍ର ମାସରେ ଅନୁଷ୍ଠିତ 
ହୋଇଥାଏ । 


‘Aen’ ପର୍ବ ତିନିଦିନ ଧରି ପାଳନ କରାଯାଇଥାଏ । ପ୍ରଥମ 
ଦିନ ବିଭିନ୍ନ ଗ୍ରାମର ଲୋକମାନେ ପାରମ୍ପରିକ ପୋଷାକ ପିନ୍ଧି ମଣ୍ଡେଇ 
ସ୍ଥଳୀରେ ଦେବାଦେବୀଙ୍କୁ ପୂଜାର୍ଚ୍ଚନା କରିଥା ଆନ୍ତି । ଏହି ପୂଜାକୁ ଯାତ୍ରା 
କୁହାଯାଇଥାଏ । ଯାତ୍ରାଦିନ ଗ୍ରାମର ସମସ୍ତ ପରିବାର ନିଜ ଘରର 


ଉତ୍କଳ ପ୍ରସଙ୍ଗ 


Van ® 


ଇଷ୍ଟ ଦେବତାଙ୍କ ପାଇ ନିମିତ କାରୁକାର୍ଯ୍ୟ ଭରା ଶିଶୁକାଠ ବିମାନକୁ 
ମାର୍ଜନା କରି ସଜାଇ ର ଖନ୍ତି । ମଧ୍ଯମ ବେଳାରେ ମୁଖ୍ୟ ପୁଝାରୀ 
(ଝାଙ୍କର) ଘରକୁ ଆସିଲେ ମହିଳାମାନେ ଭକ୍ତିରେ ତାଙ୍କର ଗୋଡ଼ 
ଧୋଇ କପାଳରେ ହଳଦି ଚାଉଳ ଟିକା ଦେଇ ପାଦ ଛୁଅନ୍ତି ଏବଂ 
ନିଜ ଘରର ଦେବତା ମଣ୍ଡେଇ ଯିବା ସମୟରେ ମନସ୍କାମନା ପୂରଣ 
ଲାଗି ମିନତି କରିଥା ଆନ୍ତି । ଗାଁର ସମସ୍ତ ବିମାନ, ଲାଠି ଆଦି ବହନ 
କରି ଲୋକମାନେ ମଣ୍ଡେଇସ୍ଥଳୀକୁ ଯାଇଥାଆନ୍ତି । ଅପରାହ୍ନରେ 
ବହିରାଗତ ଓ ଗ୍ରାମର ସମସ୍ତ ଦେବାଦେବୀ ପୂର୍ବ ସ୍ଥିରୀକୃତ ଏକ 
ନିର୍ଦ୍ଦିଷ୍ଟ ସ୍ଥାନରେ ଏକାଠି ହେବାପରେ ଗ୍ରାମବାସୀ ଓ ଅନ୍ୟଗ୍ରାମରୁ 
ଆସିଥିବା ମୁଖୁଆମାନେ ଗୁଣିଆକୁ ତା” ନିଜ ଦେହରେ ଦେବତା 
ବିଜେ କରାଇବାକୁ ଅନୁରୋଧ କରିଥାଆନ୍ତି । ଗୁଣିଆ ଦେହରେ 
ଦେବତା ବିଜେ ହେବା ପରେ ଲୋକମାନେ ସେମାନଙ୍କ ଦୁଃଖକଷ୍ଟ 
ଜଣାଇ ତାଙ୍କ ନିକଟରୁ ପ୍ରତିକାର ଲୋଡ଼ିଥାଆନ୍ତି । ଦେହରେ ଦେବତା 
ବିଜେ କରାଇଥୁବା ଗୁଣିଆ ଲୋକମାନଙ୍କ ଗୁହାରି ଶୁଣିବା ପରେ 
ପ୍ରତିକାର ଉପାୟ ବତାଇଥାନ୍ତି । ତା'ପରେ ପୂଜାର୍ଚ୍ଚନା କାର୍ଯ୍ୟ ସଂପାଦନା 
ହୋଇଥାଏ । ପୂଜା ପରେ ମାନସିକ ପୂରଣ ହୋଇଥୁବା ବ୍ୟକ୍ତିମାନେ 
ନିଜର ଶକ୍ତି ଓ ସାମର୍ଥ୍ଯ ଅନୁସାରେ କୁକୁଡ଼ା, ପାରା, ବତକ, ହଂସ, 
ମେଣ୍ଢା, ବୋଦା ଆଦି ପଶୁପକ୍ଷୀ ବଳି ଦେଇ ଦେବତାଙ୍କୁ ସନ୍ତୁଷ୍ଟ 
କରିଥାଆନ୍ତି । ସନ୍ଧ୍ୟା ବେଳେ ସେହି ବଳି ପଦାର୍ଥକୁ ନେଇ ଭୋଜିଭାତ 
ହୋଇଥାଏ । ସନ୍ଧ୍ୟାପରେ ସମସ୍ତ ବିମାନ ବାଜାବଜାଣ ସହକାରେ 
ପୁଝାରୀ ଘରକୁ ସମାରୋହରେ ନିଆଯାଇଥାଏ । ଅନ୍ୟ ଗ୍ରାମରୁ 
ନିୟନ୍ତ୍ରଣ ପାଇ ଆସିଥୁବା ଲୋକମାନଙ୍କ ଖୁଆପିଆ ଦା ୟିତ୍ସ ପୂଝାରୀ 
ବୁଝିଥାଏ । ଖୁଆପିଆ ପରେ ଗ୍ରାମର ଯୁବକଯୁବତୀ, ବୁଢ଼ାବୁଢ଼ୀ ପୁଝାରୀ 
ଦାଣ୍ଡରେ ରୁଣ୍ଡ ହୋଇ ବିମାନ ଖେଳାଇଥାଆନ୍ତି । 


ଯାତ୍ରାର ପରଦିନ ଅର୍ଥାତ ଦ୍ବିତୀୟ ଦିବସରେ “ମଣ୍ଡେଇ” ପରବ 
ପାଳନ କରାଯାଇଥାଏ । ସାମାଜିକ ମେଳଣର ଉତ୍ସବ ତଥା ଆନନ୍ଦ 
ଓ ଖୁସିର ରଂଗମୟ ଦିନ ଏହି ମଣ୍ଡେଇ ପର୍ବ ପାଳନ ସ୍ଥାନରେ ଅନେକ 
ଦୋକାନ ବଜାର ବସିଥାଏ । ଗାଁର ପ୍ରତ୍ୟେକ ପରିବାରର ଲୋକ 
ବନ୍ଧୁବାନ୍ଧବଙ୍କ ସହିତ ମଣ୍ଡେଇ ଦେଖୁବାକୁ ଯାଆନ୍ତି | ପ୍ରଥମ ଦିନର 
ଯାତ୍ରା ଦିବସ ଭଳି 'ମଣ୍ଡେଇ” ଦିନ ମଧ୍ଯ ପୁଝାରୀ ଗ୍ରାମର କେତେକ 
ମୁଖୁଆ ବ୍ୟକ୍ତିଙ୍କ ସହିତ ଗାଁସାରା ବୁଲି ବିଧ୍‌ ଅନୁସାରେ 'ମଣ୍ଡେଇ” 
ପରିଦର୍ଶନ ପାଇଁ ଦେବାଦେବୀଙ୍କୁ ପ୍ରାର୍ଥନା କରନ୍ତି । ତାଂପରେ ସମସ୍ତେ 
ବିମାନ, ଲାଠି, କୁର୍ଜି, ଆଙ୍ଗା, ଗାପା ଆଦିକୁ ମହୁରି, ନାଗରା, ଟାମକ, 
ନିଶାଣ, ଡିବିଡିବି କାଠ ମାନ୍ଦର, eal ପ୍ରଭୂତି ବାଦ୍ୟର ନିନାଦରେ 
ଗ୍ରାମର “ମଣ୍ଡେଇ” ହେଉଥୁବା ସ୍ଥଳୀକୁ ନିଆଯାଇଥାଏ | କିଛି ସମୟ 
ପରେ ଗ୍ରାମର ଓ ଅନ୍ୟ ଗ୍ରାମର ନିମନ୍ତ୍ରିତ ଗୁଣିଆମାନେ ଝୁମନ୍ତି । 
ସେମାନେ ନିଜ ଦେହରେ ଦେବତାଙ୍କୁ ଆହ୍ବାନ କରନ୍ତି ଓ ଦେବତା 
ଉଭା ହେବାପରେ ଗ୍ରାମର ପୁଝାରୀ ସମେତ ଅନ୍ୟମାନେ ତାଙ୍କୁ ନିଜ 


ଜୁଲାଇ ୨୦୦୬ 


ନିଜର ଗୁହାରି ଜଣାଇଥାଆନ୍ତି । ଅନ୍ୟପକ୍ଷରେ ଉଭା ଦେବତା ଗୁଣିଆ 
ମୁହଁରେ ଲୋକମାନଙ୍କର ଦୁଃଖଦୁର୍ଦ୍ଦଶା ଦୂର ସହିତ ମଙ୍ଗଳ କରିବାର 
ଆଶ୍ବାସନା ଦେଇଥାଆନ୍ତି । ଏହାପରେ ଧୂପଦୀପ, ଭୋଗନୈବେଦ୍ୟ 
ଅର୍ପଣ କରି ଦେବତାଙ୍କୁ ପୂଜାର୍ଚ୍ଚନା କରାଯାଇଥାଏ । ଶେଷରେ ଗ୍ରାମର 
ଦେବାଦେବୀଙ୍କୁ ଚାମର ଝୁଲଣ, ଧୂପବାସ ଓ ବାଦ୍ୟର ନିନାଦରେ 
“ମଣ୍ଡେଇ” ପରିସରରେ ତିନିଥର ପରିକ୍ରମା କରାଯାଇଥାଏ ଏବଂ 
ଦେବାଦେବୀମାନେ ବିଶ୍ରାମ ନେବା ଉଦ୍ଦେଶ୍ୟରେ ବିମାନଗୁଡ଼ିକ 
ମଣ୍ଡେଇର ମଧ୍ଯଭାଗରେ ରଖାଯାଇଥାଏ । ଅନ୍ୟ ଗ୍ରାମରୁ ଆସିଥୁବା 
ଲୋକମାନେ ବନ୍ଧୁବାନ୍ଧବଙ୍କ ଘରେ ରାତ୍ରିଯାପନ କରନ୍ତି ଏବଂ ରାତ୍ରିରେ 
ଭୋଜିଭାତର ଆୟୋଜନ କରାଯାଇଥାଏ । କେବଳ ସେତିକି ନୁହେଁ, 
'ମଣ୍ତେଇ” ପରବ ରାତିରେ ନାଚଗୀତ ଅନୁଷିତ ହୋଇଥାଏ ଏବଂ 
ସେଥ୍‌ରେ ବିଭିନ୍ନ ଅଂଚଳର ଦେଶିଆ ନାଟ ମଞ୍ଚସ୍ଥ ହୁଏ । ଗାତ କୁଡ଼ିଆ 
ଓ ଗାତ କୁଡ଼ିଆଣିମାନେ ନିଜ ନିଜର ଆଶୁ କବିତା ଆବୂଭି କରି 
ସମବେତ ଜନତାଙ୍କୁ ମନ୍ତ୍ରମୁଗ୍ଧ କରିଥାଆନ୍ତି । ଫଳରେ ଭିନ୍ନ ଭିନ୍ନ 
ଅଞ୍ଚଳର ସ୍ଥାନୀୟ ସଂସ୍କୃତି ଏହି ମହୋତ୍ସବରେ ପ୍ରତିଫଳିତ ହୋଇଥାଏ । 
'ମଣ୍ତେଇ” ପରବରେ ଆଦିବାସୀ ଯୁବକଯୁବତୀ ନାଚଗୀତ ଭିତରେ 
ନିଜର ଜୀବନସାଥୀ ବାଛିବାର ସୁଯୋଗ ପାଇଥାଆନ୍ତି । ତୃତୀୟ ଦିନ 
ନିମନ୍ତ୍ରିତ ଦେବାଦେବୀମାନଙ୍କ ବିମାନ ଲାଠି, ଗାପା, ଆଙ୍ଗୀ ପ୍ରଭୂତିଙ୍କୁ 
ଭୋଗ ନୈବେଦ୍ୟ ଅର୍ପଣ କରି ଯଥାମାନ୍ୟ ସେମାନଙ୍କ ଗ୍ରାମକୁ ପଠାଇ 
ଦେବାପରେ ମଣ୍ଡେଇ ଉତ୍ସବର ସମାପନ ହୋଇଥାଏ । ମଣ୍ଡେଇ ପର୍ବ 
ମୂଳତଃ ଗଣ୍ଡମାନଙ୍କର ପାରମ୍ପରିକ ଉତ୍ସବ । କାଳକ୍ରମେ ତାହା 
ନବରଙ୍ଗପୁର ଜିଲ୍ଲା ଓ କୋରାପୁଟ ଜିଲ୍ଲା କୋଟପାଡ଼, ବୋରିଗୁମ୍ମା, 
ବିସିଙ୍ଗପୁର ଅଞ୍ଚଳ ସମେତ ପୂର୍ବତନ ମଧ୍ଯପ୍ରଦେଶ ତଥା ବର୍ଭମାନର 
ଛତିଶଗଡ଼ ଅନ୍ତର୍ଗତ ନାରାୟଣପୁର, କୋଣ୍ଡାଗାଁ, ଦନ୍ତେଥ୍ାଡ଼ା, ଧନୋରା 
ଇଲାକାରେ ଲୋକ ସଂସ୍କୃତିର ଏକ ଗରିମାମୟ ପର୍ବ ଭାବେ ପାଳିତ 
ହେଉଛି | ନବରଙ୍ଗପୁର ଜିଲ୍ଲାରେ ବସବାସ କରୁଥୁବା ଗଣ୍ଡ ଜନଜାତିର 
ଲୋକମାନେ ପୂର୍ବକାଳର EASA ଅଞ୍ଚଳର ଉତ୍ତରାଧ୍କାରୀ । 
ମରହଟ୍ଟା ଓ ମୋଗଲ ଶାସନ କାଳରେ ଅତ୍ୟାଚାରର ଶିକାର ହୋଇ 
ଗଣ୍ଡ ଜନଜାତିର କେତେକ ଗୋଷ୍ଠୀ ଓଡ଼ିଶା ସୀମାକୁ ଆସି ବସତି 
ସ୍ଥାପନ କରିଥୁଲେ । ଗଣ୍ଡ ସମାଜ ସ୍ବାଭ।ବିକ ଭାବେ ବହୁ 
ଦେବାଦେବୀରେ ବିଶ୍ବାସ କରିଥାଆନ୍ତ। ବୟସ୍କ ବା ବିଜ୍ଞ 
(ସିଆନୁ )ମାନଙ୍କ ମତରେ ପରିବାର ଓ ଗ୍ରାମରେ ରୋଗର ନିରାକରଣ 
ଲାଗି “ମଣ୍ଡେଇ” ପର୍ବ ପାଳନ କରାଯାଇଥାଏ I 'ମଣ୍ଡେଇ” ପର୍ବର 
ପନ୍ଦର ଦିନ ପୂର୍ବରୁ ତାହା ଯେଉଁ ଗ୍ରାମରେ ପାଳନ କରାଯିବ, ସେହି 
ଗ୍ରାମର ଅଧ୍‌୍ବାସୀମାନଙ୍କୁ ପୁଝାରୀ ମୁଖୁଆଙ୍କ ଜରିଆରେ ସଭା 
ଡକାଇଥାନ୍ତି । ସେହି ସଭାରେ ସମସ୍ତଙ୍କ ଉପସ୍ଥିତିରେ (ମଣ୍ଡେଇ” 
ପାଳନର ଦିନଧାର୍ଯ୍ୟ କରାଯାଇଥାଏ । 


ଉତ୍କଳ ପ୍ରସ ଙ୍ଗ ଜୁଲାଇ ୨୦୦୬ 


ନବରଙ୍ଗପୁର ସମସ୍ତ ବିଭବ ଲୋକଲୋଚନକୁ ଆଣିବା, ପ୍ରଶାସନର ସାମୂହିକ ପ୍ରଚେଷ୍ଟା “ˆମଣ୍ଡେଇଂ'କୁ ୨୦୦୨ ମସିହାରେ 
ଜିଲ୍ଲାର କୋଣ ଅନୁକୋଣରେ ଲୁକ୍କାୟିତ ପ୍ରତିଭାର ଉନ୍ମୋଚନ କରି ସର୍ବଭାରତୀୟ ସ୍ତରରେ ଲୋକ ମହୋତ୍ସବର ମାନ୍ୟତା ଆଣି 
ସେମାନଙ୍କୁ ଆବଶ୍ୟକ ପ୍ରୋତ୍ସାହନ ଯୋଗାଇଦେବା ସହିତ ବାହାରୁ ଦେଇପାରିଛି । 
ନିମନ୍ତ୍ରିତ କୃତବିଦ୍ୟ କଳାକାରମାନଙ୍କ ସଂସ୍ଫୃତିର ଭାବବିନିମୟ କରିବା 
ହେଉଛି, ' ମଣ୍ଡେଇ” ପର୍ବ ପାଳନର ମୁଖ୍ୟ ଉଦ୍ଦେଶ୍ୟ | ଅନ୍ୟପକ୍ଷରେ 
ନବରଙ୍ଗପୁରର ଏତିହ୍ୟ, ପର୍ଯ୍ୟଟନସ୍ଥଳୀ, ଏତିହାସିକ ସ୍ଥାନ, ପ୍ରାକୃତିକ 
ଶୋଭାରାଜି, ଲୋକସଂସ୍କୃତି, ଲୋକକଳା, ହସ୍ଶିଳ, ସ୍ାଧୀନଭୋର 
କାଳରେ ସଂଘଟିତ ପ୍ରଗତି ଓ ଉନ୍ନତି ଚିତ୍ର ରାଜ୍ୟ ତଥା ରାଜ୍ୟ ବାହାରେ 
ପରିପ୍ରକାଶ କରିବାର ଅନ୍ତର୍ନିହିତ ଅଭୀପ୍‌ସା ମଧ୍ଯ ମଣ୍ଡେଇ ପର୍ବ 
ପାଳନର ଅନ୍ୟତମ ଉଦ୍ଦେଶ୍ୟ । ଏହି ଲକ୍ଷ୍ୟ ଓ ଉଦ୍ଦେଶ୍ୟକୁ ଚରିତାର୍ଥ 
କରିବାରେ ଜନସାଧାରଣଙ୍କ ଅନନ୍ୟ ସଂକଳ୍ପ, ଏକାନ୍ତିକ ନିଷ୍ଠା ଓ 


ତେଣୁ ନବରଙ୍ଗପୁର ଜିଲ୍ଲାର ଗରିମାମୟ ଗୋଷ୍ଠୀ ଜୀବନର 
ଦର୍ଶନକୁ ନେଇ ରଵିମନ୍ତ ସାଂସ୍କୃତିକ ପରମ୍ପରାର ବାହକ ହେଉଛି 
'ମଣ୍ଡେଇ” | (ମଣ୍ଡତେଇ” ହେଉଛି ମଧ୍ଯ ଆଦିବାସୀ ସଂସ୍କୃତିର ସୁରକ୍ଷା 
କବଚ । ସର୍ବୋପରି 'ମଣ୍ଡେଇ” କୁ ଆଦିବାସୀ କଳା, ସାହିତ୍ୟ, ସଂସ୍କୃତି 
ତଥା ଜୀବନଚକ୍ରର ପ୍ରତିଛବି କହିଲେ ମଧ୍ଯ ତାହା ଅତ୍ୟୁକ୍ତି ହେବ 
ନାହିଁ । 
ଭି.ଆର୍‌.-୩/ ୨ 
ୟୁନିଟ୍‌-୩, ଭୁବନେଶ୍ର-୭୫୧୦୦୧ 


ସଫଳ କାହାଣୀ 


କନ୍ଧମାଳ ଜିଲ୍ଲା ଅନ୍ତର୍ଗତ ଚକାପାଦ ବ୍ଳକ୍‌ର ଏକ ରାଜସ୍ଵ ଗ୍ରାମ ଆରାବକା | ସେଠାରେ ବାସ କରୁଥିବା ଶ୍ରୀ ସରୋଜ କାନ୍ତ 
ପ୍ରଧାନଙ୍କ କାନ୍ଧରେ ପରିବାରର ପ୍ରାୟ ୧୨ ଜଣ ସଦସ୍ୟଙ୍କ ଭରଣପୋଷଣ ଦାୟିତ୍ଵ । ଆୟର ପନ୍ଥା କିଛି ନାହିଁ । ରହିବା ପାଇଁ 
ଚାଳଟିଏ ଛଡ଼ା ଆଉ କିଛି ଜମିବାଡ଼ି ନାହିଁ । ଏଣେ ଜରାଗ୍ରସ୍ତ ପିତାମାତାଙ୍କର ଓଷଧ ଖର୍ଚ୍ଚ । 


ଦିନକର eal ମୁଣ୍ଡରେ ହାତ ଦେଇ ଦାଣ୍ଡପିଣ୍ଢାରେ ବସିଥୁଲେ ସରୋଜ କାନ୍ତ । କୌଣସି ସରକାରୀ କାମରେ ତାଙ୍କ ଗାଁକୁ 
ଆସିଥାନ୍ତି ଚକାପାଦ ବ୍ଳକ୍‌ର ଶିଳ୍ପ ସଂପ୍ରସାରଣ ଅଧୁକାରୀ | ବିଷାଦଗ୍ରସ୍ତ ସରୋଜକୁ ଦେଖୁ ସେ ତାଙ୍କ ନିକଟକୁ ଆସିଲେ । କଥା 
ପ୍ରସଙ୍ଗରେ ସରୋଜର ଶିକ୍ଷାଗତ ଯୋଗ୍ୟତା ଏବଂ ଦୁର୍ଦ୍ଦଶା ବିଷୟରେ ଜାଣିବାକୁ ପାଇଲେ । ଏଥୁପୂର୍ବରୁ ସରୋଜ ଟ୍ରାଇଜେମ୍‌ 
ଯୋଜନାରେ ସ୍ଵେଚ୍ଛାସେବୀ ଅନୁଷ୍ଠାନ ସମନ୍ଵିତ ଘୁ. ଉଦୟଗିରିଠାରେ ହାଲୁକାଯାନ ଚଳାଇବାରେ ତାଲିମ ପାଇଥୁଲେ । ତେଣୁ 
ପ୍ରଧାନମନ୍ତ୍ରୀ ରୋଜଗାର ଯୋଜନାରେ ଖଣ୍ଡିଏ ମାଲବୁହା ଅଟୋରିକ୍ସା ପାଇଁ ଆବେଦନ କରିବାକୁ ଶିଳ୍ପ ସଂପ୍ରସାରଣ ଅଧୁକାରୀ 
ସରୋଜଙ୍କୁ ପରାମର୍ଶ ଦେଲେ । ତଦନୁଯାୟୀ ସରୋଜକାନ୍ତ ଚକାପଦ ବ୍ଳକ୍‌ରେ ଦରଖାସ୍ତ କଲେ । କିଛି ଦିନପରେ ସାକ୍ଷାତକାର 
ନିମନ୍ତେ ଜିଲ୍ଲା ଶିଳ୍ପ 628, ଫ୍ରଲବାଣୀରୁ ପତ୍ର ଆସିଲା । ସେ ସାକ୍ଷାତକାରରେ ସଫଳ ହୋଇ ରଣ ପାଇବାକୁ ଯୋଗ୍ୟ ବିବେଚିତ 
ହେଲେ । ବଜାଜ୍‌ କମ୍ପାନୀର ଏକ ମାଲବାହୀ ଅଟୋରିକ୍ସା କିଣିବା ପାଇଁ ଭାରତୀୟ ଷ୍ଟେଟ୍‌ ବ୍ୟାଙ୍କ, ଶଙ୍କରାଖୋଲ ଶାଖା 
ତା.୨୪.୩.୨ ୦୦୪ରିଖରେ ଟ.୧,୧୨,୦୦୦/- (ଏକ ଲକ୍ଷ ବାର ହଜାର ଟଙ୍କାର) QI aa ଆକାରରେ ପ୍ରଦାନ କଲେ | 
ବର୍ତମାନ ସେ ଓ.ଆର୍‌.- ୧୨- ୯୩୬୫ ନମ୍ବର ଅଟୋ ରିକ୍ସାର ମାଲିକ | ବିଗତ ଦୁଇ ବର୍ଷ ଧରି ସେ ମାସକୁ gia ଟ.୭,୦୦୦ / 
- ( ସାତ ହଜାର ଟଙ୍କା ) ଆୟ କରୁଥିଲେ | ବଉଁମାନ ଅନେକ ପ୍ରତିଯୋଗୀ ଏହି ବ୍ୟବସାୟରେ ପାଦ ଦେଇଥୁବାରୁ ଆ ୟ ଟିକିଏ 91a 
ପାଇଛି | ତଥାପି ସେ ଜଣେ ସଫଳ ଉଦ୍ୟୋଗୀ ହିସାବରେ ଖୁବ୍‌ ଜଣାଶୁଣା 1 ଗତ ତା. ୧୪.୩. ୨ ୦୦ ୬ରିଖ ସୁଦ୍ଧା ସେ ଟ.୫୩,୨୦୦ / 
- ରଣ ପରିଶୋଧ କରିଛନ୍ତି | ପରିବାରର ସମସ୍ତ ସଦସ୍ୟଙ୍କ ମୁହଁରେ ହସ ଫୁଟେଇବାରେ ସଫଳ ହୋଇଛନ୍ତି ସରୋଜ | ଅବିବାହିତ 
ସରୋଜଙ୍କର ପ୍ରତୀକ୍ଷା କେବଳ ଜୀବନ ସାଥୀଟିଏ ପାଇଁ । ସମସ୍ତଙ୍କ ମୁହଁରେ ସରୋଜଙ୍କର ଏବଂ ପ୍ରଧାନମନ୍ତ୍ରୀ ରୋଜଗାର ଯୋଜନାର 
ପ୍ରଶଂସା । ତାଙ୍କର ସଫଳ କାହାଣୀ ସେ ଅଞ୍ଚଳର ଅନେକ ଶିକ୍ଷିତ ବେକାର ଯୁବକଯୁବତୀଙ୍କୁ ଆତ୍ମନିର୍ଭରଶୀଳ ହେବା ନିମନ୍ତେ 
ପ୍ରେରଣା ଯୋଗାଇଛି । 


ସୌଜନ୍ୟ : ବସନ୍ତ କୁମାର ମହାନ୍ତି, ଉପଖଣ୍ଡ ସୂଚନା ଓ ଲୋକ ସଂପର୍କ ARIA, ଘୁ.ଉଦୟଗିରି 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ଏଜ଼ସ ପ୍ରତିରୋଧ ପାଇ ପତିଜ୍ଞାବଦ 


ପ୍ରତିବର୍ଷ ଡିସେମ୍ବର ୧ ତାରିଖ ସମଗ୍ର ପୃଥ୍ବୀବାସୀଙ୍କ ପାଇଁ ଏକ 
ସମ୍ବେଦନଶୀଳ ପ୍ରତିଜ୍ଞାବଦ୍ଧ ଦିବସ | ଦିବସଟିର ଗୁରୁତ୍ଵକ ବହନ କରେ 
ମାରାତ୍ମକ ଏଡ୍‌ସ NA ଆତଙ୍କ । ମନୁଷ୍ୟ ବିଜ୍ଞାନ ଓ ପ୍ରଯୁକ୍ତି ବିଦ୍ୟାର 
ଶୀର୍ଷ ସ୍ତରରେ ପହଞ୍ଚୁଥିଲେ ମଧ୍ଯ ନିଜର ଚରିତ୍ର ସ୍ତଳନ ଦୋଷରୁ 
ପ୍ରବୂଭି ମାର୍ଗରେ ଯାଇ କିଭଳି ଏଡ଼ସ ପରି ଭୟାବହ ବ୍ୟାଧୁକୁ ବିସ୍ତାର 
କରିଚାଲିଛି । ଏନେଇ ପୃଥୁବୀର ସମସ୍ତ ବୁଦ୍ଧିଜୀବୀ, ବୈଜ୍ଞାନିକ ତଥା 
ସର୍ବୋପରି ଚିକିତ୍ସାବିତ୍‌ ଅତ୍ୟନ୍ତ ଚିନ୍ତିତ ହୋଇ ପଡ଼ିଛନ୍ତି । ପ୍ରକୃତ ପକ୍ଷେ 
ସମସ୍ତ ମନୁଷ୍ୟ ସମାଜ ଯଦି ଏଡ୍ସ ପ୍ରତିରୋଧ ନେଇ ପ୍ରତିଜ୍ଞାବଦ୍ଧ ନ 
ହୁଅନ୍ତି ତେବେ ଆସନ୍ତା ୨୦ ବର୍ଷ ମଧ୍ଯରେ 16a ଭାରତ ଭଳି 
ଏକ ଜନବହୁଳ ରାଷ୍ଟ୍ରରେ ୫୦ କୋଟି ଜନତା ଏଡ୍‌ସ ମହାମାରୀରେ 
ସଂପୂର୍ଣ୍ଣ କବଳିତ ହୋଇ ମୃତ୍ୟୁ ସହ ସଂଗ୍ରାମ କରୁଥ୍‌ବେ । ଦେଶର 
ସାମାଜିକ, ଆର୍ଥିକ ସର୍ବୋପରି ପାରିପାର୍ଶ୍ବିକ ଅବସ୍ଥା ଅତ୍ୟନ୍ତ ରୁଗ୍‌ଣତର 
ହୋଇପଡ଼ିବା ଆଶଙ୍କାକୁ ଦେଶର ବୁଦ୍ଧିଜୀବୀମାନେ ଗ୍ରହଣ କରି 
ସାରିଲେଣି । ଏଣୁ ବେଳ ହୁଁ ସାବଧାନ ହେଲେ - ବାସ୍ତବିକ ରୋଗର 
ପ୍ରକୃତ ବାହକ ପ୍ରବୃଭ୍ିଗତ ମନୁଷ୍ୟ ଏଡ୍ଵ୍‌ ସଚେତନତା ଓ ପ୍ରତିରୋଧ 
ପାଇଁ ପ୍ରତିଜ୍ଞାବନ୍ଧ ହେଲେ ଖୁବ୍‌ କମ୍‌ ସମୟରେ ଆମେ ଏଦ୍ସ୍‌ ମୁକ୍ତ 
ପୃଥୁବୀ ଗଢ଼ି ପାରିବା | ଏ ଲକ୍ଷ୍ୟରେ ଏ ଦିବସଟିରେ ସ୍ଳୋଗାନ ରହିଛି 
‘Stop AIDS keep the promise’ | ଅର୍ଥାତ୍‌ ଏଡ୍‌ସ 
ପ୍ରତିରୋଧ ପାଇଁ ପ୍ରତିଜ୍ଞାବଦ୍ଧ ହୁଅନ୍ତୁ । ଏକବିଂଶ ଶତାବ୍ଦୀରେ ସମଗ୍ର 
ପୃଥ୍ଵବୀରେ ଏଡ୍‌ସ ରୋଗ ସଂପୂର୍ଣ୍ଣ ଭାବରେ ଚିକିତ୍ସକଙ୍କୁ ଭୟ ସଞ୍ଚାର 
କରି ରହିଛି । ଏଡ୍‌ସ ଇତିହାସକୁ ପର୍ଯ୍ୟାଲୋଚନା କଲେ ଜଣାଯାଏ, 
୧୯୬୦ରୁ ୧୯୭୦ ମସିହାର ଆମେରିକୀୟ ଛୁଟି ଭ୍ରମଣକାରୀ 
ଆଫ୍ରିକାରୁ ଛୁଟି କଟାଇ ଫେରିବା ପରେ ଅସମ୍ଭବ ନ୍ୟୁମୋନିଆ 
ବ୍ୟାଧୂଗ୍ରସ୍ତ ହୋଇ କାର୍ଲିଫର୍ଣ୍ରିଆ ହସ୍‌ପିଟାଲରେ ଭର୍ଭି ହୋଇଥୁଲେ । 
ଏମାନଙ୍କ ଚିକିତ୍ସାରେ ଉନ୍ନତି ପରିଲକ୍ଷିତ ନହେବାରୁ ଗବେଷକମାନେ 
ଏମାନଙ୍କ ରକ୍ତ ନମୁନା ସଂଗ୍ରହ କରି ୧୯୮୧, ୧୯୮୩ରେ ଏପରି 
ରୋଗଗ୍ରସ୍ତ ମନୁଷ୍ୟ ରକ୍ତ ନେଇ Human T-Cell Lukomia 
Virus ଆବିଷ୍ଠୃତ କରିଥୁଲେ | ଯାହାକି ପରବର୍ଭୀ ମୁହୂର୍ତରେ ହ୍ୟୁମାନ୍‌ 
ଇମ୍ୟୁନୋ ଭାଇରସ୍‌ ବା ଏଟ.ଆଇ.ଭି. ନାମରେ ନାମିତ କରାଗଲା | 


ଡାକ୍ତର ତ୍ରିଲୋକ୍ୟନାଥ ମହାରଣା 


ଏହି ଭୂତାଣୁ ଏଡ୍‌ସ UA ମୁଖ୍ୟ କାରଣ । ଏହି ହ୍ୟୁମାନ୍‌ ଇମ୍ୟୁନୋ 
ଭାଇରସ୍‌ ମନୁଷ୍ୟ ଶରୀରକୁ ଆଗନ୍ତୁକ ଭୂତାଣୁ ଯୁକ୍ତ ରକ୍ତ ସହ ମିଶି 
ପ୍ରବେଶ କରି ୧୨ ମାସରୁ ୨୯ ମାସ ମଧ୍ଯରେ ମନୁଷ୍ୟର ସମସ୍ତ 
ଗ୍ରନ୍ଥି ସଂସ୍ଥାନ ( ପ୍ରତିରୋଧ ଶକ୍ତି )କୁ ଅକମର୍ଣ୍ୟ କରିଦିଏ । ଯଦ୍ଦ୍ଵାରା 
ଶରୀରରେ କୌଣସି ପ୍ରକାର dav କାର୍ଯ୍ୟ କରିନଥାଏ । ତରଳ 
ଝାଡ଼ା, ଜ୍ଵର, ଦୁର୍ବଳତା, ମୁଣ୍ଡବ୍ୟଥା, ଅନିଦ୍ରା, ଶୁଷ୍କକାଶ, ଅଙ୍ଗପ୍ରତ୍ଯଙ୍ଗର 
eI ହ୍ରାସ, ରୁକ୍ଷତା, ରକ୍ତ ହୀନତା, ଭୋକଶୂନ୍ଯ, ମୁଖ ମଧ୍ଯରେ 
ଧଳାବତ୍‌ ଆବରଣ, ମସ୍ତିଷ୍କ ବିଭ୍ରମ, ହୃଦରୋଗ, ଓଜନ ହାସ, ଶରୀର 
ଚର୍ମରେ ଶୁଷ୍କତା ଆଦି ସମସ୍ତ ରୋଗର ଲକ୍ଷଣ ପ୍ରକାଶ ପାଏ । ଏ 
ରୋଗର ନିରୂପଣ ପାଇଁ ଏଚ୍‌.ଆଇ.ଭି. ଟେଷ୍ଟ ଅତ୍ୟନ୍ତ ଜରୁରି | ଏଥୁସହ 
Western Blot Test, Elisa Test ଅନ୍ୟାନ୍ୟ କଲ୍ଚର ଓ 
ପରୀକ୍ଷା ଜରୁରି ହୋଇଥାଏ । ଅଦ୍ୟାବଧୂ ଏଲୋପ୍ୟାଥୁକ ଚିକିତ୍ସାରେ 
ଏହାର ସଂପୂଣ୍ଣ ଚିକିତ୍ସା ପାଇଁ କୌଣସି ସଫଳ dav ଆ ବିଷ୍କୃତ 
ହୋଇପାରିନି । ଏଡ୍‌ସର ମୁଖ୍ୟ କାରଣ ଅସମ୍ଭଧୀୟ ଅତ୍ୟଧୂକ 
କାମୋଇକଚ୍ଛା ବା ଯୌନାଚାର ପ୍ରବୂତ୍ତି । ଯାହାର କାରଣରୁ ୭୦ ପ୍ରତିଶତ 
ଏଡ୍‌ସ ଆକ୍ରାନ୍ତ । ଏଥୁସହ ଏଡ୍‌ସ ସଂକ୍ରମିତ ବ୍ୟକ୍ତି ସହ ଅସୁରକ୍ଷିତ 
ଯୌନକ୍ରିୟା, ସଂକ୍ରମିତ ଆଦାନ ପ୍ରଦାନ, ସଂକ୍ରମିତ ମା”ଠାରୁ ଗଭ୍ଭସ୍ଥ 
ଶିଶୁକୁ ଅବିଶୋଧ୍ତ ଛୁଞ୍ଚି ଦ୍ଵାରା ନିଶା ଇଞ୍ଜେକସନ୍‌ ଗ୍ରହଣ, ଚିତାକୁଟିବା 
ଆଦି କାରଣ । ଏଢ୍‌ସ ସଂକ୍ରମିତ ବ୍ୟକ୍ତିସହ ମିଳାମିଶା, ଖାଦ୍ୟପେୟ, 
ଚାଲିଚଳନୀରେ ଏ ରୋଗ ଆଦୌ ସଂକ୍ରମିତ ହୋଇନଥାଏ । ବରଂ 
ରୋଗୀର ମାନସିକ ସ୍ଥିତି ସୁଦୃଢ଼ ହୁଏ । ଏଡ଼଼ସ ରୋଗୀର ମାନସିକ 
ସ୍ଥିତି ଅତ୍ୟନ୍ତ ସମ୍ବେଦନଶୀଳ ଭାବେ ହ୍ରାସ ପାଏ । ଏଣୁ ପରିବାରବର୍ଗ, 
ସମାଜର ସମସ୍ତ ବର୍ଗର ଲୋକ ଏମାନଙ୍କୁ ସମାଜରୁ ବାସନ୍ଦ କିମ୍ବା 
ଭୟଭିତ କରିବା ଏକ ସାମାଜିକ ଅପରାଧ ସଦୃଶ । ଏଥୁ ପ୍ରତି ସମସ୍ତେ 
ସର୍ବୋପରି ea ରୋଗୀର ମାନସିକ ସ୍ଥିତି ପ୍ରତି ଚିକିତ୍ସକ ପ୍ରଥମେ 
ଧ୍ଯାନ ଦେବା ଜରୁରି । ମୋ ଚିକିତ୍ସା ଅଭିଜ୍ଞତାରୁ ୧୫ ଜଣ ରୋଗୀ 
ମଧ୍ଯରୁ ୧୨ ଜଣ ଏଡ଼୍‌ସ ରୋଗୀଙ୍କ ମାନସିକ ସ୍ଥିତି ଅତ୍ୟନ୍ତ ସମ୍ବେଦଶୀଳ 
ଥୁବାର ଜଣାଯାଇଥୁଲା । ମୁଖ୍ୟ କାରଣ ଥୁଲା ସାମାଜିକ ବାସନ୍ଦ, 
ହୀନମନ୍ୟତା ସର୍ବୋପରି ଏଡ୍‌ସ ପ୍ରତି ସଚେତନତାର ଅଭାବ । ଏଣୁ 


ଉତ୍କଳ ପ୍ରସଙ୍ଗ 


ଏଡ୍‌ସ ରୋଗ ଓ ରୋଗୀ ପ୍ରତି ଯତ୍ନ ସଚେତନତା ଓ ଆଶା ରଖୁବା 
ଜରୁରି । 

ଏଡ୍‌ସ ସଂକ୍ରମିତ ରାଜ୍ୟ ମଧ୍ଯରେ ତାମିଲନାଡ଼ୁ, ମହାରାଷ୍ଟ୍ର, 
ଆନ୍ଧ୍ରପ୍ରଦେଶ, ମଣିପୁର, କଣ୍ଟ୍ରାଟକ, ନାଗାଲାଣ୍ଡ ଓ ଆମ ରାଜ୍ୟ ଓଡ଼ିଶା, 
ରାଜ୍ୟଗୁଡ଼ିକ ଏଡ୍‌ସ ବହୁଳ ରାଜ୍ୟ ଭାବେ ପରିଚିତ । ସୂଚନା, ଶିକ୍ଷା 
ଓ ଯୋଗାଯୋଗ ଅଭାବରୁ ରାଜ୍ୟ ଏଡ୍‌ସ ବହୁଳ ରାଜ୍ୟ ରୂପେ ମାନ୍ୟତା 
ପାଇବାକୁ ଯାଉଛି । ରାଜ୍ୟର ଦାଦନ ଅଧ୍ୟୁଷିତ ଜିଲ୍ଳା, ସୀମାନ୍ତବର୍ଭୀ 
ଅଞ୍ଚଳର ନିରକ୍ଷର ଦୀନ ମଜୁରିଆ ଗ୍ରାମ ଭିଟାମାଟି ଛାଡ଼ି ବହୁଦିନ 
ବିଦେଶରେ ରହି ଫେରିବା ବେଳେ ଏଟ୍‌.ଆଇ.ଭି. (ଏଡ୍‌ସ ଭୁତାଣୁ ) 
ସଂଗରେ ଆଣି ରାଜ୍ୟରେ ମହାମାରୀ ଅବସ୍ଥା ସୃଷ୍ଟି କଲେଣି । ଏନେଇ 
ରାଜ୍ୟ ସରକାର ଆଶୁ ପଦକ୍ଷେପ ନେବା ଦରକାର | 


ଆଜିର ଭାରତ ea ପରି ଅତି ମାରାତ୍ମକ ଓ ଦାରୁଣ 
ସମସ୍ୟାକୁ ସାମନା କରିବାକୁ ଯାଉଛି । ଯା” ପାଇଁ ଆର୍ଥିକ, ସାମାଜିକ 
ସମସ୍ୟା ସହ ଆମେ ସମସ୍ତେ ପ୍ରତିଜ୍ଞାବନ୍ଧ ହେବା ସମୟ ଆସିଛି | 
ରାଜ୍ୟରେ ଏଡ୍‌ସ ରୋଗୀଙ୍କ ମୃତ୍ୟୁସଂଖ୍ୟା ସରକାରୀ ଭାବେ ୪୫୯, 
୧୦ଟି ଜିଲ୍ଲା Nea ପ୍ରବଣ । ଦାଦନ ଅଧ୍ଧୁଷିତ ଗଞ୍ଜାମ, କେନ୍ଦ୍ରାପଡ଼ା, 
ପୁରୀ, alll, ନୟାଗଡ଼ ଜିଲ୍ଲାରେ ୧୦ ଲକ୍ଷରୁ ଭର୍ଵବ ଏଡ୍ସ ବାହାକ 
ଥୁବାର ବେସରକାରୀ ସୂତ୍ର ଓ ବିଭିନ୍ନ ସାମାଜିକ ସଂଗଠନମାନେ 
ପ୍ରକାଶ କରିଛନ୍ତି । ରାଜ୍ୟରେ ଏଡସ ମହାମାରୀ ଭଳି ବ୍ୟାପିବା ପୂର୍ବରୁ 


ସଚେତନତା ଓ ଆମର ପ୍ରତିଜ୍ଞା ହିଁ ଏ ରୋଗକୁ ପ୍ରତିରୋଧ କରୁ ଏ 
ସଂକଳ୍ପ ଦରକାର, ରାଜ୍ୟରେ NR ଆକ୍ରାନ୍ତ ମହିଳାଙ୍କ ତୁଳନାରେ 
ପୁରୁଷ ବାହକ ସଂଖ୍ୟା ଅଧ୍‌କ | ସୁରାଟ ଫେରନ୍ତା ସର୍ବାଧୂକ ଦାଦନ 
ଏଡ୍‌ସ ଆକ୍ରାନ୍ତ । ଏଡ୍‌ସ ସଂକ୍ରମଣରେ ଭାରତ ବିଶ୍ବର ଦ୍ବିତୀୟ ଏଡ୍‌ସ 
ଆଶଙ୍କା ଦେଶରେ ପରିଚିତ । ଗତ ବର୍ଷ ୫୧ ଲକ୍ଷ ୪୮ ହଜାର 


୫୪୦ ଜଣ ଏଡ଼୍‌ସ ସହ ମୃତ୍ୟୁ ମୁଖରେ ସଂଗ୍ରାମ କରୁଛନ୍ତି । ୨ କୋଟିରୁ 
QR Qa ବାହକ ଏବେ ଲୁକ୍କାୟିତ ଭାବରେ ମହାମାରୀ ରୂପେ ରହି 
ଆତଙ୍କ ସୃଷ୍ଟି କରୁଛନ୍ତି । ଏଣୁ ପ୍ରାଥମିକ ଭାବରେ ନିଜକୁ ସନ୍ଦେହ 
କରୁଥୁବା ବ୍ୟକ୍ତି ଆଦି ନିକଟସ୍ଥ ସ୍ଵାସ୍ଥ୍ୟ କେନ୍ଦ୍ରକୁ ଯାଇ ରକ୍ତ ପରୀକ୍ଷା 
ସହ ଏଡ୍‌ସ ସଂପର୍କରେ ତଥ୍ୟ ନେବା ଆବଶ୍ୟକ | ଅଥବା କଟକ, 
ଭୁବନେଶ୍ଵର, ବ୍ରହ୍ମପୁର, ସମ୍ବଲପୁରରେ ଥୁବା ୧୦୯୭ ଟେଲିଫୋନ୍‌କୁ 
ନିଶୁଲ୍କ ଭାବରେ ଫୋନ୍‌ କରି ଏ ପ୍ରତି ସଚେତନତା ରୁହନ୍ତୁ । ଅଧୂକ 
ଜ୍ଞାନ ପାଇଁ ଓୱବ୍‌ସାଇଟ୍‌ www.naco.nic.in କିମା ଏଡ୍‌ସ 
ପୁସ୍ତିକା ପାଇଁ ପ୍ରଚାରପତ୍ର ଆଦି ପାଇଁ ରାଜ୍ୟ ଏଡ୍‌ସ ପ୍ରତିରୋଧ 
ସୋସାଇଟ୍‌, ନୂଆପଲ୍ଲୀ, ଭୁବନେଶ୍ର ଫୋନ - ୨୪୦୫୧୩୨ / 
୨୪୦୫୧୦୪ ସହ ଯୋଗାଯୋଗ କରିବା ଜରୁରି । 


ଜୁଲାଇ ୨୦୦୬ 


ରାଜ୍ୟରେ ଏଡ଼ସ ପ୍ରତିରୋଧ ବା ନିରାକରଣ ପାଇଁ ସମସ୍ତେ 
ରକ୍ତ ଦେବା ଦରକାର | ଏଡ଼ସ ନିରାକରଣରେ ରକ୍ତ ଭଣ୍ଡାର ଭୂମିକା 
ଗୁରୁତ୍ସପୂର୍ଣ୍ଣ। ଏହାଦ୍ଵାରା ଜଣେ ଲୋକ ବଞ୍ଚିବା ସହ ଆପଣଙ୍କର ଏଡ଼ସ, 
ହେପାଟାଇଟିସ୍‌, ମ୍ୟାଲେରିଆ, ହିମୋଫୋଲିଆ ଆଦି ପରି ମାରାତ୍ମକ 
ରୋଗଗୁଡ଼ିକର ଚିହ୍ନଟ ପ୍ରକ୍ରିୟା ନିଶୁଳ୍କ ହୋଇପାରିବ । ରାଜ୍ୟ ସରକାର 
ଏଡ୍‌ସ ପ୍ରତିରୋଧ ସଂସ୍ଥା ଓ ବିଭିନ୍ନ ସାମାଜିକ ସଂଗଠନ ଏବଂ ବ୍ୟକ୍ତି 
ବିଶେଷ ମିଶି କେବଳ ଭୁବନେଶ୍ଵର, କଟକ ମଧ୍ୟରେ ଏଡସ ସଚେତନତା 
କାର୍ଯ୍ୟକ୍ରମକୁ ନକରି ସମସ୍ତ ଗ୍ରାମାଭିମୁଖୀ ହୋଇ ଏ କାର୍ଯ୍ୟକ୍ରମକୁ 
ଜୋର୍‌ ଦେଲେ ବାସ୍ତବିକ ଏଡ଼ସ ସଚେତନତା କାର୍ଯ୍ୟକ୍ରମ ରାଜ୍ୟରେ 
ସଫଳ ହୋଇପାରିବ । 


ଆଜି ସାରା ପୃଥିବୀରେ ଏଡ଼ସ ନେଇ ଭାରତର ସ୍ଥିତି ଯେଭଳି 
ଗମ୍ଭୀର ଆମ ରାଜ୍ୟ ଓଡ଼ିଶାରେ ଏଡସ ପ୍ରକୋପ ନେଇ ସମସ୍ତେ 
ଚିନ୍ତିତ ହେବା ଦରକାର । ସେହି ମହାମାରୀ ରୋଗ କବଳରୁ ରକ୍ଷା 
ପାଇଁ ଆମେ ଆମର ରକ୍ତ ପରୀକ୍ଷା ସହ, ଏ ରୋଗ ନେଇ ସଂପୂର୍ଣ୍ର 
ସଚେତନ ହେବା, ଆଦର୍ଶ ଜୀବନଯାପନ ( ଆଚାର ବିଚାର ) ରଖିବା, 
ସନ୍ତୁଳିତ ଖାଦ୍ୟ ପାନୀୟ ବ୍ୟବହାର, ସତ୍ବ ଉପଦେଶ, ସଂଯତ 
ଯୌନାଚାର ଆଦି ଗ୍ରହଣ ଓ ପ୍ରତିଜ୍ଞାବଦ୍ଧ ଜୀବନ ବିନା ଓଁ ଷଧରେ ଏ 
ରୋଗକୁ ମୁକ୍ତି ଦେବ | ଆୟୁର୍ବେଦୀୟ ସ୍ଵାସ୍ଥ୍ୟନୀତି, dav ପ୍ରଣାଳୀ 
ସୁସ୍ଥ ଓ ନିରାମୟ ଜୀବନ ପାଇଁ ଗୁରୁତ୍ଵ ବହନ କରେ । ଏଢ୍‌ସକୁ 
ପ୍ରତିରୋଧ କରିଥାଏ | vag ଆୟୁର୍ବେଦରେ ଓ ଜକ୍ଷୟ ରୂପେ 
ବର୍ଣ୍ଣନା କରାଯାଇ ଏହାର ନିଦାନ ଚିକିତ୍ସା ସୂତ୍ର ଆଦି ସମସ୍ତ ତଥ୍ୟକୁ 
ଭିତି କରି ଏହାର ପ୍ରତିରୋଧ ପାଇଁ ଚିକିତ୍ସା କରାଯାଉଛି । ଏଡ୍‌ସ ଓ 
ଆୟୁର୍ବେଦ ରୂପରେଖ, ନୀତିନିୟମ ଆଦି ପାଇଁ ପୁସ୍ତକ ଓ ପ୍ରଚାର 
ପତ୍ର ପାଇଁ ଏ ଲେଖକଙ୍କୁ ନିମ୍ନ ଠିକଣାରେ ଯୋଗାଯୋଗ 
କରାଯାଇପାରେ । ରାଜ୍ୟର ତିନୋଟି ଯାକ ବଡ଼ ମେଡ଼ିକାଲ ସହ 
ଜିଲ୍ଲା ସଦର ଚିକିତ୍ସାଳୟଗୁଡ଼ିକରେ ଏଡ୍‌ସ ନିୟନ୍ତ୍ରଣ କକ୍ଷ ସ୍ଥାପନ 
କରାଯାଇଛି । aera ବିଶଦ ତଥ୍ୟ ମଧ୍ଯ ଯୋଗାଇ ଦିଆଯାଉଛି । 


ଏହା ହିଁ ହେଉ ଆମର କାମନା, ଏହା ହେବ ଏଡ୍‌ସ ପ୍ରତିରୋଧ 
ପାଇ ସବେଶ୍ରେଷ୍ଠ ପ୍ରତିଜ୍ଞା । 


ଶ୍ରୀପୁରୁଷୋତ୍ତମ ଆୟୁର୍ବେଦିକ ଚିକିତ୍ସା ମନ୍ଦିର 
ବାଲୁଗାଁ, ଖୋର୍ଦ୍ଧା 


ଉତ୍କଳ ପ୍ରସଙ୍ଗ 


ଜୁଲାଇ ୨୦୦୬ 


ଆଧୁନିକ ଚିକିତ୍ସାର ବିକଜ 


ଆଧୁନିକ ଚିକିତ୍ସା ମାନବ ଜୀବନରେ ଓ ସମାଜରେ ଯୁଗାନ୍ତକାରୀ 
ପରିବର୍ତନ ଆଣିଛି। ଏହାକୁ ଯାଦୁ ବା ଚମତ୍କାର ଚିକି ସ୍ସା 
କୁହାଯାଇପାରେ । ଶ୍ଵାସ ରୋଗରେ ଗୁରୁତର ଭାବେ ପୀଡ଼ିତ ଏକ 
ମୁର୍ମୂଷୁ ରୋଗୀ ପାଞ୍ଚ ମିନିଟ୍‌ ଭିତରେ ଶ୍ଵାସ ଇଞ୍ଜେକସନ୍‌ କିମ୍ବା ଆଘ୍ରାଣ 
dau ନେଇ ସୁସ୍ଥ ହୋଇପାରୁଛି । ଯନ୍ତ୍ରଣାରେ ଛଟପଟ ହେଉଥୁବା 
ବ୍ୟକ୍ତି ଗୋଟିଏ ଇଞ୍ଜୋକସନ୍ ନେବାର ୨ ରୁ ୩ ମିନିଟ୍‌ ମଧ୍ଯରେ ଆରାମ 
ଲାଭ କରୁଛି | ଅତ୍ୟଧୂକ ଜ୍ଵରକୁ ମାତ୍ର ୧୦-୧୫ ମିନିଟ୍‌ ଭିତରେ 
ଜ୍ଵର ଇଞ୍ଜେକସନ୍‌ ପ୍ରୟୋଗ ଦ୍ଵାରା ସାଧାରଣ ତାପମାତ୍ରାକୁ ନେଇ 
ଆସି ହେଉଛି । ମୃତ୍ୟୁମୁଖରେ ପଢୁଥିବା ଡାଇରିଆ ଓ ମ୍ୟାଲେରିଆ 
ରୋଗୀକୁ ଞଷଧ ପ୍ରୟୋଗ କରି ଅଳ୍ପ ସମୟ ମଧ୍ଯରେ ଆରୋଗ୍ୟ 
କରି ହେଉଛି ଓ ଏହିପରି ଅସଂଖ୍ୟ ଉଦାହରଣରେ ଭର୍ଭି ଆଧୁନିକ 
ଚିକିତ୍ସା ବିଜ୍ଞାନ ହେଉଛି ବୈଜ୍ଞାନିକ ଉତ୍କର୍ଷର ସର୍ବୋତ୍ତମ ସୋପାନ । 
ମଣିଷକୁ ରକ୍ଷା କରାଯାଇ ପା ରୁଥୁବା ମୃତ୍ୟୁମୁଖରେ ନପଡ଼ିବାକୁ ଦେବା 
ଏହାର ସର୍ବଶ୍ରେଷ୍ଠ ଉପଲବ୍ଧି । 


ଏସବୁ ସତ୍ତ୍ଵେ ଆଧୁନିକ ଚିକିତ୍ସାରେ ଅନେକ ତ୍ରୁଟି ବିଚ୍ୟୁତି 
ରହିଯାଉଛି, ଯାହାକି ସାଧାରଣ ଲୋକଙ୍କ ପକ୍ଷରେ ହୃଦୟଙ୍ଗମ କରିବା 
ସବୁ ସମୟରେ ସହଜ ହେଉନାହିଁ। ପ୍ରଥମତଃ ଚିକିତ୍ସା ବିଜ୍ଞାନ 
ଆଶାତୀତ ଭାବେ ବୂଦ୍ଧି ପାଇ ଅନେକ ଓ ଆହୁରି ଓ ଉଚ୍ଚ 
ବିଶେଷଜ୍ଞମାନେ ଶରୀରର ଏକ ନିର୍ଦ୍ଦିଷ୍ଟ ଅଙ୍ଗ, ଏକ ନିର୍ଦ୍ଦିଷ୍ଟ ରୋଗ ଓ 
ଏକ ନିର୍ଦ୍ଦିଷ୍ଟ ଚିକିତ୍ସା ପଦ୍ଧତିକୁ ନେଇ ସେହି ବିଷୟରେ ଉଚ୍ଚତମ 
ସୋପାନରେ ପହଞ୍ଚୁଛନ୍ତି । ସେମାନେ ସେହି ବିଷୟ ବ୍ୟତିରେକ ଅନ୍ୟ 
ବିଷୟମାନଙ୍କରେ ଗୁରୁତ୍ଵ ଦିଅନ୍ତି ନାହିଁ । ଧରାଯାଉ ଜଣଙ୍କର ଆଣ୍ଠ 
ଖରାପ ହୋଇଛି, ମାତ୍ର ମଣିଷଟି କେବଳ ig ନୁହେଁ ସେ ତା'ର 
ସମସ୍ତ ଶରୀର ଉପରେ ନିର୍ଭର କରେ । ସେହିପରି ମଣିଷର ଶରୀରଟି 
ଭଲ ଥୁଲେ a ହେଲା ତା'ର ମାନସିକ ଅବସ୍ଥା ଠିକ୍‌ ନଥୁଲେ 
ସୁଗଠିତ ଶରୀର ଉପରେ ନିର୍ଭର କରେ । ସେହିପରି ମଣିଷର ଶରୀରଟି 
ଭଲ ଥୁଲେ କ'ଣ ହେଲା ତା'ର ମାନସିକ ଅବସ୍ଥା ଠିକ୍‌ ନଥୁଲେ 
ସୁଗଠିତ ଶରୀର କୌଣସି କାର୍ଯ୍ୟରେ ଆସେ ନାହିଁ । ସେହିପରି ଉତ୍ତମ 
ଶରୀର ଓ ଠିକ୍‌ ମନ ନେଇ ଜଣେ ବ୍ୟକ୍ତି ଅସାମାଜିକ ପ୍ରବୂଭିରେ 


ଡାଃ ରାମଚନ୍ଦ୍ର ରାଉତ 


ନିଜକୁ ନିୟୋଜିତ କଲେ ତାହା ସମାଜ ଓ ଅନ୍ୟମାନଙ୍କର କୌଣସି 
ଉପକାରରେ ଆସେ ନାହିଁ । ସର୍ବୋପରି ଜଣେ ବ୍ୟକ୍ତି ଉତ୍ତମ ଆତ୍ମାର 
ନହୋଇଥୁଲେ ସେ ନିଜକୁ ଠିକ୍‌ କରିପାରେ ନାହିଁ କିମ୍ବା ତା'ର ମାନବ 
ଜୀବନ ଲାଭର କୌଣସି ମୂଲ୍ୟ ରହେ ନାହିଁ ବିଶ୍ଵ ସ୍ଵାସ୍ଥ୍ୟ ସଂସ୍ଥା 
ମଣିଷର ସ୍ଵାସ୍ଥ୍ୟକୁ ଶାରୀରିକ, ମାନସିକ ଓ ସାମାଜିକ ସ୍ଵାସ୍ଥ୍ୟର ସମଷ୍ଟି 
ବୋଲି କହିଥୁଲେ ହେଁ, ଏଥୁରେ ଆଉ ଗୋଟିଏ ସ୍ତମ୍ଭ ଯଥା- ଆଧାମିକ 
ସ୍ଵାସ୍ଥ୍ୟ ସଂଲଗ୍ନ କରାଯାଇପାରେ । ଶରୀରଠାରୁ ମନ, ମନଠାରୁ ବୁଦି 
ଓ ଧୀଶକ୍ତି ଏବଂ ଏମାନଙ୍କଠାରୁ ସର୍ବୋପରି ଆତ୍ମା ଅଧକ ଗୁରୁତ୍ଵପୂର୍ଣ 
ବୋଲି ଗୀତାରେ ପ୍ରାଞ୍ଜଳ ଭାବରେ ବର୍ଣ୍ଣନା କରାଯାଇଛି । 


ଦ୍ଵିତୀୟତଃ ରୋଗର କାରଣଗୁଡ଼ିକୁ ଲକ୍ଷ୍ୟ କଲେ ଜଣାଯାଏ 
ଯେ ରୋଗ ସମୂହ ଅନେକଗୁଡ଼ିଏ କାରଣରୁ ହୋଇଥାଆନ୍ତି । ଏହା 
ସଂକ୍ରମଣ ହୋଇପାରେ ଯଥ- ମ୍ୟାଲୈଆ, ଟାଇଫଏଦ୍‌, ଖାଦ୍ୟାଭାବ 
ଜନିତ ଯଥା- ପୁଷ୍ଟିହୀନତା, ସିରୋସସ୍‌, ରକ୍ହୀନତା, କୌଣସି ନିର୍ଦିଷ୍ 
ଉପାଦାନ ଅଭାବରୁ ଯଥା- ଗଳଗଣ୍ଡ, ଡାଇବେଟିସ୍‌, ରୋଗ ପ୍ରତିରୋଧ 
ଶକ୍ତିର ତାରତମ୍ୟ ଯଥା- ଆଣ୍ଠଗଣ୍ଠି ବାତ, ଶ୍ଵାସ ରୋଗ କିମ୍ବା ଏ 
ପର୍ଯ୍ୟନ୍ତ ଭଲ ଭାବରେ ଜଣା ନପଡ଼ିଥୁବା କାରଣରୁ ଯଥା- ଉଚ୍ଚ 
ରକ୍ତଚାପ, କ୍ୟାନସର, ବାଚାଳତା ଇତ୍ୟାଦି ଓ ଆହୁରି ଅନେକ କାରଣ 
ଯାହାକୁ ଏଠାରେ ବିଶଦ ଭାବରେ କହିହେବ ନାହିଁ । ଏଥରୁ ସ୍ପଷ୍ଟ 
ପ୍ରତୀୟମାନ ଯେ ଆଧୁନିକ ଚିକିତ୍ସା ବିଜ୍ଞାନ ଦ୍ଵାରା କେତେଗୁଡ଼ିଏ 
ରୋଗର ଯଥାଯଥ ଚିକିତ୍ସା କରାଯାଇପାରୁଥୁଲେ ମଧ୍ଯ ଅନେକଗୁଡ଼ିଏ 
ରୋଗର କେବଳ ଦବାଇ ଦିଆଯାଇ ଚିକିତ୍ସା କରାଯାଉଛି | ଓଷଧ 
ବନ୍ଦ କରିଦେବା ପରେ ଏ ରୋଗଗୁଡ଼ିକ ପୁଣି ସକ୍ରିୟ ହୋଇପଡୁଛନ୍ତି । 
ଡାଇବେଟିସ୍‌, ଉଚ୍ଚ ରକ୍ତଚାପ, ଶ୍ଵାସ, ଗଣ୍ଠିବାତ ଇତ୍ୟାଦି ଏହିପରି 
ଅନେକଗୁଡ଼ିଏ ରୋଗର କୌଣସି ଯଥାଯଥ ଚିକିତ୍ସା ଏଯାବତ୍‌ ବାହାରି 
ନାହିଁ, ତନ୍ମଧ୍ଯରୁ କ୍ୟାନସର ଏକ ମୁଖ୍ୟ ରୋଗ । ପ୍ରାଥମିକ ଅବସ୍ଥାରେ 
ନିର୍ଣ୍ଣୟ ଅସ୍ତ୍ରୋପଚାର, ରଶ୍ମୀ ଚିକିତ୍ସା ଓ ହରମୋନ ଚିକିତ୍ସା ଦ୍ଵାରା 
କ୍ୟାନସର କୋଷଗୁଡ଼ିକୁ ନଷ୍ଟ କରାଯାଇ ପାରୁଥ୍‌ଲେ ମଧ୍ଯ ରୋଗକୁ 
ସମ୍ପୂର୍ଣ୍ଣ ଆରୋଗ୍ୟ କରାଯାଇ ପା ରୁନାହିଁ । ଏହାକୁ ଆଧୁନିକ ଚିକିତ୍ସାର 
ବିଫଳତା କୁହାଯାଇ ନପାରେ, କାରଣ ସବୁ ଜିନିଷର ସମାଧାନ 
କରିବା ମଣିଷ ଶକ୍ତିର ବାହାରେ । 


ଉତ୍କଳ ପ୍ରସଙ୍ଗ 


ତୃତୀୟତଃ ବିଭିନ୍ନ ଆଧୁନିକ ଚିକିତ୍ସାର ସାର୍ବଜନିନତା ଯେତିକି 
ସୁଦୂରପ୍ରସାରୀ, ଏହାର ସୀମାବଵଦ୍ତା ସେତିକି ସାମାଜିକ ସାର୍ବଜନିନତା 
ହାସଲ କରିବାରେ ବିଫଳ । ଏହାର ମୁଖ୍ୟ କାରଣ ହେଉଚି ଏହି 
ଚିକିତ୍ସାକୁ ସମସ୍ତଙ୍କ ପାଖରେ ପହଞ୍ଚାଇବା ଏକ କଷ୍ଟକର ବ୍ୟାପାର 
ହୋଇ ପଡ଼ିଛି । ଅନେକ ରୋଗକୁ ସଂପୂର୍ଣ୍ଣ ଆୟତ୍ତ କରାଗଲା ପରେ 
ମଧ୍ଯ ଆହୁରି ଅନେକ ରୋଗର ପ୍ରାଦୁର୍ଭାବ ଯୋଗୁଁ ଲକ୍ଷ ଲକ୍ଷ ଲୋକ 
ଅକାଳ ମୃତ୍ୟୁ ମୁଖରେ ପଡ଼ୁଛନ୍ତି । ବିଶ୍ଵ ସ୍ଵାସ୍ଥ୍ୟ ସଂସ୍ଥା, ୟୁନିସେଫ୍‌ 
ପରି ବିଶ୍ବସ୍ତରୀୟ ସଂସ୍ଥା ଏଥୁପାଇଁ ଯୋଜନା ପ୍ରଣୟନ ଓ କାର୍ଯ୍ୟ 
ନିର୍ବାହ କରୁଛନ୍ତି । ମାତ୍ର ଏଥୁରୁ ସମସ୍ତ ଜନସାଧାରଣଙ୍କୁ ସୁଫଳ 
ମିଳୁନାହିଁ । କେତେକ ଦେଶରେ ସେମାନଙ୍କର ନିଜର ଚିକିତ୍ସା ପ୍ରଣାଳୀ 
ଆବାହମାନ କାଳରୁ ଚଳି ଆସିଅଛି ଓ ସେଥୁରୁ ମଧ୍ଯ ଅନେକ ଉତ୍ତମ 
ଉପାୟ ବିଜ୍ଞାନ ସମ୍ମତ ଅଟେ | 


ଚତୁର୍ଥଃ ଆଧୁନିକ ଚିକିତ୍ସା ହେଉଛି ବ୍ୟୟବହୁଳ ଯାହାକି 
ସାଧାରଣ ଜନତା ପାଇଁ ସହଜଲବଗ୍ଧ ହୋଇପାରି ନାହିଁ । ଆମ ଦେଶରେ 
ବିନାମୂଲ୍ୟରେ ଚିକିତ୍ସା ବ୍ୟବସ୍ଥା ଥୁଲେ ମଧ୍ଯ ସବୁ ସମୟରେ ଏହା 
ରୋଗୀକୁ ଆରୋଗ୍ୟ କରିପାରୁନାହିଁ | ଅନେକଗୁଡ଼ିଏ dau କମ୍ପାନୀ 
ଦେଶରେ ଞଓଷଧକୁ ପନିପରିବା ଭଳି ବିକ୍ରି କରି ଚାଲିଛନ୍ତି । ଶହେ 
ଦଶକୋଟି ଲୋକଙ୍କ ମଧ୍ଯରୁ ପ୍ରତିଦିନ ହାରାହାରି ଦଶ ପ୍ରତିଶତ ଲୋକ 
Gav କିଣିଥାନ୍ତି ଓ ଅନେକ ଲୋକଙ୍କର ସାରା ଜୀବନ ଞଷଧ 
ବ୍ଯବହାର ଚାଲିଥାଏ । ରୋଜଗାରର ଅନେକ ଶତାଂଶ ଚିକିତ୍ସା 
ବାବଦରେ ଖର୍ଚ୍ଚ ହେବାର ପରିଲକ୍ଷିତ ହୁଏ । 


କେବଳ ଆଧୁନିକ ଚିକିତ୍ସା ନୁହେଁ, ଯେ କୌଣସି ଚିକିତ୍ସାର 
ପ୍ରଥମ ବିକଳ୍ପ ହେଉଛି ସ୍ଵାସ୍ଥ୍ୟ ରକ୍ଷାର ନିୟମ ସବୁ ମାନି ଜୀବନଚର୍ଯ୍ୟା 
କରିବା । ସାଧାରଣ ଓ ସାମାନ୍ୟ ମନେ ହେଉଥୁବା ଏସବୁ ନିୟମର 
ସୁଦୂର ପ୍ରସାରୀ ରୋଗ ନହେବା ଗୁଣ ରହିଛି । ଠିକ୍‌ ସମୟରେ 
ଶୋଇବା, ନିଦ୍ରା ତ୍ୟାଗ କରିବା, ଝାଡ଼ାଯିବା, ଗାଧୋଇବା, ପ୍ରାର୍ଥନା 
କରିବା, ଖାଇବା, ପାଣି ପିଇବା, ହାତ ପରିଷ୍କାର ରଖୁବା, ଭଲ 
ଭାବରେ ଦାନ୍ତ, ପାଟି ସଫା କରିବା ଇତ୍ୟାଦି ସାଧାରଣ ମନେ 
ହେଉଥ୍ଲେ ମଧ୍ଯ ଗୁରୁତ୍ସପୂର୍ଣ୍ବ। କେଉଁ ସମୟରେ କେଉଁ ଖାଦ୍ୟଖୁଆ 
ଯିବ ନାହିଁ, କେଉଁ ରତୁରେ କି ସତର୍କତା ଅବଲମ୍ବନ କରିବ, କେଉଁ 
ବୟସରେ କ'ଣ ନକରିବ ଇତ୍ୟାଦି ମଧ୍ଯ ଏହାର ଅନ୍ତଭଭୁକ୍ତ । ଖାଦ୍ୟ 
ମଣିଷର ରୋଗ ପାଇଁ ଏକ ମୁଖ୍ୟ ମାଧ୍ଯମ । ହିତ୍‌ ಇ, ରତ୍‌ ಇ, 
ମିତ୍‌ qe ଅର୍ଥାତ ଦେହର ହିତ ପାଇଁ ଉଚିତ୍‌ ଖାଦ୍ୟ ଖାଅ ଅଖାଦ୍ୟ 
ନୁହେଁ, ଠିକ୍‌ ଭାବରେ ଖାଇବ ଓ ମିତ/ ଅଳ୍ପ ପରିମାଣର ଖାଇବ । 
ନିଶା ଦ୍ରବ୍ୟ ଓ ଫାଷ୍ଟଫୁଡ଼ ମଣିଷ ଶରୀରକୁ ଆସ୍ତେ ଆସ୍ତେ କଳୁଷିତ 
କରିପକାଏ । ଯଦିଓ ଉପବାସ ଶରୀରକୁ ଶୁଦ୍ଧ କରିଥାଏ ତଥାପି 
UR ଉପବାସ, ବ୍ରତ ଓ ଓଷା ଶରୀର ପକ୍ଷେ କ୍ଷତିକାରକ | 
ସବୁଜ ପନିପରିବା, ତଟକା ଫଳ, କମ୍‌ ଲୁଣ, କମ୍‌ ଚିନି, ଗୁଡ଼, କମ୍‌ 


ଜୁଲାଇ ୨୦୦୬ 


ମସଲା ରାଗ, କମ୍‌ ଚର୍ବିଯୁକ୍ତ ଖାଦ୍ୟ ଶରୀରକୁ ସୁସ୍ଥ ଓ ସତେଜ 
ରଖୁବା ସହିତ ଅନେକ ରୋଗ ପ୍ରତିରୋଧ କରିଥାଏ । ମାଛ, ମାଂସ, 
ଅଣ୍ଡା ଇତ୍ୟାଦି ପୁଷ୍ଟିସାରରେ ଭରପୂର ହେଲେ ମଧ୍ଯ ମଣିଷ ଶରୀର 
ପାଇଁ ଶତ ପ୍ରତିଶତ ନିରାପଦ ହୋଇନପାରେ । ସେହିପରି ଗାଇ 
କ୍ଷୀର ସର୍ବୋତ୍କ୍ଟଷ୍ଠଟ ହୋଇଥୁଲେ ମଧ୍ଯ ଏହା ବାଛୁରୀ ପାଇଁ ତିଆରି 
ମଣିଷ ପାଇଁ ନୁହେଁ । 


ଦ୍ଵିତୀୟତଃ ଆମେ ଦୃଷ୍ଟି ଦେବା ବ୍ୟାୟାମ, ଶାରୀରିକ ପରିଶ୍ରମ 
ଓ ଆଳସ୍ୟହୀନତା ଉପରେ । ଶରୀର ଠିକ୍‌ ରହିବା ପାଇଁ ସହି ହେଉଥୁବା 
ପରିମାଣର ଶାରୀରିକ କର୍ମ କିମ୍ବା ବ୍ୟାୟାମ ଦରକାର | ଅଧ୍ନକାଂଶ 
ବ୍ୟକ୍ତି ଅଫିସ୍‌ କାର୍ଯ୍ୟ ପ୍ରଣାଳୀରେ ଗୁରୁତର ପିଠି ବେଦନା, ଶ୍ଵାସ, 
ଡାଇବେଟିସ୍‌, ମାନସିକ ଚାପ ଓ ଉଚ୍ଚ ରକ୍ତଚାପ ଦ୍ଵାରା ପୀଡ଼ିତ | 
ଶୀତତାପ ନିୟନ୍ତ୍ରିତ କୋଠରୀ ମଧ୍ଯରେ ରହି ସଦାସର୍ବାଦ ମାନସିକ 
ଚାପଯୁକ୍ତ କାର୍ଯ୍ୟ କରିବା ଫଳରେ ମଣିଷ ସହଜରେ ରୋଗାକ୍ରାନ୍ତ 
ହୋଇଥାଏ । ପ୍ରତିଦିନ କିଛି ଖୋଲା ପବନ ଓ ସ୍ଥାନ ଦରକାର । ଏହା 
ଉଭୟ ଶରୀର ଓ ମନରେ ସ୍ମୃର୍ଭି ଆଣିଦିଏ । 


ତୃତୀୟତଃ ବ୍ୟାୟାମ ସହିତ ଆଉ କେଚୋଟି କାର୍ଯ୍ୟ Sy 
କରିବା ଦରକାର ଯାହାକି ଉଭୟ ଶରୀର ମନ ଓ ଆତ୍ମାକୁ ସୁସ୍ଥ 
ରଖୁଥାଏ । ସକା ଳେ ଓ ସଂଧ୍ୟା ସମୟରେ ପ୍ରାର୍ଥନା କରିବା ଏ ଦିଗରେ 
ଏକ ଉତ୍ତମ ପ୍ରୟାସ | ଭଗବତ୍‌ ନାମ ଉଚ୍ଚାରଣ ଓ ଭଗ ବତ୍‌ ପ୍ରାର୍ଥନା 
ଉଭୟ ମନ ଓ ପ୍ରାଣରେ ପୁଲକ ସଂଚାର କରେ । ଆତ୍ମ ଶୁଦ୍ଧି ହୁଏ ଓ 
ସର୍ବୋପରି ସାଂସାରିକ ଦୁଣ୍ଢିନ୍ତା ଓ ମାନସିକ ରୋଗରୁ ରକ୍ଷା ପ୍ରଦାନ 
କରେ । କେବଳ ଅତ୍ୟଧ୍‌କ ଭଗବତ୍‌ ପ୍ରେମ ଓ ପୂଜାକରି ଆଳସ୍ୟ 
ପରାୟଣ ଭାବେ ଅନ୍ୟ କର୍ମ ନକରିବା au ଠିକ୍‌ ନୁହେଁ । ପ୍ରତିଦିନ 
aed ନିର୍ବାହ କରି ନିଜର ସାଂସାରିକ ଭରଣପୋଷଣ ପାଇଁ ଅର୍ଥ 
ଉପାର୍ଜନ କରିବା ଦରକାର । ଧନ ଅର୍ଜନ ଧର୍ମକରି, ଧର୍ମେ ପ୍ରାପ୍ତ 
ନରହରି । ଦରିଦ୍ରତା ହେଉଛି ରୋଗ ହେବାର ଏକ ମୁଖ୍ୟ କାରଣ । 
ଗରିବ ଲୋକ ସ୍ଵାସ୍ଥ୍ୟ ରକ୍ଷା କରିବାରେ ବିଫଳ ହୋଇଥାଏ କାରଣ 
ସେ ଉପଯୁକ୍ତ ଖାଦ୍ୟ, ରହିବା ସ୍ଥାନ ଓ ଯଥାଯଥ ଚିକିତ୍ସା ଯୋଗାଇ 
ପାରେ ନାହିଁ | ବିଖ୍ୟାତ ଚିକିତ୍ସା ପୁସ୍ତକମାନଙ୍କରେ ବର୍ଣ୍ଣନା କରାଯାଇଛି 
ଯେ ଯଦିଓ ମୃତ୍ୟୁ ପ୍ରମାଣ ପତ୍ରରେ ମୃତ୍ୟୁର କାରଣ କୌଣସି ରୋଗ 
ବୋଲି ଦର୍ଶାଯାଇଥାଏ, ତେବେ ମଧ୍ଯ ପ୍ରକୃତରେ ଅ ନେକ ମୃତ୍ୟୁର 
କାରଣ ଦରିଦ୍ରତା ବୋଲି ବୁଝିବାକୁ ହେବ । ସତ୍‌ ଚିନ୍ତା, ସତ୍‌ କର୍ମ, 
ସତ୍‌ ସଙ୍ଗ, ସତ୍‌ ଉପାର୍ଜନ, ଭଗବତ୍‌ ବିଶ୍ବାସ ଓ ପୂଜନର କୌଣସି 
ବିକଳ୍ପ ନାହିଁ । 

ଚତୁର୍ଥତଃ ଆଧୁନିକ ଚିକିତ୍ସା ବିଜ୍ଞାନ ଉପରେ ଅତ୍ୟଧୂକ ନିର୍ଭର 
କରି ଆମେ ଆମର ବହୁ ପୁରାତନ ତଥା ବୈଦିକ ଓ ତତ୍‌ ପୂର୍ବରୁ 
ସ୍ବାସ୍ଥ୍ୟ ଜ୍ଞାନ ସବୁ ପାଶୋରି ଗଲେଣି | ପ୍ରତ୍ୟେକ ଦେଶରେ ସେ 
ଦେଶର ଆବହମାନ କାଳରୁ ଚଳିଆସିଥିବା ଚିକିତ୍ସାର ପୁଙ୍ଖାନୁପୁଙ 


ଉତ୍କଳ ପ୍ରସଙ୍ଗ 


ଆଲୋଚନା ପର୍ଯ୍ୟାଲୋଚନା କରାଯାଇ ଉପାଦେୟ ଅଂଶକୁ ଗ୍ରହଣ 
କରିବା ଉଚିତ ନୁହେଁକି ? ସମଗ୍ର ବିଶ୍ଵରେ ଆୟୁର୍ବେଦୀୟ ଓ 
ହୋମିଓପ୍ୟାଥୁ ଚିକିତ୍ସା ପ୍ରତି ଆଗ୍ରହ ବଢ଼ିବା ଏକ ଉତ୍ତମ ଲକ୍ଷଣ I 
ସ୍ଵଳ୍ପ ମୂଲ୍ୟରେ ସାଧାରଣ ରୋଗ ପାଇଁ ପ୍ରତିକ୍ରିୟା ବିହୀନ daw 
ଦ୍ବାରା ସମ୍ୟକ୍‌ ଚିକିତ୍ସା ସର୍ବଜନାଦୃତ ହୋଇସାରିଛି । ମାତ୍ର ଅତ୍ୟନ୍ତ 
ଗୁରୁତର ଓ ଜୀବନ ନାଶକାରୀ ରୋଗମାନଙ୍କ କ୍ଷେତ୍ରରେ ଏ ସବୁର 
ପ୍ରୟୋଗର ଉପାଦେୟତା ଜଣାପଡ଼ି ନାହିଁ ଓ ପ୍ରୟୋଗ ମଧ୍ଯ ବିପଦମୁକ୍ତ 
ନୁହେଁ । 

ଏତଦ୍‌ବ୍ୟତୀତ ଉନାନୀ,, ସିଦ୍ଧ, ଯୋଗ ଓ ପ୍ରାକୃତିକ ଚିକିତ୍ସା 
ମଧ୍ଯ ଉଲ୍ଲେଖଯୋଗ୍ୟ । ପ୍ରାକୃତି ଚିକିତ୍ସାରେ ପ୍ରକୃତି ଓ ଶରୀରର ନିୟମକୁ 
ନେଇ ସନ୍ତୁଳନ ସୃଷ୍ଟି କରାଯାଏ । ଆମେ ପ୍ରକୃତିରୁ ସୃଷ୍ଟ, ପ୍ରକୃତି 
ସହିତ ତାଳଦେଇ ବୂଦଵି ପାଇ ତା'ରି କୋଳକୁ ପୁଣି ଚାଲିଯିବା | 
ଯେପରି ଆମ୍ଭେମାନେ ଭଗବାନଙ୍କଠାରୁ ପିତାମାତାଙ୍କ ମାଧ୍ଯମରେ 
ଧରାପୃଷ୍ଠକୁ ଆସିଲେ ଜୀବନ ନେଇ ଓ ଆମର ପୁଅ ଝିଅମାନଙ୍କ 
କାନ୍ଧରେ ମୃତ୍ୟୁ ପରେ ପୁଣି ସେହି ସ୍ଥାନକୁ ଚାଲି ଯିବାକୁ ପଡ଼ିବ । 
ପ୍ରାକୃତିକ ଭାରସାମ୍ୟରେ ଅସନ୍ତୁଜନ ହେଲେ ରୋଗର ଉଦ୍ରେକ 
ହୋଇଥାଏ ଖାଇବା, ଶୋଇବା, ଦିନଚର୍ଯ୍ୟା ଓ ରତୁ ଚର୍ଯ୍ୟାର 


ଜୁଲାଇ ୨୦୦୬ 


ଅନିୟମିତତା ଫଳରେ ଅନେକ ରୋଗ ହେବା ସମସ୍ତଙ୍କୁ ଜଣା । ଖରା 
ଦିନେ, ବର୍ଷା ଦିନେ ଓ ଶୀତଦିନେ ନିର୍ଦ୍ଦିଷ୍ଚ ପ୍ରକାର ରୋଗମାନଙ୍କର 
ପ୍ରାଦୁର୍ଭାବ ଅଧ୍ୟକ ହୋଇଥାଏ । SHR ନିଶାସେବନ, ରାତ୍ରି ଅନିଦ୍ରା 
ଓ ଗରିଷ୍ଠ ଖାଦ୍ୟ ନାନାପ୍ରକାର ପେଟ ରୋଗ ଡାକି ଆଣେ । ଏସବୁ 
ପ୍ରତି ଆମର ସତର୍କ ଦୃଷ୍ଟି ଦେବା ଆବଶ୍ୟକ । 


ଯୋଗ କର୍ମସୁ କୌଶଳଂ । ଯୋଗଃ ଚିତ୍ତ ବୃଭି ନିରୋଧଃ । 
ଯୋଗ ହେଉଛି ଭଗବତ୍‌ ସତ୍ତା ସହ ସଂପର୍କ ସ୍ଥାପନ କରିବା ଓ 
ପ୍ରାଣାୟମ୍‌ ହେଉଛି ଜୀବନ ବାୟୁର ନିୟନ୍ତ୍ରଣ । ଏସବୁ ଆୟୁର୍ବେଦୀୟ 
ସତ୍ୟ ସହଜରେ ଉପଲବ୍‌ଧ୍‌ କରିବା ସହଜ ନୁହେଁ, ମାତ୍ର ଏହାର 
ରୋଗ ପ୍ରତିରୋଧ ତଥା ଉପଶମ କ୍ଷମତା ଅସୀମ । ସେହିପରି 
ଅନ୍ୟାନ୍ୟ ବିଭାଗର ଉପାଦେୟ ସ୍ଵାସ୍ଥ୍ୟ ସହାୟକ ତଥ୍ୟର ଉପଯୁକ୍ତ 
ମୂଲ୍ୟାୟନ ଓ ଉପଯୋଗ ସମୂହ ସ୍ଵାସ୍ଥ୍ୟ ରକ୍ଷା କ୍ଷେତ୍ରରେ ସୁଦୂର ପ୍ରସାରି 
ପରିବର୍ଭନ ଆଣିପାରିବ । 


ହରିହର ଭେଟ, ଗୋପାଳପୁର 
ବାଙ୍କୀ କଟକ-୭୫୪୦୦୮ 


+. 


ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଆଞ୍ଚଳିକ ଗବେଷଣାଗାରଠାରେ 
ଗଣିତ ଅଲମ୍ମିଆନୁ- ୨୦୦୫ ସ୍ଵର୍ଣ୍ରପଦକ ପ୍ରଦାନ କରୁଛନ୍ତି | ୧୧.୬.୦୬ 


ଉତ୍କଳ ପ୍ରସଙ୍ଗ ଜୁଲାଇ ୨୦୦୬ 


ବନସ୍ପତି ଜଗତର ସୃଷ୍ଟି ମହାଜାଗତିକ ପ୍ରକ୍ରିୟା ତଥା ପ୍ରାଣୀଜଗତର ଅବସ୍ଥିତିର ଅଙ୍ଗ ବିଶେଷ । ମାନବ ସଭ୍ୟତାର ବିକାଶରେ ଏହା 
ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଆସିଛି । ଜୀବଜଗତର ସ୍ଥିତି ଓ ଅଭିବୃଦ୍ଧି ଜଙ୍ଗଲ ଦ୍ଵାରା ନିୟନ୍ତ୍ରିତ ହୋଇ ଆସୁଛି । ଜୀବଜଗତ ପାଇଁ 
ଖାଦ୍ୟ, ବାସସ୍ଥାନ ଓ ଅନ୍ୟାନ୍ୟ ସୁବିଧା ଯୋଗାଇବା ସହିତ ମୂଭିକା, ଜଳ ଓ ବାୟୁ ସଂରକ୍ଷିତ ଏବଂ RARE କରି ସମସ୍ତ ପ୍ରାଣୀଜଗତର 
ଅଶେଷ କଲ୍ୟାଣ ସାଧନ କରିଥାଏ । ତେଣୁ ଆମ ସଂସ୍କୃତିରେ ଅରଣ୍ୟକୁ କଲ୍ୟାଣମୟୀ ଦେବୀ ରୂପେ ପୂଜା ଆରାଧନା କରାଯାଇଥାଏ । 


ବନ୍ୟା, ବାତ୍ୟା, ମରୁଡ଼ି ଆଦି ପ୍ରଳୟଙ୍କରୀ ପ୍ରାକୃତିକ ବିପର୍ଯ୍ୟୟରୁ ମାନବ ସମାଜକୁ ସୁରକ୍ଷା ପ୍ରଦାନ ପାଇଁ ଜଙ୍ଗଲ ସୁରକ୍ଷା 
ଏକାନ୍ତ ଆବଶ୍ୟକ । ଜଙ୍ଗଲର ସୁରକ୍ଷା ଓ ନୂତନ ଜଙ୍ଗଲ ସୃଷ୍ଟି ନିମନ୍ତେ ହେଉଥୁବା ସମସ୍ତ ଯୋଜନାର ସଫଳ ରୂପାୟନ ପାଇଁ 
ଜନସାଧାରଣ, ସ୍ଵେଚ୍ଛାସେବୀ ଅନୁଷ୍ଠାନ ଓ ଶିକ୍ଷାନୁଷ୍ଠାନ ଆଦି ଆଗେଇ ଆସିବା ଏକାନ୍ତ ଆବଶ୍ୟକ । ଜଙ୍ଗଲ ବିଭାଗର ପଦାଧୂକାରୀ, 
କର୍ମଚାରୀ ଓ ଜଙ୍ଗଲ ସହିତ ପ୍ରତ୍ୟକ୍ଷ ଓ ପରୋକ୍ଷ ଭାବେ ଜଡ଼ିତ ଥୁବା ଜନସାଧାରଣ ଜଙ୍ଗଲ ସମ୍ପଦର ସୁରକ୍ଷା ଦିଗରେ କାର୍ଯ୍ୟ କରିବା 
ଆବଶ୍ୟକ | ଜଙ୍ଗଲରୁ ବୃକ୍ଷଚ୍ଛେଦନ ଏବଂ କାଠଚୋରି ଯେଉଁ ମାତ୍ରାରେ ବଢ଼ି ଚାଲିଛି, ତାହା ରୋକିବା ଆମ ସମସ୍ତଙ୍କର ଦାୟିତ୍ଵ | 
ବୃକ୍ଷଚ୍ଛେଦନ ଓ କାଠଚୋରଙ୍କୁ ଧରାଇ ଦେବା ନିମନ୍ତେ ସରକାର ପୁରସ୍କାରର ବ୍ୟବସ୍ଥା ମଧ୍ଯ କରିଛନ୍ତି । 


ସାମାଜିକ ବନୀକରଣ, ଫ୍ରୁଲ- ଫଳ ଚାଷ ଓ ବାଉଁଶ ବଣ ସୃଷ୍ଟି କରି david ବୃକ୍ଷ ଚାଷ କ୍ଷେତ୍ରରେ ବେକାରୀ ସମସ୍ୟା 
କେତେକାଂଶରେ ସମାଧାନ ହୋଇପାରିବ । ବୃକ୍ଷରୋପଣ ଦିଗରେ କାର୍ଯ୍ୟ କରୁଥୁବା କଲେଜ ଛାତ୍ର, ଛାତ୍ରୀ, କ୍ଳବ୍‌, ପାଠାଗାର ତଥା 
ବେସରକାରୀ ସଙ୍ଗଠନଗୁଡ଼ିକ ଧନ୍ୟର୍ବାଦାହ । ଆସନ୍ତୁ ପ୍ରତ୍ୟେକ ଗୋଟିଏ ଗୋଟିଏ ଗଛ ଲଗାଇ ପ୍ରକୃତି ପ୍ରତି Rall ଓ ଶ୍ରଦ୍ଧାବାନଵ 
ହେବା । 


ସମଗ୍ର ବିଶ୍ବର ପରିବେଶ ସନ୍ତୁଳନ ଓ ଜୀବନର ବିକାଶ ପାଇଁ ଜଙ୍ଗଲର ସୁରକ୍ଷା ଓ ଆବଶ୍ୟକତାର ଗୁରୁତ୍ଵ ବିଷୟରେ ଜନ 
ସଚେତନତା ସୃଷ୍ଟି କରିବା ବନ ଦିବସ ପାଳନର ମହାନ୍ଵ ଲକ୍ଷ୍ୟ । ଏହି ମହାନ୍‌ ଲକ୍ଷ୍ୟର ସଫଳତା ତଥା ଓଡ଼ିଶାକୁ ଏକ ଅଗ୍ରଣୀ ବନ 
ସମୃଦ୍ଧ ରାଜ୍ୟ ରୂପେ ଗଢ଼ି ତୋଳିବା ପାଇଁ ଆସନ୍ତୁ ସଭିଏଁ ଶପଥ ନେବା । 


ସେ ବି ତବ୍ୟୋ ମହାବୃକ୍ଷଃ ଫଳଛାୟା ସମନ୍ଧିତଃ 
ଯଦି ଦୈବାତ୍‌ ae ନାସ୍ତି ଛାୟା କେନ ନିର୍ବାର୍ଯ୍ୟତେ I 

ଦିଗମ୍ବର ମହାନ୍ତି ବୈଷ୍ଣବ ପ୍ରସାଦ ମହାନ୍ତି 
କମିଶନର ତଥା ଶାସନ ସଚିବ 


ଶରତଚନ୍ଦ୍ର ସାମନ୍ତରାୟ 
କାର୍ୟ୍ୟ ନିର୍ବାହୀ ସମ୍ପାଦକ 


ପ୍ରଚ୍ଛଦପଟ ଓ ଲେ -ଆଉଟ ଡ଼ିଜାଇନିଂ 
ମାନସ ନାୟକ 
ଫଟୋ : 
ରାଜୁ ସିଂ 
ମାନସ ରଂଜନ ମହାନ୍ତି 


ସମ୍ପାଦନା ସହଯୋଗୀ 
ଗୋ ବିନ୍ଦ ଚନ୍ଦ୍ର ମଲ୍ଲିକ 
ସଚ୍ଚିଦାନନ୍ଦ ବାରିକ 


କମ୍ପ୍ୟୁଟର ସେଟିଂ ଓ ଡ଼ିଜାଇନିଂ 
ମନୋଜ କୁମାର ପାତ୍ର 
ହେମନ୍ତ କୁମାର ସାହୁ 

ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସଂପର୍କ ବିଭାଗ ତରଫରୁ ପ୍ରକାଶ ପାଉଥ୍ଲେ ସୁଦ୍ଧା 
ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି 
ବୁଝିବାକୁ ହେବ ନାହିଁ । 
ଓଡ଼ିଶା ସରକାରଙ୍କର ସୂଚନା ଓ ଲୋକ ସମ୍ପର୍କ ବିଭାଗଦ୍ଵାରା ପ୍ରକାଶିତ ଏବଂ 
ଓଡ଼ିଶା ସରକାରୀ ମୁଦ୍ରଣାଳୟ, କଟକ - ୧୦ ରେ ମୁଦ୍ରିତ | 


ଠି କଣା : “ ଉକୁଳ ପରସଙ୍ଗଂ, ରାଜ୍ୟ ସୂଚନା ଓ ଲୋକ ସଂପର୍କ ବିଭାଗ, ଲୋକ ସଂପର୍କ ଭବନ, ଭୁବନେଶ୍ବର - ୭୫୧୦୦୧ 
ଫୋନ : ୨୩୯୪୫ ୧୩, ଇ-ମେଲ୍‌ : iprsec@rediffimail.com, ଞେବ୍ସାଇଟ୍‌ : www.orissagov.nic.in 


କେନ୍ଦୁପତ୍ର ବ୍ୟବସାୟ ଓ ଓଡ଼ିଶାର ଗ୍ରାମ୍ୟ ଅର୍ଥନୀତି 
ବନ ମହୋତ୍ସବ ଓ ପରିବେଶ ସୁରକ୍ଷା 

ଉପକାରୀ ବନ୍ଧୁ 

ସରକାରଙ୍କ ନୂଆ ପୁନର୍ବାସ ଓ ଥଇଥାନ ନୀତି 
ଓଡ଼ିଶାରେ ପାଠାଗାର ଆନ୍ଦୋଳନର ଆବଶ୍ୟକତା : 
ଏକ ଅଧ୍ୟୟନ 

ଓଡ଼ିଶାରେ ପୂଜାପାର୍ବଣ ଓ ପ୍ରଦୂଷଣ 

ଖାରବେଳଙ୍କ ଶିଳାଲିପିର ବିଶ୍ଳେଷଣ 

ଶ୍ରୀଜଗନ୍ନାଥଙ୍କ ସେବା ଓ ନୈବେଦ୍ଯର ପ୍ରତୀକ - ତୁଳସୀ 
ଶ୍ରୀମନ୍ଦିରରେ ପ୍ରତିଷ୍ଠିତା ଶୀତଳା ଦେବୀ 

ଗାୟତ୍ରୀ 

ଶ୍ରୀଜଗନ୍ନାଥ ଓ ମା” Sere 

ବଣ୍ଡା ପର୍ବତର ଲଣ୍ଡା ମାନବ 


ଅପରାଧ ମନତସ୍ତତ୍ତ୍ଵ ଓ ଅପରାଧୀ ଚିହ୍ନଟ 

ନାରୀଶିକ୍ଷା ଓ ଏହାର ଅଗ୍ରଗତି 

ଯୁବ ସମସ୍ୟା ଓ ସମାଧାନ : ଏକ ଦାର୍ଶନିକ ପର୍ଯ୍ୟାଲୋଚନା 
ମିଶନ ଶକ୍ତିର ସୁଦୂର ପ୍ରସାରୀ କାର୍ଯ୍ୟକ୍ରମରେ 

ପୁରୀ ଜିଲ୍ଲାର ମହିଳା 

ଖଣ୍ଡଗିରି- ଉଦୟଗିରି ଗୁମ୍ମା ଦୃଶ୍ୟର ଏତିହାସିକ 
ବ୍ୟାଖ୍ୟା-ଆଭାସ 

ଚିକିତ୍ସା ପର୍ଯ୍ୟଟନ ଓ ଆର୍ଥିକ ବିକାଶ 

ଗୁରୁ ପୂର୍ଣିିମା ବା ବ୍ୟାସ Faia ଅନୁଚିନ୍ତା - ଗୁରୁକୃପା 
ସ୍ଵୟଂ ସହାୟକ ଦଳ ଗଢ଼ିବାରୁ ମୋର ପିଲା ପାଠ ପଢ଼ିଲେ 
ପ୍ରଧାନମନ୍ତ୍ରୀ ରୋଜଗାର ଯୋଜନା : ଏକ ଆଲୋକପାତ 


ସାମାଜିକ ମୂଲ୍ୟବୋଧ ଓ ଦାୟିତ୍ଵ 

ମଣ୍ଡେଇ : ଆଦିବାସୀ ଜୀବନଚକ୍ରର ପ୍ରତିଛବି 
ଏଡ଼ସ ପ୍ରତିରୋଧ ପାଇଁ ପ୍ରତିଜ୍ଞାବଦ୍ଧ 
ଆଧୁନିକ ଚିକିତ୍ସାର ବିକଳ୍ପ 


ବିକାଶ ରଞ୍ଜନ କର 
ବିକ୍ରମ ମହାରଣା 

ଡକୂର ମନସା ଦାସ 
ରବିନାରାୟଣ ପାଣି 


ଇନ୍ଦୁଭୂଷଣ କର 
ଡକୂର ପ୍ରଫୁଲ୍ଲ କୁମାର ମହାନ୍ତି 
ପ୍ରଫୁଲ୍ଲ ଚନ୍ଦ୍ର ତ୍ରିପାଠୀ 

ଡାକ୍ତର ଦୀନବନ୍ଧୁ ମହାରଣା 
କଲ୍ୟାଣୀ ନନ୍ଦୀ 

ରବି ମହାପାତ୍ର 

ବରଦା ପ୍ରସନ୍ନ ଦାସ 

ଡଃ ସୁରେଶ ଚନ୍ଦ୍ର ପ୍ରଧାନ 

ଡଃ ପ୍ରଣୀତା ସାବତ 

ସୃଜନ ପ୍ରକାଶ ଦାସ 

ସୁଧାଂଶୁ ଶେଖର ନାୟକ 
ରଶ୍ମିରଂଜନ ଜେନା 


ଦାମୋଦର ପାଢ଼ୀ 


ହିମାଂଶୁ ଶେଖର ଭୂୟାଁ 
ଡକୂର କମଳ କୁମାର ପାଣି 
ତାରାକାନ୍ତ ମହାନ୍ତି 


ସୁଧାଂଶୁ ଶେଖର ନାୟକ 
ଡଃ ରବିନାରାୟଣ ମିଶ୍ର 
ଜୟକୃଷ୍ଣ ସାହୁ 
ପ୍ରଭୁକଲ୍ୟାଣ ମହାପାତ୍ର 


ଡାକ୍ତର ତ୍ରିଲୋକ୍ୟନାଥ ମହାରଣା 


ଡାଃ ରାମଚନ୍ଦ୍ର ରାଉତ 


